



සංඛ්‍යා රටා



මෙම පාඩම අධ්‍යයනය කිරීමෙන් ඔබට,

- ↳ සංඛ්‍යා රටාවක සාධාරණ පදය සෙවීමට,
- ↳ සාධාරණ පදය දී ඇති විට සංඛ්‍යා රටාව ගොඩනැගීමට

හැකියාව ලැබේ.

1.1 සංඛ්‍යා රටා හා සංඛ්‍යා රටාවක පද

පහත දැක්වෙන එක් එක් සංඛ්‍යා රටා අධ්‍යයනය කරන්න.

- 2, 4, 6, 8, 10
- 1, 3, 5, 7, 9
- 4, 7, 10, 13, 16
- 5, 9, 13, 17, 21
- 10, 15, 20, 25, 30

මේ ආකාරයට යම් කිසි සංඛ්‍යාවකින් ආරම්භ වී කිසියම් රීතියකට අනුව ගොඩනැගුණ සංඛ්‍යා සමූහයක් සංඛ්‍යා රටාවක් ලෙස හඳුන්වයි.

සංඛ්‍යා රටාවක ඇති එක් එක් සංඛ්‍යාව එම සංඛ්‍යා රටාවේ පද ලෙස හඳුන්වන අතර සංඛ්‍යා රටාව ආරම්භ වී ඇති සංඛ්‍යාව එම සංඛ්‍යා රටාවේ මුල් පදය ලෙස හඳුන්වයි.

ඉහත සංඛ්‍යා රටාවල සෑම පද දෙකක් අතර ම එක සමාන වෙනසක් ඇති බව ඔබට පෙනෙනු ඇත.

1.1 අභ්‍යාසය

1. පහත සංඛ්‍යා රටාවල රීලඟ පද දෙක සම්පූර්ණ කරන්න.

- (i) 2, 5, 8, 11,,
- (ii) 3, 7, 11, 15,
- (iii) 5, 10, 15, 20,,
- (iv) 10, 16, 22, 28,,

2. 3, 5, 7, 9, ... යන සංඛ්‍යා රටාවේ,

- (i) පළමුවන පදය කුමක් ද?
- (ii) පද අතර වෙනස කීය ද?
- (iii) ඒ අනුව 5 වන පදය ලියන්න.

3. 4, 9, 14, 19, ... යන සංඛ්‍යා රටාවේ පද අතර වෙනස කීය ද?

4. 2න් පටන් ගන්නා ඉරට්ට සංඛ්‍යා රටාවේ පද අතර වෙනස කීය ද?

5. 3න් පටන් ගන්නා තුනේ ගුණාකාර සංඛ්‍යා රටාවේ පද අතර වෙනස කීය ද?



1.2 සංඛ්‍යා රටාවක සාධාරණ පදය සෙවීම

සංඛ්‍යා රටාවක n වන පදය n ඇසුරෙන් විච්ඡේදන ප්‍රකාශනයකින් දැක් වූ විට එය එම සංඛ්‍යා රටාවේ සාධාරණ පදය ලෙස හඳුන්වයි. සංඛ්‍යා රටාවක සාධාරණ පදය සෙවීමේ දී මූලික ම සංඛ්‍යා රටාවේ පද අතර වෙනස සොයා ගත යුතු ය.

- 4, 7, 10, 13, ... සංඛ්‍යා රටාවේ සාධාරණ පදය සොයමු.

මෙම සංඛ්‍යා රටාවේ පද අතර වෙනස 3 වේ.

පළමු පදය ලබා ගැනීමට 3, 1න් ගුණ කරන්න. ඉතිරිය සම්පූර්ණ වීම සඳහා අවශ්‍ය ප්‍රමාණය එකතු කරන්න.

$$\text{පළමු පදය} = (3 \times 1) + 1 = 4$$

දෙවන පදය ලබා ගැනීමට 3, 2න් ගුණ කරන්න. ඉතිරිය සම්පූර්ණ වීම සඳහා කලින් ප්‍රමාණය ම ගැලපෙන බව ඔබට අවබෝධ වනු ඇත.

$$\text{දෙවන පදය} = (3 \times 2) + 1 = 7$$

$$\text{තුන්වන පදය} = (3 \times 3) + 1 = 10$$

$$n \text{ වන පදය} = (3 \times n) + 1 = 3n + 1$$

එනම් මෙම සංඛ්‍යා රටාවේ සාධාරණ පදය $3n + 1$ වේ.

- 1, 3, 5, 7, ... සංඛ්‍යා රටාවේ සාධාරණ පදය සොයමු.

මෙම සංඛ්‍යා රටාවේ පද අතර වෙනස 2 වේ.

පළමු පදය ලබා ගැනීමට 2, 1න් ගුණ කරන්න. ඉතිරිය සම්පූර්ණ වීම සඳහා අවශ්‍ය ප්‍රමාණය අඩු කරන්න.

$$\text{පළමු පදය} = (2 \times 1) - 1 = 1$$

දෙවන පදය ලබා ගැනීමට 2, 2න් ගුණ කරන්න. ඉහත ප්‍රමාණය ම අඩු කරන්න.

$$\text{දෙවන පදය} = (2 \times 2) - 1 = 3$$

$$\text{තුන්වන පදය} = (2 \times 3) - 1 = 5$$

$$n \text{ වන පදය} = (2 \times n) - 1 = 2n - 1$$

එනම් මෙම සංඛ්‍යා රටාවේ සාධාරණ පදය $2n - 1$ වේ.

- 5, 8, 11, 14, ... සංඛ්‍යා රටාවේ සාධාරණ පදය සොයමු.

මෙම සංඛ්‍යා රටාවේ පද අතර වෙනස 3 වේ.

පළමු පදය ලබා ගැනීමට 3, 1න් ගුණ කර 2ක් එකතු කළ යුතු ය.

$$\text{ඒ අනුව සාධාරණ පදය} = 3n + 2$$





- 2, 6, 10, 14, ... සංඛ්‍යා රටාවේ සාධාරණ පදය සොයමු.

මෙම සංඛ්‍යා රටාවේ පද අතර වෙනස 4 වේ.

පළමු පදය ලබා ගැනීමට 4, 1න් ගුණ කර 2ක් අඩු කළ යුතු ය.

ඒ අනුව සාධාරණ පදය = $4n - 2$

1.2 අභ්‍යාසය

1. 5, 9, 13, 17, ... සංඛ්‍යා රටාවේ සාධාරණ පදය සොයන්න.
2. 3, 8, 13, 18, ... සංඛ්‍යා රටාවේ සාධාරණ පදය සොයන්න.
3. 10, 16, 22, 28, ... සංඛ්‍යා රටාවේ සාධාරණ පදය සොයන්න.
4. 3, 5, 7, 9, ... සංඛ්‍යා රටාවේ,
 - (i) සාධාරණ පදය සොයන්න.
 - (ii) 10 වන පදය කුමක් ද?
5. 2, 10, 18, 26, ... සංඛ්‍යා රටාවේ,
 - (i) සාධාරණ පදය සොයන්න.
 - (ii) 6 වන පදය සොයන්න.
 - (iii) මෙම සංඛ්‍යා රටාවේ 66 වන්නේ කුමන පදය ද?

1.3 සාධාරණ පදය දුන් විට සංඛ්‍යා රටාව ගොඩනැගීම

- $2n + 1$ සාධාරණ පදය සහිත සංඛ්‍යා රටාව ගොඩනගමු.

පළමු පදය ලබා ගැනීම සඳහා $n = 1$ ආදේශ කරන්න.

$$\text{පළමු පදය} = (2 \times 1) + 1 = 3$$

දෙවන පදය ලබා ගැනීම සඳහා $n = 2$ ආදේශ කරන්න.

$$\text{දෙවන පදය} = (2 \times 2) + 1 = 5$$

තුන්වන පදය ලබා ගැනීම සඳහා $n = 3$ ආදේශ කරන්න.

$$\text{තුන්වන පදය} = (2 \times 3) + 1 = 7$$

ඒ අනුව සංඛ්‍යා රටාව 3, 5, 7, 9, ... වේ.

- $3n - 2$ සාධාරණ පදය සහිත සංඛ්‍යා රටාව ගොඩනගමු.

$$\text{පළමු පදය} = (3 \times 1) - 2 = 1$$

$$\text{දෙවන පදය} = (3 \times 2) - 2 = 4$$

$$\text{තුන්වන පදය} = (3 \times 3) - 2 = 7$$

ඒ අනුව සංඛ්‍යා රටාව 1, 4, 7, ... වේ.



1.3 අභ්‍යාසය

- පහත සඳහන් සාධාරණ පද සහිත සංඛ්‍යා රටාවල මුල් පද 4 ලියන්න.
 - $n+1$
 - $2n - 1$
 - $2n + 3$
 - $3n - 1$
 - $3n + 2$
- $4n + 1$ සාධාරණ පදය සහිත සංඛ්‍යා රටාවේ,
 - මුල් පද හතර ලියා දක්වන්න.
 - 10 වන පදය සොයන්න.
- $5n - 2$ සාධාරණ පදය සහිත සංඛ්‍යා රටාව සලකන්න.
 - මෙහි මුල් පද හතර ලියා දක්වන්න.
 - 8 වන පදය සොයන්න.
 - 58 වන්නේ මෙම සංඛ්‍යා රටාවේ කීවෙනි පදය ද?

සාරාංශය

- සංඛ්‍යා රටාවක ඇති එක් එක් සංඛ්‍යාව එම සංඛ්‍යා රටාවේ පද ලෙස හඳුන්වන අතර සංඛ්‍යා රටාව ආරම්භ වී ඇති සංඛ්‍යාව එම සංඛ්‍යා රටාවේ මුල් පදය ලෙස හඳුන්වයි.
- සංඛ්‍යා රටාවක n වන පදය n ඇසුරෙන් විජීය ප්‍රකාශනයකින් දැක් වූ විට එය එම සංඛ්‍යා රටාවේ සාධාරණ පදය ලෙස හඳුන්වයි.





වටැයීම



මෙම පාඩම අධ්‍යයනය කිරීමෙන් ඔබට,
 ➤ පූර්ණ සංඛ්‍යා ආසන්න 10ට, 100ට, 1000ට වටැයීමට,
 ➤ දශම සංඛ්‍යා දෙනු ලබන දශමස්ථාන ගණනකට වටැයීමට,
 හැකියාව ලැබේ.

2.1 සංඛ්‍යා ආසන්න 10ට, 100ට, 1000ට වටැයීම

වටැයීම යනු කුමක් ද යන්න පහත නිදසුනෙන් විමසා බලමු.
 උත්සව සභාවක් සඳහා ආරාධනා පත් 183ක් යවා තිබුණි. ඒ සඳහා අවශ්‍ය පුටු කුලියට ගනු ලබයි නම්, ඇණවුම් කළ යුතු පුටු ගණන කොපමණ ද? මෙවැනි විටක පුටු 200ක් ඇණවුම් කිරීම සාමාන්‍ය වශයෙන් සිදු වේ. මෙහි දී 200 සහ ඉහත 183 අතර ඇති සම්බන්ධය කුමක් දැයි විමසා බලමු. 183 ආසන්න සියයට වටැයූ විට 200 ලැබේ යන්න එහි අදහසයි.
 සංඛ්‍යාවක් කිසියම් නීතියකට අනුව ආසන්න අගයකින් දැක්වීම වටැයීම යනුවෙන් හැඳින්වේ.

ආසන්න 10ට වටැයීම

- සංඛ්‍යාවක් 10ට වටැයීමේ පියවර
- පියවර 1 - සංඛ්‍යාවේ එකස්ථානයේ ඉලක්කම 5 හෝ ඊට වැඩිදැයි පරීක්ෂා කිරීම.
- පියවර 2 - අදාළ සංඛ්‍යාවට ආසන්න පහළ 10 ගුණාකාරය සහ ආසන්න ඉහළ 10 ගුණාකාරය හඳුනා ගැනීම.
- පියවර 3 - එකස්ථානයේ ඉලක්කම 5 හෝ ඊට වැඩි නම් ඉහළ 10යේ ගුණාකාරයට ද 5ට අඩු නම් පහළ 10 ගුණාකාරයට ද වටැයීම.

නිදසුන 1

43 ආසන්න 10ට වටයන්න.
 43ට ආසන්න පහළ 10යේ ගුණාකාරය 40 වේ.
 43ට ආසන්න ඉහළ 10යේ ගුණාකාරය 50 වේ.
 43හි එකස්ථානයේ ඉලක්කම වන 3, 5ට අඩු සංඛ්‍යාවකි. එම නිසා 43 පහළ 10යේ ගුණාකාරයට වටැයීම සිදු කරමු.
 එබැවින් 43 ආසන්න 10ට වටැයූ විට පිළිතුර ලෙස 40 ලැබේ.

නිදසුන 2

68 ආසන්න 100 වටයන්ත.

680 ආසන්න පහළ 10යේ ගුණාකාරය 60 වේ.

680 ආසන්න ඉහළ 10යේ ගුණාකාරය 70 වේ.

68හි එකස්ථානයේ ඉලක්කම වන 8, 5ට වැඩි සංඛ්‍යාවකි. එම නිසා 68 ඉහළ 10යේ ගුණාකාරයට වටැයීම සිදු කරමු.

එබැවින් 68 ආසන්න 100 වටැයූ විට පිළිතුර ලෙස 70 ලැබේ.

නිදසුන 3

295 ආසන්න 100 වටයන්ත.

2950 ආසන්න පහළ 10යේ ගුණාකාරය 290 වේ.

2950 ආසන්න ඉහළ 10යේ ගුණාකාරය 300 වේ.

295හි එකස්ථානයේ ඉලක්කම 5 වේ. එම නිසා 295 ඉහළ 10යේ ගුණාකාරයට වටැයීම සිදු කරමු.

එබැවින් 295 ආසන්න 100 වටැයූ විට පිළිතුර ලෙස 300 ලැබේ.

ආසන්න 100ට වටැයීම

සංඛ්‍යාවක් 100ට වටැයීමේ පියවර

පියවර 1 - සංඛ්‍යාවේ දහසස්ථානයේ ඉලක්කම 5 හෝ ඊට වැඩිදැයි පරීක්ෂා කිරීම.

පියවර 2 - අදාළ සංඛ්‍යාවට ආසන්න පහළ 100 ගුණාකාරය සහ ආසන්න ඉහළ 100 ගුණාකාරය හඳුනා ගැනීම.

පියවර 3 - දහසස්ථානයේ ඉලක්කම 5 හෝ ඊට වැඩි නම් ඉහළ 100යේ ගුණාකාරයට ද 5ට අඩු නම් පහළ 100 ගුණාකාරයට ද වටැයීම.

නිදසුන 4

153 ආසන්න 100ට වටයන්ත.

1530 ආසන්න පහළ 100යේ ගුණාකාරය 100 වේ.

1530 ආසන්න ඉහළ 100යේ ගුණාකාරය 200 වේ.

153හි දහසස්ථානයේ ඉලක්කම 5 වේ. එම නිසා 153 ඉහළ 100යේ ගුණාකාරයට වටැයීම සිදු කරමු.

එබැවින් 153 ආසන්න 100ට වටැයූ විට පිළිතුර ලෙස 200 ලැබේ.

නිදසුන 5

320 ආසන්න 100ට වටයන්ත.

3200 ආසන්න පහළ 100යේ ගුණාකාරය 300 වේ.

3200 ආසන්න ඉහළ 100යේ ගුණාකාරය 400 වේ.

320හි දහසස්ථානයේ ඉලක්කම වන 2, 5ට අඩු සංඛ්‍යාවකි. එම නිසා 320 පහළ 100යේ ගුණාකාරයට වටැයීම සිදු කරමු.

එබැවින් 320 ආසන්න 100ට වටැයූ විට පිළිතුර ලෙස 300 ලැබේ.





නිදසුන 6

4052 ආසන්න 1000 වටයන්ත.
 40520 ආසන්න පහළ 100යේ ගුණාකාරය 4000 වේ.
 40520 ආසන්න ඉහළ 100යේ ගුණාකාරය 4100 වේ.
 4052හි දහස්ථානයේ ඉලක්කම 5 වේ. එම නිසා 4052 ඉහළ 100යේ ගුණාකාරයට වටැයීම සිදු කරමු.
 එබැවින් 4052 ආසන්න 1000 වටැයූ විට පිළිතුර ලෙස 4100 ලැබේ.

ආසන්න 1000 වටැයීම

සංඛ්‍යාවක් 1000ට වටැයීමේ පියවර
 පියවර 1 - සංඛ්‍යාවේ සියස්ථානයේ ඉලක්කම 5 හෝ ඊට වැඩිදැයි පරීක්ෂා කිරීම.
 පියවර 2 - අදාළ සංඛ්‍යාවට ආසන්න පහළ 1000 ගුණාකාරය සහ ආසන්න ඉහළ 1000 ගුණාකාරය හඳුනා ගැනීම.
 පියවර 3 - සියස්ථානයේ ඉලක්කම 5 හෝ ඊට වැඩි නම් ඉහළ 1000යේ ගුණාකාරයට ද 5ට අඩු නම් පහළ 1000 ගුණාකාරයට ද වටැයීම.

නිදසුන 7

3052 ආසන්න 1000 වටයන්ත.
 30520 ආසන්න පහළ 1000යේ ගුණාකාරය 3000 වේ.
 30520 ආසන්න ඉහළ 1000යේ ගුණාකාරය 4000 වේ.
 3052හි සියස්ථානයේ ඉලක්කම වන 0, 5ට අඩු සංඛ්‍යාවකි. එම නිසා 3052 පහළ 1000යේ ගුණාකාරයට වටැයීම සිදු කරමු.
 එබැවින් 3052 ආසන්න 1000ට වටැයූ විට පිළිතුර ලෙස 3000 ලැබේ.

නිදසුන 8

5670 ආසන්න 1000 වටයන්ත.
 56700 ආසන්න පහළ 1000යේ ගුණාකාරය 5000 වේ.
 56700 ආසන්න ඉහළ 1000යේ ගුණාකාරය 6000 වේ.
 5670හි සියස්ථානයේ ඉලක්කම වන 6, 5ට වැඩි සංඛ්‍යාවකි. එම නිසා 5670 ඉහළ 1000යේ ගුණාකාරයට වටැයීම සිදු කරමු.
 එබැවින් 5670 ආසන්න 1000ට වටැයූ විට පිළිතුර ලෙස 6000 ලැබේ.

නිදසුන 9

43 582 ආසන්න 1000 වටයන්ත.
 43 5820 ආසන්න පහළ 1000යේ ගුණාකාරය 43 000 වේ.
 43 5820 ආසන්න ඉහළ 1000යේ ගුණාකාරය 44 000 වේ.
 43 582හි සියස්ථානයේ ඉලක්කම වන 5 වේ. එම නිසා 43 582 ඉහළ 1000යේ ගුණාකාරයට වටැයීම සිදු කරමු.
 එබැවින් 43 582 ආසන්න 1000ට වටැයූ විට පිළිතුර ලෙස 44 000 ලැබේ.



2.1 අභ්‍යාසය

- පහත සඳහන් එක් එක් සංඛ්‍යාව ඊට ඉදිරියෙන් වරහන තුළ දක්වා ඇති සංඛ්‍යාවට වටයන්න.
(i) 73 (දහසට) (ii) 124 (සියයට) (iii) 461 (සියයට)
(iv) 2394 (දහසට) (v) 2789 (දහසට)
- පිරිවෙනක පන්ති පහක සිටින ශිෂ්‍ය සංඛ්‍යා පිළිවෙළින් පහත දැක්වේ. එම එක් එක් ශිෂ්‍ය සංඛ්‍යා ආසන්න දහසට වටයන්න.
41, 36, 32, 21, 24,
- පොල් වත්තක අවස්ථා 6කදී එලදාව පහත පරිදි විය. එම එක් එක් සංඛ්‍යාව ආසන්න සියයට වටයන්න.
775, 832, 724, 675, 863, 732
- පොසොන් සමයේ දින 3ක් තුළ පවත්වන ලද දන්සැලකට එක් එක් දිනය තුළ පැමිණි සංඛ්‍යා පහත දැක්වේ. එම එක් එක් සංඛ්‍යාව ආසන්න දහසට වටයන්න.
8673, 8372, 8896

2.2 දශම සංඛ්‍යා ආශ්‍රිත වටැයීම

පූර්ණ සංඛ්‍යා වටැයීම පිළිබඳව අපි ඉහත අධ්‍යයනය කළෙමු. එම දැනුම ද භාවිතයෙන් දශම සංඛ්‍යා වටැයීම සිදු කරමු. දශම සංඛ්‍යාවන්හි පළමු දශමස්ථානය, දෙවන දශමස්ථානය ආදී වශයෙන් දශමස්ථාන නම් කරනු ලබයි.

පහත නිදසුන් මගින් දශම සංඛ්‍යා ආශ්‍රිත වටැයීම අවබෝධ කර ගනිමු.

නිදසුන 1

47.267 පළමු දශමස්ථානයට වටයන්න.

47.267හි දෙවන දශමස්ථානයේ ඉලක්කම වන 6, 5ට වැඩි නිසා පළමු දශමස්ථානයට 1ක් එකතු කරනු ලැබේ.

එබැවින් 47.267 පළමු දශමස්ථානයට වටැයූ විට, පිළිතුර 47.300 වේ.

නිදසුන 2

2.457 දෙවන දශමස්ථානයට වටයන්න.

2.457හි තුන්වන දශමස්ථානයේ ඉලක්කම වන 7, 5ට වැඩි නිසා දෙවන දශමස්ථානයට 1ක් එකතු කරනු ලැබේ.

එබැවින් 2.457 දෙවන දශමස්ථානයට වටැයූ විට, පිළිතුර 2.460 වේ.

නිදසුන 3

0.0048 තුන්වන දශමස්ථානයට වටයන්න.

0.0048හි හතරවන දශමස්ථානයේ ඉලක්කම වන 8, 5ට වැඩි නිසා තුන්වන දශමස්ථානයට 1ක් එකතු කරනු ලැබේ.

එබැවින් 0.0048 තුන්වන දශමස්ථානයට වටැයූ විට, පිළිතුර 0.0050 වේ.





නිදසුන 4

3.1141 පළමු දශමස්ථානයට වටයන්න.

3.1141හි දෙවන දශමස්ථානයේ ඉලක්කම වන 1, 5ට අඩු නිසා පළමු දශමස්ථානයට 1ක් එකතු කරනු නොලැබේ.

එබැවින් 3.1141 පළමු දශමස්ථානයට වටැයූ විට, පිළිතුර 3.1000 වේ.

නිදසුන 5

12.2325 දෙවන දශමස්ථානයට වටයන්න.

12.2325හි තුන්වන දශමස්ථානයේ ඉලක්කම වන 2, 5ට අඩු නිසා දෙවන දශමස්ථානයට 1ක් එකතු කරනු නොලැබේ.

එබැවින් 12.2325 දෙවන දශමස්ථානයට වටැයූ විට, පිළිතුර 12.2300 වේ.

නිදසුන 6

0.0246 දෙවන දශමස්ථානයට වටයන්න.

0.0246 හි තුන්වන දශමස්ථානයේ ඉලක්කම වන 4, 5ට අඩු නිසා දෙවන දශමස්ථානයට 1ක් එකතු කරනු නොලැබේ.

එබැවින් 0.0246 දෙවන දශමස්ථානයට වටැයූ විට, පිළිතුර 0.0200 වේ.

නිදසුන 7

508.45324 තුන්වන දශමස්ථානයට වටයන්න.

508.45324හි හතරවන දශමස්ථානයේ ඉලක්කම වන 2, 5ට අඩු නිසා තුන්වන දශමස්ථානයට 1ක් එකතු කරනු නොලැබේ.

එබැවින් 508.45324 තුන්වන දශමස්ථානයට වටැයූ විට, පිළිතුර 508.45300 වේ.

2.2 අභ්‍යාසය

1. පහත සඳහන් එක් එක් දශම සංඛ්‍යා ඊට ඉදිරියෙන් වරහන තුළ දක්වා ඇති දශමස්ථානයට වටයන්න.

- (i) 18.37 (පළමු දශමස්ථානයට) (ii) 18.374 (පළමු දශමස්ථානයට)
- (iii) 8.4851 (දෙවන දශමස්ථානයට) (iv) 7.4951 (දෙවන දශමස්ථානයට)
- (v) 6.4815 (දෙවන දශමස්ථානයට)

2. ගොඩනැගිල්ලක උස 2.85 m වේ. එම උස පළමු දශමස්ථානයට වටයන්න.

3. දෙහි ගෙඩියක ස්කන්ධය 33.333 g වේ. මෙම ස්කන්ධය දෙවන දශමස්ථානයට වටයන්න.

සාරාංශය

- ☞ සංඛ්‍යාවක් ආසන්න දහයට, සියයට, දහසට වටැයීම එදිනෙදා ජීවිතයේ කටයුතුවල දී වැදගත් වේ.
- ☞ පූර්ණ සංඛ්‍යා වටයන ආකාරයෙන් ම දශම සංඛ්‍යා ද වටැයීම සිදු කළ හැකි ය.



කෝණ

මෙම පාඩම අධ්‍යයනය කිරීමෙන් ඔබට,

- බද්ධ කෝණ හඳුනා ගැනීමට,
- සරල රේඛා ආශ්‍රිත කෝණ හඳුනා ගැනීමට,
- කෝණ ආශ්‍රිත ප්‍රමේයය කිහිපයක් හඳුනා ගැනීමට සහ ඒවා භාවිත කර ගණනය කිරීම් සිදු කිරීමට,
- ඒකාන්තර කෝණ, අනුරූප කෝණ සහ මිත්‍ර කෝණ හඳුනා ගැනීමට


හැකියාව ලැබේ.




පුනරීක්ෂණ අභ්‍යාසය

1. පහත සඳහන් කෝණවල විශාලත්වය අනුව ඒවා වර්ග කරන්න.


(i)




(ii)



(iii)



(iv)




(v)




2.

(i)



x හි අගය ලියන්න.

(ii)




y හි අගය ලියන්න.

3. (i) $a + b + c$ සඳහා සම්බන්ධයක් ලියන්න.

(ii) $a = c$ හා $b = 2c$ නම් a , b හා c හි අගය ලබා ගන්න.


(iii) $a = 100^\circ$, $b = 150^\circ$ නම් c හි අගය සොයන්න.



4. (i) 60° හි අනුපූරක කෝණයේ විශාලත්වය ලියන්න.
(ii) 120° හි පරිපූරක කෝණයේ විශාලත්වය ලියන්න.
(iii) කිසියම් කෝණයක අගය a නම් එහි,
(a) අනුපූරක කෝණයේ විශාලත්වය ලියන්න.
(b) එහි පරිපූරක කෝණයේ විශාලත්වය ලියන්න.

5. කෝණමානය භාවිතයෙන්,

(i) 60° කෝණයක් ඇඳ එය $\hat{A}DB$ ලෙස නම් කරන්න.



(a) $\hat{A}BC$ හි අගය මැන ලියන්න.


(b) \hat{DBC} හි අගය මැන ලියන්න.

(c) $\hat{A}BC + \hat{DBC}$ හි අගය සොයන්න.

3.1 බද්ධ කෝණ

ක්‍රියාකාරකම 1

පියවර 1 - \hat{AOC} හි අගය කෝණමානය භාවිත කර මැන ලියන්න.



පියවර 2 - \hat{COB} හි අගය කෝණමානය භාවිත කර මැන ලියන්න.

පියවර 3 - $\hat{AOC} + \hat{COB}$ අගය කීය ද?

පියවර 4 - ඔබ ලබා ගත් පිළිතුර අනුව එළඹිය හැකි නිගමනය කුමක් ද?

ක්‍රියාකාරකම 2



පියවර 1 - AB සරල රේඛා බණ්ඩයක් ඇඳින්න.

පියවර 2 - C ලක්ෂ්‍යයක සිට AB සරල රේඛාව හමුවන සේ CO සරල රේඛා බණ්ඩය ඇඳින්න.

පියවර 3 - \hat{BOC} හි අගය ද \hat{AOC} හි අගය ද මැන ලියන්න.

පියවර 4 - $\hat{BOC} + \hat{AOC}$ හි අගය 180° බව පෙන්වන්න.

පියවර 5 - ඉහත පියවර 4 අනුව එළඹිය හැකි නිගමනය කුමක් ද?






සරල රේඛා දෙකක් ඡේදනය වීමෙන් සෑදෙන \hat{AOC} හා \hat{COB} බද්ධ කෝණ ලෙස හඳුන්වයි. බද්ධ කෝණ යුගලයක පොදු බාහුවක් පොදු ශීර්ෂයක් තිබිය යුතු අතර පොදු බාහුව දෙපස කෝණ යුගලය පිහිටිය යුතු ය.

ප්‍රමේයය

එක් සරල රේඛාවකට තවත් සරල රේඛාවක් හමුවීමෙන් සෑදෙන බද්ධ කෝණ යුගලයේ ඓක්‍යය සෘජුකෝණ දෙකකට සමාන වේ.



ප්‍රමේයය විධිමත්ව සාධනය කිරීම



දත්තය : AB හා CO සරල රේඛා එකිනෙක O දී ඡේදනය වේ.

සා.ක.යු. : \hat{AOC} හා \hat{BOC} හි එකතුව සෘජුකෝණ දෙකක් බව.

සාධනය : AB හා CO සරල රේඛා 2කි. එහි O දී ඡේදනය වී ඇත.


$\hat{AOB} = 180^\circ$ (සරල රේඛාවක් මත වූ කෝණවල එකතුව 180°)

නමුත් $\hat{AOC} + \hat{COB} = \hat{AOB}$ (දත්තය)


$\therefore \hat{AOC} + \hat{COB} = 180^\circ$

3.1 අභ්‍යාසය

1. AOB සරල රේඛාවකි. x හි අගය සොයන්න.




2. y හි අගය සොයන්න.




3. පහත දැක්වෙන එක් එක් අවස්ථාවේදී x° කෝණයේ අගය වෙන වෙන ම ලියන්න.


(i)



(ii)




(iii)




4.


- (i) x හි අගය සොයන්න.
- (ii) එක් එක් කෝණයේ අගය ලියන්න.




- 5. (i) සරල රේඛාවක් වටා පිහිටි කෝණවල අගය භාවිතයෙන් y° සොයන්න.
- (ii) වෙනත් ක්‍රමයක් භාවිත කරමින් y° සොයන්න.



- 6. (i) a° හි අගය ලබා ගන්න.
- (ii) b° හි අගය ලබා ගන්න.




- 7. (i) \hat{AOD} ට සමාන කෝණයක් ලියන්න.
- (ii) $\hat{AOD} + a^\circ$ හි අගය කීය ද?
- (iii) $a^\circ = 30^\circ$ නම් \hat{AOD} කීය ද?
- (iv) \hat{COB} හි අගය සොයන්න.



3.2 ප්‍රතිමුඛ කෝණ

ක්‍රියාකාරකම 3

පියවර 1 - වර්ණවත් කඩදාසියක් ගෙන එකිනෙකට ඡේදනය වන සරල රේඛා දෙකක් අඳින්න.



පියවර 2 - එම රේඛා AOB හා COD ලෙස නම් කරන්න.


පියවර 3 - මෙහි ඇති කෝණ හතර a, b, c හා d ලෙස නම් කරන්න.

පියවර 4 - කතුරක් මගින් රේඛා ඔස්සේ කපා කෝණ වෙන් කර ගන්න.

පියවර 5 - එකිනෙක සමපාත වන කෝණ යුගල තෝරා ගන්න.

පියවර 6 - එම කෝණ යුගලේ කුමන කෝණ ලෙස හඳුන්වයි ද?

පියවර 7 - මේ අනුව ඔබට එළැඹිය හැකි නිගමනය කුමක් ද?



AB හා CD සරල රේඛා දෙක O ලක්ෂ්‍යයේ දී එකිනෙක ඡේදනය වී ඇත.

\hat{AOD} හි ප්‍රතිමුඛ කෝණය \hat{COB} වේ.

\hat{COB} හි ප්‍රතිමුඛ කෝණය \hat{AOD} වේ.

එසේ ම \hat{AOC} හි ප්‍රතිමුඛ කෝණය \hat{DOB} වේ.

\hat{DOB} හි ප්‍රතිමුඛ කෝණය \hat{AOC} වේ.


ප්‍රමේයය

සරල රේඛා දෙකක් ඡේදනය වීමෙන් සෑදෙන ප්‍රතිමුඛ කෝණ සමාන වේ.



ප්‍රමේය විධිමත්ව සාධනය කිරීම

දත්තය : AB හා CD සරල රේඛා O දී එකිනෙක ඡේදනය වේ.



සා.ක.යු. : $\hat{AOC} = \hat{BOD}$ සහ

$\hat{AOD} = \hat{BOC}$ බව

සාධනය : $\hat{AOC} + \hat{COB} = 180^\circ$ ————— ① (සරල රේඛාවක් මත පිහිටි බද්ධ කෝණවල එකතුව 180° ක් නිසා)

$\hat{COB} + \hat{BOD} = 180^\circ$ ————— ② (සරල රේඛාවක් මත පිහිටි බද්ධ කෝණවල එකතුව 180° ක් නිසා)

① හා ②

$$\hat{AOC} + \hat{COB} = \hat{COB} + \hat{BOD}$$

දෙපසින් ම \hat{COB} අඩු කරන්න.


$$\hat{AOC} + \hat{COB} - \hat{COB} = \hat{COB} + \hat{BOD} - \hat{COB}$$

$$\hat{AOC} = \hat{BOD}$$


මේ ආකාරයට ම $\hat{AOD} = \hat{BOC}$ බව ලබා ගත හැකි ය.


3.2 අභ්‍යාසය

- (i) x හි අගය ලියන්න.
(ii) y හි අගය ලියන්න.




- x හි අගය සොයන්න.






3. l හා m සරල රේඛා එකිනෙක ඡේදනය වීමෙන් $a = 60^\circ$ කෝණයක් සාදයි නම් ඉතිරි කෝණවල අගය සොයන්න.




4. PQ හා MN සරල රේඛා යුගලකි.

- (i) x හි අගය ලියන්න.
- (ii) y හි අගය ලියන්න.
- (iii) ලක්ෂ්‍යයක් වටා පිහිටි කෝණවල එකතුව සෘජුකෝණ 4ක් බව පෙන්වන්න.



3.3 සරල රේඛා දෙකක් තීර්යක් රේඛාවකින් ඡේදනය වීමේ සෘදාන කෝණ

AB හා CD සරල රේඛාව PQ තීර්යක් රේඛාවෙන් ඡේදනය වේ. එවිට x, y, z, t හා l, m, n, k කෝණ සෘදානයි.



මෙම කෝණ අතරින්,


- අනුරූප කෝණ යුගල
 y හා m ,
 z හා n ,
 x හා l ,
 t හා k
- ඒකාන්තර කෝණ යුගල
 y හා k ,
 l හා z
- මිත්‍ර කෝණ යුගල
 y හා l ,
 z හා k

ලෙස නම් කළ හැකි ය.



ප්‍රමේයය

සරල රේඛා දෙකක් තීර්යක් රේඛාවකින් ඡේදනය වන විට සෑදෙන අනුරූප කෝණ යුගල සමාන නම් හෝ ඒකාන්තර කෝණ යුගල සමාන නම් හෝ මිත්‍ර කෝණ යුගලයෙහි ඓක්‍යය සෘජුකෝණ දෙකකට සමාන නම් හෝ එම සරල රේඛා දෙක එකිනෙකට සමාන්තර වේ.



AB හා CD සරල රේඛා PQ තීර්යක් රේඛාව මගින් ඡේදනය වන විට සෑදෙන

අනුරූප කෝණ වන

$$\hat{PRB} \text{ හා } \hat{RSD}$$

$$\hat{BRS} \text{ හා } \hat{DSQ}$$

$$\hat{ARP} \text{ හා } \hat{CSR}$$

\hat{ARS} හා \hat{CSQ} යන කෝණ යුගල හතරෙන් එක් යුගලයක් හෝ සමාන වේ නම් AB හා CD රේඛා දෙක සමාන්තර වේ. එවිට $AB \parallel CD$ ලෙස ලියනු ලැබේ.

ඒකාන්තර කෝණ වන

$$\hat{BRS} \text{ හා } \hat{CSR}$$

\hat{ARS} හා \hat{RSD} කෝණ යුගල දෙකෙන් එක් යුගලයක් හෝ සමාන නම් AB හා CD රේඛා සමාන්තර වේ.

එනම් ඒකාන්තර කෝණ යුගලක් සමාන නම් එම රේඛා සමාන්තර වේ. $AB \parallel CD$ වේ.

මිත්‍ර කෝණ වන

$$\hat{BRS} \text{ හා } \hat{RSD}$$

\hat{ARS} හා \hat{CSR} යන කෝණ යුගල දෙකෙහි ඓක්‍යය 180° වේ නම්, AB හා CD රේඛා සමාන්තර වේ.

එනම් මිත්‍ර කෝණ යුගලයක ඓක්‍යය සෘජුකෝණ දෙකකට සමාන වේ නම්, එම රේඛා යුගලය සමාන්තර වේ.

$AB \parallel CD$ වේ.




විලෝමය

සමාන්තර සරල රේඛා යුගලක් තීරයක් රේඛාවකින් ඡේදනය වීමෙන්, සෑදෙන අනුරූප කෝණ සමාන වේ; ඒකාන්තර කෝණ සමාන වේ; මිත්‍ර කෝණ යුගලයක ඵෙකාය සෘජුකෝණ දෙකකට සමාන වේ.





AB හා CD යනු සමාන්තර සරල රේඛා යුගලයකි. $AB \parallel CD$ වන අතර PQ තීරයක් රේඛාව මගින් එම සමාන්තර රේඛා ඡේදනය වී ඇත.





- අනුරූප කෝණ යුගල සමාන වේ.
 $a = e$
 $d = h$
 $b = f$
 $c = g$
- ඒකාන්තර කෝණ සමාන වේ.
 $b = h$
 $e = c$
- මිත්‍ර කෝණ යුගල පරිපූරක වේ.
 $b + e = 180^\circ$
 $c + h = 180^\circ$


3.3 අභ්‍යාසය

1. පහත සඳහන් AB හා CD රේඛා සමාන්තර දැයි දැන ගත හැකි වන්නේ කවර කෝණ වර්ගය සැලකීමෙන් ද යන්න සඳහන් කරන්න.







2. x හි අගය සොයන්න.




3. t හි අගය සොයන්න.




4. x හි අගය සොයන්න.



5. රූපයේ ඉංග්‍රීසි අක්ෂරවලින් දක්වා ඇති කෝණ සියල්ලේ අගය වෙන වෙන ම සොයන්න.




6. AB හා CD සමාන්තර සරල රේඛා යුගලකි. එය l තීර්යක් රේඛාව මගින් ඡේදනය වී ඇත. $a = 120^\circ$ නම් ඉංග්‍රීසි අක්ෂරවලින් දක්වා ඇති ඉතිරි කෝණවල විශාලත්වය සොයන්න.






7. $AB \parallel CD$ වන අතර M සරල රේඛාවෙන් ඒවා ඡේදනය වී ඇත. a ඇසුරෙන් b, c හා d කෝණවල විශාලත්ව සොයන්න.



8. රූපයේ දී ඇති දත්ත අනුව l, m, n, k හි අගය සොයන්න.



සාරාංශය

- එක් සරල රේඛාවකට තවත් සරල රේඛාවක් හමුවීමෙන් සෑදෙන බද්ධ කෝණ යුගලයේ ඓක්‍යය සෘජුකෝණ දෙකකට සමාන වේ.
- සරල රේඛා දෙකක් ඡේදනය වීමෙන් සෑදෙන ප්‍රතිමුඛ කෝණ සමාන වේ.
- සරල රේඛා දෙකක් තීර්යක් රේඛාවකින් ඡේදනය වන විට සෑදෙන අනුරූප කෝණ යුගල සමාන නම් හෝ ඒකාන්තර කෝණ යුගල සමාන නම් හෝ මිත්‍ර කෝණ යුගලයෙහි ඓක්‍යය 180° නම් හෝ එම සරල රේඛා දෙක එකිනෙකට සමාන්තර වේ.
- සමාන්තර සරල රේඛා යුගලක් තීර්යක් රේඛාවකින් ඡේදනය වීමෙන් සෑදෙන, අනුරූප කෝණ සමාන වේ; ඒකාන්තර කෝණ සමාන වේ; මිත්‍ර කෝණ යුගලයක ඓක්‍යය සෘජුකෝණ දෙකකට සමාන වේ.





නිඛිල

මෙම පාඩම අධ්‍යයනය කිරීමෙන් ඔබට,
☛ ධන නිඛිල හා සෘණ නිඛිල සුළු කිරීමට,
හැකියාව ලැබේ.

නිඛිල පිළිබඳ මීට පෙර ශ්‍රේණිවලදී ඔබ උගෙන ඇත. ධන නිඛිල සංඛ්‍යා හා සෘණ නිඛිල සංඛ්‍යා පවතී. 0 ද නිඛිලයක් ලෙස සැලකේ.

ධන නිඛිල Z^+

+1, +2, +3, +4, ... ආදී සංඛ්‍යා ධන නිඛිල ලෙස හැඳින්විය හැකි ය.

සෘණ නිඛිල Z^-


-1, -2, -3, -4, -5, ... ආදී සංඛ්‍යා සෘණ නිඛිල ලෙස හැඳින්විය හැකි ය.

4.1 ධන හා සෘණ නිඛිල සුළු කිරීම

නිඛිල සුළු කිරීම ක්‍රම කිහිපයක් ඔප්පේ සිදු කළ හැකි ය. එයින් එක් ක්‍රමයක් වන්නේ සංඛ්‍යා රේඛාව මගින් සුළු කිරීම ය. ඒ පිළිබඳව පහත නිදසුන් මගින් විමසා බලමු.

නිදසුන 1

$2 + 4$, සංඛ්‍යා රේඛාවක් ඇසුරින් සුළු කරන්න.




ඉහත නිදසුනේ දැක්වෙන පරිදි 2 යනු ධන නිඛිලයක් වන නිසා සංඛ්‍යා රේඛාවේ 0 සිට ධන දිශාවට ඒකක 2ක් ගමන් කරයි. පසුව 4 ද ධන නිඛිලයක් බැවින් නතර වූන ස්ථානයේ සිට ධන දිශාවට තවත් ඒකක 4ක් ගමන් කරයි. දැන් ඔබට පෙනෙන පරිදි 0 සිට ගමන් කර ඇති මුළු ඒකක ගණන ධන දිශාවට ඒකක 6කි. එනම්, $2 + 4 = +6$ වේ.



නිදසුන 2

$(-6) + (-3)$, සංඛ්‍යා රේඛාවක් ඇසුරින් සුළු කරන්න.




ඉහත නිදසුනේ දැක්වෙන පරිදි -6 මගින් දැක්වෙන්නේ සෘණ නිඛිලයකි. එම නිසා සංඛ්‍යා රේඛාවේ 0 සිට සෘණ දිශාවට ඒකක 6ක් ගමන් කරයි. අනතුරුව -3 මගින් ද සෘණ නිඛිලයක් දැක්වෙන බැවින් නැවතුන ස්ථානයේ සිට සෘණ දිශාවට තවත් ඒකක 3ක් ගමන් කරයි. දැන් ආරම්භක ස්ථානයේ සිට සෘණ දිශාවට ඒකක 9ක් ගමන් කර ඇති බව පෙනේ.

මේ අනුව, $(-6) + (-3) = (-9)$ වේ.

නිදසුන 3

$(-5) + 3$, සංඛ්‍යා රේඛාවක් ඇසුරින් සුළු කරන්න.




-5 මගින් සෘණ නිඛිලයක් දැක්වෙන බැවින් 0 සිට සංඛ්‍යා රේඛාවේ සෘණ දිශාවට ඒකක 5ක් ගමන් කරයි. අනතුරුව $+3$ මගින් ධන නිඛිලයක් දැක්වෙන බැවින් -5 සිට නැවතුන ස්ථානයේ සිට ධන දිශාවට ඒකක 3ක් ගමන් කරයි. දැන් 0 සිට සෘණ දිශාවට ඒකක 2ක් දුරින් අවසන් ස්ථානය පිහිටා තිබේ.

මේ අනුව, $(-5) + 3 = (-2)$ වේ.

නිදසුන 4

$6 - 2$, සංඛ්‍යා රේඛාවක් ඇසුරින් සුළු කරන්න.



එනම්, $6 - 2 = (+4)$ වේ.





4.1 අභ්‍යාසය

- සංඛ්‍යා රේඛාව ඇසුරින් සුළු කරන්න.

(i) $2 + 2$	(ii) $3 + 5$	(iii) $(-4) + (-1)$
(iv) $(-8) + 2$	(v) $7 + (-3)$	
- සංඛ්‍යා රේඛාව ඇසුරින් සුළු කරන්න.

(i) $11 + 2$	(ii) $(-5) + (-4)$	(iii) $(-10) + 5$
(iv) $9 - 2$	(v) $2 + (-7)$	

4.2 ධන හා ඍණ නිඛිල සුළු කිරීම තව දුරටත්

සමාන ලකුණු සහිත නිඛිල සුළු කිරීම

නිඛිල දෙකක හෝ කිහිපයක ඇති ලකුණු සමාන නම් එම නිඛිල ලකුණ සමඟ එකතු කරයි. එනම්, ධන නිඛිල “ + ” ලකුණ සමඟ ද ඍණ නිඛිල “ - ” ලකුණ සමඟ ද එකතු වේ. පහත නිදසුන් මගින් සමාන ලකුණු සහිත නිඛිල සුළු කරන අයුරු විමසමු.

<p>නිදසුන 1</p> <p>$6 + 2$, සුළු කරන්න. $6 + 2 = (+8)$</p> <p>නිදසුන 3</p> <p>$(-3) + (-7)$, සුළු කරන්න. $(-3) + (-7) = (-10)$</p>	<p>නිදසුන 2</p> <p>$5 + 9$, සුළු කරන්න. $5 + 9 = (+14)$</p> <p>නිදසුන 4</p> <p>$(-15) + (-6)$, සුළු කරන්න. $(-15) + (-6) = (-21)$</p>
--	---

අසමාන ලකුණු සහිත නිඛිල සුළු කිරීම

අසමාන ලකුණු සහිත නිඛිල සුළු කිරීමට ඇති විට, දී ඇති නිඛිලවල ධන හෝ ඍණ ලකුණ නොසලකා විශාලත්වය වැඩි එකින් අනෙක අඩු කරයි. අවසාන පිළිතුර සඳහා විශාලත්වය වැඩි නිඛිලයට අදාළ ලකුණ යොදනු ලබයි. පහත නිදසුන් මගින් අසමාන ලකුණු සහිත නිඛිල සුළු කරන අයුරු විමසමු.

නිදසුන 5

$(-17) + 2$, සුළු කරන්න.

ඉහත නිදසුනේ දැක්වෙන පරිදි -17 ඍණ නිඛිලයක් වන අතර 2 ධන නිඛිලයකි. එනම්, සුළු කිරීමට ඇති නිඛිල දෙකේ ලකුණු අසමාන ය. එම නිසා පළමුව ධන හෝ ඍණ ලකුණ නොසලකා විශාල සංඛ්‍යාවෙන් කුඩා සංඛ්‍යාව අඩු කරනු ලැබේ. එනම්, 17 ක් 2 ක් අඩු කරයි. එවිට පිළිතුර ලෙස 15 ක් ලැබේ. අවසන් පිළිතුරේ ලකුණ වන්නේ මෙම සංඛ්‍යා දෙක අතරින් විශාලත්වය වැඩි සංඛ්‍යාවේ ලකුණ වේ. එනම් 17 හි ලකුණ වන ඍණ ලකුණයි.

$(-17) + 2 = (-15)$

නිදසුන 6

$$(-4) + 20, \text{ සුළු කරන්න.}$$

සුළු කිරීමට ඇත්තේ අසමාන ලකුණු සහිත නිඛිල දෙකකි. එමනිසා මෙම සංඛ්‍යා දෙකෙන් විශාලත්වය වැඩි සංඛ්‍යාවෙන් විශාලත්වය අඩු (සංඛ්‍යාවේ ධන හෝ ඍණ ලකුණ නොසලකා) සංඛ්‍යාව අඩු කරයි. එනම්, 20න් 4ක් අඩු වේ. එවිට පිළිතුර 16 වේ. අවසන් පිළිතුරේ ලකුණ වන්නේ මෙම සංඛ්‍යා දෙක අතරින් විශාලත්වය වැඩි සංඛ්‍යාවේ ලකුණ වේ. එනම් 20හි ලකුණ වන ධන ලකුණයි.

$$(-4) + 20 = (+16)$$

නිදසුන 7

$$2 + (-2), \text{ සුළු කරන්න.}$$

$$2 + (-2) = 2 - 2 \\ = 0$$

නිදසුන 8

$$(-6) + 2, \text{ සුළු කරන්න.}$$

$$(-6) + 2 = (-4)$$

නිදසුන 9

$$7 + (-23), \text{ සුළු කරන්න.}$$

$$7 + (-23) = (-16)$$

නිදසුන 10

$$(-3) + 9, \text{ සුළු කරන්න.}$$

$$(-3) + 9 = 9 - 3 \\ = (+6)$$

4.3 නිඛිල ගුණ කිරීම, බෙදීම

නිඛිල සංඛ්‍යා එකතු කිරීම සහ අඩු කිරීම පිළිබඳව අප විසින් ඉගෙන ඇත. මිලඟට නිඛිල සංඛ්‍යා ගුණ කිරීම සහ බෙදීම පිළිබඳ අධ්‍යයනය කරමු.

නිඛිල සංඛ්‍යා ගුණ කිරීමේදී යම් ක්‍රමෝපායක් පවතී ද යන්න පහත දක්වා ඇති සටහන ඇසුරින් අධ්‍යයනය කරන්න.

$2 \times 4 = 8$	$-2 \times 4 = -8$
$2 \times 3 = 6$	$-2 \times 3 = -6$
$2 \times 2 = 4$	$-2 \times 2 = -4$
$2 \times 1 = 2$	$-2 \times 1 = -2$
$2 \times 0 = 0$	$-2 \times 0 = 0$
$2 \times -1 = -2$	$-2 \times -1 = 2$
$2 \times -2 = -4$	$-2 \times -2 = 4$
$2 \times -3 = -6$	$-2 \times -3 = 6$

සමාන ලකුණු සහිත නිඛිල සංඛ්‍යා දෙකක් ගුණ කිරීමේදී පිළිතුරේ ලකුණ ධන වන බවත් අගය එම සංඛ්‍යා දෙකෙහි ලකුණ නොසලකා ගුණ කිරීමේදී ලැබෙන අගයම බවත් දැක ගත හැකි වේ.

$$\text{එනම්, } \text{ධන} \times \text{ධන} \rightarrow \text{ධන}$$

$$\text{ඍණ} \times \text{ඍණ} \rightarrow \text{ධන}$$





තව ද අසමාන ලකුණු සහිත නිඛිල සංඛ්‍යා දෙකක් ගුණ කිරීමේදී ලකුණ සෘණ වන බවත්, අගය එම සංඛ්‍යා දෙකේ ලකුණ නොසලකා ගුණ කිරීමේදී ලැබෙන අගයම බවත් දැක ගත හැකි වේ.

● ධන \times සෘණ \rightarrow සෘණ

● සෘණ \times ධන \rightarrow සෘණ

බිංදුව (0) කුමන සංඛ්‍යාවකින් ගුණ කළත් එහි පිළිතුර “0” බවත් ඉහත සටහන අධ්‍යයනයෙන් අවබෝධ කර ගත හැකි වේ.

නිඛිල සංඛ්‍යා බෙදීම පිළිබඳ අප දැන් සලකා බලමු.

$$2 \times -3 = -6 \begin{cases} \rightarrow (-6) \div 2 = (-3) \\ \rightarrow (-6) \div (-3) = 2 \end{cases}$$

$$(-5) \times -2 = 10 \begin{cases} \rightarrow 10 \div (-2) = (-5) \\ \rightarrow 10 \div (-5) = (-2) \end{cases}$$

සමාන ලකුණු සහිත නිඛිල දෙකක් බෙදීමේදී පිළිතුරේ ලකුණ ධන වන බවත්, අගය එම සංඛ්‍යා දෙකෙහි ලකුණ නොසලකා බෙදීමේදී ලැබෙන අගයම බවත් දැක ගත හැකි වේ.

● ධන \div ධන \rightarrow ධන

● සෘණ \div සෘණ \rightarrow ධන

අසමාන ලකුණු සහිත නිඛිල සංඛ්‍යා දෙකක් බෙදීමේදී ලැබෙන පිළිතුරේ ලකුණ සෘණ වන බවත් අගය එම සංඛ්‍යා දෙකෙහි ලකුණ නොසලකා බෙදීමේදී ලැබෙන අගය බවත් දැක ගත හැකි වේ.

● ධන \div සෘණ \rightarrow සෘණ

● සෘණ \div ධන \rightarrow සෘණ

නිඛිල ගුණ කිරීමේදී හා බෙදීමේදී ලැබෙන පිළිතුරෙහි ලකුණ (ධන හෝ සෘණ) පහත වගුව මගින් දැක්වේ.

\times	+	-
+	+	-
-	-	+

\div	+	-
+	+	-
-	-	+

- + මගින් ධන නිඛිල ද,
- මගින් සෘණ නිඛිල ද
- \times මගින් ගුණ කිරීම ද
- \div මගින් බෙදීම ද සංකේතවත් කර ඇත.



නිදසුන 1

- $(+5) \times (+2) = (+10)$
- $(-5) \times (-3) = (+15)$
- $(-8) \times 0 = 0$
- $(+4) \times (-2) = (-8)$
- $(-7) \times (+2) = (-14)$

නිදසුන 2

- $(-12) \div (-6) = (+2)$
- $(-72) \div (-6) = (+12)$
- $(-25) \div (+5) = (-5)$
- $(+10) \div (-2) = (-5)$

නිදසුන 3

$$\frac{(-6) \times (+2) \times (-5)}{(-4) \times (+3)} = \frac{(+60)}{(-12)}$$

$$= (-5)$$

4.2 අභ්‍යාසය

1. සුළු කරන්න.

- | | | |
|--|---------------------------------------|-------------------------------------|
| (i) $(+4) \times (+3)$ | (ii) $(+8) \times (+2)$ | (iii) $(-5) \times (-4)$ |
| (iv) $(-12) \times (+3)$ | (v) $(-7) \times (-5)$ | (vi) $(-8) \times 0$ |
| (vii) $(+3) \times (-5) \times (+2)$ | (viii) $(-7) \times (+2) \times (-5)$ | (ix) $(-3) \times (-4) \times (+2)$ |
| (x) $(-8) \times (+\frac{1}{2}) \times (-7)$ | | |

2. සුළු කරන්න.

- | | | |
|---|--|--------------------------------------|
| (i) $(-21) \div (+3)$ | (ii) $(+15) \div (+3)$ | (iii) $(-12) \div (-2)$ |
| (iv) $(-84) \div (+6)$ | (v) $(+18) \div (-3)$ | (vi) $\frac{(-8) \times (-5)}{(-4)}$ |
| (vii) $\frac{(-9) \times (+5) \times (-2)}{(-6) \times (-3)}$ | (viii) $\frac{(-112) \times (-5) \times (+7)}{(-14) \times (+8) \times (+70)}$ | |

සාරාංශය

☞ ධන හා ඍණ නිඛිල සුළු කිරීම සංඛ්‍යා රේඛාව ඇසුරින් ද වෙනත් ක්‍රම මගින් ද සිදු කළ හැකි ය.





වීජීය ප්‍රකාශන

මෙම පාඩම අධ්‍යයනය කිරීමෙන් ඔබට,

- වීජීය පද හා වීජීය ප්‍රකාශන හඳුනා ගැනීමට,
- වීජීය ප්‍රකාශන සුළු කිරීමට,
- වීජීය ප්‍රකාශනයක අඥාන සඳහා දෙන ලද අගයන් ආදේශ කර ප්‍රකාශනයේ අගය ලබා ගැනීමට,
- වීජීය ප්‍රකාශනවල ඇතුළත් වරහන් ඉවත් කර සුළු කිරීමට,
- ද්වීපද ප්‍රකාශන දෙකක ගුණිතය ලබා ගැනීමට

හැකියාව ලැබේ.

5.1 වීජීය පද හා වීජීය ප්‍රකාශන හඳුනා ගැනීම

අගය නොදන්නා රාශියක් අඥානයක් ලෙස හඳුන්වයි. අඥාන දැක්වීම සඳහා ඉංග්‍රීසි හෝඩියේ සිම්පල් අකුරු භාවිත කරයි. මෙම අඥාන ඇතුළත් පද වීජීය පද ලෙස නම් කෙරේ. වීජීය පද එකක් හෝ වැඩි ගණනක් එකතු කිරීම හා අඩු කිරීම යන ගණිත කර්ම මගින් සම්බන්ධ වී ඇති ප්‍රකාශන වීජීය ප්‍රකාශන වේ.

$y, 2x, ab, 3p^2$ ආදිය එක් පදයක් සහිත වීජීය ප්‍රකාශන සඳහා උදාහරණ ලෙස දැක්විය හැකි ය. මේවා ඒක පද ප්‍රකාශන ලෙස ද හැඳින්වේ.

වීජීය පදයක්, සංඛ්‍යා හෝ වෙනත් වීජීය පද සමඟ + හෝ - යන ගණිත කර්ම මගින් සම්බන්ධ වූ විට ඒවා පද කිහිපයකින් යුත් වීජීය ප්‍රකාශන වේ.

උදා: $y + 3, 2p + 3q, 6y - 2x, a^2 + 8x + 15$

වීජීය පදයක් සමඟ සම්බන්ධ සංඛ්‍යාත්මක අගය එම වීජීය පදයේ සංගුණකය ලෙස හැඳින්වේ.

උදා: $2x$ හි සංගුණකය 2 වේ.
 $\frac{a}{5}$ හි සංගුණකය $\frac{1}{5}$ වේ.
 P හි සංගුණකය 1 වේ.

වීජීය ප්‍රකාශන එකතු කිරීමේදී හා අඩු කිරීමේදී සජාතීය පදවල සංගුණක පමණක් සුළු කරනු ලැබේ.

නිදසුන 1

$$\begin{aligned}
 & 3x + 2x \text{ සුළු කරන්න.} \\
 & = (3 + 2) x \\
 & = 5x
 \end{aligned}$$

නිදසුන 2

$$\begin{aligned}
 & 9a - 2a \text{ සුළු කරන්න.} \\
 & = (9 - 2) a \\
 & = 7a
 \end{aligned}$$

නිදසුන 3

$$\begin{aligned}
 & 3y + 5y - 10y \text{ සුළු කරන්න.} \\
 & = (3 + 5 - 10) y \\
 & = (8 - 10) y \\
 & = -2y
 \end{aligned}$$

නිදසුන 4

$$\begin{aligned}
 & 3t^2 + 4t - 2t^2 + 2t - 1 \text{ සුළු කරන්න.} \\
 & = 3t^2 - 2t^2 + 4t + 2t - 1 \\
 & = (3 - 2) t^2 + (4 + 2) t - 1 \\
 & = t^2 + 6t - 1
 \end{aligned}$$

5.1 අභ්‍යාසය

1. පහත දැක්වෙන විෂය පදවල සංගුණක ලියා හිස්තැන් සම්පූර්ණ කරන්න.

විෂය පදය	$2a$	$3x$	$-4y$	t	$-x$	$\frac{p}{3}$	$\frac{2}{5}r$	$\frac{3}{4}r^2$	$-\frac{x}{3}$	$-\frac{4}{5}q$
සංගුණකය	1	$-\frac{1}{3}$

2. සුළු කරන්න.

- | | | |
|----------------------------|----------------------------|-------------------------------|
| (i) $3a + 5a$ | (ii) $4x + 3x$ | (iii) $7p - 2p$ |
| (iv) $10y - 4y$ | (v) $3x - 5x$ | (vi) $6r - 9r$ |
| (vii) $2x + x + 7x$ | (viii) $6y - 3y + y$ | (ix) $5t^2 + t^2 - 2t^2$ |
| (x) $3p^2 + 3p + p^2 + 4p$ | (xi) $a^2 + 8a^2 + 2a + 5$ | (xii) $4a^2 + 3b - 2a^2 - 6b$ |

5.2 විෂය ප්‍රකාශනවල අගයන් ආදේශ කර සුළු කිරීම

විෂය ප්‍රකාශනයක අඥාතයෙහි අගය දී ඇති විට, එය ආදේශ කර සුළු කිරීමෙන් ප්‍රකාශනයේ අගය සෙවිය හැකි ය.

ධන නිඛිල ආදේශය කිරීම

නිදසුන 1

$x = 2$ නම් $x + 1$ හි අගය සොයන්න.

$$\begin{aligned}
 x + 1 &= 2 + 1 \\
 &= 3
 \end{aligned}$$

නිදසුන 2

$x = 3$ නම් $5x - 2$ හි අගය සොයන්න.

$$\begin{aligned}
 5x - 2 &= (5 \times 3) - 2 \\
 &= 15 - 2 \\
 &= 13
 \end{aligned}$$

නිදසුන 3

$a = 2$ නම් $-2a - 3$ හි අගය සොයන්න.

$$\begin{aligned}
 -2a - 3 &= -(2 \times 2) - 3 \\
 &= -4 - 3 \\
 &= -7
 \end{aligned}$$



සාමාන්‍ය නිවැරදි ආදේශ කිරීම

නිදසුන 4

$y = -3$ නම් පහත දැක්වෙන ප්‍රකාශනවල අගය සොයන්න.

(i) $2y - 1$ (ii) $5 - 3y$ (iii) $-y - 4$

$$\begin{aligned} \text{(i) } 2y - 1 &= [2 \times (-3)] - 1 \\ &= -6 - 1 \\ &= -7 \end{aligned}$$

$$\begin{aligned} \text{(ii) } 5 - 3y &= 5 - [3 \times (-3)] \\ &= 5 + 9 \\ &= 14 \end{aligned}$$

$$\begin{aligned} \text{(iii) } -y - 4 &= -(-3) - 4 \\ &= 3 - 4 \\ &= (-1) \end{aligned}$$

5.2 අභ්‍යාසය

1. $x = 2$ නම් පහත දැක්වෙන එක් එක් විෂය ප්‍රකාශනයේ අගය සොයන්න.

(i) x (ii) $2x$ (iii) $3x + 1$ (iv) $5x - 3$ (v) $3(x - 1)$

2. $p = 4$ නම් පහත දැක්වෙන එක් එක් විෂය ප්‍රකාශනයේ අගය සොයන්න.

(i) $3p + 1$ (ii) $2p - 8$ (iii) $15 - p$ (iv) $2 - 3p$ (v) $p - 6$

3. $x = -2$ නම් පහත දැක්වෙන ප්‍රකාශනවල අගය සොයන්න.

(i) $4x$ (ii) $-3x$ (iii) $5 + x$ (iv) $2x + 1$
 (v) $3x - 2$ (vi) $2x - 4$ (vii) $3x + 6$ (viii) $-3x - 2$
 (ix) $5 - 2x$ (x) $10 + x$ (xi) $3(1 + x)$ (xii) $2(x - 2)$

5.3 අදාළ දෙකක් සහිත විෂය ප්‍රකාශනවල අගය සෙවීම

නිදසුන 1

$a = 2$, $b = -1$ වන විට පහත දැක්වෙන විෂය ප්‍රකාශනවල අගය සොයන්න.

(i) $2a + b$ (ii) $3a + 2b$ (iii) $a - 2b + 5$

$$\begin{aligned} \text{(i) } 2a + b &= (2 \times 2) + (-1) \\ &= 4 - 1 \\ &= 3 \end{aligned}$$

$$\begin{aligned} \text{(ii) } 3a + 2b &= (3 \times 2) + [2 \times (-1)] \\ &= 6 - 2 \\ &= 4 \end{aligned}$$

$$\begin{aligned} \text{(iii) } a - 2b + 5 &= 2 - [2 \times (-1)] + 5 \\ &= 2 + 2 + 5 \\ &= 9 \end{aligned}$$



5.3 අභ්‍යාසය

- $p = 2$ හා $q = 1$ විට පහත ප්‍රකාශනවල අගය සොයන්න.
 - $p + q$
 - $2p + 3q$
 - $5p - 7q$
 - $5q - 2p$
- $x = 3$ හා $y = -2$ විට පහත ප්‍රකාශනවල අගය සොයන්න.
 - $-x + y$
 - $2x + 3y$
 - $3x - y$
 - $2x - 3y$
 - $y - 3x$
 - $-x + 2y$



මිශ්‍ර අභ්‍යාසය

- $x = 2$ වන විට පහත දැක්වෙන විච්ඡේද ප්‍රකාශනවල අගය සොයන්න.
 - x
 - $2x$
 - $3x + 1$
 - $5x - 3$
 - $3(x - 1)$
- $a = 1$, $b = 2$ වන විට පහත දැක්වෙන විච්ඡේද ප්‍රකාශනවල අගය සොයන්න.
 - $a + b$
 - $2a + b$
 - $2b + 3a$
 - $5a - b$
 - $2(a + b)$
- $p = 5$, $q = -3$ වන විට පහත දැක්වෙන විච්ඡේද ප්‍රකාශනවල අගය සොයන්න.
 - $p + q$
 - $2p + q$
 - $p + 3q$
 - $p - q$
 - $4q + 2p$



පුනරීක්ෂණ අභ්‍යාසය

- පහත දැක්වෙන ප්‍රකාශනවල අගය සොයන්න.
 - 3×4
 - 2×9
 - $x \times x$
 - 5×2
 - $4 \times y$
 - $2x \times x$

5.4 ද්විපද ප්‍රකාශනයක් ද්විපද ප්‍රකාශනයකින් ගුණ කිරීම

වරහන් ඇතුළත් විච්ඡේද ප්‍රකාශන සුළු කරන අයුරු විමසා බලමු.

$2(x + 3)$ ප්‍රකාශනය සලකමු.

මෙහි අදහස නම් 2 යන්නෙන් වරහන් තුළ තිබෙන x හා 3 යන අගයන් දෙක ම ගුණ විය යුතු බව ය. මෙම ගුණ කිරීම නිබල ගුණ කරන ආකාරයෙන් සිදු කිරීම ඉතා වැදගත් වේ. එම ගුණ කිරීම පහත පරිදි වේ.

$$\begin{aligned}
 2(x + 3) &= (2 \times x) + (2 \times 3) \\
 &= 2x + 6
 \end{aligned}$$



නිදසුන 1

$$2(x-3) = (2 \times x) - (2 \times 3) = 2x - 6$$

නිදසුන 2

$$5(3+x) = (5 \times 3) + (5 \times x) = 15 + 5x$$

නිදසුන 3

$$x(x+4) = (x \times x) + (4 \times x) = x^2 + 4x$$

නිදසුන 4

$$x(x-2) = (x \times x) - (x \times 2) = x^2 - 2x$$

$x + 3$ යන විච්ඡේද ප්‍රකාශනය $x + 2$ යන විච්ඡේද ප්‍රකාශනයෙන් ගුණ කිරීම සලකමු.

එම ගුණ කිරීම $(x + 3)(x + 2)$ ලෙස වරහන් සහිතව ලියනු ලැබේ.

$(x + 3)(x + 2)$ ගුණිතය පහත ආකාරයට රූප සටහනකින් ගුණ කිරීම සිදු කරනු ලැබේ.

මෙහි $x + 3$ සෘජුකෝණාස්‍රයේ දිග ලෙසත්, මෙහි $x + 2$ සෘජුකෝණාස්‍රයේ පළල ලෙසත් ගෙන එහි, වර්ගඵලය ලබා ගෙන ඇත.

$$(x + 3)(x + 2) = x^2 + 3x + 2x + 6 = x^2 + 5x + 6$$

	x	3
x	$x \times x = x^2$	$x \times 3 = 3x$
2	$2 \times x = 2x$	$2 \times 3 = 6$

මෙම ප්‍රකාශන දෙකෙහි ගුණිතය පහත ආකාරයට ද ලබා ගත හැකි ය.

$$(x + 3)(x + 2)$$

$$= x(x+2) + 3(x+2)$$

(මෙහි $2x$ හා $3x$ සජාතීය පද බැවින් එකතු කළ හැකි ය.)

$$= x^2 + 2x + 3x + (3 \times 2)$$

$$= x^2 + 2x + 3x + 6$$



$$= x^2 + 5x + 6$$



පහත දැක්වෙන ආකාරයට ද වීජීය ප්‍රකාශන දෙක ගුණ කළ හැකි ය.

නිදසුන 5


$(x + 5)(x + 3)$ සුළු කරන්න.



$$\begin{aligned} &= x^2 + 3x + 5x + (5 \times 3) \\ &= x^2 + 3x + 5x + 15 \\ &= x^2 + 8x + 15 \end{aligned}$$

නිදසුන 6


$(x + a)(x + b)$ සුළු කරන්න.



$$\begin{aligned} &= (x \times x) + (x \times b) + (x \times a) + (a \times b) \\ &= x^2 + xb + xa + ab \end{aligned}$$

නිදසුන 7


$(x + 5)(x - 2)$ සුළු කරන්න.



$$\begin{aligned} &= (x \times x) + [x \times (-2)] + (5 \times x) + [5 \times (-2)] \\ &= x^2 - 2x + 5x - 10 \\ &= x^2 + 3x - 10 \end{aligned}$$

නිදසුන 8

$(x - 2)(x - 3)$ සුළු කරන්න.



$$\begin{aligned} &= (x \times x) + [x \times (-3)] + [(-2) \times x] + [(-2) \times (-3)] \\ &= x^2 - 3x - 2x + 6 \\ &= x^2 - 5x + 6 \end{aligned}$$

5.4 අභ්‍යාසය

1. වරහන් ඉවත් කර සුළු කරන්න.

(i) $2(a - 2) - 9$

(ii) $3(y - 3) - y$

(iii) $5(x - 1) - 3x$

(iv) $2(x - 3) - x$

(v) $x(x - 3) + 2x$

(vi) $3(p - 1) + 5 + 4p$

(vii) $y(y + 2) + 3(y + 1)$

(viii) $a(a + 3) - 2(a - 1)$

(ix) $3p(p - 4) + 2(4p - 1)$

(x) $2x(5x + 3) - 2(x - 4)$



2. පහත දැක්වෙන ද්වීපද ප්‍රකාශන සුළු කරන්න.

(i) $3(x + 5)$

(ii) $2(y + 3)$

(iii) $a(p + a)$

(iv) $2(m - 2)$

(v) $p(p - b)$

(vi) $x(x + 10)$

3. සුළු කරන්න.

(i) $(x + 1)(x + 3)$

(ii) $(x + 1)(x - 3)$

(iii) $(x - 1)(x + 3)$

(iv) $(x - 1)(x - 3)$

(v) $(p + 2)(p + 3)$

(vi) $(p + 2)(p - 3)$

(vii) $(p - 2)(p + 3)$

(viii) $(p - 2)(p - 3)$

සාරාංශය

☞ අඥාත ඇතුළත් පද විජිය පද ලෙස නම් කෙරේ. විජිය පද එකක් හෝ වැඩි ගණනක් එකතු කිරීම හා අඩු කිරීම යන ගණිත කර්ම මගින් සම්බන්ධ වී ඇති ප්‍රකාශන, විජිය ප්‍රකාශන වේ.

☞ විජිය ප්‍රකාශනයක අඥාතයෙහි අගය දී ඇති විට, එය ආදේශ කර සුළු කිරීමෙන් ප්‍රකාශනයේ අගය සෙවිය හැකි ය.





වීජීය ප්‍රකාශනවල සාධක

මෙම පාඩම අධ්‍යයනය කිරීමෙන් ඔබට,

- පොදු සාධක ඇතුළත් පද සහිත වීජීය ප්‍රකාශනවල සාධක වෙන් කිරීමට,
- සියලුම පදවල පොදු සාධක නොමැති විට පොදු සාධක ඇතුළත් පද කාණ්ඩ කරමින් සාධක වෙන් කිරීමට,
- ත්‍රිපද වර්ගජ ප්‍රකාශනවල සාධක වෙන් කිරීමට

හැකියාව ලැබේ.

6.1 වීජීය ප්‍රකාශනවලට පොදු වූ සාධක හඳුනා ගැනීම

6 යන සංඛ්‍යාව සලකමු.

$$6 = 6 \times 1$$

$$6 = 3 \times 2 \text{ ගුණිතය මගින් } 6 \text{ ලැබේ.}$$

ඒ අනුව, 1, 2, 3 හා 6 යන අගයන් 6හි සාධක වේ.

දැන් අපි $6x$ වීජීය පදය සලකමු.

$$6x = 6 \times x$$

$$= 3 \times 2x$$

$$= 1 \times 6x$$

$$= 2 \times 3x \text{ ගුණිතය මගින් } \text{ලැබේ.}$$

ඒ අනුව, $6x$ හි සාධක ලෙස, 1, 2, 3, 6, x , $2x$, $3x$, $6x$ ලැබේ.

6.2 වීජීය ප්‍රකාශනවල පොදු සාධක ඉවතට ගෙන සාධක වෙන් කිරීම

වීජීය පද දෙකක් ඇතුළත් ප්‍රකාශන

නිදසුන 1

$2x + 6$ හි සාධක සොයන්න.

$$2x \text{ හි සාධක } 1, 2, x, 2x$$

$$6 \text{ හි සාධක } 1, 2, 3, 6$$

$2x$ හා 6 හි පොදු සාධකය 2 වේ. දී ඇති ප්‍රකාශනය පොදු සාධකය ඇසුරින්, ගුණාකාර ලෙස ලිවීමෙන්,

$$2x + 6 = (2 \times x) + (2 \times 3)$$

$$= 2(x + 3) \quad \text{පොදු සාධකය වන } 2 \text{ ඉවතට ගත් විට,}$$

ඒ අනුව, $2x + 6$ වීජීය ප්‍රකාශනයේ 2 සහ $(x + 3)$ සාධක වේ.

නිදසුන 2

$5y - 20$ හි සාධක සොයන්න.

$$5y - 20 = (5 \times y) - (5 \times 4) \\ = 5(y - 4)$$

$5y$ හි සාධක 1, 5, y , $5y$
 20 හි සාධක 1, 2, 4, 5, 10, 20
 පොදු සාධකය 5 වේ.

නිදසුන 3

$3ax - 12bx$ හි සාධක සොයන්න.

$$3ax - 12bx = (3 \times a \times x) - (3 \times 4 \times b \times x) \\ = 3 \times x(a - 4b) \\ = 3x(a - 4b)$$

මෙහි 3 හා x ලෙස පොදු සාධක දෙකක් ඇති බැවින් පොදු සාධකය ලෙස එම සාධක දෙකෙහි ගුණිතය වන $3x$ ලැබේ.

නිදසුන 4

$ay^2 + by$ හි සාධක සොයන්න.

$$ay^2 + by = (a \times y \times y) + (b \times y) \\ = y(ay + b)$$

6.1 අභ්‍යාසය

1. පිටපත් කරගෙන හිස්තැන් පුරවන්න.

(i) $3x + 6 = (\square \times x) + (\square \times 2)$
 $= \square(x + 2)$

(ii) $px - py = (p \times \square) - (p \times \square)$
 $= \square(x - y)$

(iii) $10x + 20y = (10 \times x) + (\square \times 2y)$
 $= \square(x + 2y)$

(iv) $12p - 18 = (3 \times 4p) - (\square \times 6)$
 $= \square(4p - 6)$

(v) $2x^2 - 6xy = (\square \times x \times x) - (\square \times 3 \times x \times y)$
 $= 2x(x - \square)$

2. සාධක වෙන් කරන්න.

(i) $4x + 8$

(ii) $5x - 5$

(iii) $2x - 8$

(iv) $3p + 15$

(v) $4q + 8n$

(vi) $3t - 9p$

(vii) $x^2 + 5x$

(viii) $4pq + 8pr$

(ix) $a^2b + b^2a$

(x) $2x^2 - 6xy$

3. පහත දැක්වෙන විච්ඡේදන පදවල සාධක සියල්ල ලියා දක්වන්න.

(i) x

(ii) $2xy$

(iii) $9x$

(iv) x^2

(v) $2x^2$

පද තුනකින් යුත් ප්‍රකාශනයක පොදු සාධක වෙන් කිරීම


නිදසුන 5

$2x + 4y + 6$ හි පොදු සාධක වෙන් කර ලියන්න.

$$2x + 4y + 6 = (2 \times x) + (2 \times 2y) + (2 \times 3) \\ = 2(x + 2y + 3)$$

පොදු සාධකය 2 වේ.





නිදසුන 6

$4p + 6y - 12$ හි පොදු සාධක වෙන් කර ලියන්න.

$$4p + 6y - 12 = (2 \times 2p) + (2 \times 3y) - (2 \times 6) \quad \text{පොදු සාධකය 2 වේ.}$$

$$= 2(2p + 3y - 6)$$

නිදසුන 7

$ax - ay - a$ හි පොදු සාධක වෙන් කර ලියන්න.

$$ax - ay - a = (a \times x) - (a \times y) - (a \times 1) \quad \text{පොදු සාධකය } a \text{ වේ.}$$

$$= a(x - y - 1)$$

නිදසුන 8

$2x^2 + 4x - xy$ හි පොදු සාධක වෙන් කර ලියන්න.

$$2x^2 + 4x - xy = (2 \times x \times x) + (4 \times x) - (x \times y) \quad \text{පොදු සාධකය } x \text{ වේ.}$$

$$= x(2x + 4 - y)$$

පද හතරක් ඇතුළත් ප්‍රකාශන සාධකවලට වෙන් කිරීම

නිදසුන 9

$3x + 3y + px + py$ සාධකවලට වෙන් කරන්න.

පියවර 1 - සියලු පදවලට තිබෙන පොදු සාධක හඳුනා ගන්න.

පියවර 2 - එසේ නොමැතිනම් පොදු සාධක ඇති පද 2ක බැගින් වෙන් කර ගන්න.

$$3x + px + 3y + py$$

පියවර 3 - එම වෙන් කළ පදවල පොදු සාධක වෙන් කරන්න.

$$\underbrace{3x + px} + \underbrace{3y + py}$$

$$= x(3 + p) + y(3 + p)$$

පියවර 4 - දැන් පද දෙකක ප්‍රකාශනයක් ලැබී ඇත. නැවත එහි පොදු සාධක වෙන් කරන්න.

$$x(3 + p) + y(3 + p)$$

$$= (3 + p)(x + y)$$

නිදසුන 10

$x^2 + 2x + 3x + 6$ සාධක වෙන් කර ලියන්න.

$$x^2 + 2x + 3x + 6 = x^2 + 2x + 3x + 6$$

$$= (x \times x) + (2 \times x) + (3 \times x) + (3 \times 2)$$

$$= x(x + 2) + 3(x + 2)$$

$$= (x + 2)(x + 3)$$


නිදසුන 11

$x^2 + xy - y - x$ සාධක සොයන්න.

$$\begin{aligned} x^2 + xy - y - x &= x^2 - x + xy - y \\ &= (x \times x) - (1 \times x) + (x \times y) - (y \times 1) \\ &= x(x-1) + y(x-1) \\ &= (x-1)(x+y) \end{aligned}$$

6.2 අභ්‍යාසය

1. සාධකවලට වෙන් කර දක්වන්න.

- | | |
|-----------------------|-------------------------------|
| (i) $8a + 4 + 12b$ | (ii) $2x + 4y + 10$ |
| (iii) $10a - 5 + 15b$ | (iv) $6a - 9b + 6$ |
| (v) $tx + ty + tz$ | (vi) $y^3 + 2y + y$ |
| (vii) $ap^2 - ap - a$ | (viii) $12x^2 - 12xy + 6xy^2$ |

2. සාධකවලට වෙන් කරන්න.

- | | |
|-----------------------------|------------------------------|
| (i) $2x + 2y + ax + ay$ | (ii) $pq + pr + 2q + 2r$ |
| (iii) $4p + 4q + xp + xq$ | (iv) $x^2 + 4x + 5x + 20$ |
| (v) $x^2 - 3x - 2x + 6$ | (vi) $p^2 + 3p - 2p - 6$ |
| (vii) $x^2 - 2xy - 3x + 6y$ | (viii) $6ax - 4bx - 3a + 2b$ |
| (ix) $15 - 5x - 3y + xy$ | |

6.3 ත්‍රිපද වර්ග ජ්‍යාමිතිය සාධක

වර්ගයක් සහිත පදයක් සමඟ පද තුනකින් යුත් ජ්‍යාමිතියක් ත්‍රිපද වර්ග ජ්‍යාමිතියකි. එහි වර්ග පදය, මැද පදය හා නියත පදය ලෙස පද හඳුනා ගත හැකි ය.

$$\begin{array}{ccc} x^2 & + & 6x & + & 8 \\ \uparrow & & \uparrow & & \uparrow \\ \text{වර්ග} & & \text{මැද} & & \text{නියත} \\ \text{පදය} & & \text{පදය} & & \text{පදය} \end{array}$$

පද තුනම ධන වූ ත්‍රිපද වර්ග ජ්‍යාමිතිය සාධක සෙවීම

ත්‍රිපද වර්ග ජ්‍යාමිතිය සාධක සෙවීමේදී, පද තුන පද හතරක ජ්‍යාමිතියක් බවට පත් කර සාධක වෙන් කරමු. මේ සඳහා පහත නිදසුනේ දැක්වෙන පියවර අනුගමනය කරන්න.



නිදසුන 1

$x^2 + 6x + 8$ හි සාධක වෙන් කරන්න.

පියවර 1 - වර්ග පදය හා නියත පදය ගුණ කරන්න.

$$x^2 \times 8 = 8x^2$$

පියවර 2 - $8x^2$ හි සාධක ගුණිතයක් ලෙස ඉදිරිපත් කරන්න.

$$\begin{aligned} 8x^2 &= 2x \times 4x \\ &= 8x \times x \end{aligned}$$

පියවර 3 - එම සාධකවල ඓක්‍යය සලකා එහි අගය $6x$ වන අවස්ථාව සොයන්න.

$$\begin{aligned} 2x + 4x &\rightarrow 2x + 4x = 6x \\ 8x + x &\rightarrow 8x + x = 9x \end{aligned}$$

පියවර 4 - පියවර 3හි ලබා ගත් සාධක එකතුව මැද පදය සඳහා යොදා පද හතරක ප්‍රකාශනය ලබා ගන්න.

$$x^2 + 4x + 2x + 8$$

පියවර 5 - පද හතරේ ප්‍රකාශනයේ සාධක වෙන් කරන්න.

$$\begin{aligned} &= (x \times x) + (4 \times x) + (2 \times x) + (2 \times 4) \\ &= x(x+4) + 2(x+4) \\ &= (x+4)(x+2) \end{aligned}$$

නිදසුන 2

$a^2 + 5a + 6$ හි සාධක වෙන් කරන්න.

$$a^2 + 5a + 6$$

$$\begin{aligned} a^2 + 3a + 2a + 6 \\ &= (a \times a) + (3 \times a) + (2 \times a) + (2 \times 3) \\ &= a(a+3) + 2(a+3) \\ &= (a+3)(a+2) \end{aligned}$$

$$\begin{aligned} a^2 \times 6 &= 6a^2 \\ 6a^2 &= 3a \times 2a \rightarrow 3a + 2a = 5a \\ &= 6a \times a \rightarrow 6a + a = 7a \end{aligned}$$

නිදසුන 3

$24 + p^2 + 11p$ හි සාධක වෙන් කරන්න.

$$\begin{aligned} 24 + p^2 + 11p &= p^2 + 11p + 24 \\ &= p^2 + 3p + 8p + 24 \\ &= p(p+3) + 8(p+3) \\ &= (p+3)(p+8) \end{aligned}$$

$$\begin{aligned} p^2 \times 24 &= 24p^2 \\ 24p^2 &= p \times 24p \rightarrow p + 24p = 25p \\ &= 2p \times 12p \rightarrow 2p + 12p = 14p \\ &= 3p \times 8p \rightarrow 3p + 8p = 11p \\ &= 4p \times 6p \rightarrow 4p + 6p = 10p \end{aligned}$$



මැද පදය පමණක් ඍණ වූ ත්‍රිපද වර්ගජ ප්‍රකාශනවල සාධක සෙවීම

නිදසුන 4

$x^2 - 7x + 12$ සාධක වෙන් කරන්න.

$$\begin{aligned} x^2 - 7x + 12 &= \underbrace{x^2 - 4x} - \underbrace{3x + 12} \\ &= x(x - 4) - 3(x - 4) \\ &= (x - 4)(x - 3) \end{aligned}$$

$$x^2 \times 12 = 12x^2$$

$$12x^2 = (-x) \times (-12x) \rightarrow (-x) + (-12x) = (-13x)$$

$$= (-6x) \times (-2x) \rightarrow (-6x) + (-2x) = (-8x)$$

$$= (-4x) \times (-3x) \rightarrow \boxed{(-4x) + (-3x) = (-7x)}$$

වර්ගජ පදයේ හා නියත පදයේ ගුණිතය $x^2 \times 12 = 12x^2$ ගුණිතය ධන වී එකතුව ඍණ වීමට සාධක දෙක ම ඍණ අගයක පැවතීම අත්‍යාවශ්‍ය වේ.

$$= (-4x) + (-3x) = -7x$$

නිදසුන 5

$p^2 - 5p + 6$ හි සාධක සොයන්න.

$$\begin{aligned} p^2 - 5p + 6 &= \underbrace{p^2 - 3p} - \underbrace{2p + 6} \\ &= p(p - 3) - 2(p - 3) \\ &= (p - 3)(p - 2) \end{aligned}$$

$$p^2 \times 6 = 6p^2$$

$$(-6p) \times (-p) \rightarrow (-6p) + (-p) = (-7p)$$

$$(-3p) \times (-2p) \rightarrow \boxed{(-3p) + (-2p) = (-5p)}$$

වර්ගජ පදයේ හා නියත පදයේ ගුණිතය $p^2 \times 6 = 6p^2$

$$\rightarrow (-3p) + (-2p) = -5p$$

වර්ගජ පදය ධන වූ ද නියත පදය ඍණ වූ ද ත්‍රිපද වර්ගජ ප්‍රකාශනවල සාධක

නිදසුන 6

$a^2 - 2a - 8$ හි සාධක සොයන්න.

$$\begin{aligned} a^2 - 2a - 8 &= \underbrace{a^2 - 4a} + \underbrace{2a - 8} \\ &= a(a - 4) + 2(a - 4) \\ &= (a - 4)(a + 2) \end{aligned}$$

වර්ගජ පදයේ හා නියත පදයේ ගුණිතය ඍණ වේ.

$$a^2 \times (-8) = -8a^2$$

$-8a^2$ හි සාධක එක් පදයක් ධන හා අනෙක් පදය ඍණ වශයෙන් විය යුතු ය.

$$-8a^2 = -8a \times a$$

$$= -4a \times 2a$$

$$= 8a \times (-a)$$

$$= +4a \times (-2a)$$

එම සාධක දෙකේ එකතුවෙන් $-2a$ ලැබිය යුතු නිසා,

$$\rightarrow \boxed{(-4a) + 2a = -2a}$$

$-4a$ හා $2a$ සාධක වශයෙන් ගනිමු.



නිදසුන 7

$x^2 - 5x - 6$ හි සාධක සොයන්න.

$$\begin{aligned} x^2 - 5x - 6 &= \underbrace{x^2 - 6x} + \underbrace{x - 6} \\ &= x(x - 6) + 1(x - 6) \\ &= (x - 6)(x + 1) \end{aligned}$$

$$x^2 \times -6 = -6x^2$$

$$-6x^2 = (-6x) \times x \rightarrow (-6x) + x = (-5x)$$

$$= (-3x) \times 2x \rightarrow (-3x) + 2x = -x$$

නිදසුන 8

$y^2 + 4y - 12$ හි සාධක සොයන්න.

$$\begin{aligned} y^2 + 4y - 12 &= y^2 + 6y - 2y - 12 \\ &= y(y + 6) - 2(y + 6) \\ &= (y + 6)(y - 2) \end{aligned}$$

$$y^2 \times (-12) = -12y^2$$

$$-12y^2 = -12y \times y \rightarrow -12y + y = -11y$$

$$= -6y \times 2y \rightarrow -6y + 2y = -4y$$

$$= -4y \times 3y \rightarrow -4y + 3y = -1y$$

$$= 12y \times (-y) \rightarrow 12y + (-y) = 11y$$

$$= 6y \times (-2y) \rightarrow 6y + (-2y) = 4y$$

$$= 4y \times (-3y) \rightarrow 4y + (-3y) = y$$

නිදසුන 9

$p^2 + p - 6$ හි සාධක සොයන්න.

$$\begin{aligned} p^2 + p - 6 &= p^2 + 3p - 2p - 6 \\ &= p(p + 3) - 2(p + 3) \\ &= (p + 3)(p - 2) \end{aligned}$$

$$p^2 \times (-6) = -6p^2$$

$$-6p^2 = 6p \times (-p) \rightarrow 6p + (-p) = 5p$$

$$= 3p \times (-2p) \rightarrow 3p + (-2p) = p$$

6.3 අභ්‍යාසය

1. සාධකවලට වෙන් කරන්න.

(i) $x^2 + 3x + 2$

(iii) $p^2 + 9p + 20$

(v) $m^2 + 12m + 35$

(ii) $p^2 + 6p + 5$

(iv) $t^2 + 21t + 20$

(vi) $30 + x^2 + 11x$

2. සාධකවලට වෙන් කරන්න.

(i) $x^2 - 7x + 10$

(iii) $p^2 - 9p + 8$

(v) $t^2 - 8t + 15$

(ii) $x^2 - 8x + 12$

(iv) $a^2 - 12a + 20$

(vi) $10 - 7x + x^2$

3. සාධක සොයන්න.

(i) $x^2 - 7x - 18$

(iii) $x^2 - 4x - 21$

(v) $x^2 - 3x - 54$

(ii) $p^2 - 2p - 3$

(iv) $a^2 - a - 30$

(vi) $y^2 - 51 - 14y$



4. සාධක සොයන්න.

(i) $x^2 + 2x - 15$

(iii) $y^2 + y - 20$

(v) $t^2 + t - 56$

(ii) $a^2 + 3a - 21$

(iv) $p^2 + 8p - 33$

(vi) $x^2 + 4x - 5$



මිශ්‍ර අභ්‍යාසය

1. සාධකවලට වෙන් කරන්න.

(i) $a^2 + 7a + 10$

(iii) $y^2 + 16y + 39$

(v) $m^2 + 12mn + 35n^2$

(vii) $72 - 17y + y^2$

(ix) $m^2n^2 - 9mn + 20$

(xi) $y^2 - 8y - 20$

(xiii) $r^2 - 6r - 40$

(xv) $a^2b^2 - 12ab - 45$

(xvii) $x^2y^2 + 7xy - 60$

(ii) $r^2 + 11r + 10$

(iv) $110 + 21y + y^2$

(vi) $r^2 - 19r + 90$

(viii) $m^2 - 12mn + 32n^2$

(x) $48 - 14xy + x^2y^2$

(xii) $a^2 - 12a - 45$

(xiv) $p^2q^2 - 11pq - 60$

(xvi) $x^2 + 2x - 35$

(xviii) $-45 + 4a + a^2$





වර්ගමූලය

මෙම පාඩම අධ්‍යයනය කිරීමෙන් ඔබට,

- පූර්ණ වර්ග වන සංඛ්‍යාවන්හි වර්ගමූලය ප්‍රථමක සාධක මගින් සෙවීමට,
- පූර්ණ වර්ග නොවන සංඛ්‍යාවන්හි වර්ගමූලය පළමු සන්නිකර්ෂණය මගින් සෙවීමට,

හැකියාව ලැබේ.

7.1 හැඳින්වීම

කිසියම් සංඛ්‍යාවක් එම සංඛ්‍යාවෙන් ම ගුණ කළ විට (එනම් වර්ගායනය කළ විට) එම සංඛ්‍යාවේ වර්ගය ලැබේ. සංඛ්‍යාවක වර්ගය එහි වර්ගායිතය ලෙස ද හඳුන්වයි.

නිදසුන 1

$2^2 = 4$	$2^2 = 2 \times 2 = 4$
$3^2 = 9$	$3^2 = 3 \times 3 = 9$
$5^2 = 25$	$5^2 = 5 \times 5 = 25$
$10^2 = 100$	$10^2 = 10 \times 10 = 100$

වර්ගය සෑදීමට මුල් වූ සංඛ්‍යාව එම සංඛ්‍යාවේ වර්ගමූලය ලෙස නම් කරයි.

නිදසුන 2

$4 = 2^2$ නිසා
 $\sqrt{4} = 2$ (4හි වර්ගමූලය 2 වේ.)

නිදසුන 3

$100 = 10^2$ නිසා
 $\sqrt{100} = 10$ (100හි වර්ගමූලය 10 වේ.)

7.2 පූර්ණ වර්ග වන සංඛ්‍යාවන්හි වර්ගමූලය ප්‍රථමක සාධක මගින් සෙවීම

නිදසුන 1

$\sqrt{9}$ හි අගය ප්‍රථමක සාධක මගින් සොයන්න.
 පියවර 1 - සංඛ්‍යාව ප්‍රථමක සාධකවල ගුණිතයක් සේ ලිවීම.

$$9 = 3 \times 3 \quad \begin{array}{r} 3 \overline{)9} \\ \underline{3} \\ 3 \\ \underline{3} \\ 0 \end{array}$$



පියවර 2 - දකුණු පැත්ත වර්ගායිතයක් කර ගැනීම.

$$9 = 3^2$$

පියවර 3 - දෙපැත්තේ ම වර්ගමූලය ගැනීම.

$$\frac{\sqrt{9}}{\sqrt{9}} = \frac{\sqrt{3^2}}{3}$$

නිදසුන 2

$\sqrt{36}$ හි අගය ප්‍රථමක සාධක මගින් සොයන්න.

$$36 = 2 \times 2 \times 3 \times 3$$

$$36 = (2 \times 3) \times (2 \times 3)$$

$$36 = (2 \times 3)^2$$

$$\sqrt{36} = \sqrt{(2 \times 3)^2}$$

$$\sqrt{36} = 2 \times 3$$

$$\sqrt{36} = 6$$

$$\begin{array}{r|l} 2 & 36 \\ 2 & 18 \\ 3 & 9 \\ 3 & 3 \\ & 1 \end{array}$$

නිදසුන 3

$\sqrt{144}$ හි අගය ප්‍රථමක සාධක මගින් සොයන්න.

$$144 = 2 \times 2 \times 2 \times 2 \times 3 \times 3$$

$$144 = (2 \times 2 \times 3) \times (2 \times 2 \times 3)$$

$$144 = (2 \times 2 \times 3)^2$$

$$\sqrt{144} = 2 \times 2 \times 3$$

$$\sqrt{144} = 12$$

$$\begin{array}{r|l} 2 & 144 \\ 2 & 72 \\ 2 & 36 \\ 2 & 18 \\ 3 & 9 \\ 3 & 3 \\ & 1 \end{array}$$

7.1 අභ්‍යාසය

1. පහත දී ඇති එක් එක් සංඛ්‍යාවේ වර්ගමූලය ප්‍රථමක සාධක මගින් සොයන්න.

(i) 16

(ii) 225

(iii) 256

(iv) 2500

(v) 625

(vi) 1764

(vii) 441

(viii) 324

2. සමචතුරස්‍ර හැඩැති කාඩ්බෝඩ් කැබැල්ලක වර්ගඵලය 784 cm^2 කි. එහි පැත්තක දිග කීය ද?

3. ත්‍රිකෝණයක හා සමචතුරස්‍රයක වර්ගඵලය සමාන වේ. ත්‍රිකෝණයේ ආධාරකය 9 cm ද ලම්බ උස 8 cm ද වේ නම් සමචතුරස්‍රයේ පැත්තක දිග 6 cm බව පෙන්වන්න.



7.3 ප්‍රථමක සාධක මගින් පූර්ණ වර්ගයක් නොවන සංඛ්‍යාවක වර්ගමූලය සෙවීම

නිදසුන 1

8 යන සංඛ්‍යාව පූර්ණ වර්ගයක් නොවේ. 8හි වර්ගමූලය පහත ඇසුරින් පූර්ණ සංඛ්‍යාවක හා වර්ගමූලයක ගුණිතයක් ලෙස ලිවිය හැකි ය.

$$\begin{aligned}
 8 &= 2 \times 2 \times 2 \\
 \sqrt{8} &= \sqrt{2 \times 2 \times 2} && \begin{array}{r} 2 \overline{)8} \\ 2 \overline{)4} \\ 2 \overline{)2} \\ 1 \end{array} \\
 &= \sqrt{2 \times 2} \times \sqrt{2}, \text{ මෙහි } \sqrt{2 \times 2} = \sqrt{4} = 2 \\
 &= 2 \times \sqrt{2} \\
 &= 2\sqrt{2}
 \end{aligned}$$

නිදසුන 2

$\sqrt{72}$ හි අගය ප්‍රථමක සාධක ඇසුරින් සොයන්න.

$$\begin{aligned}
 72 &= 2 \times 2 \times 2 \times 3 \times 3 \\
 72 &= 2 \times 2 \times 3 \times 3 \times 2 \\
 \sqrt{72} &= \sqrt{2 \times 2 \times 3 \times 3 \times 2} && \begin{array}{r} 2 \overline{)72} \\ 2 \overline{)36} \\ 2 \overline{)18} \\ 3 \overline{)9} \\ 3 \overline{)3} \\ 1 \end{array} \\
 &= \sqrt{2 \times 2} \times \sqrt{3 \times 3} \times \sqrt{2} \\
 &= 2 \times 3 \times \sqrt{2} \\
 &= 6\sqrt{2}
 \end{aligned}$$

7.2 අභ්‍යාසය

1. පහත එක් එක් සංඛ්‍යාවේ වර්ගමූලය පූර්ණ සංඛ්‍යාවක හා වර්ගමූලයක ගුණිතයක් ලෙස දක්වන්න.

- (i) $\sqrt{18}$ (ii) $\sqrt{20}$ (iii) $\sqrt{28}$ (iv) $\sqrt{63}$
 (v) $\sqrt{125}$ (vi) $\sqrt{200}$ (vii) $\sqrt{147}$

2. $\sqrt{2} = 1.4$ ද $\sqrt{3} = 1.7$ ලෙස ද ගෙන පහත එක් එක් සංඛ්‍යාවේ වර්ගමූලය සොයන්න.

- (i) $\sqrt{8}$ (ii) $\sqrt{12}$ (iii) $\sqrt{18}$ (iv) $\sqrt{24}$ (v) $\sqrt{48}$

7.4 සන්නිකර්ෂණයෙන් වර්ගමූලය සෙවීම

ප්‍රථමක සාධකවල ගුණිතයක් ලෙස ලියා වර්ගමූලය සෙවිය නොහැකි සංඛ්‍යාවක වර්ගමූලය ආසන්න ලෙස සෙවීම සඳහා මෙම ක්‍රමය භාවිත කළ හැකි ය.

නිදසුන 1

$\sqrt{24}$ හි අගය සොයන්න.

පියවර 1 - 24ට ආසන්නතම වටිනාකමින් අඩු සහ වැඩි පූර්ණ වර්ග සංඛ්‍යා දෙකේ වර්ගමූලය ලබා ගන්න.

$$\begin{array}{ccc} \sqrt{16} & \sqrt{24} & \sqrt{25} \\ \downarrow & \downarrow & \downarrow \\ 4 & ? & 5 \end{array}$$

පියවර 2 - $\sqrt{16} = 4$, $\sqrt{25} = 5$ නිසා 24හි වර්ගමූලය 4ත් 5ත් අතර පිහිටිය යුතු වේ. දශමස්ථාන එකකින් යුක්ත වන පරිදි 4ත් 5ත් අතර සංඛ්‍යා ලියන්න.

4, 4.1, 4.2, 4.3, 4.4, 4.5, 4.6, 4.7, 4.8, 4.9, 5

පියවර 3 - $\sqrt{24}$ ඉතා ආසන්න වන්නේ $\sqrt{25}$ ටය. $\sqrt{25} = 5$ නිසා $\sqrt{24}$ හි අගය 5ට ඉතා සමීප විය යුතු වේ. ඒ අනුව $\sqrt{24}$ සඳහා වඩා ආසන්න අගයන් දෙක 4.8 හෝ 4.9 වේ.

$$\begin{array}{r} 4.8 \\ \times 4.8 \\ \hline 23.04 \end{array} \qquad \begin{array}{r} 4.9 \\ \times 4.9 \\ \hline 24.01 \end{array}$$

දැන් 24 සමඟ මෙම අගයන්හි වෙනස සලකා බලමු. එනම්, $24 - 23.04 = 0.96$

$$24.01 - 24 = 0.01$$

$$0.01 < 0.96 \text{ නිසා}$$

$\sqrt{24}$ හි අගය වඩාත් ආසන්න වන්නේ 4.9 ටය.

$\therefore \sqrt{24}$ සඳහා පළමු සන්නිකර්ෂණ අගය 4.9 වේ.

නිදසුන 2

$\sqrt{152}$ හි අගය සොයන්න.

$$\sqrt{144} < 152 < \sqrt{169}$$

$$\begin{array}{ccc} \downarrow & & \downarrow \\ 12 & & 13 \end{array}$$

එනම් $\sqrt{152}$ හි අගය 12ත් 13ත් අතර පිහිටයි.

$\therefore \sqrt{152}$ හි පළමු සන්නිකර්ෂණ අගය වඩාත් ආසන්න වන්නේ $\sqrt{144}$ ටය. එනම්, 12 ටය.

$\therefore 12.1, 12.2, 12.3, 12.4, 12.5$ දක්වා ගැනීම ප්‍රමාණවත් ය.



එනම්, 12.5ට මඳක් අඩු අගයක් මේ සඳහා ගත යුතු වේ. එය දළ වශයෙන් 12.3 හෝ 12.4 විය හැකි ය.

$$\begin{array}{r} 12.3 \\ \times 12.3 \\ \hline 151.29 \end{array} \qquad \begin{array}{r} 12.4 \\ \times 12.4 \\ \hline 153.76 \end{array}$$

දැන් 152 සමඟ මෙම අගයන්හි වෙනස සලකා බැලිය යුතු ය. එනම්, $152 - 151.29 = 0.71$

$$153.76 - 152 = 1.76$$

$$0.71 < 1.76 \text{ නිසා}$$

එහෙයින් $\sqrt{152}$ ට සමීපතම අගය වන්නේ 12.3 වේ.

$\therefore \sqrt{152}$ සඳහා පළමු සන්නිකර්ෂණ අගය 12.3 වේ.

7.3 අභ්‍යාසය

1. පහත දැක්වෙන සංඛ්‍යාවල වර්ගමූලය සඳහා පළමු සන්නිකර්ෂණ අගය සොයන්න.

- | | | | | |
|----------|----------|-----------|----------|---------|
| (i) 7 | (ii) 13 | (iii) 47 | (iv) 119 | (v) 145 |
| (vi) 230 | (vii) 22 | (viii) 72 | (ix) 175 | (x) 200 |

2. සුදුසු ක්‍රමයක් භාවිත කර පහත දැක්වෙන සංඛ්‍යාවල වර්ගමූලය සොයන්න.

- | | | | | |
|---------|----------|---------|---------|---------|
| (i) 144 | (ii) 225 | (iii) 6 | (iv) 59 | (v) 180 |
|---------|----------|---------|---------|---------|

සාරාංශය

- පූර්ණ වර්ග වන සංඛ්‍යාවන්හි වර්ගමූලය ප්‍රථමක සාධක මගින් සෙවිය හැකි ය.
- පූර්ණ වර්ග නොවන සංඛ්‍යාවන්හි වර්ගමූලය පළමු සන්නිකර්ෂණය මගින් සෙවිය හැකි ය.





දර්ශක

මෙම පාඩම අධ්‍යයනය කිරීමෙන් ඔබට,

- ↳ බල ගුණ කිරීම, බල බෙදීම හා බලයක බලය යන එක් එක් අවස්ථාවට අදාළ දර්ශක නීති හඳුනා ගැනීමට,
- ↳ දර්ශක නීති භාවිත කර විජීය ප්‍රකාශන සුළු කිරීමට,
- ↳ ශුන්‍ය දර්ශකය හා සෘණ දර්ශකය හඳුනා ගැනීමට හා ඊට අදාළ විජීය ප්‍රකාශන සුළු කිරීමට

හැකියාව ලැබේ.



පුනරීක්ෂණ අභ්‍යාසය

1. පහත සඳහන් ඒවායේ අගය සොයන්න.

- (i) $4^2 \times 5$ (ii) $10^2 \times 3^3$ (iii) $10^3 \times 2^2$
- (iv) $4^3 \times 2^3$ (v) $11^2 \times 9^2 \times 4^3$

2. $x = 2, y = 3$ නම් පහත සඳහන් ඒවායේ අගය සොයන්න.

- (i) x^2y (ii) $2x^2y^2$ (iii) $10x^3y$
- (iv) $4yx^2$ (v) $12xy + 7x^2y^2$

8.1 සමාන පාද සහිත බල ගුණ කිරීම



බල දෙකක් ගුණ කිරීමේදී ගුණ කිරීමට නියමිත බල දෙකම එකම පාදයෙන් පවතින විට එම බල දෙකෙහි දර්ශක දෙක එකතු කළ හැකි ය.

එනම්, $x^a \times x^b = x^{a+b}$

නිදසුන 1

$5^3 \times 5^2$ සුළු කරන්න.

නිදසුන 2

$4^3 \times 4^2$ සුළු කරන්න.

$$\begin{aligned} 4^3 \times 4^2 &= 4^{3+2} \\ &= 4^5 \end{aligned}$$

8.1 අභ්‍යාසය

1. සුළු කරන්න.

(i) $3^2 \times 3^5$

(ii) $12^5 \times 12^7$

(iii) $10^2 \times 10^5$

(iv) 6×6^5

(v) $7^2 \times 7^{12}$

(vi) $a^5 \times a^3$

(vii) $m^{10} \times m^{15}$

(viii) $x^{12} \times x^{15}$

(ix) $l^{20} \times l^{25}$

(x) $a^5 \times a^{20} \times a^7$

2. හිස් තැන් පුරවන්න.

(i) $5^3 \times 5^4 = 5^{\square}$

(ii) $x^{\square} \times x^9 = x^{12}$

(iii) $p^{10} \times p^{\square} = p^{15}$

(iv) $a^4 \times a^{\square} = a^4$

(v) $m^{\square} \times m^{12} = m^{22}$

(vi) $a^{10} \times a^{\square} = a^{80}$

(vii) $y^{\square} \times y^{10} = y^{14}$

(viii) $t^{\square} \times t^{12} = t^{21}$

(ix) $t^{\square} \times t^2 \times t^5 = t^{20}$

(x) $b^3 \times b^{\square} \times b^{12} = b^{100}$

3. හිස් තැන් පුරවන්න.

$$\begin{array}{c} m^7 \times m^{\square} \\ \parallel \\ m^6 \times m^{\square} = \text{○} m^9 \text{○} = m \times m^{\square} \\ \parallel \\ m^4 \times m^{\square} \end{array}$$

8.2 සමාන පාද සහිත බල බෙදීම

සමාන පාද සහිත බල බෙදීමේදී භාජකයේ දර්ශකයෙන්, භාජ්‍යයේ දර්ශකය අඩු කර එම පාදය යටතේ ම දක්වයි.

එනම්, $\frac{x^a}{x^b} = x^{a-b}$



නිදසුන 1

$\frac{5^6}{5^2}$ සුළු කරන්න.

$$\begin{aligned}\frac{5^6}{5^2} &= 5^{6-2} \\ &= 5^4\end{aligned}$$

තවත් ආකාරයක්,

$$\begin{aligned}\frac{5^6}{5^2} &= \frac{\cancel{5} \times \cancel{5} \times 5 \times 5 \times 5 \times 5}{\cancel{5} \times \cancel{5}} \\ &= 5 \times 5 \times 5 \times 5 \\ &= 5^4\end{aligned}$$

8.2 අභ්‍යාසය

1. සුළු කරන්න.

(i) $\frac{5^{10}}{5^7}$

(ii) $\frac{4^3}{4^2}$

(iii) $\frac{12^7}{12^3}$

(iv) $\frac{11^4}{11^1}$

(v) $\frac{12^{10}}{12^5}$

(vi) $\frac{x^6}{x^4}$

(vii) $\frac{p^{12}}{p^{11}}$

(viii) $\frac{m^{50}}{m^{40}}$

(ix) $\frac{x^{45}}{x^{35}}$

(x) $\frac{y^{200}}{y^{198}}$

8.3 සෘණ දර්ශක

5^{-1} මෙහි පාදය 5 වන අතර දර්ශකය -1 වේ. ඒ අයුරින් ම 10^{-2} සැලකූ විට එහි පාදය 10 වන අතර දර්ශකය -2 වේ.

- 5^{-1} දර්ශකය පහත පරිදි ලියා දැක්විය හැකි ය.

$$5^{-1} = \frac{1}{5^1} = \frac{1}{5}$$

මේ ආකාරයට ම, $e^{-2} = \frac{1}{e^2}$ ලෙස ලිවිය හැකි ය.

මීළඟට $\frac{1}{5^{-1}}$ සලකමු.

$$\frac{1}{5^{-1}} = 5^1 = 5 \text{ ලෙස ලිවිය හැකි ය.}$$

මේ ආකාරයට ම, $\frac{1}{2^{-1}} = 2^1 = 2$ ලෙස ලිවිය හැකි ය.

ඒ අනුව,

$$x^{-a} = \frac{1}{x^a}, \quad x^a = \frac{1}{x^{-a}} \text{ වේ.}$$



8.3 අභ්‍යාසය

1. පහත සඳහන් ඒවා ධන දර්ශක සහිතව ප්‍රකාශ කරන්න.

- | | | | |
|---------------|----------------|----------------|-----------------|
| (i) 4^{-1} | (ii) 10^{-3} | (iii) 7^{-1} | (iv) 12^{-1} |
| (v) 15^{-1} | (vi) a^{-1} | (vii) b^{-1} | (viii) m^{-2} |
| (ix) p^{-1} | (x) l^{-12} | | |

2. පහත සඳහන් ඒවා ධන දර්ශක සහිතව ප්‍රකාශ කරන්න.

- | | | | | |
|-------------------------|--------------------------|---------------------------------|-------------------------------|-------------------------|
| (i) $\frac{1}{4^{-1}}$ | (ii) $\frac{1}{10^{-1}}$ | (iii) $\frac{1}{3^{-1}}$ | (iv) $\frac{1}{12^{-1}}$ | (v) $\frac{1}{4x^{-2}}$ |
| (vi) $\frac{1}{x^{-1}}$ | (vii) $\frac{1}{m^{-1}}$ | (viii) $\frac{1}{x^{-1}y^{-1}}$ | (ix) $\frac{1}{a^{-3}b^{-2}}$ | |

8.4 ශුන්‍ය දර්ශකය

ඔබ පසුගිය ශ්‍රේණියේදී උගත් දර්ශක පාඩමට අනුව 5^2 හි පාදය 5 ද දර්ශකය 2 ද වන බව ඔබට මතක ඇත. ඒ අනුව,

5^0 - මෙහි පාදය 5 දර්ශකය 0

4^0 - මෙහි පාදය 4 දර්ශකය 0

$\frac{1}{2}^0$ - මෙහි පාදය $\frac{1}{2}$ දර්ශකය 0

0.001^0 - මෙහි පාදය 0.001 දර්ශකය 0

x ශුන්‍ය නොවන විට $x^0 = 1$ වේ.

එනම්,

$5^0 = 1$, $4^0 = 1$, $a^0 = 1$

$\left(\frac{1}{2}\right)^0 = 1$, $(0.001)^0 = 1$ වේ.

8.4 අභ්‍යාසය

1. පහත සඳහන් ඒවායේ අගය ලියන්න.

- | | | | |
|--|--------------------------|------------------|--------------------|
| (i) 7^0 | (ii) 12^0 | (iii) p^0 | (iv) $(pq)^0$ |
| (v) $\left(\frac{1}{2} + \frac{1}{4}\right)^0$ | (vi) $(0.045)^0$ | (vii) $(-1.2)^0$ | (viii) $(9.001)^0$ |
| (ix) $\left(1\frac{1}{2}\right)^0$ | (x) $(x^2 - xy + y^2)^0$ | | |



8.5 බලයක බලය

බලයක බලයක් ලෙස පවතින ප්‍රකාශනයක් සුළු කිරීමේදී ඒවායේ දර්ශක එකිනෙක ගුණ කරනු ලබයි.

එනම්, $(x^a)^b = x^{a \times b}$

නිදසුන 1

$(2^3)^4$ සුළු කරන්න.

$$\begin{aligned} (2^3)^4 &= 2^{3 \times 4} \\ &= \underline{\underline{2^{12}}} \end{aligned}$$

නිදසුන 2

$(4^5)^3$ සුළු කරන්න.

$$\begin{aligned} (4^5)^3 &= 4^{5 \times 3} \\ &= \underline{\underline{4^{15}}} \end{aligned}$$

නිදසුන 3

$(a^3b^{10})^2$ සුළු කරන්න.

$$\begin{aligned} (a^3b^{10})^2 &= a^{3 \times 2} \times b^{10 \times 2} \\ &= \underline{\underline{a^6b^{20}}} \end{aligned}$$

8.5 අභ්‍යාසය

1. සුළු කරන්න.

(i) $(5^4)^3$

(ii) $(x^4)^7$

(iii) $(m^{12})^7$

(iv) $(y^{10})^7$

(v) $(m^{12})^8$

(vi) $(x^2y^3)^4$

(vii) $(a^3b^2)^5$

(viii) $(m^4n^3)^8$

(ix) $(p^5q^3)^4$

(x) $(t^3k^5)^4$

2. සුළු කරන්න.

(i) $x^2 \times y^3 \times x^5 \times y^3$

(ii) $2x^2 \times 3y^{10}$

(iii) $\frac{2x^6 \times y^4 \times 10x^{10}}{12x^9}$

(iv) $\frac{(x^{-1}y^4)^2 \times (x^9y)^{10}}{(x^3y^{-1})^4}$

(v) $\frac{4a^{-1}b^{-1}}{(a^3)^2} \times \frac{(3a^{-3}b)^2}{(ab)^{-1}}$

සාරාංශය

ඞ බල දෙකක් ගුණ කිරීමේදී ගුණ කිරීමට නියමිත බල දෙක ම එකම පාදයෙන් පවතින විට එම බල දෙකෙහි දර්ශක දෙක එකතු කළ හැකි ය.

ඞ සමාන පාද සහිත බල බෙදීමේදී භාජකයේ දර්ශකයෙන්, භාජ්‍යයේ දර්ශකය අඩු කර එම පාදය යටතේ ම දක්වයි.

ඞ $x^{-a} = \frac{1}{x^a}$, $x^a = \frac{1}{x^{-a}}$ වේ.

ඞ බලයක බලයක් ලෙස පවතින ප්‍රකාශනයක් සුළු කිරීමේදී ඒවායේ දර්ශක එකිනෙක ගුණ කරනු ලබයි.

ඞ x ශුන්‍ය නොවන විට $x^0 = 1$ වේ.





විද්‍යාත්මක අංකනය

මෙම පාඩම අධ්‍යයනය කිරීමෙන් ඔබට,


- පූර්ණ සංඛ්‍යා විද්‍යාත්මක අංකනයෙන් දැක්වීමට,
- දශම සංඛ්‍යා විද්‍යාත්මක අංකනයෙන් දැක්වීමට,

හැකියාව ලැබේ.

9.1 පූර්ණ සංඛ්‍යා විද්‍යාත්මක අංකනයෙන් දැක්වීම

සංඛ්‍යා ලිවීමේදී සංඛ්‍යා අකුරෙන් ලියනු වෙනුවට ඉලක්කම් යෙදීම පහසු ය. ඉලක්කම් භාවිතයෙන් ලියනු ලබන විශාල සංඛ්‍යා ආසන්න අගයකට වටැයීමෙන් එම සංඛ්‍යා භාවිතය වඩාත් පහසු වන බව ඔබ දැනී. නිදසුනක් ලෙස රුපියල් 56 700 000 003 යන සංඛ්‍යාව සලකමු. මෙය ආසන්න සියයට වටැයූ විට රු. 56 700 000 000 ලැබේ. මෙබඳු සංඛ්‍යා දහයේ බල ලෙස ප්‍රකාශ කළ හැකි බව ඔබ දැනී. ඒ අනුව, ඉහත මුදල රු. 5.67×10^{10} ලෙස ද ලිවිය හැකි ය.

කිසියම් සංඛ්‍යාවක් 1 හෝ 1 සිට 10 දක්වා සංඛ්‍යාවකින් දහයෙහි බලයකින් ගුණිතය ලෙස දැක්වීම විද්‍යාත්මක අංකනයෙන් දැක්වීම ලෙස හඳුන්වයි.



නිදසුන 1

ආලෝකයේ වේගය තත්පරයට මීටර 300 000 000 පමණ වේ. මෙය විද්‍යාත්මක අංකනයෙන් දැක්වන්න.

$$\begin{aligned}
 & 300\ 000\ 000 \\
 = & 3.0 \times 100\ 000\ 000 \\
 = & 3.0 \times 10^8 \\
 = & 3 \times 10^8
 \end{aligned}$$



නිදසුන 2

සංඛ්‍යාව	1 හෝ 1ත් 10ත් අතර සංඛ්‍යාවක හා දහයේ බලයක් වන සංඛ්‍යාවක ගුණිතයක් ලෙස	විද්‍යාත්මක අංකනයෙන් දැක් වූ විට
42 500	$4.25 \times 10\ 000$	4.25×10^4
3 400 000	$3.4 \times 1\ 000\ 000$	3.4×10^6
6 000 000	$6.0 \times 1\ 000\ 000$	6×10^6
58 924	$5.8924 \times 10\ 000$	5.8924×10^4
1000	$1.0 \times 1\ 000$	1×10^3
1 000 000	$1.0 \times 1\ 000\ 000$	1×10^6

9.1 අභ්‍යාසය

- පහත දැක්වෙන සංඛ්‍යා විද්‍යාත්මක අංකනයෙන් දක්වන්න.
 - ඌම්රියක දිග 1250 m වේ.
 - දෙවුන්දර කුඩුවේ සිට ජේදුරු කුඩුවට ඇති දුර 430 000 m වේ.
 - සමකයේ විෂ්කම්භය 12 757 000 m වේ.
 - රටක ජනගහනය 1 200 000 000 වේ.
 - පෘථිවියේ ස්කන්ධය ටොන් 6 000 000 000 000 000 000 000 පමණ වේ.
- පහත සඳහන් සංඛ්‍යා විද්‍යාත්මක අංකනයෙන් දක්වන්න.
 - 124 600
 - 36 000 000
 - 6 000 000 000 000
 - 731 560 000
 - 1 000 000 000 000 000

9.2 දශම සංඛ්‍යා විද්‍යාත්මක අංකනයෙන් දැක්වීම

දශම සංඛ්‍යා විද්‍යාත්මක අංකනයෙන් ලියන අයුරු පහත නිදසුන ඇසුරින් පැහැදිලි කර ගනිමු.

නිදසුන 1

$$0.2 = \frac{2}{10} = 2 \times \frac{1}{10} = 2.0 \times 10^{-1}$$

නිදසුන 2

$$0.96 = \frac{96}{100} = 9.6 \times \frac{1}{10} = 9.6 \times 10^{-1}$$



නිදසුන 3

සංඛ්‍යාව	1 හෝ 1ත් 10ත් අතර සංඛ්‍යාවක හා දහයේ බලයක් වන සංඛ්‍යාවක ගුණිතයක් ලෙස	විද්‍යාත්මක අංකනයෙන් දැක් වූ විට
0.043	$\frac{43}{1000} = 4.3 \times \frac{1}{10^2}$	4.3×10^{-2}
0.00001	$\frac{1}{100\ 000} = 1.0 \times \frac{1}{10^5}$	1×10^{-5}
0.000052	$\frac{52}{1\ 000\ 000} = 5.2 \times \frac{1}{10^5}$	5.2×10^{-5}
0.627	$\frac{627}{1000} = 6.27 \times \frac{1}{10^1}$	6.27×10^{-1}
0.00000000073	$\frac{73}{100\ 000\ 000\ 000} = 7.3 \times \frac{1}{10^{10}}$	7.3×10^{-10}

නිදසුන 4

සංඛ්‍යාව	1 හෝ 1ත් 10ත් අතර සංඛ්‍යාවක හා දහයේ බලයක් වන සංඛ්‍යාවක ගුණිතයක් ලෙස	විද්‍යාත්මක අංකනයෙන් දැක් වූ විට
42.5	4.25×10	4.25×10^1
3267.2	$3.2672 \times 1\ 000$	3.2672×10^3
12.001	1.2001×10	1.2001×10^1
32000.3	$3.20003 \times 10\ 000$	3.20003×10^4
756.2	7.562×100	7.562×10^2

නිදසුන 5

සංඛ්‍යාව	විද්‍යාත්මක අංකනයෙන් දැක් වූ විට
5873	5.873×10^3
587.3	5.873×10^2
58.73	5.873×10^1
5.873	5.873×10^0
0.5873	5.873×10^{-1}
0.05873	5.873×10^{-2}
0.005873	5.873×10^{-3}
0.0005873	5.873×10^{-4}

මෙහිදී 1 සිට 10 දක්වා වන සංඛ්‍යාව වෙනස් නොවන අතර 10 හි දර්ශකය 1 බැගින් අඩු වන බව පෙනේ.





9.2 අභ්‍යාසය

1. පහත දැක්වෙන දශම සංඛ්‍යා විද්‍යාත්මක අංකනයෙන් දක්වන්න.

- (i) 0.0004
- (ii) 0.0603
- (iii) 0.0000000035
- (iv) 0.3600
- (v) 0.000000564

2. පහත සඳහන් දශම සංඛ්‍යා විද්‍යාත්මක අංකනයෙන් දක්වන්න.

- (i) 45.6
- (ii) 6450.3
- (iii) 50064.7
- (iv) 5555.55
- (v) 1002.4

3. ප්‍රෝටෝනයක ස්කන්ධය 0.000 000 000 000 000 000 000 001 672 kg වේ. මෙය විද්‍යාත්මක අංකනයෙන් දක්වන්න.

සාරාංශය

↪ කිසියම් සංඛ්‍යාවක් 1 සිට 10 දක්වා සංඛ්‍යාවකින් දහයෙහි බලයකින් ගුණිතය ලෙස දැක්වීම විද්‍යාත්මක ලියකියවිලි සහ ගණනය කිරීම්වලදී භාවිත වන හෙයින් එය විද්‍යාත්මක අංකනය නමින් හඳුන්වයි.



ත්‍රිකෝණයක කෝණ

මෙම පාඩම අධ්‍යයනය කිරීමෙන් ඔබට,


- ත්‍රිකෝණ ආශ්‍රිත ප්‍රමේයය කිහිපයක් භාවිත කර ගණනය කිරීම් සිදු කිරීමට,
- එම ප්‍රමේයයන් විධිමත්ව සාධනය කිරීමට

හැකියාව ලැබේ.




පුනරීක්ෂණ අභ්‍යාසය


1. පහත දී ඇති රූප අතුරින් ත්‍රිකෝණ වන රූපවලට අදාළ අංකය ලියා දක්වන්න.






2. පහත දී ඇති ත්‍රිකෝණවල පාද හා කෝණ නම් කරන්න.












3. පහත දී ඇති ත්‍රිකෝණ පාද අනුව සමපාද, සමද්විපාද හෝ විෂම ත්‍රිකෝණ ලෙස වෙන් කර ලියා දක්වන්න.










4. පහත දක්වා ඇති එක් එක් ත්‍රිකෝණය පුළු කෝණික, මහා කෝණික හෝ සෘජුකෝණික ත්‍රිකෝණ ලෙස නම් කරන්න.




5. දී ඇති එක් එක් රූපයේ දක්වා ඇති කෝණ යුගල පහත දී ඇති කෝණ යුගල අතරින් කවර අවස්ථාවට ගැලපේ ද යන්න සඳහන් කරන්න.

- අනුරූප කෝණ වේ.
- මිත්‍ර කෝණ වේ.
- ඒකාන්තර කෝණ වේ.
- පරිපූරක බද්ධ කෝණ වේ.



10.1 ත්‍රිකෝණයක අභ්‍යන්තර කෝණ හා බාහිර කෝණ

ත්‍රිකෝණය සංවෘත තල රූපයකි. එය සරල රේඛා බණ්ඩ කුහකින් සමන්විත ය. ඕනෑම ත්‍රිකෝණයකට ශීර්ෂ 3ක් ඇති හෙයින් එයට කෝණ 3ක් ද ඇත.



මෙහි ශීර්ෂ A, B සහ C වේ.
පාද AB හෝ BA ,
 AC හෝ CA ,
 BC හෝ CB ලෙස නම් කළ හැකි ය.

කෝණ තුන පහත ආකාරයට නම් කළ හැකි ය.


- \hat{BAC} සුළු කෝණය
- \hat{ABC} සුළු කෝණය
- \hat{ACB} සුළු කෝණය

සටහන



BAC කෝණය CAB කෝණය ලෙස ද නම් කළ හැකි ය.
 ABC කෝණය CBA කෝණය ලෙස ද නම් කළ හැකි ය.
 ACB කෝණය BCA කෝණය ලෙස ද නම් කළ හැකි ය.

ඉහත දක්වා ඇති සුළු කෝණ සියල්ල ත්‍රිකෝණය තුළ පිහිටා ඇත. එනම් ඒවා ත්‍රිකෝණයේ අභ්‍යන්තර කෝණ වේ. මේ අනුව ABC ත්‍රිකෝණයේ එක් එක් ශීර්ෂයෙහි අභ්‍යන්තර කෝණය බැගින් ඇත.


ABC ත්‍රිකෝණයේ BC පාදය D දක්වා දික් කර ඇත. පහත රූප සටහන බලන්න. එහි අභ්‍යන්තර කෝණයක් a ලෙස නම් කර ඇති අතර b ලෙස නම් කර ඇත්තේ අභ්‍යන්තර නොවන කෝණයකි. එසේ දක්වා ඇති කෝණය ABC ත්‍රිකෝණයේ බාහිර කෝණයක් වේ.



ABC ත්‍රිකෝණයේ එක් එක් පාදය එකම අතට දිගු කළ විට සෑදෙන බාහිර කෝණ සියල්ල පහත රූප සටහන්හි දක්වා ඇත.




ත්‍රිකෝණයක අභ්‍යන්තර හා බාහිර කෝණ යුගලක එකතුවෙහි අගය



ABC ත්‍රිකෝණයේ BC පාදය D දක්වා දික් කර ඇත. එහි දක්වා ඇති a° කෝණය ABC ත්‍රිකෝණයෙහි අභ්‍යන්තර කෝණයකි. b° එහි බාහිර කෝණයකි. මෙම a° සහ b° පරිපූරක බද්ධ කෝණ යුගලයකි. මේ අනුව $a^\circ + b^\circ = 180^\circ$ වේ. එය මෙලෙස ද ලියා දැක්විය හැකි ය.

$$\hat{ACB} + \hat{ACD} = 180^\circ$$

බාහිර කෝණයක් අනුව අභ්‍යන්තර සම්මුඛ කෝණ හඳුනා ගැනීම




රූපයේ දක්වා ඇති බාහිර කෝණය සහ අභ්‍යන්තර කෝණය සලකමු. \hat{ACD} බාහිර කෝණයෙහි අභ්‍යන්තර කෝණය \hat{ACB} වේ. එවිට ABC ත්‍රිකෝණයෙහි ඉතිරි අභ්‍යන්තර කෝණ \hat{ACD} හි අභ්‍යන්තර සම්මුඛ කෝණ නම් වේ.

මේ අනුව ACD බාහිර කෝණයෙහි අභ්‍යන්තර සම්මුඛ කෝණ \hat{ABC} හා \hat{BAC} වේ.

10.2 ත්‍රිකෝණයක බාහිර කෝණය හා අභ්‍යන්තර සම්මුඛ කෝණ දෙක අතර පවතින සම්බන්ධය

ABC ත්‍රිකෝණයෙහි BC පාදය D දක්වා දික් කර ඇත. එවිට \hat{ACD} , ABC ත්‍රිකෝණයෙහි බාහිර කෝණයකි. මෙම රූපයෙහි BA පාදයට සමාන්තරව CE පාදය ඇඳ ඇත.



CE පාදයෙන් \hat{ACD} කෝණය කෝණ දෙකකට වෙන් වී ඇත. එම කෝණ දෙක \hat{ACE} හා \hat{ECD} ලෙස නම් කළ හැකි ය. එවිට සමාන්තර රේඛා ආශ්‍රිත කෝණ අනුව, $\hat{ACE} = \hat{BAC}$ (ඒකාන්තර කෝණ යුගලයකි.)

එසේම $\hat{ECD} = \hat{ABC}$ (අනුරූප කෝණ යුගලයකි.)


ප්‍රමේයය

ත්‍රිකෝණයක පාදයක් දික් කිරීමෙන් සෑදෙන බාහිර කෝණය එහි අභ්‍යන්තර සම්මුඛ කෝණ දෙකෙහි එකතුවට සමාන වේ.




ප්‍රමේයයෙහි විධිමත් සාධනය

දත්තය : ABC ත්‍රිකෝණයේ BC පාදය D දක්වා දික් කර ඇත.



සාධනය කළ යුත්ත : $\hat{ACD} = \hat{BAC} + \hat{ABC}$

නිර්මාණය : BA පාදයට සමාන්තර ව C හරහා සරල රේඛාවක් ඇඳ එය CE ලෙස නම් කිරීම.



සාධනය : $\hat{BAC} = \hat{ACE}$ (සමාන්තර රේඛා ආශ්‍රිත ඒකාන්තර කෝණ)

$\hat{ABC} = \hat{ECD}$ (සමාන්තර රේඛා ආශ්‍රිත අනුරූප කෝණ)

එවිට, $\hat{BAC} + \hat{ABC} = \hat{ACE} + \hat{ECD}$

නමුත් $\hat{ACE} + \hat{ECD} = \hat{ACD}$

$\therefore \hat{ACD} = \hat{BAC} + \hat{ABC}$

ප්‍රමේයය භාවිතය

නිදසුන 1

පහත දක්වා ඇති ත්‍රිකෝණයෙහි x හි අගය ගණනය කරන්න.


ත්‍රිකෝණයක පාදයක් දික් කිරීමෙන් සෑදෙන බාහිර කෝණය එහි අභ්‍යන්තර සම්මුඛ කෝණ දෙකේ එකතුවට සමාන වන බැවින්,

$$x = 40^\circ + 60^\circ$$

$$= 100^\circ$$

නිදසුන 2


පහත දක්වා ඇති ත්‍රිකෝණයෙහි a හි අගය ගණනය කරන්න.



ත්‍රිකෝණයක පාදයක් දික් කිරීමෙන් සෑදෙන බාහිර කෝණය එහි අභ්‍යන්තර සම්මුඛ කෝණ දෙකේ එකතුවට සමාන වන බැවින්,

$$\begin{aligned} a + 70^\circ &= 120^\circ \\ a &= 120^\circ - 70^\circ \\ a &= 50^\circ \end{aligned}$$

නිදසුන 3



රූපය අනුව, $x^\circ = 180^\circ - (\hat{ABC} + \hat{BAC})$ බව සාධනය කරන්න.

සාධනය:

$$\hat{ACD} = \hat{ABC} + \hat{BAC} \quad \text{--- ①} \quad (\text{ත්‍රිකෝණයක පාදයක් දික් කිරීමෙන් සෑදෙන බාහිර කෝණය එහි අභ්‍යන්තර සම්මුඛ කෝණ දෙකේ එකතුවට සමාන වන බැවින්,})$$

නමුත් $\hat{ACD} + \hat{EAC} = 180^\circ$ (සමාන්තර රේඛා ආශ්‍රිත මිත්‍ර කෝණ)



$$\begin{aligned} \hat{ACD} + x^\circ &= 180^\circ \\ x^\circ &= 180^\circ - \hat{ACD} \end{aligned}$$



ඉහත ① දක්වා ඇති ප්‍රතිඵලය ආදේශයෙන්,

$$x^\circ = 180^\circ - (\hat{ABC} + \hat{BAC})$$




10.1 අභ්‍යාසය

1. දී ඇති එක් එක් ත්‍රිකෝණයේ සඳහන් a° හි අගය සොයන්න.







2. පහත දී ඇති එක් එක් රූපයෙහි x° හි අගය සොයන්න.




3. රූපයේ දී ඇති තොරතුරු අනුව,
 $x + y + z = 2a + 2b + 2c$
 බව සාධනය කරන්න.



4. රූපයේ දී ඇති තොරතුරු අනුව,
 $\widehat{BCD} = \widehat{BAD} + \widehat{ABC} + \widehat{ADC}$
 බව සාධනය කරන්න.



10.3 ත්‍රිකෝණයක අභ්‍යන්තර කෝණ තුනෙහි එකතුව



ABC ත්‍රිකෝණයේ BC පාදය D දක්වා දික් කර ඇත.

$\hat{A}CD = \hat{ABC} + \hat{BAC}$ — ① (ත්‍රිකෝණයක පාදයක් දික් කිරීමෙන් සෑදෙන බාහිර කෝණය එහි අභ්‍යන්තර සම්මුඛ කෝණ දෙකෙහි එකතුවට සමාන වේ.)


$\hat{A}CD + \hat{ACB} = 180^\circ$ — ② (පරිපූරක බද්ධ කෝණ)

① හි අගය ② ට ආදේශයෙන්

$$\hat{A}CD + \hat{ACB} = 180^\circ$$

$$(\hat{ABC} + \hat{BAC}) + \hat{ACB} = 180^\circ$$

මේ අනුව, ABC ත්‍රිකෝණයේ අභ්‍යන්තර කෝණ තුනේ එකතුව 180° කි.




එනම්, $\hat{A} + \hat{B} + \hat{C} = 180^\circ$


තවදුරටත් පහත ක්‍රියාකාරකමෙහි නිරත වී ඕනෑ ම ත්‍රිකෝණයක අභ්‍යන්තර කෝණ තුනෙහි ඵෙකය සොයා ගැනීමට උත්සාහ කරමු.

ක්‍රියාකාරකම 1


පියවර 1 - කාඩ්බෝඩ් කැබැල්ලක ත්‍රිකෝණයක් ඇඳ එය කපා ගන්න.




පියවර 2 - රූපයේ දැක්වෙන ආකාරයට ත්‍රිකෝණය කොටස් තුනකට බෙදා ගන්න.




පියවර 3 - එක් එක් කොටස වර්ණ තුනකින් වර්ණ ගන්වන්න.



පියවර 4 - එම කොටස් එකිනෙක වෙන් කර පහත ආකාරයට තබන්න.



1, 2, හා 3 මගින් දැක්වෙන කෝණ තුන සරල රේඛාවක් මත පිහිටයි.



මෙමගින් තහවුරු වන්නේ කෝණ තුනෙහි ඓක්‍යය 180° ට සමාන වන බවයි.

ප්‍රමේයය

ත්‍රිකෝණයක අභ්‍යන්තර කෝණ තුනෙහි ඓක්‍යය 180° ක් වේ.




ප්‍රමේයය විධිමත් සාධනය

දත්තය: ABC ත්‍රිකෝණයකි.

සාධනය කළ යුත්ත: $\hat{A}BC + \hat{A}CB + \hat{B}AC = 180^\circ$

නිර්මාණය: BC පාදයට සමාන්තරව A හරහා DAE ඇඳීම.



සාධනය: $\hat{A}BC = \hat{B}AD$ — ① (සමාන්තර රේඛා ආශ්‍රිත ඒකාන්තර කෝණ)
 $\hat{A}CB = \hat{C}AE$ — ② (සමාන්තර රේඛා ආශ්‍රිත ඒකාන්තර කෝණ)
 ① + ②

$$\therefore \hat{A}BC + \hat{A}CB = \hat{B}AD + \hat{C}AE$$

දෙපසට ම, $\hat{B}AC$ එකතු කළ විට

$$\hat{A}BC + \hat{A}CB + \hat{B}AC = \hat{B}AD + \hat{C}AE + \hat{B}AC$$


මෙහි, $\hat{B}AD + \hat{C}AE + \hat{B}AC = 180^\circ$ (A ලක්ෂ්‍යයේ දී DAE සරල රේඛාව මත පිහිටි කෝණ)

$$\text{මේ අනුව, } \hat{A}BC + \hat{A}CB + \hat{B}AC = 180^\circ$$

ප්‍රමේයය භාවිතය

නිදසුන 1

රූපයේ දී ඇති තොරතුරු අනුව, ත්‍රිකෝණයේ x° හි අගය සොයන්න.



$$x^\circ + 75^\circ + 55^\circ = 180^\circ \text{ (ත්‍රිකෝණයක අභ්‍යන්තර කෝණ තුනෙහි එකතුව } 180^\circ \text{ කි.)}$$

$$x^\circ + 130^\circ = 180^\circ$$

$$x^\circ = 180^\circ - 130^\circ$$

$$x^\circ = 50^\circ$$

නිදසුන 2

ත්‍රිකෝණයක කෝණ දෙකක් 54° සහ 72° , වේ. ඉතිරි කෝණයේ අගය සොයන්න. මෙම දත්ත ඇතුළත් වන සේ රූපයක් අඳිමු. ඉතිරි කෝණය x ලෙස නම් කරමු.


$$\text{ත්‍රිකෝණයේ කෝණවල ඵෙකාය} = 180^\circ$$

$$x + 54^\circ + 72^\circ = 180^\circ$$

$$x + 126^\circ = 180^\circ$$


$$x + 126^\circ - 126^\circ = 180^\circ - 126^\circ$$

$$x = 54^\circ$$



නිදසුන 3

පහත දී ඇති ත්‍රිකෝණය සෘජුකෝණික ත්‍රිකෝණයක් වන බව පෙන්වන්න.



$$x + 2x + 3x = 180^\circ \text{ (ත්‍රිකෝණයක අභ්‍යන්තර කෝණ තුනෙහි එකතුව } 180^\circ \text{ කි)}$$

$$6x = 180^\circ$$

$$x = \frac{180^\circ}{6}$$

$$x = 30^\circ$$

$$\text{එවිට, } 3x = 30^\circ \times 3 = 90^\circ$$

විශාලම කෝණය වන $3x$, 90° ක් වන බැවින් දී ඇති ත්‍රිකෝණය සෘජුකෝණික ත්‍රිකෝණයකි.

නිදසුන 4

ත්‍රිකෝණයක අභ්‍යන්තර කෝණ තුනේ එකතුව 180° වේ. මේ අනුව ත්‍රිකෝණයක පාද එකම අතට දික් කළ විට සෑදෙන බාහිර කෝණවල එකතුව 360° වන බව සාධනය කරන්න.

සාධනය:

රූපය අනුව,

$$a + x = 180^\circ \text{ — (1)}$$

(සරල රේඛාවක් මත පිහිටි බද්ධ කෝණ)

$$b + y = 180^\circ \text{ — (2)}$$

(සරල රේඛාවක් මත පිහිටි බද්ධ කෝණ)

$$c + z = 180^\circ \text{ — (3)}$$

(සරල රේඛාවක් මත පිහිටි බද්ධ කෝණ)

$$\text{(1) + (2) + (3),}$$

$$a + x + b + y + c + z = 180^\circ + 180^\circ + 180^\circ$$


$$\therefore (a + b + c) + (x + y + z) = 540^\circ$$

නමුත් $a + b + c = 180^\circ$ (ත්‍රිකෝණයක අභ්‍යන්තර කෝණ තුනේ එකතුව 180° කි.)

$$\therefore 180^\circ + (x + y + z) = 540^\circ$$

$$(x + y + z) = 540^\circ - 180^\circ$$


$$= 360^\circ$$




10.2 අභ්‍යාසය

1. දී ඇති තොරතුරු අනුව, එක් එක් රූපයේ දක්වා ඇති x° හි අගය සොයන්න.


(i)



(ii)




(iii)




2. පහත දී ඇති එක් එක් ත්‍රිකෝණයේ විශාලතම කෝණය ගණනය කර, එම ත්‍රිකෝණය, කෝණ අනුව වර්ගීකරණය කරන්න.


(i)



(ii)




(iii)



3. $ABCD$ චතුරස්‍රයෙහි AC විකර්ණය ඇඳීමෙන් චතුරස්‍රයේ අභ්‍යන්තර කෝණ හතරෙහි එකතුව 360° වන බව සාධනය කරන්න.

4. ABC ත්‍රිකෝණයේ \hat{B} හි හා \hat{C} හි කෝණ සමච්ඡේදක X හි දී හමු වේ. $\hat{BXC} = 90^\circ + \frac{1}{2} \hat{A}$ බව සාධනය කරන්න.



සාරාංශය

- ↳ ත්‍රිකෝණයක පාදයක් දික් කිරීමෙන් සෑදෙන බාහිර කෝණය එහි අභ්‍යන්තර සම්මුඛ කෝණ දෙකෙහි ඓක්‍යයට සමාන වේ.
- ↳ ත්‍රිකෝණයක අභ්‍යන්තර කෝණ තුනෙහි ඓක්‍යය 180° ක් වේ.





භාග



මෙම පාඩම අධ්‍යයනය කිරීමෙන් ඔබට,

- මිශ්‍ර සංඛ්‍යා හඳුනා ගැනීමට,
- මිශ්‍ර සංඛ්‍යා, විෂම භාග බවට පත් කිරීමට,
- විෂම භාග, මිශ්‍ර සංඛ්‍යා බවට පත් කිරීමට,
- මිශ්‍ර සංඛ්‍යා එකතු කිරීම හෝ අඩු කිරීමට,
- මිශ්‍ර සංඛ්‍යා ගුණ කිරීමට හෝ බෙදීමට

හැකියාව ලැබේ.

11.1 මිශ්‍ර සංඛ්‍යා හඳුනා ගැනීම

උදාහරණ දානය සඳහා පාන් ගෙඩියක් සහ තවත් පාන් ගෙඩියකින් බාගයක් ගෙනවිත් තිබිණි.



මෙවැනි සංඛ්‍යාවක් මිශ්‍ර සංඛ්‍යාවක් නම් වේ. ඒ අනුව, $5\frac{1}{3}$, $9\frac{1}{5}$ ආදිය මිශ්‍ර සංඛ්‍යා වේ. පහත නිදසුන් මගින් තවත් මිශ්‍ර සංඛ්‍යා කිහිපයක් නිරූපණය කර ඇත.

නිදසුන 1

	$1 + \frac{1}{2} \rightarrow 1\frac{1}{2}$
	$2 + \frac{1}{3} \rightarrow 2\frac{1}{3}$
	$3 + \frac{3}{4} \rightarrow 3\frac{3}{4}$
	$4 + \frac{2}{3} \rightarrow 4\frac{2}{3}$



මිශ්‍ර සංඛ්‍යාවක පූර්ණ සංඛ්‍යාව හා භාගය පහත පරිදි වෙන් කර දැක්විය හැකි ය.

නිදසුන 2

• $1\frac{2}{5} \rightarrow 1 + \frac{2}{5}$

• $2\frac{1}{4} \rightarrow 2 + \frac{1}{4}$

• $3\frac{5}{6} \rightarrow 3 + \frac{5}{6}$

• $5\frac{2}{7} \rightarrow 5 + \frac{2}{7}$

• $9\frac{7}{12} \rightarrow 9 + \frac{7}{12}$

11.1 අභ්‍යාසය

1. රූප මගින් දැක්වෙන මිශ්‍ර සංඛ්‍යාව ලියන්න.



2. පහත මිශ්‍ර සංඛ්‍යා රූප සටහන් මගින් දක්වන්න.

(i) $1\frac{2}{5}$

(ii) $2\frac{2}{3}$

(iii) $4\frac{1}{5}$

(iv) $5\frac{1}{4}$

(v) $3\frac{1}{2}$

3. පහත මිශ්‍ර සංඛ්‍යා, පූර්ණ සංඛ්‍යාවක හා භාගයක එකතුවක් ලෙස ලියන්න.

(i) $1\frac{2}{7}$

(ii) $2\frac{4}{5}$

(iii) $6\frac{5}{8}$

(iv) $5\frac{5}{6}$

(v) $3\frac{5}{9}$

(vi) $4\frac{2}{9}$

(vii) $8\frac{3}{11}$

(viii) $10\frac{8}{13}$


(ix) $11\frac{4}{7}$

(x) $16\frac{17}{19}$

11.2 මිශ්‍ර සංඛ්‍යා, විෂම භාග ලෙස දැක්වීම

පහත නිදසුන් දෙස අවධානය යොමු කරමු.

නිදසුන 1



$$\begin{aligned} 1\frac{1}{2} &= 1 + \frac{1}{2} \\ &= \frac{2}{2} + \frac{1}{2} \\ &= \frac{2+1}{2} \\ &= \frac{3}{2} \end{aligned}$$

නිදසුන 2



$$\begin{aligned} 2\frac{2}{3} &= 2 + \frac{2}{3} \\ &= \frac{6}{3} + \frac{2}{3} \\ &= \frac{6+2}{3} \\ &= \frac{8}{3} \end{aligned}$$

මෙහි $\frac{3}{2}$, $\frac{8}{3}$ යන භාග, විෂම භාග වේ. භාගයක හරයට වඩා ලවය විශාල සංඛ්‍යාවක් වේ නම් එය විෂම භාගයක් ලෙස හැඳින්වේ.



ඉහත දැක්වෙන ලද මිශ්‍ර සංඛ්‍යා පහත ආකාරයට ද විෂම භාග බවට පත් කර ගත හැකි ය.

$$1\frac{1}{2} = \frac{(2 \times 1) + 1}{2}$$

$$= \frac{2 + 1}{2}$$

$$= \frac{3}{2}$$

$$2\frac{2}{3} = \frac{(3 \times 2) + 2}{3}$$

$$= \frac{6 + 2}{3}$$

$$= \frac{8}{3}$$

මිශ්‍ර සංඛ්‍යාවේ ඇති භාගයේ හරය හා පූර්ණ සංඛ්‍යාව ගුණ කර එයට භාගයෙහි ලවය එකතු කිරීමෙන් විෂම භාගයෙහි ලවය ලැබී ඇත. එහි හරය, මිශ්‍ර සංඛ්‍යාවේ ඇති භාගයේ හරය ම වේ.

11.2 අභ්‍යාසය

1. පහත මිශ්‍ර සංඛ්‍යා, විෂම භාග ලෙස ලියන්න.

(i) $1\frac{4}{5}$

(ii) $2\frac{1}{6}$

(iii) $5\frac{3}{4}$

(iv) $3\frac{4}{7}$

(v) $2\frac{5}{8}$

(vi) $2\frac{7}{10}$

(vii) $1\frac{8}{13}$

(viii) $5\frac{3}{8}$

(ix) $2\frac{5}{7}$

(x) $5\frac{9}{16}$

(xi) $8\frac{16}{19}$

(xii) $4\frac{2}{9}$

11.3 විෂම භාග, මිශ්‍ර සංඛ්‍යා ලෙස දැක්වීම

පහත නිදසුන් දෙස අවධානය යොමු කරමු.

නිදසුන 1

$$\frac{9}{2} = \frac{2 + 2 + 2 + 2 + 1}{2}$$

$$= \frac{2}{2} + \frac{2}{2} + \frac{2}{2} + \frac{2}{2} + \frac{1}{2}$$

$$= 1 + 1 + 1 + 1 + \frac{1}{2}$$

$$= 4 + \frac{1}{2}$$

$$= 4\frac{1}{2}$$

නිදසුන 2



$$\frac{23}{4} = \frac{20 + 3}{4}$$

$$= \frac{20}{4} + \frac{3}{4}$$

$$= 5 + \frac{3}{4}$$

$$= 5\frac{3}{4}$$

මෙය පහත දැක්වෙන ආකාරයට ද සිදු කළ හැකි ය.



11.3 අභ්‍යාසය

1. පහත විෂම භාග, මිශ්‍ර සංඛ්‍යා ලෙස ලියන්න.

(i) $\frac{7}{4}$

(ii) $\frac{12}{5}$

(iii) $\frac{10}{3}$

(iv) $\frac{15}{7}$

(v) $\frac{19}{6}$

(vi) $\frac{25}{6}$

(vii) $\frac{46}{9}$

(viii) $\frac{55}{6}$

(ix) $\frac{63}{8}$


(x) $\frac{75}{8}$

(xi) $\frac{87}{4}$

(xii) $\frac{143}{12}$

11.4 මිශ්‍ර සංඛ්‍යා එකතු කිරීම

ආපන ශාලාවක විකිණීම සඳහා තිබූ පාන්වලින් එක අල්මාරියක පාන් ගෙඩි $8\frac{1}{2}$ ක් ද තවත් අල්මාරියක පාන් ගෙඩි $3\frac{1}{4}$ ක් ද ඉතිරිව තිබිණි. ආපන ශාලාවේ ඉතිරිව ඇති මුළු පාන් ප්‍රමාණය කොපමණ ද?



ඉතිරිව තිබූ මුළු පාන් ගෙඩි ප්‍රමාණය = සම්පූර්ණ පාන් ගෙඩි ගණන + පාන් භාග ප්‍රමාණය



$$\begin{aligned}
 &= (8 + 3) + \left(\frac{1}{2} + \frac{1}{4}\right) \\
 &= (8 + 3) + \left(\frac{2}{4} + \frac{1}{4}\right) \\
 &= 11 + \frac{3}{4} \\
 &= 11\frac{3}{4}
 \end{aligned}$$



නිදසුන 1

I ක්‍රමය

$$\begin{aligned}
 & 2\frac{3}{5} + 1\frac{1}{5} \\
 &= \left(2 + \frac{3}{5}\right) + \left(1 + \frac{1}{5}\right) \\
 &= (2 + 1) + \left(\frac{3}{5} + \frac{1}{5}\right) \\
 &= 3 + \frac{3+1}{5} \\
 &= 3 + \frac{4}{5} \\
 &= 3\frac{4}{5}
 \end{aligned}$$

II ක්‍රමය

$$\begin{aligned}
 & 2\frac{3}{5} + 1\frac{1}{5} \\
 &= \frac{13}{5} + \frac{6}{5} \\
 &= \frac{13+6}{5} \\
 &= \frac{19}{5} \\
 &= 3\frac{4}{5}
 \end{aligned}$$

📖 සටහන

මෙහි දැක්වෙන II ක්‍රමයේදී පළමුව මිශ්‍ර සංඛ්‍යා, විෂම භාග බවට පත් කරගෙන ඇත. දෙවනුව විෂම භාග එකතු කිරීම, සාමාන්‍ය භාග එකතු කිරීම සිදු කළ ආකාරයට ම සිදු කර ඇත.

නිදසුන 2

I ක්‍රමය

$$\begin{aligned}
 & 5\frac{1}{8} + 2\frac{3}{8} + 1\frac{5}{8} \\
 &= \left(5 + \frac{1}{8}\right) + \left(2 + \frac{3}{8}\right) + \left(1 + \frac{5}{8}\right) \\
 &= (5 + 2 + 1) + \left(\frac{1}{8} + \frac{3}{8} + \frac{5}{8}\right) \\
 &= 8 + \left(\frac{1+3+5}{8}\right) \\
 &= 8 + \frac{9}{8} \\
 &= 8 + \frac{8}{8} + \frac{1}{8} \\
 &= (8 + 1) + \frac{1}{8} \\
 &= 9 + \frac{1}{8} \\
 &= 9\frac{1}{8}
 \end{aligned}$$

II ක්‍රමය

$$\begin{aligned}
 & 5\frac{1}{8} + 2\frac{3}{8} + 1\frac{5}{8} \\
 &= \frac{41}{8} + \frac{19}{8} + \frac{13}{8} \\
 &= \frac{41+19+13}{8} \\
 &= \frac{73}{8} \\
 &= 9\frac{1}{8}
 \end{aligned}$$



නිදසුන 3

I ක්‍රමය

$$\begin{aligned} & 3\frac{4}{5} + 2\frac{1}{4} \\ &= \left(3 + \frac{4}{5}\right) + \left(2 + \frac{1}{4}\right) \\ &= (3 + 2) + \left(\frac{4}{5} + \frac{1}{4}\right) \\ &= 5 + \left(\frac{16 + 5}{20}\right) \\ &= 5 + \frac{21}{20} \\ &= 5 + \frac{20}{20} + \frac{1}{20} \\ &= (5 + 1) + \frac{1}{20} \\ &= 6\frac{1}{20} \end{aligned}$$

II ක්‍රමය

$$\begin{aligned} & 3\frac{4}{5} + 2\frac{1}{4} \\ &= \frac{19}{5} + \frac{9}{4} \\ &= \frac{76}{20} + \frac{45}{20} \\ &= \frac{76 + 45}{20} \\ &= \frac{121}{20} \\ &= 6\frac{1}{20} \end{aligned}$$

11.4 අභ්‍යාසය

1. එකතු කරන්න.

(i) $1\frac{4}{7} + 2\frac{5}{7}$

(ii) $1\frac{3}{8} + 2\frac{1}{8} + 3\frac{5}{8}$

(iii) $2\frac{3}{4} + 2\frac{2}{3}$

(iv) $1\frac{1}{5} + 3\frac{1}{6} + 2\frac{7}{15}$

(v) $2\frac{2}{3} + 3\frac{1}{2} + 1\frac{3}{4}$

(vi) $3\frac{7}{8} + 2\frac{4}{7} + 3\frac{3}{14}$

(vii) $5\frac{4}{7} + 2\frac{9}{14} + 1\frac{17}{21}$

(viii) $3\frac{3}{5} + 2\frac{5}{6} + 1\frac{7}{10}$

(ix) $3\frac{5}{6} + 2\frac{1}{4} + 1\frac{3}{8}$

(x) $2\frac{1}{9} + 1\frac{5}{18} + 3\frac{29}{36}$



11.5 මිශ්‍ර සංඛ්‍යා අඩු කිරීම

නිදසුන 1

I ක්‍රමය

$$\begin{aligned}
 & 2\frac{3}{4} - 1\frac{1}{4} \\
 &= \left(2 + \frac{3}{4}\right) - \left(1 + \frac{1}{4}\right) \\
 &= (2 - 1) + \left(\frac{3}{4} - \frac{1}{4}\right) \\
 &= 1 + \left(\frac{3-1}{4}\right) \\
 &= 1 + \frac{2}{4} \\
 &= 1 + \frac{1}{2} \\
 &= 1\frac{1}{2}
 \end{aligned}$$

II ක්‍රමය

$$\begin{aligned}
 & 2\frac{3}{4} - 1\frac{1}{4} \\
 &= \frac{11}{4} - \frac{5}{4} \\
 &= \frac{11-5}{4} \\
 &= \frac{6}{4} \\
 &= \frac{3}{2} \\
 &= 1\frac{1}{2}
 \end{aligned}$$

📖 සටහන

මෙහි දැක්වෙන II ක්‍රමයේදී මිශ්‍ර සංඛ්‍යා අඩු කිරීම සඳහා පළමුව මිශ්‍ර සංඛ්‍යා, විෂම භාග බවට පත් කරගෙන ඇත. දෙවනුව විෂම භාග අඩු කිරීම, සාමාන්‍ය භාග අඩු කිරීම සිදු කළ ආකාරයටම සිදු කර ඇත.

නිදසුන 2

$$\begin{aligned}
 & 3\frac{4}{5} - 2\frac{5}{6} & \frac{19}{5} = \frac{19 \times 6}{5 \times 6} = \frac{114}{30} \\
 &= \frac{19}{5} - \frac{17}{6} & \frac{17}{6} = \frac{17 \times 5}{6 \times 5} = \frac{85}{30} \\
 &= \frac{114}{30} - \frac{85}{30} \\
 &= \frac{114 - 85}{30} \\
 &= \frac{29}{30}
 \end{aligned}$$

11.5 අභ්‍යාසය

1. අඩු කරන්න.

(i) $5\frac{3}{4} - 2\frac{1}{4}$

(ii) $6\frac{5}{7} - 4\frac{2}{7}$

(iii) $3\frac{2}{3} - 1\frac{1}{2}$

(iv) $5\frac{6}{7} - 4\frac{3}{8}$

(v) $7\frac{1}{2} - 3\frac{5}{8}$

(vi) $5\frac{1}{8} - 4\frac{5}{7}$

(vii) $9\frac{4}{5} - 5\frac{3}{7}$

(viii) $5\frac{7}{9} - 2\frac{7}{12}$

(ix) $6\frac{1}{8} - 2\frac{7}{10}$

(x) $3\frac{2}{7} - 1\frac{5}{6}$

(xi) $8\frac{1}{4} - 2\frac{2}{3} - 3\frac{1}{2}$

(xii) $7\frac{5}{6} - 1\frac{7}{8} - 2\frac{7}{12}$



11.6 මිශ්‍ර සංඛ්‍යා ගුණ කිරීම

මිශ්‍ර සංඛ්‍යාවක් භාගයකින් ගුණ කිරීම

මිශ්‍ර සංඛ්‍යාවක් භාගයකින් ගුණ කිරීමේදී පළමුව එය විෂම භාගයක් බවට පත් කර ගත යුතු වේ. අනතුරුව භාග දෙකක් ගුණ කරන ආකාරයට ම ගුණ කිරීම සිදු කළ හැකි ය.

නිදසුන 1

$$\begin{aligned} & 2\frac{1}{3} \times \frac{1}{3} \\ &= \frac{7}{3} \times \frac{1}{3} \\ &= \frac{7 \times 1}{3 \times 3} \\ &= \frac{7}{9} \end{aligned}$$

නිදසුන 2

$$\begin{aligned} & 5\frac{1}{2} \times \frac{1}{6} \\ &= \frac{11}{2} \times \frac{1}{6} \\ &= \frac{11 \times 1}{2 \times 6} \\ &= \frac{11}{12} \end{aligned}$$

මිශ්‍ර සංඛ්‍යාවක්, මිශ්‍ර සංඛ්‍යාවකින් ගුණ කිරීම

මිශ්‍ර සංඛ්‍යාවක් මිශ්‍ර සංඛ්‍යාවකින් ගුණ කිරීමේදී පළමුව මිශ්‍ර සංඛ්‍යා දෙකම, විෂම භාග බවට පත් කර ගත යුතු වේ. අනතුරුව භාග දෙකක් ගුණ කරන ආකාරයට ම ගුණ කිරීම සිදු කළ හැකි ය.

නිදසුන 3

$$\begin{aligned} & 2\frac{2}{3} \times 1\frac{1}{2} \\ &= \frac{8}{3} \times \frac{3}{2} \\ &= \frac{8 \times 3}{3 \times 2} \\ &= \frac{8 \times \cancel{3}^1}{\cancel{3}^1 \times 2} \\ &= \frac{8 \times 1}{1 \times 2} \\ &= \frac{4 \times 1}{1 \times 1} \\ &= \frac{4}{1} \\ &= 4 \end{aligned}$$

නිදසුන 4

$$\begin{aligned} & 3\frac{1}{4} \times 2\frac{5}{8} \\ &= \frac{13}{4} \times \frac{21}{8} \\ &= \frac{13 \times 21}{4 \times 8} \\ &= \frac{273}{32} \\ &= 8\frac{17}{32} \end{aligned}$$

නිදසුන 5

$$\begin{aligned} & 4\frac{1}{5} \times 2\frac{1}{3} \\ &= \frac{21}{5} \times \frac{7}{3} \\ &= \frac{21 \times 7}{5 \times 3} \\ &= \frac{\cancel{21}^7 \times 7}{5 \times \cancel{3}^1} \\ &= \frac{7 \times 7}{5 \times 1} \\ &= \frac{49}{5} \\ &= 9\frac{4}{5} \end{aligned}$$



11.6 අන්‍යාසය

1. සුළු කරන්න.

$$(i) 1\frac{1}{2} \times \frac{3}{4}$$

$$(ii) 4\frac{1}{7} \times \frac{2}{5}$$

$$(iii) \frac{2}{5} \times 8\frac{1}{3}$$

$$(iv) 20\frac{2}{7} \times \frac{7}{10}$$

$$(v) 3\frac{2}{3} \times \frac{5}{11}$$

$$(vi) \frac{3}{4} \times 6\frac{1}{5}$$

2. සුළු කරන්න.

$$(i) 2\frac{1}{3} \times 1\frac{1}{2}$$

$$(ii) 5\frac{1}{4} \times 2\frac{2}{3}$$

$$(iii) 4\frac{1}{2} \times 1\frac{1}{3} \times 2\frac{2}{5}$$

$$(iv) 2\frac{1}{5} \times 1\frac{3}{5} \times 2\frac{1}{9}$$

$$(v) 4\frac{2}{3} \times 2\frac{1}{4} \times 3\frac{1}{4}$$

$$(vi) 3\frac{1}{4} \times 1\frac{1}{4} \times 2\frac{1}{7}$$

11.7 මිශ්‍ර සංඛ්‍යා බෙදීම

භාගයක් මිශ්‍ර සංඛ්‍යාවකින් බෙදීම

පළමුව පූර්ණ සංඛ්‍යාවක් මිශ්‍ර සංඛ්‍යාවකින් බෙදීම දැක්වෙන පහත නිදසුනට අවධානය යොමු කරමු.

නිදසුන 1

$$\begin{aligned} & 7 \div 1\frac{1}{2} \\ &= 7 \div \frac{3}{2} \quad \left(1\frac{1}{2} \text{ විෂම භාගයක් බවට පත් කිරීම}\right) \\ &= 7 \times \frac{2}{3} \quad \left(\frac{3}{2} \text{ හි පරස්පරය වන } \frac{2}{3} \text{ න් ගුණ කිරීම}\right) \\ &= \frac{14}{3} \\ &= 4\frac{2}{3} \end{aligned}$$

භාගයක්, මිශ්‍ර සංඛ්‍යාවකින් බෙදීම දැක්වෙන පහත නිදසුනට අවධානය යොමු කරමු.

නිදසුන 2

$$\begin{aligned} & \frac{3}{4} \div 1\frac{2}{3} \\ &= \frac{3}{4} \div \frac{5}{3} \quad \left(1\frac{2}{3} \text{ විෂම භාගයක් බවට පත් කිරීම}\right) \\ &= \frac{3}{4} \times \frac{3}{5} \quad \left(\frac{5}{3} \text{ හි පරස්පරය වන } \frac{3}{5} \text{ න් ගුණ කිරීම}\right) \\ &= \frac{9}{20} \end{aligned}$$



මිශ්‍ර සංඛ්‍යාවක්, මිශ්‍ර සංඛ්‍යාවකින් බෙදීම

පළමුව මිශ්‍ර සංඛ්‍යා සියල්ල විෂම භාග බවට පත් කර ගෙන භාගයක් භාගයකින් බෙදීම සිදු කරන ආකාරයට ම මිශ්‍ර සංඛ්‍යාවක්, මිශ්‍ර සංඛ්‍යාවකින් බෙදීම සිදු කළ හැකි ය.

නිදසුන 3

$$\begin{aligned} & 2\frac{1}{4} \div 1\frac{4}{5} \\ &= \frac{9}{4} \div \frac{9}{5} \quad (\text{විෂම භාග බවට පත් කිරීම}) \\ &= \frac{9}{4} \times \frac{5}{9} \quad \left(\frac{9}{5}\text{හි පරස්පරය වන } \frac{5}{9}\text{න් ගුණ කිරීම}\right) \\ &= \frac{19 \times 5}{4 \times 9} \\ &= \frac{1 \times 5}{4 \times 1} \\ &= \frac{5}{4} = 1\frac{1}{4} \end{aligned}$$

නිදසුන 4

$$\begin{aligned} & 3\frac{3}{5} \div 6\frac{3}{7} \\ &= \frac{18}{5} \div \frac{45}{7} \quad (\text{විෂම භාග බවට පත් කිරීම}) \\ &= \frac{18 \times 7}{5 \times 45} \quad \left(\frac{45}{7}\text{හි පරස්පරය වන } \frac{7}{45}\text{න් ගුණ කිරීම}\right) \\ &= \frac{2 \times 7}{5 \times 5} \\ &= \frac{14}{25} \end{aligned}$$

11.7 අභ්‍යාසය

1. සුළු කරන්න.

(i) $1\frac{1}{2} \div \frac{3}{5}$

(ii) $3\frac{1}{6} \div \frac{1}{4}$

(iii) $\frac{1}{2} \div 7\frac{1}{2}$

(iv) $\frac{1}{4} \div 1\frac{1}{4}$

(v) $\frac{2}{5} \div 1\frac{1}{5}$

2. සුළු කරන්න.

(i) $1\frac{1}{2} \div 2\frac{2}{3}$

(ii) $2\frac{1}{3} \div 1\frac{1}{5}$

(iii) $2\frac{1}{4} \div 2\frac{3}{8}$

(iv) $5\frac{4}{5} \div 3\frac{13}{15}$

(v) $4\frac{2}{7} \div 2\frac{19}{21}$

(vi) $3\frac{3}{4} \div 2\frac{5}{8}$

(vii) $2\frac{2}{5} \div 1\frac{3}{4}$

(viii) $3\frac{2}{7} \div 2\frac{3}{8}$

(ix) $2\frac{5}{8} \div 3\frac{3}{4}$

(x) $6\frac{7}{13} \div 2\frac{3}{26}$

(xi) $2\frac{5}{7} \div 4\frac{1}{14}$

(xii) $2\frac{3}{4} \div 3\frac{2}{3}$

සාරාංශය

- මිශ්‍ර සංඛ්‍යා, විෂම භාග ලෙස ප්‍රකාශ කිරීමෙන් භාග සුළු කිරීම පහසු කර ගත හැකි ය.
- මිශ්‍ර සංඛ්‍යා සම්බන්ධ ගුණ කිරීමිච්චලදී ප්‍රථමයෙන් ඒවා විෂම භාග බවට පත් කර ගත යුතු වේ.
- මිශ්‍ර සංඛ්‍යා සම්බන්ධ බෙදීමිච්චලදී ප්‍රථමයෙන් ඒවා විෂම භාග බවට පත් කර ගත යුතු වේ.





දශම

මෙම පාඩම අධ්‍යයනය කිරීමෙන් ඔබට,

➤ දශම ගුණ කිරීමට,

➤ දශම බෙදීමට

හැකියාව ලැබේ.

12.1 දශම සංඛ්‍යාවක්, දශම සංඛ්‍යාවකින් ගුණ කිරීම

පහත දැක්වෙන ගුණිතයන් සලකා බලන්න.

නිදසුන 1

$$\begin{aligned}
 & 0.4 \times 0.2 \\
 &= \frac{4}{10} \times \frac{2}{10} \\
 &= \frac{4 \times 2}{10 \times 10} \\
 &= \frac{8}{100} \\
 &= 0.08
 \end{aligned}$$

නිදසුන 2

$$\begin{aligned}
 & 1.2 \times 1.2 \\
 &= 1\frac{2}{10} \times 1\frac{2}{10} \\
 &= \frac{12}{10} \times \frac{12}{10} \\
 &= \frac{12 \times 12}{10 \times 10} \\
 &= \frac{144}{100} \\
 &= 1.44
 \end{aligned}$$


$$\begin{aligned}
 0.4 \times 0.2 &= 0.08 \\
 1.2 \times 1.2 &= 1.44
 \end{aligned}$$

මෙය හොඳින් නිරීක්ෂණය කරන්න.

$$4 \times 2 = 8 \rightarrow 0.4 \times 0.2 = 0.08$$

$$12 \times 12 = 144 \rightarrow 1.2 \times 1.2 = 1.44$$

මින් අපට පැහැදිලි වන්නේ ගුණයේ හා ගුණකයේ දශමස්ථාන නොසලකා හැර එම සංඛ්‍යා දෙක ගුණ කොට පසුව ගුණිතයේ දශමස්ථාන වෙන් කර ඇති ආකාරය යි. මේ අනුව,



තවත් නිදසුන් කිහිපයක් සලකා බලමු.

නිදසුන 3

20.6×0.05 $\begin{array}{r} 206 \\ \times \quad 5 \\ \hline 1030 \end{array}$ $20.6 \times 0.05 = 1.030 = 1.03$	ගුණයේ දශමස්ථාන 1 ගුණකයේ දශමස්ථාන 2 \therefore ගුණිතයේ දශමස්ථාන 3
--	--

නිදසුන 4

2.41×1.2 $\begin{array}{r} 241 \\ \times 12 \\ \hline 482 \\ 2410 \\ \hline 2892 \end{array}$ $2.41 \times 1.2 = 2.892$	ගුණයේ දශමස්ථාන 2 ගුණකයේ දශමස්ථාන 1 \therefore ගුණිතයේ දශමස්ථාන 3
--	--

සටහන

දශම සංඛ්‍යාවක් දශම සංඛ්‍යාවකින් ගුණ කිරීමේදී දශම නොසලකා ගුණ කර පසුව ගුණයේ හා ගුණකයේ දශමස්ථාන ගණන්වල එකතුවට සමාන දශමස්ථාන ගණනක් ගුණිතයේ දකුණු පස කෙළවර සිට වම් පසට වෙන් කළ යුතු යි.

12.1 අභ්‍යාසය


1. සුළු කරන්න.

- | | | | |
|-----------------------|------------------------|--------------------------|------------------------|
| (i) 0.9×0.2 | (ii) 0.1×0.8 | (iii) 1.2×0.4 | (iv) 12.7×0.5 |
| (v) 3.92×1.5 | (vi) 0.08×0.6 | (vii) 0.072×1.2 | |

2. $12 \times 8 = 96$ නම්, පහත ගුණිතයන්හි අගය සොයන්න.

- (i) 1.2×0.8 (ii) 0.12×0.8

3. මෙම සෘජුකෝණාස්‍රයේ වර්ගඵලය සොයන්න.




4. දිග 25.5 m හා පළල 9.5 m වූ සෘජුකෝණාස්‍රාකාර බිම් කොටසක වර්ගඵලය සොයන්න.

5. පැත්තක දිග 4.8 cm වූ සමචතුරස්‍රාකාර කඩදාසියක වර්ගඵලය සොයන්න.

12.2 දශම සංඛ්‍යාවක්, දශම සංඛ්‍යාවකින් බෙදීම

ක්‍රියාකාරකම 1

4.5 cm දිග AB රේඛා ඛණ්ඩයක් නිර්මාණය කරන්න. දැන් එම රේඛා ඛණ්ඩය 0.5 cm බැගින් කොටස්වලට වෙන් කරන්න.



දැන් ඔබට කොටස් 9ක් ලැබී ඇත්දැයි බලන්න. එය පහත දැක්වෙන පරිදි දැක්විය හැකි ය.
 $4.5 \text{ cm} \div 0.5 \text{ cm} = 9$

I ක්‍රමය

$$\begin{aligned} & 4.5 \div 0.5 \\ &= 4\frac{5}{10} \div \frac{5}{10} \\ &= \frac{45}{10} \div \frac{5}{10} \quad (\text{බෙදීමක් යනු පරස්පරයෙන් ගුණ කිරීමකි.}) \\ &= \frac{45}{10} \times \frac{10}{5} \quad (\frac{5}{10} \text{ හි පරස්පරය වන } \frac{10}{5} \text{ න් ගුණ කිරීම.}) \\ &= \frac{450}{50} \\ &= 9 \end{aligned}$$

II ක්‍රමය

$$\begin{aligned} & 4.5 \div 0.5 \\ &= \frac{4.5}{0.5} \\ &= \frac{4.5 \times 10}{0.5 \times 10} \\ &= \frac{45}{5} \\ &= 9 \end{aligned}$$

මේ ආකාරයට ම පහත ගැටලුව ද විසඳිය හැකි ය.

නිදසුන 1

$$\begin{aligned} & 1.25 \div 0.5 \\ &= 1\frac{25}{100} \div \frac{5}{10} \\ &= \frac{125}{100} \div \frac{5}{10} \\ &= \frac{125}{100} \times \frac{10}{5} \\ &= \frac{1250}{500} \\ &= 2.5 \end{aligned}$$

නිදසුන 2

$$\begin{aligned} & 1.25 \div 0.5 \\ &= \frac{1.25}{0.5} \\ &= \frac{1.25 \times 10}{0.5 \times 10} \quad (\text{හරය පූර්ණ සංඛ්‍යාවක් කිරීම සඳහා} \\ & \quad 10 \text{න් ගුණ කරන්න.}) \\ &= \frac{12.5}{5} \\ &= 2.5 \end{aligned}$$

$$\begin{array}{r} 2.5 \\ 5 \overline{) 12.5} \\ \underline{10} \\ 25 \\ \underline{25} \\ 0 \end{array}$$





සටහන

දශම සංඛ්‍යාවක් දශම සංඛ්‍යාවකින් බෙදීමේදී භාජ්‍යය හා භාජකය 10 බලයකින් ගුණ කර භාජකය පූර්ණ සංඛ්‍යාවක් කිරීමෙන් පිළිතුර ලබා ගැනීම පහසු වේ. මෙහි දී භාජ්‍යය, ලැබුණු පූර්ණ සංඛ්‍යාවෙන් බෙදීමෙන් පිළිතුර ලබා ගත හැකි ය.

ත්‍රියාකාරකම 2

හිස් කොටු තුළ සුදුසු සංඛ්‍යාව ලියන්න.

(i) $10.4 \div 0.4 = \frac{\square}{\square} = \frac{\square}{\square} = \square$

(ii) $0.7 \div 1.4 = \frac{\square}{\square} = \frac{\square}{\square} = \square$

12.2 අභ්‍යාසය

1. හිස්තැන් පුරවන්න.

(i) $2.8 \div 0.2$

$= \frac{2.8}{0.2}$

$= \frac{\square}{2}$

$= \square$

(ii) $2.045 \div 0.5$

$= \frac{2.045}{0.5}$

$= \frac{\square}{5}$

$= \square$

2. අගය සොයන්න.

(i) $2.4 \div 0.3$

(ii) $2.4 \div 0.03$

(iii) $60.12 \div 0.4$

(iv) $1.29 \div 0.003$

3. තක්කාලි 2.5 kg ක මිල රුපියල් 256.25කි. තක්කාලි 1 kgක මිල සොයන්න.

සාරාංශය

දශම සංඛ්‍යාවක් දශම සංඛ්‍යාවකින් ගුණ කිරීමේදී දශම නොසලකා ගුණ කර පසුව ගුණයේ හා ගුණකයේ දශමස්ථාන ගණන්වල එකතුවට සමාන දශමස්ථාන ගණනක් ගුණිතයේ දකුණු පස කෙළවර සිට වම් පසට වෙන් කළ යුතු යි.

දශම සංඛ්‍යාවක් දශම සංඛ්‍යාවකින් බෙදීමේදී භාජ්‍යය හා භාජකය 10 බලයකින් ගුණ කර භාජකය පූර්ණ සංඛ්‍යාවක් කිරීමෙන් භාජ්‍යය, භාජකයෙන් බෙදා පිළිතුර ලබා ගත හැකි ය.





වීජීය භාග


මෙම පාඩම අධ්‍යයනය කිරීමෙන් ඔබට,

- ඈ හරයේ හෝ ලවයේ වීජීය පද අඩංගු වීජීය භාග හඳුනා ගැනීමට,
- ඈ දෙනු ලබන වීජීය පද කිහිපයක කුඩාම පොදු ගුණාකාරය සෙවීමට,
- ඈ හරයේ සමාන වීජීය පද සහිත, හරයේ අසමාන වීජීය පද සහිත වීජීය භාග සුළු කිරීමට

හැකියාව ලැබේ.

13.1 වීජීය භාග හැඳින්වීම

මෙම රූපයේ අඳුරු කර ඇති කොටස මුළු රූපයෙන් $\frac{1}{8}$ කි. එනම්, ඒකකයක් සමාන කොටස් 8කට බෙදා ඉන් කොටසක ප්‍රමාණයක් ඒකකයකින් $\frac{1}{8}$ ක භාගයක් ලෙස හැඳින්වේ.



මේ ආකාරයට ඕනෑ ම ඒකකයක් සමාන කොටස් ගණනකට බෙදා ඉන් කිසියම් කොටස් ප්‍රමාණයක් ගත් විට එය මුළු රූපයෙන් භාගයක් ලෙස දැක්විය හැකි ය.

- ඈ ඒකකයක් සමාන කොටස් 50කට බෙදා ඉන් කොටස් x ප්‍රමාණයක්, ඒකකයෙන් $\frac{x}{50}$ ක් ලෙස දැක්විය හැකි ය.
- ඈ ඒකකයක් සමාන කොටස් n ගණනකට බෙදා ඉන් කොටස් 3ක ප්‍රමාණයක් ඒකකයෙන් $\frac{3}{n}$ ලෙස දැක්විය හැකි ය.
- ඈ ඒකකයක් සමාන කොටස් a ගණනකට බෙදා ඉන් කොටස් b ප්‍රමාණයක් ඒකකයෙන් $\frac{b}{a}$ ලෙස දැක්විය හැකි ය.

මෙලෙස යම් භාගයක ලවයේ හෝ හරයේ හෝ ඒ දෙකේ ම වීජීය පද හෝ වීජීය ප්‍රකාශන ඇතුළත් භාග, වීජීය භාග වේ.

● ලවයේ වීජීය පද හෝ වීජීය ප්‍රකාශන ඇති භාග

- (i) $\frac{x}{4}$ (ii) $\frac{5y}{9}$ (iii) $\frac{3x}{7}$ (iv) $\frac{2+3b}{7}$ (v) $\frac{4x-3y}{10}$

● හරයේ වීජීය පද හෝ වීජීය ප්‍රකාශන ඇති භාග

- (i) $\frac{2}{k}$ (ii) $\frac{3}{5k}$ (iii) $\frac{7}{a+2}$ (iv) $\frac{6}{x-y}$

● ලවයේත් හරයේත් වීජීය පද හෝ වීජීය ප්‍රකාශන ඇති භාග

- (i) $\frac{2y}{3x}$ (ii) $\frac{m}{y+1}$ (iii) $\frac{6k}{x-2}$ (iv) $\frac{m+n}{m-2}$



ත්‍රියාකාරකම I

A කොටසේ ප්‍රකාශනවලට ගැලපෙන විජීය භාගය B කොටසින් තෝරා යා කරන්න.

A	B
(i) ලවය x වූ විජීය භාගයකි.	$\frac{r+3}{2}$
(ii) හරය y වූ විජීය භාගයකි.	$\frac{8}{2a+3}$
(iii) හරය p වූ විජීය භාගයකි.	$\frac{x}{5}$
(iv) ලවය p වූ ද හරය u වූ ද විජීය භාගයකි.	$\frac{1}{2d+3}$
(v) හරය a ඇතුළත් ප්‍රකාශනයකින් සමන්විත විජීය භාගයකි.	$\frac{2m+3}{2-n}$
(vi) ලවය r ඇතුළත් විජීය ප්‍රකාශනයකින් සමන්විත විජීය භාගයකි.	$\frac{p}{u}$
(vii) හරයේ හා ලවයේ විජීය ප්‍රකාශන ඇතුළත් විජීය භාගයකි.	$\frac{5}{p}$
(viii) හරයේ d අන්තර්ගත ඒකක විජීය භාගයකි.	$\frac{5}{y}$

13.1 අභ්‍යාසය

1. ඔබ කැමති විජීය භාග තුනක් ලියන්න.
2. ලවය p වූ විජීය භාග තුනක් ලියන්න.
3. හරය q වූ විජීය භාග තුනක් ලියන්න.
4. ලවයේ විජීය ප්‍රකාශන සහිත විජීය භාග තුනක් ලියන්න.
5. හරයේ විජීය ප්‍රකාශන සහිත විජීය භාග තුනක් ලියන්න.
6. හරයේ හා ලවයේ විජීය ප්‍රකාශන සහිත විජීය භාග තුනක් ලියන්න.

13.2 විජීය පද කිහිපයක කුඩාම පොදු ගුණාකාරය (කු.පො.ගු)

සංඛ්‍යා දෙකක හෝ කිහිපයක කු.පො.ගු සොයන ආකාරය මින් පෙර උගෙන ඇත. එය නැවත සිහිපත් කර ගනිමු.

I ක්‍රමය

- 4, 6 සංඛ්‍යාවල කු.පො.ගු ප්‍රථමක සංඛ්‍යාවලින් බෙදීම මගින් ලබා ගැනීම.

$$\begin{array}{r} 2 \overline{) 4, 6} \\ \underline{2, 3} \\ 3 \overline{) 1, 3} \\ \underline{1, 1} \end{array}$$

$$\begin{aligned} 4, 6 \text{ හි කු.පො.ගු} &= 2 \times 2 \times 3 \\ &= 12 \end{aligned}$$





II ක්‍රමය

4, 6 සංඛ්‍යාවල කු.පො.ගු ප්‍රථමක සංඛ්‍යාවල ගුණිතයක් ලෙස ලිවීමෙන් ලබා ගැනීම.

$$4 = 2 \times 2 = 2^2$$

$$6 = 2 \times 3 = 2^1 \times 3^1$$

$$\text{කු.පො.ගු} = 2^2 \times 3$$

$$= 4 \times 3$$

$$= 12$$

වීජීය පදවල කු.පො.ගු සෙවීමට ද ඉහත ක්‍රම අනුගමනය කළ හැකි ය.

නිදසුන 1

$4x, 6x$ වීජීය පදවල කු.පො.ගු සොයමු.

I ක්‍රමය

$$\begin{array}{r|l}
 x & 4x, 6x \\
 2 & 4, 6 \\
 2 & 2, 3 \\
 3 & 1, 3 \\
 \hline
 & 1, 1
 \end{array}$$

$$\begin{aligned}
 \text{කු.පො.ගු} &= x \times 2 \times 2 \times 3 \\
 &= 12x
 \end{aligned}$$

II ක්‍රමය

$$4x = 2^2 \times x$$

$$6x = 2 \times 3 \times x$$

එකිනෙකට වෙනස් සාධක 2, 3 හා x වේ.

$$\text{විශාලත ම දර්ශක සහිත බලවල ගුණිතය} = 2^2 \times 3 \times x$$

$$\text{කු.පො.ගු} = 12x$$

නිදසුන 2

$5m, 10m^2, 15m^2$ වීජීය පදවල කු.පො.ගු සොයමු.

I ක්‍රමය

$$\begin{array}{r|l}
 m & 5m, 10m^2, 15m^2 \\
 m & 5, 10m, 15m \\
 2 & 5, 10, 15 \\
 3 & 5, 5, 15 \\
 5 & 5, 5, 5 \\
 \hline
 & 1, 1, 1
 \end{array}$$

$$\begin{aligned}
 \text{කු.පො.ගු} &= m \times m \times 2 \times 3 \times 5 \\
 &= 30m^2
 \end{aligned}$$

II ක්‍රමය

$$5m = 5 \times m$$

$$10m^2 = 2 \times 5 \times m^2$$

$$15m^2 = 3 \times 5 \times m^2$$

එකිනෙකට වෙනස් සාධක 2, 3, 5 හා m වේ.

$$\text{විශාලත ම දර්ශක සහිත බලවල ගුණිතයක් ලෙස} = 2 \times 3 \times 5 \times m^2$$

$$\text{කු.පො.ගු} = 30m^2$$



13.2 අභ්‍යාසය

1. පහත සඳහන් විෂය පදවල කු.පො.ගු සොයන්න.

(i) $3x, 6x$

(ii) $n, 4n$

(iii) $8y, 2y$

(iv) $12a, 8a$

(v) $2x^2, 4x$

(vi) $5p, 15p^2$

(vii) $2k, 4k, 6k$

(viii) $4y, 6y, 8y$

(ix) $3q, 6q, 9q$

(x) $4n^2, 2n, 6n^2$

(xi) $4ab, 3a^2, 2b^2$

(xii) $2x^2, 4xy, 6y^2$

13.3 හරයේ සමාන විෂය පද සහිත විෂය භාග එකතු කිරීම හෝ අඩු කිරීම

$\frac{2}{5} + \frac{1}{5} = \frac{3}{5}$ බව අපි දනිමු.

මේ පරිද්දෙන් ම, $\frac{7}{a} + \frac{3}{a} = \frac{10}{a}$ ලෙස ගත හැකි ය.

නිදසුන 1

$\frac{5}{2x} + \frac{3}{2x}$ විසඳන්න.

$$\frac{5}{2x} + \frac{3}{2x} = \frac{5+3}{2x}$$

$$= \frac{8}{2x}$$

$$= \frac{4}{x}$$

නිදසුන 2

$\frac{6}{p} - \frac{2}{p}$ විසඳන්න.

$$\frac{6}{p} - \frac{2}{p} = \frac{6-2}{p}$$

$$= \frac{4}{p}$$

13.3 අභ්‍යාසය

1. සුළු කරන්න.

(i) $\frac{4a}{7} + \frac{2a}{7}$

(ii) $\frac{6x}{11} - \frac{2x}{11}$

(iii) $\frac{5p}{9} + \frac{2p}{9} - \frac{3p}{9}$

(iv) $\frac{4}{x} + \frac{5}{x}$

(v) $\frac{2}{p} + \frac{2}{p}$

(vi) $\frac{9}{5a} + \frac{2}{5a}$

(vii) $\frac{5}{3y} + \frac{2}{3y} + \frac{1}{3y}$

(viii) $\frac{4}{7x} + \frac{5}{7x} + \frac{3}{7x}$

(ix) $\frac{13}{6m} - \frac{7}{6m}$

(x) $\frac{18}{7k} - \frac{4}{7k}$

(xi) $\frac{7}{3p} - \frac{2}{3p} + \frac{1}{3p}$

(xii) $\frac{11}{2y} - \frac{6}{2y} - \frac{3}{2y}$

13.4 හරයේ අසමාන විෂය පද සහිත විෂය භාග එකතු කිරීම හෝ අඩු කිරීම

හරයේ සමාන විෂය පද සහිත විෂය භාග එකතු කිරීම හෝ අඩු කිරීම මීට ඉහත අධ්‍යයනය කර ඇත. පහත නිදසුන් මගින් හරයේ අසමාන විෂය පද සහිත විෂය භාග එකතු කිරීම හෝ අඩු කිරීම පිළිබඳ විමසා බලමු.



නිදසුන 1

$\frac{3x}{4} + \frac{x}{2}$ විසඳන්න.

$$\begin{aligned} \frac{3x}{4} + \frac{x}{2} &= \frac{3x}{4} + \frac{(x \times 2)}{(2 \times 2)} \quad (\text{පද දෙකේ හරය සමාන කර ගැනීමෙන්}) \\ &= \frac{3x}{4} + \frac{2x}{4} \\ &= \frac{5x}{4} \end{aligned}$$

නිදසුන 2

$\frac{5}{3a} + \frac{1}{6a}$ විසඳන්න.

$$\begin{aligned} \frac{5}{3a} + \frac{1}{6a} &= \frac{(5 \times 2)}{(3a \times 2)} + \frac{1}{6a} \\ &= \frac{10}{6a} + \frac{1}{6a} \\ &= \frac{11}{6a} \end{aligned}$$

නිදසුන 3

$\frac{3}{4x} + \frac{5}{6x}$ විසඳන්න.

$$\begin{aligned} \frac{3}{4x} + \frac{5}{6x} &= \frac{(3 \times 3)}{(4x \times 3)} + \frac{(5 \times 2)}{(6x \times 2)} \\ &= \frac{9}{12x} + \frac{10}{12x} \\ &= \frac{19}{12x} \end{aligned}$$

නිදසුන 4

$\frac{1}{2y} + \frac{3}{4y} - \frac{1}{6y}$ විසඳන්න.

$$\begin{aligned} \frac{1}{2y} + \frac{3}{4y} - \frac{1}{6y} &= \frac{(1 \times 6)}{(2y \times 6)} + \frac{(3 \times 3)}{(4y \times 3)} - \frac{(1 \times 2)}{(6y \times 2)} \\ &= \frac{6}{12y} + \frac{9}{12y} - \frac{2}{12y} \\ &= \frac{6+9-2}{12y} = \frac{13}{12y} \end{aligned}$$

13.4 අභ්‍යාසය

1. සුළු කරන්න.

(i) $\frac{m}{6} + \frac{m}{8}$

(ii) $\frac{2n}{3} + \frac{5n}{4}$

(iii) $\frac{7}{x} + \frac{8}{3x}$

(iv) $\frac{1}{3p} + \frac{5}{9p}$

(v) $\frac{5}{3x} + \frac{3}{4x}$

(vi) $\frac{2}{y} - \frac{2}{2y}$

(vii) $\frac{8}{3t} - \frac{1}{t}$

(viii) $\frac{2}{4m} + \frac{3}{6m} - \frac{1}{m}$

(ix) $\frac{4}{5k} - \frac{1}{k} + \frac{3}{2k}$

(x) $\frac{7}{10x} - \frac{3}{20x} - \frac{11}{30x}$



මිශ්‍ර අභ්‍යාසය

1. සුළු කරන්න.

(i) $\frac{7}{9y} - \frac{2}{3y}$

(ii) $\frac{(x+2)}{5} + \frac{3}{5} + \frac{x}{5}$

(iii) $\frac{3}{2xy} - \frac{1}{4x} + \frac{1}{6y}$

(iv) $\frac{3x+1}{10} + \frac{3x}{10} + \frac{3}{10}$

(v) $\frac{6x}{7} + \frac{5x+1}{7}$

2. කු.පො.ගු සොයන්න.

(i) 18, 12n, 6 mn

(ii) 5xy, 10x, 20x²y

(iii) 4x, 5y

සාරාංශය

- ↪ සාමාන්‍ය හාග එකතු කිරීමේදී සිදු කරන මූලධර්ම විජය හාග එකතු කිරීමේදී ද යොදා ගනී.
- ↪ සාමාන්‍ය හාග අඩු කිරීමේදී භාවිත කරන මූලධර්ම විජය හාග අඩු කිරීමේදී ද යොදා ගනී.





අනුපාත හා සමානුපාත

මෙම පාඩම අධ්‍යයනය කිරීමෙන් ඔබට,

- අනුලෝම සමානුපාත හඳුනා ගැනීමට,
- රාශියක ප්‍රමාණ තුනක් අතර අනුපාතය ගොඩ නැගීමට,
- අනුපාත කිහිපයක් ඇසුරින් සංයුක්ත අනුපාත ගොඩ නැගීමට,
- ප්‍රමාණයක් අනුපාත භාවිතයෙන් කොටස්වලට බෙදා දැක්වීමට

හැකියාව ලැබේ.

14.1 අනුලෝම සමානුපාත

එක්තරා දොර රෙදි වර්ගයක මිල පහත වගුවේ දැක්වේ.

මීටර ගණන	මිල (රුපියල්)
1 m	350
2 m	700
3 m	1050
4 m	1400
5 m	1750
6 m	2100

2 m ක මිල = රු. 700

3 m ක මිල = රු. 1050

දොර රෙදි මීටර ගණන අතර අනුපාතය = 2 : 3

ඊට අදාළ දොර රෙදිවල මිල අතර අනුපාතය = 700 : 1050

එය සරල ම ආකාරයෙන් දැක් වූ විට = 2 : 3

මේ අනුව දිග අතර අනුපාතය, මිල අතර අනුපාතයට සමාන වේ. වගුවට අනුව දොර රෙදි මීටර ගණන වැඩිවන විට ඊට අනුරූප මිල ද වැඩි වේ. ඒවා වැඩි වන්නේ එකම අනුපාතයකට ය. මේ ආකාරයේ සම්බන්ධතාවයක් අනුලෝම සමානුපාතයක් ලෙස හැඳින්වේ.

නිදසුන 1

සමචතුරස්‍රයක පාදයක දිග 6 cm කි. එහි පරිමිතිය 24 cm කි. තවත් සමචතුරස්‍රයක පාදයක දිග 12 cm කි. එහි පරිමිතිය 48 cm වේ.

දිග අතර අනුපාතය = 6 : 12 = 1 : 2

පරිමිතිය අතර අනුපාතය = 24 : 48 = 1 : 2

දිග අතර අනුපාතය පරිමිතිය අතර අනුපාතයට සමාන බව පැහැදිලි ය. එම නිසා මෙය අනුලෝම සමානුපාතයක් වේ.





නිදසුන 2

2 : 5 හා 24 : 60 අනුලෝම සමානුපාතයක් වේදැයි දක්වන්න.
 මෙහි වම්පස අනුපාතය 2 : 5 වේ. දකුණු පස අනුපාතය 24 : 60 වේ. එය සරලම ආකාරයෙන් දැක්වූ විට 2 : 5 වේ. එම නිසා මෙය අනුලෝම සමානුපාතයකි.

නිදසුන 3

වෘත්තයක අරය (cm)	වෘත්තයේ වර්ගඵලය (cm) ²
7	154
14	616

අරයන් අතර අනුපාතය = 7 : 14
 = 1 : 2

වර්ගඵලය අතර අනුපාතය = 154 : 616
 = 14 : 56 = 1 : 4

අරය දෙගුණ කළ විට වර්ගඵලය හතර ගුණයකින් වැඩි වේ. එම නිසා අරයන් අතර අනුපාතය, වර්ගඵලය අතර අනුපාතයට සමාන නොවේ. එම නිසා මෙය අනුලෝම සමානුපාතයක් නොවේ.

14.1 අභ්‍යාසය

1. පහත දැක්වෙන ඒවායින් අනුලෝම සමානුපාත තෝරන්න.

- (i) සමචතුරස්‍රයක පැත්තක දිග හා වර්ගඵලය
- (ii) මෝටර් රථයක වේගය සහ එය නිශ්චිත දුරක් යාමට ගත වන කාලය
- (iii) බැංකුවක තැන්පත් කළ මුදල සහ ඒ සඳහා ලැබෙන පොලිය
- (iv) මිල දී ගන්නා පිටි ප්‍රමාණය හා ඒ සඳහා ගෙවන මුදල
- (v) ළමයෙකුගේ උස හා වයස

2. පහත දැක්වෙන සමානුපාතවල හිස්තැන් පුරවන්න.

- (i) 2 : 5 = 10 :
- (ii) 6 : 5 = 30 :
- (iii) 5 : 4 = : 20
- (iv) 3 : 5 = 12 : = 18 :
- (v) 4 : 3 = : = :

- 3. (i) පොල්ගෙඩි සංඛ්‍යාව අතර අනුපාතය ලියන්න.
- (ii) ඒවායේ මිල අතර අනුපාතය ලියන්න.
- (iii) අනුපාතය ඇසුරින් අදාළ සමානුපාතය ලියන්න.
- (iv) පොල් ගෙඩි 12ක මිල කීය ද?
- (v) රු. 1000ට ගත හැකි පොල් ගෙඩි ගණන කීය ද?

පොල් ගෙඩි ගණන	මිල (රුපියල්)
10	500
5	250

14.2 අනුලෝම සමානුපාත ආශ්‍රිත ගැටලු විසඳීම

අනුලෝම සමානුපාත ආශ්‍රිත ගැටලු ක්‍රම දෙකකට විසඳිය හැකි ය. එනම්, ඒකීය ක්‍රමය හා සමානුපාත ක්‍රමයයි.

ඒකීය ක්‍රමය

ඒකක අගය ලබා ගෙන, කිහිපයක අගය සෙවීම ඒකීය ක්‍රමයයි.

සමානුපාත ක්‍රමය

රාශි දෙකක් අතර සම්බන්ධතාවයක දී එක් රාශියක ප්‍රමාණ දෙකක් අතර අනුපාතය අනෙක් රාශියේ ඊට අනුරූප අවයව අතර අනුපාතය සමාන කර ගැනීමෙන් ගැටලු විසඳීම මෙම ක්‍රමයේදී සිදු කරයි.

නිදසුන 1

පෑන් 12ක මිල රු. 288ක් වේ. පෑන් 4ක මිල සොයන්න.

ඒකීය ක්‍රමය

$$\text{පෑන් 12ක මිල} = \text{රු. } 288$$

$$\therefore \text{පෑන් 1ක මිල} = \text{රු. } \frac{288}{12}$$

$$= \text{රු. } 24$$

$$\therefore \text{පෑන් 4ක මිල} = \text{රු. } 24 \times 4$$

$$= \text{රු. } 96$$

සමානුපාත ක්‍රමය

$$12 : 4 = 288 : x$$

$$\frac{12}{4} = \frac{288}{x}$$

$$12x = 288 \times 4$$

$$\therefore x = \frac{288 \times 4}{12}$$

$$= 96$$

පෑන් ගණන	මිල (රුපියල්)
12	288
4	x

නිදසුන 2

4 m උස ලියක සෙවණැල්ලේ දිග 1 m වන විට පොල් ගසක සෙවණැල්ලේ දිග 8 m විය. සමානුපාත ක්‍රමය භාවිතයෙන්,

- පොල් ගසේ උස සොයන්න.
- ලියේ සෙවණැල්ලේ දිග 2 m විට පොල් ගසේ සෙවණැල්ලේ දිග කොපමණ ද?



(i)	දිග (m)	සෙවණැල්ලේ දිග (m)
	4	1
	x	8

පොල් ගසේ උස x යැයි සිතමු.

$$\frac{4}{x} = \frac{1}{8}$$

$$x = 4 \times 8 = 32 \text{ m}$$

\therefore පොල් ගසේ උස = 32 m

(ii)	දිග (m)	සෙවණැල්ලේ දිග (m)
	4	2
	32	y

සෙවණැල්ලේ දිග y යැයි සිතමු.

$$\frac{4}{32} = \frac{2}{y}$$

$$y = \frac{2 \times 32}{4} = 16 \text{ m}$$

14.2 අභ්‍යාසය

1. රෙදි 10 mක මිල රුපියල් 1400 නම් රෙදි 12 m මිල කීය ද?
2. නියත වේගයෙන් ගමන් කරන මෝටර් රථයේ මිනිත්තු 10කදී යන දුර 15 kmකි. මිනිත්තු 24කදී ගමන් කරන දුර සොයන්න.
3. පෙට්‍රල් 16 l න් 240 km ක දුරක් ගමන් කරන මෝටර් රථයක් පෙට්‍රල් 20 l කින් ගමන් කරන දුර සොයන්න.
4. රු. 5000ක් වටිනා භාණ්ඩයකට අවුරුද්ද අවසානයේදී රු. 120ක වට්ටමක් ලබා දෙන්නේ නම් රු. 10 000ක් වටිනා එම වර්ගයේ භාණ්ඩයකට ලැබෙන වට්ටම සොයන්න.
5. තට්ටු ගොඩනැගිල්ලක ආකෘතියක් සකස් කිරීමේදී 120 m උස ගොඩනැගිල්ල 20 cm කින් නිරූපණය කරන ලදී. ආකෘතියේ උස ගොඩනැගිල්ල 18 cmකින් දැක්වෙයි නම් එම ගොඩනැගිල්ලේ නියම උස සොයන්න.
6. තඹ සහ තුන්තනාගම් ලෝහ මිශ්‍රණයක 750 gක අඩංගු තඹ ප්‍රමාණය 150 g නම් එම මිශ්‍රණය 4 kgක ඇති තඹ ප්‍රමාණය සොයන්න.

14.3 රාශියක ප්‍රමාණ තුනක් අතර අනුපාතය

ද්‍රව්‍ය දෙකක් හෝ ද්‍රව දෙකක් මිශ්‍ර කිරීමෙන් ලැබෙන අනුපාත පිළිබඳව මීට පෙර ඉගෙන ගෙන ඇත. අනුපාතයට අයත් වන පද දෙක එකම සංඛ්‍යාවෙන් ගුණ කිරීමෙන් හෝ බෙදීමෙන් එම අනුපාතයට තුල්‍ය අනුපාත ලබා ගත හැකි ය. ඒ අනුව රාශියක පද 3කින් යුක්ත වූ අනුපාතයක පද තුන ම එකම සංඛ්‍යාවකින් ගුණ කිරීමෙන් හෝ බෙදීමෙන් එම අනුපාතයට තුල්‍ය අනුපාත ලබා ගත හැකි වේ.

නිදසුන 1

ප්‍රතිමාවක් තැනීම සඳහා කබ් (Cu) 240 ග්‍රෑම් ද තුන්තනාගම් (Zn) 180 ග්‍රෑම් ද රිදී (Ag) 60 ග්‍රෑම් ද ගන්නා ලදී. එහි ඇති Cu, Zn හා Ag වල බර අතර අනුපාතය සොයා එය සරල ම ආකාරයෙන් දක්වන්න.

ප්‍රතිමාව තැනීමට ගන්නා Cu ප්‍රමාණය = 240 g

ප්‍රතිමාව තැනීමට ගන්නා Zn ප්‍රමාණය = 180 g

ප්‍රතිමාව තැනීමට ගන්නා Ag ප්‍රමාණය = 60 g

ඉහත ප්‍රමාණයන් අනුපාතයක් ලෙස ලියූ විට,

$$\text{Cu} : \text{Zn} : \text{Ag} = 240 : 180 : 60$$

අනුපාතය සරල ම ආකාරයෙන් දැක් වූ විට 4 : 3 : 1 වේ.

$$\text{මේ අනුව අදාළ අනුපාතය} = 4 : 3 : 1$$

නිදසුන 2

පලතුරු සලාදයක් සෑදීම සඳහා අඹ, අන්නාසි, පැපොල් 3 : 5 : 6 අනුපාතයට එකතු කරයි. අඹ 1500 ග්‍රෑම් ක් සමග අනෙක් එක් එක් වර්ගය කොපමණ මිශ්‍ර කළ යුතු ද?

අඹ, අන්නාසි, පැපොල් අතර අනුපාතය = 3 : 5 : 6

අඹ එකතු කරන ප්‍රමාණය = 1500 g

$$\text{අඹ එක් කොටසක ප්‍රමාණය} = \frac{1500 \text{ g}}{3} = 500 \text{ g}$$

$$\begin{aligned} \text{අඹ, අන්නාසි හා පැපොල් අතර අනුපාතය} &= (3 \times 500) : (5 \times 500) : (6 \times 500) \\ &= 1500 : 2500 : 3000 \end{aligned}$$

$$\begin{aligned} \therefore \text{එකතු කළ යුතු අන්නාසි ප්‍රමාණය} &= 2500 \text{ g} \\ &= 2 \text{ kg } 500 \text{ g} \\ &= 2.5 \text{ kg} \end{aligned}$$

$$\begin{aligned} \text{එකතු කළ යුතු පැපොල් ප්‍රමාණය} &= 3000 \text{ g} \\ &= 3 \text{ kg} \end{aligned}$$

14.3 අභ්‍යාසය

1. බදාම මිශ්‍රණයක් සඳහා හුණු කාවච්චි 18ක් වැලි කාවච්චි 30ක් හා සිමෙන්ති කාවච්චි 6ක් ගන්නා ලදී. එම ද්‍රව්‍ය තුන අතර අනුපාතය සොයන්න. එය සරල ම ආකාරයෙන් දක්වන්න.
2. කමල්, නිමල් හා සුජිත් ව්‍යාපාරයක් සඳහා පිළිවෙලින් රු. 300 000, රු. 450 000, රු. 600 000ක් යොදන ලද්දේ නම් මුදල් යෙදූ අනුපාතය සොයා එය සරල ම ආකාරයෙන් ලියන්න.
3. පලතුරු බීම වර්ගයක් සෑදීමට අඹ, කොමඩු හා දෙහි යුෂ පිළිවෙලින් 320 ml , 800 ml හා 40 mlක් යොදා ගන්නා ලදී. පලතුරු යුෂ අතර අනුපාතය සරල ම ආකාරයෙන් දක්වන්න.





4. රසකැවිලි වර්ගයක් සෑදීම සඳහා තල, සීනි හා පිටි දැමිය යුත්තේ 1 : 3 : 5 අනුපාතයට වේ. තල 250 g යොදා ගත් විට අනෙක් වර්ග යෙදිය යුතු ප්‍රමාණ වෙන වෙන ම සොයන්න.
5. ත්‍රිකෝණයක පාද තුනේ දිග අතර අනුපාතය 2 : 3 : 4 වේ. එහි කෙටි ම පාදයේ දිග 18 cm වේ. ත්‍රිකෝණයේ පාදවල දිග හා පරිමිතිය සොයන්න.
6. ඖෂධයක් නිපදවීමේ දී අරළු, බුළු නෙල්ලි යන ද්‍රව්‍යවල ස්කන්ධය අනුව පිළිවෙළින් 3 : 2 : 1 අනුපාතයට මිශ්‍ර කර ගනු ලැබේ. බුළුවල ස්කන්ධය 240 g නම්,
 - (i) මිශ්‍රණයට අවශ්‍ය වන අරළුවල ස්කන්ධය සොයන්න.
 - (ii) මිශ්‍ර කිරීමෙන් ලැබෙන ඖෂධයේ මුළු ස්කන්ධය සොයන්න.

14.4 එකිනෙකට වෙනස් ප්‍රමාණ අතර දී ඇති අනුපාත, සංයුක්ත අනුපාත ලෙස දැක්වීම

නිදසුන 1

දේශීය වෛද්‍යවරයෙකු දේශීය ඖෂධයක් නිපදවීමට අරළු හා බුළු යුෂ 2 : 5 අනුපාතයට ද බුළු හා නෙල්ලි යුෂ 5 : 4 අනුපාතයට ද, මිශ්‍ර කරයි නම්, එම මිශ්‍රණයේ ඇති අරළු, බුළු හා නෙල්ලි අතර අනුපාතය සොයන්න.

මෙම අනුපාත දෙකට ම පොදු වූ ද්‍රව්‍ය බුළු ය. එහි ප්‍රමාණයන් අතර සම්බන්ධතාවය සමාන ය.

$$\begin{array}{l} \text{අරළු} : \text{බුළු} : \text{නෙල්ලි} \\ 2 : 5 : \\ 5 : 4 \end{array}$$

අනුපාත දෙකෙහි ම පොදු ද්‍රව්‍ය වන බුළුවලට අදාළ අගය සමාන ය.

∴ අරළු, බුළු නෙල්ලි යුෂ අතර අනුපාතය 2 : 5 : 4 වේ.

නිදසුන 2

A, B හා C ද්‍රව්‍ය තුනක් මගින් යම් මිශ්‍රණයක් සකස් කරන අයුරු සලකමු. මෙහි දී $A : B = 2 : 3$ අනුපාතයට ද, $B : C = 6 : 8$ අනුපාතයට ද මිශ්‍ර කරනු ලැබේ. A, B හා C අතර අනුපාතය සොයන්න.

$$\begin{array}{l} A : B : C \\ 2 : 3 \\ 6 : 8 \end{array}$$

අනුපාත දෙකෙහි B ප්‍රමාණයන් අතර සම්බන්ධය සලකමු. මෙහි දී පළමුවැන්නේ B ගේ ප්‍රමාණය මෙන් දෙගුණයක් දෙවැන්නේ B ගේ ඇත. අනුපාත දෙකෙහි B ගේ ප්‍රමාණයන් එකම අගයකට ගැනීමෙන් මේ ද්‍රව්‍ය තුන අතර පවත්නා අනුපාතය සොයා ගත හැකි වේ. ඒ සඳහා පළමුවැන්නේ A, B රාශීන් දෙක අතර අනුපාතයන් 2න් ගුණ කර තුල්‍ය අනුපාතයක් ගත් විට දෙවැන්නේ B ගේ අනුපාතයට සමාන වේ.

$$\begin{array}{rcl}
 A & : & B & : & C \\
 2 & : & 3 & & \\
 2 \times 2 & : & 3 \times 2 & & \\
 4 & : & 6 & & \\
 & & 6 & : & 8
 \end{array}$$

දැන් අනුපාත දෙකේ ම B ගේ ප්‍රමාණ එකම අගයක් ගනී. ඒ අනුව A , B හා C අතර සංයුක්ත අනුපාතය පහත පරිදි ලිවිය හැකි ය.

$A : B : C = 4 : 6 : 8$ වේ. එය $2 : 3 : 4$ ලෙස සරලම ආකාරයෙන් දැක්විය හැකි ය.

14.4 අභ්‍යාසය

- බෙහෙත් තෙල් වර්ගයක් සෑදීමේදී පොල් තෙල් හා තල තෙල් $3 : 2$ අනුපාතයෙන් ද තල තෙල් හා කොහොඹ තෙල් $3 : 4$ අනුපාතයෙන් ද මිශ්‍ර කරයි නම් බෙහෙත් තෙල් මිශ්‍රණයේ ඇති තෙල් වර්ග අතර අනුපාතය ගණනය කරන්න.
- සත්ව ගොවිපලක බැටළුවන්, එළුවන් හා ගවයන් සිටී. බැටළුවන් හා එළුවන් අතර අනුපාතය $3 : 2$ වන අතර එළුවන් හා ගවයන් අතර අනුපාතය $4 : 5$ වේ. ගොවිපලේ සිටින සත්වයන් අතර අනුපාතය සොයන්න. ගොවිපලේ සිටින බැටළුවන් ගණන 42ක් නම් අනෙක් සතුන් ගණන වෙන වෙන ම සොයා ගොවිපලේ සිටින මුළු සතුන් ගණන සොයන්න.
- විශ්ව විද්‍යාලයක පළමු වසර, දෙවන වසර සහ තුන්වන වසරවල සිසුන් සඳහා වර්ෂයකට මුදල් වෙන් කිරීමේදී පළමු වසර සහ දෙවන වසරවල සිසුන් වෙනුවෙන් $3 : 2$ අනුපාතයට ද දෙවන වසර සහ තුන්වන වසර සිසුන් වෙනුවෙන් $6 : 5$ අනුපාතයට ද මුදල් වෙන් කරයි. එක්තරා වර්ෂයක දී තුන්වන වසර සිසුන් සඳහා වෙන් කරන ලද මුදල රුපියල් මිලියන 10ක් විය. එම වර්ෂයේ විශ්ව විද්‍යාලයට වෙන් කළ මුළු මුදල කොපමණ ද?
- පෞද්ගලික ආයතනයක සේවකයින් A , B හා C ලෙස කාණ්ඩ 3කට වෙන් කර ඇත. ඔවුන්ගෙන් A හා B සේවකයින්ගේ දිනක වැටුප අතර අනුපාතය $3 : 2$ වන අතර B හා C සේවකයින්ගේ දිනක වැටුප අතර අනුපාතය $4 : 5$ වේ.
 - A , B හා C සේවකයින්ගේ දිනක වැටුප අතර අනුපාතය සොයන්න.
 - එක්තරා මාසයක A කාණ්ඩයේ සේවකයින් සඳහා වැටුප වශයෙන් ගෙවූ මුදල රු. 64 800ක් නම් එම මාසයේ සියලු දෙනා ම සඳහා වැටුප් වෙනුවෙන් ගෙවූ මුදල කොපමණ ද?
- එකම පවුලේ x , y හා z සහෝදරයන් තුන්දෙනෙක් ජපානයේ සේවයේ යෙදී සිටී. එම තුන්දෙනා එක් මාසයක දී පියාට මුදල් එවීමේදී x හා y යන දරුවන් දෙදෙනා $5 : 3$ අනුපාතයට ද y හා z යන දරුවන් දෙදෙනා $4 : 1$ අනුපාතයට ද මුදල් එවයි.
 - x , y හා z එවූ මුදල් අතර අනුපාතය සොයන්න.
 - x සහෝදරයා මාසයකදී එවන මුදල රු. 250 000ක් නම් අනෙක් දෙදෙනා එවන ලද මුදල් ප්‍රමාණ වෙන වෙන ම සොයන්න.



14.5 දෙනු ලබන ප්‍රමාණයක් අනුපාත භාවිතයෙන් කොටස්වලට බෙදා දැක්වීම

සටහන

- මෙහිදී, දී ඇති අනුපාතය සරල ම ආකාරයෙන් නොමැති විට එම අනුපාතය සරල ම ආකාරයට පත් කර ගන්න.
- තව ද දී ඇති අනුපාතයට දී ඇති මුළු ප්‍රමාණ හරියට ම බෙදෙන්නේ දැයි බැලීම සඳහා බෙදීමෙන් ලැබෙන කොටස් එකතු කර මුළු ප්‍රමාණය ලැබේදැයි බලන්න.

නිදසුන 1

පලතුරු බීම වර්ගයක් සෑදීමේදී අඹ, දොඩම්, අන්නාසි යුෂ 3 : 4 : 7 අනුපාතයට මිශ්‍ර කරයි. එම මිශ්‍රණයෙන් 56 l ක් සාදා ගැනීමට එක් එක් වර්ගයෙන් ගත යුතු යුෂ ප්‍රමාණ සොයන්න.

අඹ, දොඩම් හා අන්නාසි යුෂ වර්ග තුන එකතු කළ අනුපාතය = 3 : 4 : 7
 අනුපාතයන්ගේ එකතුව = 14

අඹ, දොඩම් හා අන්නාසි යුෂ වර්ග තුනේ කොටස් අතර අනුපාතය = $\frac{3}{14} : \frac{4}{14} : \frac{7}{14}$
 මිශ්‍රණයේ මුළු ප්‍රමාණය = 56 l

අඹ යුෂ ප්‍රමාණය = $\frac{3}{14} \times 56l$
 = 12 l

දොඩම් යුෂ ප්‍රමාණය = $\frac{4}{14} \times 56l$
 = 16 l

අන්නාසි යුෂ ප්‍රමාණය = $\frac{7}{14} \times 56l$
 = 28 l

නිදසුන 2

විද්‍යායතන පිරිවෙනක උසස් පෙළ විද්‍යා, කලා හා වාණිජ යන විෂය ධාරා සඳහා සිසුන් තෝරා ගෙන ඇත්තේ පිළිවෙලින් 2 : 4 : 3 යන අනුපාතයෙනි. බඳවා ගත් මුළු සිසුන් ගණන 270ක් නම් එක් එක් විෂය ධාරාවට බඳවා ගත් සිසුන් ගණන වෙන වෙන ම සොයන්න.



$$\begin{aligned}
 \text{විද්‍යා, කලා හා වාණිජ විෂය ධාරා සඳහා සිසුන් තෝරා ගත් අනුපාතය} &= 2 : 4 : 3 \\
 \text{අනුපාතයන්ගේ එකතුව} &= 9 \\
 \text{බඳවා ගත් මුළු සිසුන් ගණන} &= 270 \\
 \text{විෂය ධාරා තුන සඳහා බඳවා ගත් සිසුන් අතර අනුපාතය} &= \frac{2}{9} : \frac{4}{9} : \frac{3}{9} \\
 \text{විද්‍යා විෂය ධාරාවට බඳවා ගත් සිසුන් ගණන} &= \frac{2}{9} \times 270 = 60 \\
 \text{කලා විෂය ධාරාවට බඳවා ගත් සිසුන් ගණන} &= \frac{4}{9} \times 270 = 120 \\
 \text{වාණිජ විෂය ධාරාවට බඳවා ගත් සිසුන් ගණන} &= \frac{3}{9} \times 270 = 90
 \end{aligned}$$

14.5 අභ්‍යාසය

- ගොවියන් තුන් දෙනෙක් අතර බිත්තර වී බුසල් 312ක් 3 : 4 : 6 යන අනුපාතයට බෙදා දුන් විට එක් එක් අයට ලැබෙන ප්‍රමාණ වෙන වෙන ම සොයන්න.
- මිතුරන් තුන් දෙනෙක් පිළිවෙළින් රු. 500 000, රු. 300 000 හා රු. 200 000ක් යොදා ව්‍යාපාරයක් ඇරඹූහ. වසර අවසානයේ දී ඔවුන්ගේ ලැබූ ලාභය වන රු. 750 000ක් මුදල් යෙදූ අනුපාතය අනුව බෙදා ගැනීමට තීරණය කරන ලදී. එක් එක් අයට ලැබිය යුතු මුදල් ප්‍රමාණය වෙන වෙන ම සොයන්න.
- සහෝදරයින් තුන් දෙනෙකුට අයිති ඉඩම් ප්‍රමාණයන් පිළිවෙළින් ඉඩමේ විශාලත්වය අනුව පර්චස් 30, පර්චස් 45 හා පර්චස් 60 වේ. එම ඉඩම්වල වගා කටයුතු සඳහා රජයෙන් රු. 1800 000ක මුදලක් ඉඩම් ප්‍රමාණයන් අනුව බෙදා ගැනීමට ලබා දෙන ලදී. එක් එක් සහෝදරයාට ලැබෙන මුදල් ප්‍රමාණයන් වෙන වෙන ම සොයන්න.
- පිරිවෙනක පන්ති තුනක සිටින ශිෂ්‍ය සංඛ්‍යා පිළිවෙළින් 12, 18, 15 විය. එම ශිෂ්‍ය ශිෂ්‍යාවන් සඳහා රු. 90 000ක ආධාර මුදලක් බෙදා දෙන ලදී. එක් එක් පන්තියට ලැබුණු මුදල් ප්‍රමාණ සොයන්න.
- ත්‍රිපෝෂ ආහාර පැකට්ටුවක තිරිඟු, කඩල සහ සෝයා මිශ්‍ර කර ඇත්තේ 1 : 2 : 3 අනුපාතයට ය. ත්‍රිපෝෂ 720 ග්‍රෑම් ඇති තිරිඟු, කඩල හා සෝයා ප්‍රමාණ වෙන වෙන ම සොයන්න.

සාරාංශය

- අනුලෝම සමානුපාත ආශ්‍රිත ගැටලු ඒකීය ක්‍රමය හෝ සමානුපාත ක්‍රමය යන ක්‍රම මගින් විසඳිය හැකි ය.
- අනුපාතයට අයත් වන පද එකම සංඛ්‍යාවෙන් ගුණ කිරීමෙන් හෝ බෙදීමෙන් එම අනුපාතයට තුල්‍ය වූ අනුපාත ලබා ගත හැකි ය.



සරල සමීකරණ

මෙම පාඩම අධ්‍යයනය කිරීමෙන් ඔබට,

- ↳ වරහන් සහිත සරල සමීකරණ ගොඩනැගීමට,
- ↳ වරහන් සහිත සරල සමීකරණ විසඳීමට,
- ↳ විජීය භාග සහිත සරල සමීකරණ විසඳීමට

හැකියාව ලැබේ.

2 ශ්‍රේණියේදී සරල සමීකරණ පිළිබඳ අපි මූලික අවබෝධය ලබා ඇත්තෙමු. එම උගත් කරුණු සිහිපත් කර ගනිමින් පහත පුනරීක්ෂණ අභ්‍යාසයේ යෙදෙන්න.



පුනරීක්ෂණ අභ්‍යාසය

1. විසඳන්න.

- | | | |
|---------------------|------------------------|-----------------------------|
| (i) $x + 1 = 3$ | (ii) $a + 3 = 4$ | (iii) $q + 2 = 11$ |
| (iv) $r + 4 = 7$ | (v) $m - 2 = 3$ | (vi) $k - 1 = 4$ |
| (vii) $x - 7 = 1$ | (viii) $y - 6 = 2$ | (ix) $2x = 6$ |
| (x) $3m = 9$ | (xi) $\frac{x}{4} = 5$ | (xii) $\frac{a}{8} = 1$ |
| (xiii) $2x + 3 = 5$ | (xiv) $4x - 6 = 8$ | (xv) $\frac{3k}{4} - 2 = 1$ |

15.1 වරහන් සහිත සරල සමීකරණ ගොඩනැගීම

වරහන් සහිත සරල සමීකරණ ගොඩනැගීම පහත නිදසුන් ඇසුරින් අධ්‍යයනය කරමු.

නිදසුන 1

x නම් සංඛ්‍යාවට 2ක් එකතු කර ලැබෙන පිළිතුර 3න් ගුණ කළ විට 12 ලැබේ. මෙම තොරතුරු ඇසුරින් සරල සමීකරණයක් ගොඩනගන අයුරු විමසා බලමු.

x ට 2ක් එකතු වූ විට $x + 2$ වේ.

ලැබෙන පිළිතුර 3න් ගුණ කළ විට $(x + 2) \times 3$, මෙය $3(x + 2)$ ලෙස ලිවිය හැකි ය. පිළිතුර 12 නිසා, $3(x + 2) = 12$ වේ.

මෙය ඉහත තොරතුරුවලට අදාළ ව ගොඩනගන ලද සරල සමීකරණයයි.



නිදසුන 2

ජනක ළඟ ඇති මුදලට රු. 50ක් එකතු කර 5න් ගුණ කළ විට එය මා ළඟ ඇති රු. 1000ට සමාන වේ. මෙම තොරතුරුවලට අදාළ සරල සමීකරණය පහත පරිදි ගොඩනගමු.

ජනක ළඟ ඇති මුදල y නම්, ජනක ළඟ ඇති මුදලට රු. 50ක් එකතු කළ විට $y + 50$ වේ. එහි පස් ගුණය $5(y + 50)$ වේ.

එය මා ළඟ ඇති මුදල වන රු. 1000ට සමාන නිසා,

$$5(y + 50) = 1000$$

මෙය ඉහත තොරතුරුවලට අදාළ වී ගොඩනගන ලද සරල සමීකරණයයි.

නිදසුන 3

a නම් සංඛ්‍යාවෙන් 3ක් අඩු කර දෙකෙන් බෙදුවිට 5ක් ලැබේ. මෙම තොරතුරුවලට අදාළ සරල සමීකරණය ගොඩනගමු.

a සංඛ්‍යාවෙන් 3ක් අඩු කළ විට $a - 3$ වේ. එය 2න් බෙදූ විට $\frac{a-3}{2}$ වේ.

එය 5ට සමාන නිසා, $\frac{a-3}{2} = 5$ වේ.

15.1 අභ්‍යාසය

1. පහත එක් එක් අවස්ථාවලට අදාළ සරල සමීකරණ ගොඩනගන්න. ඒ ඒ අවස්ථාවට සුදුසු අඥාතයක් යොදා ගන්න.
 - (i) සංඛ්‍යාවකට 3ක් එකතු කර එය 2න් ගුණ කළ විට පිළිතුර ලෙස 14 ලැබේ.
 - (ii) අඹ ගෙඩියක මිලට රු. 20ක් එකතු කර එහි තුන් ගුණය ගත් විට, එය අන්නාසි ගෙඩියක මිල වන රු. 150ට සමාන වේ.
 - (iii) සුමන හිමියන් සතුව තිබූ මුදලින් රු. 250ක් වියදම් කළ පසු ඉතිරි වූ මුදලේ සිව් ගුණය රු. 3000ක් විය.
 - (iv) පොත් පෙට්ටියකට තවත් පොත් 3ක් එකතු කර එම පොත් පස් දෙනෙක් අතර බෙදූ විට එක් අයෙකුට පොත් 4 බැගින් ලැබේ.
 - (v) සාංඝික දානයක දී එක් ස්වාමීන් වහන්සේ නමක් වෙනුවෙන් එකම වටිනාකමින් යුත් පිරිකර පාර්සලයක් සහ රු. 500ක් බැගින් පූජා කරන ලදී. ස්වාමීන් වහන්සේලා 7 නමක් වෙනුවෙන් වැය කරන ලද මුළු මුදල රු. 17 500කි.
 - (vi) නිවාඩු ලබා ගෙන සිටි කාර්යාල සේවකයින් 7 දෙනෙක් වෙනුවෙන් හදිසි දැනුම්දීමක් සඳහා විදුලි පණිවුඩ යැවීමට අවශ්‍ය විය. විදුලි පණිවුඩයක ස්ථාවර ගාස්තුව රු. 30කි. අමතරව එක් වචනයක් වෙනුවෙන් රු. 2 බැගින් අය කරයි. සේවකයින් 7 දෙනා වෙනුවෙන් එකම පණිවුඩය යැවූ අතර ඒ වෙනුවෙන් රු. 308ක් වැය විය.



15.2 වරහන් සහිත සරල සමීකරණ විසඳීම

වරහන් සහිත විෂය ප්‍රකාශනවල වරහන් ඉවත් කර සුළු කරන අයුරු මින් පෙර උගෙන ඇත. සරල සමීකරණයක් විසඳීමේ දී සිදු වනුයේ සමීකරණයේ දැක්වෙන අඥාතය සඳහා ගැලපෙන අගයක් සෙවීම වේ. අඥාත සඳහා ගැලපෙන අගය ලබා ගැනීම සඳහා සරල සමීකරණ විසඳන ආකාරය මින් පෙර උගෙන ඇත. වරහන් සහිත සරල සමීකරණ විසඳන ආකාරය පහත නිදසුන් මගින් විමසා බලමු.

නිදසුන 1

$3(x + 1) = 6$ සමීකරණය විසඳන්න.

$3(x + 1) = 6$, මෙසේ විස්තර කළ හැකි ය. x ට එකක් එකතු කිරීමෙන් ලැබෙන අගය තුනෙන් ගුණ කළ විට 6 ලැබේ යන්නයි. මෙහි දී සිදු කර ඇති ගණිත කර්ම අනුපිළිවෙළ වන්නේ,

- (i) එකක් එකතු කිරීම.
- (ii) තුනෙන් ගුණ කිරීම.

සමීකරණ විසඳීමේදී අවසානයට කරන ලද ගණිත කර්මයට ප්‍රතිවිරුද්ධ ගණිත කර්මය (ගුණ කිරීම කළේ නම් බෙදීම) ප්‍රථමයෙන් ද මුලින් කරන ලද ගණිත කර්මයට ප්‍රතිවිරුද්ධ ගණිත කර්මය (එකතු කිරීම සිදු කළේ නම් අඩු කිරීම.) ඉන් පසුව ද සිදු කළ යුතු වේ.

$$3(x + 1) = 6$$

$$\frac{3(x + 1)}{3} = \frac{6}{3} \quad (\text{දෙපස ම } 3 \text{න් බෙදීම})$$

$$x + 1 = 2$$

$$x + 1 - 1 = 2 - 1 \quad (\text{දෙපසින් ම } 1 \text{ක් අඩු කිරීම})$$

$$x = 1$$

∴ විසඳුම $x = 1$ වේ.

වරහන් ඉවත් කරමින් ද මෙම සමීකරණය විසඳිය හැකි ය.

$$3(x + 1) = 6$$

$$3x + 3 = 6 \quad (\text{වරහනට පිටතින් වූ } 3 \text{න් ගුණ කර වරහන් ඉවත් කිරීම})$$

$$3x + 3 - 3 = 6 - 3 \quad (\text{දෙපසින් ම } 3 \text{ක් අඩු කිරීම})$$

$$3x = 3$$

$$\frac{3x}{3} = \frac{3}{3} \quad (\text{දෙපස ම } 3 \text{න් බෙදීම})$$

$$x = 1$$

∴ විසඳුම $x = 1$ වේ.



නිදසුන 2

$5(p - 4) + 3 = 23$ විසඳන්න.

මෙහි යෙදී ඇති ගණිත කර්මවල අනුපිළිවෙළ වන්නේ,

(i) හතරක් අඩු කිරීම.

(ii) පහෙන් ගුණ කිරීම.

(iii) තුනක් එකතු කිරීම.

අවසානයට කරන ලද ගණිත කර්මයට ප්‍රතිවිරුද්ධ ගණිත කර්මය ප්‍රථමයෙන් ද ඉන් පසුව අනෙක් ගණිත කර්මයට ප්‍රතිවිරුද්ධ ගණිත කර්මය ද සිදු කර අවසානයට මුලින් කරන ලද ගණිත කර්මයට ප්‍රතිවිරුද්ධ ගණිත කර්මය සිදු කළ යුතු වේ.

$$5(p - 4) + 3 = 23$$

$$5(p - 4) + 3 - 3 = 23 - 3 \quad (\text{දෙපසින් } \ominus 3 \text{ ක් අඩු කිරීම})$$

$$5(p - 4) = 20$$

$$\frac{5(p - 4)}{5} = \frac{20}{5} \quad (\text{දෙපස } \ominus 5 \text{ න් බෙදීම})$$

$$p - 4 = 4$$

$$p - 4 + 4 = 4 + 4 \quad (\text{දෙපසට } \oplus 4 \text{ ක් එකතු කිරීම})$$

$$p = 8 \quad \therefore \text{ විසඳුම } p = 8 \text{ වේ.}$$

මෙම සමීකරණය තවත් ක්‍රමයකින් විසඳන ආකාරය බලමු.

$$5(p - 4) + 3 = 23$$

$$5(p - 4) + 3 - 3 = 23 - 3 \quad (\text{දෙපසින් } \ominus 3 \text{ ක් අඩු කිරීම})$$

$$5(p - 4) = 20$$

$$5p - 20 = 20 \quad (\text{වරහනට පිටතින් වූ } 5 \text{ න් ගුණ කිරීම})$$

$$5p - 20 + 20 = 20 + 20 \quad (\text{දෙපසට } \oplus 20 \text{ ක් එකතු කිරීම})$$

$$5p = 40$$

$$\frac{5p}{5} = \frac{40}{5} \quad (\text{දෙපස } \ominus 5 \text{ න් බෙදීම})$$

$$p = 8 \quad \therefore \text{ විසඳුම } p = 8 \text{ වේ.}$$

නිදසුන 3

$3(k - 7) + 4k = 7$ විසඳන්න.

$$3(k - 7) + 4k = 7$$

$$3k - 21 + 4k = 7 \quad (\text{වරහන } 3 \text{ න් ගුණ කිරීම})$$

$$7k - 21 = 7 \quad (\text{සජාතීය පද එකතු කිරීම})$$

$$7k - 21 + 21 = 7 + 21 \quad (\text{දෙපසට } \oplus 21 \text{ ක් එකතු කිරීම})$$

$$7k = 28$$

$$\frac{7k}{7} = \frac{28}{7} \quad (\text{දෙපස } \ominus 7 \text{ න් බෙදීම})$$

$$k = 4$$

\therefore විසඳුම $k = 4$ වේ.



15.2 අභ්‍යාසය

1. පහත දැක්වෙන සමීකරණ විසඳන්න.

$$(i) 2(x + 1) = 6$$

$$(ii) 3(a + 2) = 12$$

$$(iii) 5(a + 4) = 30$$

$$(iv) 7(k + 1) = 21$$

$$(v) 3(x - 4) = 3$$

$$(vi) 10(p - 2) = 50$$

$$(vii) 6(m - 3) = 18$$

$$(viii) 7(k - 2) = 28$$

$$(ix) 2(x + 1) + 3 = 9$$

$$(x) 4(p + 2) + 1 = 13$$

$$(xi) 3(m - 4) + 4 = 1$$

$$(xii) 7(a - 5) + 2 = 37$$

$$(xiii) 2(m - 4) + 3m = 12$$

$$(xiv) 16 + 3(y - 1) = 7$$

$$(xv) 7(p - 3) - 14 = 2p$$

15.3 විචිය භාග සහිත සරල සමීකරණ විසඳීම

සරල සමීකරණ තුළ විචිය භාග දක්නට ලැබෙන අවස්ථා ද ඇත. එවන් අවස්ථාවලදී සරල සමීකරණ විසඳන අයුරු පහත නිදසුන් මගින් පැහැදිලි කර ගනිමු.

නිදසුන 1

$\frac{a}{3} + 2 = 4$ සමීකරණය විසඳන්න.

මෙහි දී ගණිත කර්ම සිදු කර ඇති අනුපිළිවෙළ,

(i) තුනෙන් බෙදීම.

(ii) දෙකක් එකතු කිරීම.

$$\frac{a}{3} + 2 = 4$$

$$\frac{a}{3} + 2 - 2 = 4 - 2 \quad (\text{දෙපසින් } 2 \text{ ක් අඩු කිරීම})$$

$$\frac{a}{3} = 2$$

$$\frac{a}{3} \times 3 = 2 \times 3 \quad (\text{දෙපස } 3 \text{ න් ගුණ කිරීම})$$

$$a = 6$$

∴ විසඳුම $a = 6$ වේ.



නිදසුන 2

$$\frac{k}{2} - 4 = 1 \text{ විසඳන්න.}$$

$$\frac{k}{2} - 4 = 1$$

$$\frac{k}{2} - 4 + 4 = 1 + 4 \quad (\text{දෙපසට } 4 \text{ ක් එකතු කිරීම})$$

$$\frac{k}{2} = 5$$

$$\frac{k}{2} \times 2 = 5 \times 2 \quad (\text{දෙපස } 2 \text{ න් ගුණ කිරීම})$$

$$k = 10 \quad \therefore \text{විසඳුම } k = 10 \text{ වේ.}$$

නිදසුන 3

$$\frac{x}{4} - \frac{x}{6} = 1 \text{ විසඳන්න.}$$

4 හා 6හි කුඩා ම පොදු ගුණාකාරය (කු.පො.ගු) 12 නිසා විෂය භාග දෙකෙහි හරය 12 ලෙස සකස් කර ගත යුතු වේ. එවිට,

$$\frac{x}{4} - \frac{x}{6} = 1$$

$$\frac{3x - 2x}{12} = 1 \quad (\text{පොදු හරය ගැනීම})$$

$$\frac{x}{12} = 1$$

$$\frac{x}{12} \times 12 = 1 \times 12 \quad (\text{දෙපස } 12 \text{ න් ගුණ කිරීම})$$

$$x = 12 \quad \therefore \text{විසඳුම } x = 12 \text{ වේ.}$$

$$\frac{x}{4} = \frac{x \times 3}{4 \times 3} = \frac{3x}{12}$$

$$\frac{x}{6} = \frac{x \times 2}{6 \times 2} = \frac{2x}{12}$$

15.3 අභ්‍යාසය

1. පහත දැක්වෙන සමීකරණ විසඳන්න.

(i) $\frac{x}{2} + 1 = 3$

(ii) $\frac{y}{3} + 2 = 5$

(iii) $\frac{a}{5} + 4 = 7$

(iv) $\frac{b}{4} + 5 = 3$

(v) $\frac{k}{2} - 1 = -4$

(vi) $\frac{m}{3} - 7 = -10$

(vii) $\frac{3}{2} + \frac{x}{2} = 1$

(viii) $\frac{3}{4} - \frac{a}{2} = 2$

(ix) $\frac{k}{2} - \frac{k}{3} = 6$

(x) $\frac{m-2}{4} = 1$

(xi) $\frac{2y-3}{5} = 1$

(xii) $2\left(\frac{k}{3} - 1\right) = 4$

(xiii) $\frac{2-3x}{3} - 2 = -6$

(xiv) $\frac{3}{x} - \frac{2}{x} = 5$

(xv) $\frac{4}{3a} - \frac{2}{a} = 1$



මෙම පාඩම අධ්‍යයනය කිරීමෙන් ඔබට,

- ✦ ලාභය හෝ අලාභය හඳුනා ගෙන ඒවා ගණනය කිරීමට,
- ✦ ලාභ හෝ අලාභ ප්‍රතිශත ගණනය කිරීමට,
- ✦ ලාභ අලාභ ප්‍රතිශතය දී ඇති විට ගත් මිල හෝ විකිණූ මිල සෙවීමට,
- ✦ වට්ටම යන්න අවබෝධ කර ගැනීමට,
- ✦ වට්ටම් ගණනය කිරීමට,
- ✦ කොමිස් පිළිබඳ අවබෝධයක් ලබා ගැනීමට,
- ✦ කොමිස් මුදල් ගණනය කිරීමට

හැකියාව ලැබේ.

ප්‍රතිශතයක් යනු හරය 100ක් වූ භාගයක් බවත් එය % ලකුණ සහිතව ලිවීමටත් භාග සංඛ්‍යාවලට අනුරූප ප්‍රතිශත සෙවීමටත් ඔබ මීට පෙර උගෙන ඇත. එය නැවතත් සිහිපත් කර ගැනීමට පහත පුනරීක්ෂණ අභ්‍යාසයේ යෙදෙන්න.



පුනරීක්ෂණ අභ්‍යාසය

1. පහත දී ඇති භාග ප්‍රතිශත ලෙස ප්‍රකාශ කරන්න.

(i) $\frac{7}{10}$	(ii) $\frac{25}{20}$	(iii) $\frac{3}{5}$	(iv) $\frac{8}{15}$	(v) $\frac{9}{12}$
--------------------	----------------------	---------------------	---------------------	--------------------
2. පහත දී ඇති දශම සංඛ්‍යා ප්‍රතිශත ලෙස දක්වන්න.

(i) 0.5	(ii) 0.75	(iii) 1.4	(iv) 3.25	(v) 0.43
---------	-----------	-----------	-----------	----------
3. පහත දී ඇති ප්‍රතිශත, භාග සංඛ්‍යා ලෙස සරල ම ආකාරයෙන් දක්වන්න.

(i) 25%	(ii) 45%	(iii) 18%	(iv) 80%	(v) 160%
---------	----------	-----------	----------	----------
4. අඹ ගෙඩි 20න් 8ක් ඉදුණු අඹ ගෙඩි වේ. ඉතිරි අඹ අමු ය.
 - (i) මෙම අඹ ගොඩේ අමු අඹ ගෙඩි කීයක් තිබේ ද?
 - (ii) ඉදුණු අඹ ගෙඩි ගණන මුළු අඹ ගෙඩි ගණනේ භාගයක් ලෙස ප්‍රකාශ කරන්න.
 - (iii) ඉදුණු අඹ ප්‍රමාණය ප්‍රතිශතයක් ලෙස දක්වන්න.
5. පුස්තකාලයක ඇති පොත්වලින් හරි අඩක් නවකතා පොත් ය. නවකතා පොත් ප්‍රමාණය මුළු පොත් ප්‍රමාණයේ ප්‍රතිශතයක් ලෙස දක්වන්න.
6. රු.5000න් 20 % ක් කීය ද?
7. එක්තරා බීම බෝතලයක බීම 1500 mlක් ඇත. එයින් 72 %ක් පලතුරු යුෂ වන අතර ඉතිරිය ජලය වේ. එම බීම බෝතලය නිපදවීමට යොදා ගෙන ඇති පලතුරු යුෂ ප්‍රමාණය කොපමණ ද?

8. ටැංකියක ධාරිතාව 2500 lකි. එහි ධාරිතාවෙන් 20 %ක් ජලය පිරී ඇත. ටැංකියේ තිබෙන ජල පරිමාව ලීටරවලින් සොයන්න.
9. පාසලක සිටින ළමයින්ගෙන් 48 %ක් පිරිමි ළමයින් ය. එම පාසලේ ගැහැණු ළමයින් ගණන 1040ක් නම් පාසලේ සිටින මුළු ළමයින් ගණන සොයන්න.
10. මිනිසෙක් ගමනකින් 5 % ක් දුර පයින් ගමන් කරයි. පයින් ගමන් කරන දුර 400 m නම් ගමනේ මුළු දුර km වලින් සොයන්න.
11. (i) රුපියල් 3500න් 12 %ක් කිය ද?
(ii) රුපියල් 4850න් 17 %ක් කිය ද?
12. පාසලක සිසුන් 1250ක් සිටී. එයින් 60 %ක් ගැහැණු ළමයින් වේ.
(i) මෙම පාසලේ පිරිමි ළමයින්ගේ ප්‍රතිශතය සොයන්න.
(ii) ගැහැණු ළමයින් කී දෙනෙක් මෙම පාසලේ සිටී ද?
(iii) මෙම පාසලේ සිටින පිරිමි ළමයින් ගණන සොයන්න.
13. මිනිසෙකුගේ මාසික වැටුප රුපියල් 35 000කි. එයින් 5 %ක් තම දරුවන්ගේ අධ්‍යාපනය වෙනුවෙන් වැය කරයි නම් දරුවන්ගේ අධ්‍යාපන කටයුතු වෙනුවෙන් වැය කරන මුදල සොයන්න.
14. යම් කිසි මුදලකින් 80 %ක් රුපියල් 1600කි. මුළු මුදල සොයන්න.
15. ටොෆි පැකට් එකක ඇති ටොෆිවලින් 20%ක් අඹ රස වන අතර ඉතිරි ටොෆි දොඩම් රස ඒවා වේ. මෙම පැකට්ටුවේ අඹ රස ටොෆි 40ක් තිබේ නම්,
(i) පැකට්ටුවේ ඇති මුළු ටොෆි ප්‍රමාණය සොයන්න.
(ii) එහි දොඩම් රස ටොෆි කීයක් තිබේ ද?
16. යකඩ හා තඹ මිශ්‍ර කර මිශ්‍ර ලෝහයක් සාදා ගත යුතු වන්නේ එහි බරින් 40 %ක් තඹ අඩංගු වන පරිදි ය. යකඩ 15 kgක් සමග තඹ මිශ්‍ර කර මෙම මිශ්‍ර ලෝහය සාදා ගත් විට එහි බර කොපමණ ද?

16.1 වෙළෙඳපොළ ගනු දෙනු

භාණ්ඩ විකිණීම හා මිල දී ගැනීම සිදුවන ස්ථානය වෙළෙඳපොළ ලෙස හැඳින්වේ. වෙළෙඳපොළක භාණ්ඩ විකුණන පුද්ගලයා වෙළෙන්දා ලෙස ද භාණ්ඩ මිල දී ගන්නා පුද්ගලයා පාරිභෝගිකයා ලෙස ද හඳුන්වයි.

යම් කිසි භාණ්ඩයක් මිල දී ගැනීම සඳහා වෙළෙන්දා වැය කරන මුදල එම භාණ්ඩයේ “ගත් මිල” වේ. නැවත එම භාණ්ඩය වෙනත් පාරිභෝගිකයෙකුට විකුණන විට වෙළෙන්දාට ලැබෙන මුදල “විකුණුම් මිල” වේ. භාණ්ඩයක ගත් මිල හා විකුණුම් මිල අතර ඇති වන වෙනස මත ලාභ ලැබීම හෝ පාඩු සිදුවීම (අලාභයක් වීම) සිදුවේ.



ලාභය

භාණ්ඩයක විකුණුම් මිල, ගත් මිලට වඩා වැඩි වන විට ලාභයක් ලැබේ. එම ලාභය පහත පරිදි සෙවිය හැකි ය.

$$\text{ලාභය} = \text{විකුණුම් මිල} - \text{ගත් මිල}$$

අලාභය

භාණ්ඩයක ගත් මිල එහි විකුණුම් මිලට වඩා වැඩි වන විට අලාභයක් සිදු වේ. එම අලාභය පහත පරිදි සෙවිය හැකි ය.

$$\text{අලාභය} = \text{ගත් මිල} - \text{විකුණුම් මිල}$$

පහත නිදසුන ඇසුරෙන් ලාභය හෝ අලාභය සොයන ආකාරය තවදුරටත් සලකා බලමු.

නිදසුන 1

වෙළෙන්දෙක් අඹ ගෙඩි තොගයක් රු. 1500 ට මිල දී ගෙන රු. 1800 ට විකුණනු ලැබේ. මෙම වෙළඳාමෙන් වෙළෙන්දා ලැබූ ලාභය සොයන්න.

අඹ තොගය ගත් මිල	= රු. 1500
අඹ තොගයේ විකුණුම් මිල	= රු. 1800
ලාභය	= විකුණුම් මිල - ගත් මිල
	= රු. 1800 - රු. 1500
	= රු. 300

නිදසුන 2

වෙළෙන්දෙක් රඹුටන් ගෙඩි 1000ක් ගෙඩියක් රු. 3 බැගින් මිල දී ගෙන ගෙඩි 10ක් රු. 50ට විකුණනු ලැබේ.

- (i) රඹුටන් තොගය ගත් මිල සොයන්න.
- (ii) රඹුටන් තොගය විකිණීමෙන් වෙළෙන්දාට ලැබෙන මුදල කීය ද?
- (iii) වෙළෙන්දා ලබන ලාභය සොයන්න.

(i) රඹුටන් ගෙඩි 1000 මිල දී ගන්නේ ගෙඩියක් රු.3 බැගින් වන බැවින්

ගත් මිල	= රු. 3 × 1000
	= රු. 3000

(ii) රඹුටන් තොගය විකුණනු ලබන්නේ ගෙඩි 10ක් බැගින් වූ ගොඩවල්වලිනි. එබැවින් පළමුව ගෙඩි 1000 ගෙඩි 10 බැගින් වූ ගොඩවල්වලට බෙදමු.

ගෙඩි 10 බැගින් වූ ගොඩවල් ගණන = $1000 \div 10 = 100$

මෙම එක් ගොඩක් රු.50ට විකුණන නිසා,

රඹුටන් තොගය විකුණුම් මිල	= රු. 50 × 100 = රු. 5000
--------------------------	---------------------------

(iii) වෙළෙන්දා ලබන ලාභය

	= විකුණුම් මිල - ගත් මිල
	= රු. 5000 - රු. 3000
	= රු. 2000

නිදසුන 3

එකක් රු. 12 බැගින් මිල දී ගත් බිත්තර 100ක් ගෙන ඒමේ දී 15ක් බිඳී ගොස් තිබුණි. ඉතිරි බිත්තර එකක් රු. 13 බැගින් විකුණන ලදී. මෙම වෙළඳාමෙන් වෙළෙන්දාට සිදු වූ පාඩුව ගණනය කරන්න.

බිත්තර තොගය ගත් මිල	= රු. 12 × 100
	= රු. 1200
විකුණන ලද බිත්තර ගණන	= 100 - 15
	= 85
බිත්තර තොගයේ විකුණුම් මිල	= රු. 13 × 85
	= රු. 1105
සිදු වූ අලාභය	= රු. 1200 - රු. 1105
	= රු. 95

16.1 අභ්‍යාසය

1. පහත a හා b ලෙස දී ඇති වෙළඳාම් අතුරෙන් වඩාත් වාසිදායක වන්නේ කවර වෙළඳාම දැයි ප්‍රතිශත ඇසුරෙන් පැහැදිලි කරන්න.
 - (i) (a) රුපියල් 50ට ගත් පොතක් රුපියල් 60ට විකිණීම.
 - (b) රුපියල් 25ට ගත් පෑනක් රුපියල් 35ට විකිණීම.
 - (ii) (a) රුපියල් 250ට ගත් කමිසයක් රුපියල් 300ට විකිණීම.
 - (b) රුපියල් 400ට ගත් කලිසමක් රුපියල් 450ට විකිණීම.
2. රු.260කට මිල දී ගත් කුඩයක් රු. 320ට විකුණනු ලැබේ. එවිට ලැබෙන ලාභය සොයන්න.
3. පාවහන් නිෂ්පාදකයෙකුට එක් පාවහන් යුගලක් නිපදවීමට රු.375ක් වැය වේ. මෙම පාවහන් යුගලක් රු. 410ට විකුණනු ලැබේ. එවිට නිෂ්පාදකයාට ලැබෙන ලාභය සොයන්න.
4. එළවළු වෙළෙන්දෙක් වම්බටු 1 kgක් රු. 45ට ගොවියාගෙන් මිල දී ගනී. වෙළෙන්දා වම්බටු 1 kgක් රු. 60ට විකුණයි. වම්බටු 1 kgක් විකිණීමෙන් වෙළෙන්දා ලබන ලාභය සොයන්න.
5. වඩු කාර්මිකයෙකුට අල්මාරියක් නිපදවීමට රු. 21 450ක් වැය වේ. එය වෙළෙඳපොළට රැගෙන යාමට තවත් රු. 1250ක් වැය කරයි. ඔහු මෙම අල්මාරිය රු. 30 000කට විකුණනු ලබයි.
 - (i) අල්මාරිය සඳහා වැය කළ මුළු මුදල සොයන්න.
 - (ii) ඔහුට ලැබෙන ලාභය සොයන්න.
6. වියළි මිරිස් 1 kgක් රු.148 බැගින් 25 kgක් මිලට ගත් වෙළෙන්දෙක් තම නිවසේ පරිභෝජනයට මිරිස් 1 kg ක් තබා ගෙන ඉතිරි මිරිස් තොගය 1 kg රු. 160 බැගින් විකිණුවේ ය.
 - (i) මිරිස් තොගය මිල දී ගැනීමට වැය කළ මුදල කීය ද?
 - (ii) විකුණන ලද මිරිස් කිලෝ ගණන කීය ද?
 - (iii) මිරිස් තොගය විකිණීමෙන් ඔහුට ලැබෙන මුදල සොයන්න.
 - (iv) මෙම වෙළඳාමෙන් වෙළෙන්දා ලබන ලාභය සොයන්න.



7. රු. 470කට ගත් මේස රෙද්දක් රු. 380කට විකිණීමෙන් සිදුවන අලාභය සොයන්න.
8. අමුද්‍රව්‍ය මිල දී ගැනීමට රු. 825ක් වැය වන අත් බෑගයක් නිෂ්පාදනය කර වෙළෙඳපොළට ගෙන යාමට තවත් රු. 20ක් වැය කළ යුතු ය. මෙම වර්ගයේ බෑගයක් විකුණා ගත හැකි වූයේ රු. 800ට නම් එක් බෑගයක් විකිණීමෙන් සිදුවන අලාභය සොයන්න.
9. එකක් රු. 13 බැගින් මිල දී ගත් උළු කැට 1500ක් ප්‍රවාහනය කරන අතරතුර උළු කැට 25ක් කැඩී ගොස් තිබුණි. ඉතිරි උළු කැට තොගය රු. 17 500කට විකුණන ලදී. මෙවිට සිදු වූ අලාභය සොයන්න.
10. භාණ්ඩයක් රු. 2350ට විකිණීම නිසා රු. 120ක් ලාභයක් ලැබුණි. එය ගත් මිල සොයන්න.
11. ජංගම දුරකථනයක් රු. 3500කට මිල දී ගෙන එය රු. 200ක ලාභයක් තබා ගෙන විකුණන ලදී. ජංගම දුරකථනය විකුණූ මිල සොයන්න.
12. යතුරු පැදියක් රු. 175 000කට මිල දී ගත් අතර එය ආපසු විකිණීමේ දී රු. 3500ක අලාභයක් සිදු විය. යතුරු පැදිය විකුණූ මිල සොයන්න.
13. පරිගණකයක් රු. 23 500ට විකුණූ විට රු. 2300ක අලාභයක් වේ. පරිගණකයේ ගත් මිල සොයන්න.

16.2 ලාභ අලාභ ප්‍රතිශත

වෙළෙඳපොළ ගනුදෙනුවක දී ලාභයක් හෝ අලාභයක් සිදුවන අවස්ථා හඳුනා ගැනීමටත් සිදු වූ ලාභය හෝ අලාභය ගණනය කිරීමටත් අපට දැන් හැකියාව ඇත. මිලගට ලාභයේ හෝ අලාභයේ ප්‍රතිශතය සොයන අයුරු සලකා බලමු. පෙර පරිදි පළමුව ලාභය හෝ අලාභය සොයා එම ලාභය හෝ අලාභය ගත් මිලෙහි භාගයක් ලෙස දක්වමු. ඉන්පසු එම භාගය 100% න් ගුණ කළ විට ප්‍රතිශතය ලැබේ.

නිදසුන 1

රු. 400ට ගත් පිඟන් කට්ටලයක් රු. 460ට විකිණීමෙන් ලැබෙන ලාභයේ ප්‍රතිශතය සොයන්න.

පිඟන් කට්ටලය ගත් මිල = රු. 400

පිඟන් කට්ටලය විකුණූ මිල = රු. 460

ලැබූ ලාභය = රු. 460 - රු. 400 = රු. 60

ලැබූ ලාභය ගත් මිලෙන් භාගයක් ලෙස = $\frac{60}{400}$

$= \frac{3}{20}$

ලාභ ප්‍රතිශතය = $\frac{3}{20} \times 100\% = 15\%$



16.2 අභ්‍යාසය

- රු. 500ට ගත් අත් ඔරලෝසුවක් රු. 550කට විකිණීම නිසා ලැබෙන ලාභයේ ප්‍රතිශතය සොයන්න.
- එකක් රු. 12 බැගින් මිලට ගත් අඹ ගෙඩි 100ක් ගෙඩියක් රු. 15 බැගින් විකිණීමෙන් ලැබෙන ලාභයේ ප්‍රතිශතය සොයන්න.
- රු.1800ක් වැය කර එකක් රු. 15 බැගින් මිල දී ගත් බිත්තර තොගයක් වෙළෙඳපොළට ගෙන යන විට 10ක් බිඳී තිබුණි. ඉතිරි බිත්තර තොගය එකක් රු. 18 බැගින් විකුණන ලදී.
 - මිලට ගත් බිත්තර ගණන කීය ද?
 - බිත්තර තොගය විකිණීම නිසා ලැබෙන මුළු මුදල සොයන්න.
 - ලැබෙන ලාභය සොයන්න.
 - මෙම ලාභය ප්‍රතිශතයක් ලෙස දක්වන්න.
- ගෙඩියක් රු. 18 බැගින් පොල්ගෙඩි 1200ක් මිලට ගත් වෙළෙන්දෙක් ඒවා වෙළෙඳපොළට ගෙන යාමට තවත් රු. 2400ක් වැය කළේ ය. වෙළෙන්දා මෙම පොල් තොගය ගෙඩියක් රු. 28 බැගින් විකුණන ලදී.
 - පොල් තොගය ගත් මිල සොයන්න.
 - පොල් තොගය විකිණීමෙන් ලද මුදල සොයන්න.
 - වෙළෙන්දා ලැබූ ලාභය සොයන්න.
 - එම ලාභයේ ප්‍රතිශතය සොයන්න.
- මිනිසෙක් රුපියල් 125 000ට මිල දී ගත් යතුරු පැදියක් රුපියල් 120 000කට විකුණනු ලැබේ. එවිට සිදුවන අලාභයේ ප්‍රතිශතය ගණනය කරන්න.
- පුද්ගලයෙකු රුපියල් 75 000ට මිල දී ගත් ඉඩමක් රුපියල් 85 000ට විකුණන ලදී. මෙම විකිණීමෙන් ලැබෙන ලාභයේ ප්‍රතිශතය සොයන්න.

16.3 ලාභයේ හෝ අලාභයේ ප්‍රතිශතය අනුව විකුණුම් මිල සෙවීම


ලාභයේ හෝ අලාභයේ ප්‍රතිශතය දී ඇති විට භාණ්ඩයක විකුණුම් මිල සොයන අයුරු පහත නිදසුන්වලින් පැහැදිලි කර ඇත.

නිදසුන 1

රු. 400ට ගත් භාණ්ඩයක් 5%ක ලාභයක් තබා ගෙන විකිණීමට තීරණය කර ඇත. එය විකිණිය යුතු මිල සොයන්න.

I ක්‍රමය

භාණ්ඩය ගත් මිල = රු. 400
 ලාභ ප්‍රතිශතය = 5%
 ∴ ලාභය = රු. 400 න් 5%
 = $400 \times \frac{5}{100} = \text{රු.}20$



විකිණිය යුතු මිල = රු. 400 + රු. 20 = රු. 420

II ක්‍රමය

$$\begin{aligned}
 \text{භාණ්ඩය විකිණිය යුතු මිල} &= \text{රු. } 400 \text{ න් } \frac{105}{100} \\
 &= 400 \times \frac{105}{100} \\
 &= \text{රු. } 420
 \end{aligned}$$

ගත් මිල	විකිණිය යුතු මිල
100	105
400	$\frac{400 \times 105}{100}$
	= රු. 420

16.4 ලාභ හෝ අලාභ ප්‍රතිශතය අනුව ගත් මිල සෙවීම

නිදසුන 1

රු. 2700ට භාණ්ඩයක් විකිණීමෙන් 8%ක ලාභයක් ලැබේ නම් එම භාණ්ඩයේ ගත් මිල සොයන්න.

මෙහිදී 8%ක ලාභයක් ලැබෙන නිසා රු. 100ට ගෙනා භාණ්ඩයේ විකුණූ මිල රු. 108ක් විය යුතු ය. එනම්, රු. 108 විකුණන්නේ රු. 100ට ගත් භාණ්ඩයකි.

ඒ අනුව,

$$\text{රු. } 108 \text{ට විකුණන භාණ්ඩය ගත් මිල} = \text{රු. } 100$$

$$\begin{aligned}
 \text{රු. } 2700 \text{ට විකුණන භාණ්ඩය ගත් මිල} &= \text{රු. } 2700 \times \frac{100}{108} \\
 &= \text{රු. } 2500
 \end{aligned}$$

මෙය පහත පරිදි ද සෙවිය හැකි ය.

විකුණුම් මිල	ලාභය	ගත් මිල
108	8	100
2700	$\frac{2700 \times 8}{108}$	$\frac{200 \times 100}{8}$
	= රු. 200	= රු. 2500

මෙමගින් ලාභය රු. 200 බවත් ගත් මිල රු. 2500 බවත් ලැබේ.

16.3 අභ්‍යාසය

- රු. 3500කට ගෙන එන ලද ජංගම දුරකථනයක් 10%ක ලාභයක් ලැබෙන සේ විකිණීමට මිල ලකුණු කරයි නම් ලකුණු කළ මිල සොයන්න.
- රු. 4850කට මිල දී ගත් එළවළු තොගයක් ප්‍රවාහනය කිරීමේදී සිදු වූ තැලීම් නිසා 5% ක අලාභයක් සහිතව විකිණීමට සිදු විය. එළවළු තොගයේ විකුණුම් මිල සොයන්න.



3. පුද්ගලයෙක් නිමි ඇඳුම් තොගයක් මිල දී ගැනීමට රු. 12 500ක් වැය කරයි. මෙම ඇඳුම් තොගය 25%ක ලාභයක් ලැබෙන සේ වෙළෙඳසැලට විකුණනු ලැබේ.
 - (i) මෙම වෙළඳාමෙන් ලැබූ ලාභය සොයන්න.
 - (ii) නිමි ඇඳුම් තොගය විකුණූ මිල සොයන්න.
4. රු. 4860කට විදුලි ඉස්තිරික්කයක් විකිණීම නිසා 8%ක ලාභයක් ලබා ගත හැකි විය. විදුලි ඉස්තිරික්කය ගත් මිල සොයන්න.
5. ශීතකරණයක් රු. 47 600කට විකිණීම නිසා 12%ක ලාභයක් ලැබුණි. ශීතකරණය ගත් මිල සොයන්න. එමගින් ශීතකරණය විකිණීමෙන් ලැබූ ලාභය සොයන්න.
6. නිෂ්පාදන වියදම රු. 45 250ක් වූ අල්මාරියක් වෙළෙන්දෙකුට විකිණීමේදී 8%ක ලාභයක් හිමි වූ අතර වෙළෙන්දා 10%ක ලාභයක් ලැබෙන සේ පාරිභෝගිකයෙකුට විකුණයි.
 - (i) වෙළෙන්දා අල්මාරිය ගත් මිල සොයන්න.
 - (ii) වෙළෙන්දා අල්මාරිය විකුණූ මිල සොයන්න.

16.5 වට්ටම්



පොත් ලැයිස්තු සඳහා
20% දක්වා වට්ටමක්

SALE

30%



නිමි ඇඳුම් සඳහා 30%
දක්වා මිල අඩු කළා

ඉහත දැක්වෙන ආකාරයේ දැන්වීම් බොහෝ විට අප දැක ඇත. භාණ්ඩ මිල දී ගැනීමට වෙළෙඳපොළට යන අපට එම භාණ්ඩවල සඳහන් කර ඇති මිලෙන් කිසියම් ප්‍රමාණයක් අඩු කර මිල දී ගැනීමට හැකි වූ අවස්ථා සිහිපත් කරන්න. එවිට එම අඩු කළ මුදලට වට්ටමක් (Discount) යැයි කියන බව ද අප අසා ඇත.

මේ අනුව කිසියම් භාණ්ඩයක් විකිණීම සඳහා එහි ලකුණු කර ඇති මුදලින් කිසියම් ප්‍රමාණයක් අඩු කිරීම වට්ටමක් (Discount) දීම වේ. වට්ටමක් ලබා දෙන්නේ භාණ්ඩයක ලකුණු කළ මිලෙන් යම් ප්‍රතිශතයක් අනුව ය.

නිදසුන 1

ඇඳුමක් විකිණීම සඳහා රු. 750ක් ලෙස මිල ලකුණු කර ඇත. නමුත් විකිණීමේ දී රු. 50ක වට්ටමක් ලැබුණි. ඇඳුම මිල දී ගත් මුදල සොයන්න.

ඇඳුම විකිණීමට ලකුණු කළ මිල = රු. 750

ලද වට්ටම = රු. 50

ඇඳුම මිල දී ගත් මුදල = රු. 750 - රු. 50

= රු. 700

නිදසුන 2

සාහිත්‍ය මාසයේ විකුණන පොත් සඳහා 20%ක වට්ටමක් හිමි වේ. එම මාසයේ රු. 450ක් වටිනා පොතක් මිල දී ගැනීමට ගෙවිය යුතු මුදල සොයන්න.

$$\text{පොතේ වටිනාකම} = \text{රු. } 450$$

$$\text{වට්ටම් ප්‍රතිශතය} = 20 \%$$

පොත මිල දී ගන්නා විට,

$$\text{ලැබෙන වට්ටම} = \text{රු. } 450 \text{න් } 20 \%$$

$$= 450 \times \frac{20}{100}$$

$$= \text{රු. } 90$$

$$\begin{aligned} \therefore \text{පොත මිල දී ගැනීමේදී ගෙවීමට සිදු වන මුදල} &= \text{රු. } 450 - \text{රු. } 90 \\ &= \text{රු. } 360 \end{aligned}$$

වට්ටම් ප්‍රතිශතය දී ඇති විට වට්ටම් මුදල ගණනය කරන ආකාරය ඉහත නිදසුන්වලින් පැහැදිලිවනු ඇත. සමහර අවස්ථාවල වට්ටම් ප්‍රතිශතය ලකුණු කළ මිල වැනි තොරතුරු ද ගණනය කර ගැනීමට සිදු වේ. පහත නිදසුන් බලමු.

නිදසුන 3

රු.3750කට විකිණීම සඳහා මිල ලකුණු කර ඇති තීන්ත 4/ක් විකිණීමේ දී රු. 1050ක වට්ටමක් ලැබුණි. වට්ටම් ප්‍රතිශතය සොයන්න.

$$\text{තීන්ත 4/ක් විකිණීමට ලකුණු කර ඇති මිල} = \text{රු. } 3750$$

$$\text{ලැබුණු වට්ටම} = \text{රු. } 1050$$

$$\text{වට්ටම් ප්‍රතිශතය} = \frac{1050}{3750} \times 100 \%$$

$$= 28 \%$$

නිදසුන 4

12% ක වට්ටමක් ලැබීම නිසා විදුලි පංකාවක් රු. 6600කට මිල දී ගත හැකි විය. එය විකිණීමට ලකුණු කර තිබූ මිල සොයන්න.

පළමුව දී ඇති ප්‍රතිශතය ඇසුරෙන් රු. 100ට ලකුණු කර තිබූ භාණ්ඩය මිල දී ගැනීමට ගෙවූ මුදල සොයමු.

එනම් රු. 100කට වට්ටම රු. 12 බැවින් ගෙවිය යුතු වන්නේ රු. 88කි. ඒ අනුව,

$$\text{රු. } 88 \text{ට ගත හැකි භාණ්ඩයක ලකුණු කළ මිල} = \text{රු. } 100$$

$$\text{රු. } 6600 \text{ට ගත හැකි භාණ්ඩයක ලකුණු කළ මිල} = \text{රු. } 6600 \times \frac{100}{88}$$

$$= \text{රු. } 7500$$




පහත දැක්වෙන පරිදි ගැටලුවේ දී ඇති සංඛ්‍යා වර්ග දෙකට වෙන් කිරීමෙන් ගැටලුව විසඳීම පහසු කර ගත හැකි ය.

විකුණුම් මිල	ලකුණු කළ මිල
88	100
6600	$\frac{6600 \times 100}{88}$
= රු. 7500	

16.4 අභ්‍යාසය

1. වෙළෙන්දෙක් රු. 4300ක් ලෙස මිල ලකුණු කර ඇති භාණ්ඩයක් විකිණීමේ දී 5%ක වට්ටමක් ලබා දෙයි. මෙම භාණ්ඩය මිල දී ගන්නා විට,
 - (i) ලැබෙන වට්ටම් මුදල සොයන්න.
 - (ii) වට්ටම් දීමෙන් පසු භාණ්ඩයේ විකුණුම් මිල සොයන්න.
2. කම්සයක් මිල දී ගන්නා විට එහි ලකුණු කළ මිලෙන් 8%ක වට්ටමක් ලැබේ. කම්සයේ ලකුණු කළ මිල රු. 1250කි. කම්සය මිල දී ගැනීමට අවශ්‍ය මුදල කීය ද?
3. අභ්‍යාස පොත් මිල දී ගැනීමේ දී බිල්පතක් සඳහා 15%ක වට්ටමක් හිමි වේ. පුද්ගලයෙක් රු. 3500ක පොත් මිල දී ගෙන ඇත. එවිට ඔහුට ලැබෙන වට්ටම කීය ද? බිල්පත ගෙවීමට අවශ්‍ය මුදල සොයන්න.
4. රු. 2400ට විකිණීම සඳහා මිල ලකුණු කර ඇති අත් ඔරලෝසුවක් මිල දී ගැනීමේ දී ලැබුණු වට්ටමක් නිසා රු. 2112කට එය ගත හැකි විය. වට්ටම් ලබා දුන් ප්‍රතිශතය සොයන්න.
5. තීන්ත මිල දී ගන්නා විට 25% වට්ටමක් හිමි වේ. මෙම වර්ගයේ තීන්ත භාජනයක් මිල දී ගැනීමට රු. 6000ක් වැය විය. එම තීන්ත භාජනයේ ලකුණු කළ මිල සොයන්න.
6. එක්තරා තෑගි භාණ්ඩ වෙළඳසැලකින් මිල දී ගන්නා විදුලි උපකරණ සඳහා 18%ක වට්ටමක් ලබා දේ. මෙම වෙළඳසැලෙන් විදුලි ඉස්තීරික්කයක් මිල දී ගැනීමට රු. 2337ක් ගෙවිය යුතු ය. විදුලි ඉස්තීරික්කයේ ලකුණු කළ මිල සොයන්න.
7. රු. 9450ක් ලෙස මිල ලකුණු කර ඇති භාණ්ඩයක් රු. 7560ට විකුණයි. මෙහි දී මිල අඩු කළ වට්ටම් ප්‍රතිශතය සොයන්න.
8. වෙළෙන්දෙක් එක්තරා භාණ්ඩයක් ගෙන 20 %ක් ලාභ ලැබෙන සේ මිල ලකුණු කරයි. නමුත් එය අත්පිට මුදලට විකිණීමේ දී 5 %ක වට්ටමක් ලබා දෙයි. එවිට භාණ්ඩයේ විකුණුම් මිල වූයේ රු. 4275කි.
 - (i) මෙම භාණ්ඩයේ ලකුණු කළ මිල සොයන්න.
 - (ii) වෙළෙන්දා භාණ්ඩය ගත් මිල සොයන්න.



- (iii) වෙළෙන්දා බලාපොරොත්තු වූ ලාභය සොයන්න.
- (iv) මෙම භාණ්ඩය විකිණීමෙන් වෙළෙන්දා ලැබූ ලාභය සොයන්න.
- (v) එම ලාභය ප්‍රතිශතයක් ලෙස ලියන්න.

9. වෙළෙන්දෙක් රුපියල් 28 000ට මිල දී ගත් අල්මාරියක් 20 %ක ලාභයක් තබා ගෙන විකිණීමට මිල ලකුණු කරයි. නමුත් විකිණීමේ දී 15 %ක වට්ටමක් දෙනු ලැබේ.

- (i) අල්මාරිය විකිණීම සඳහා ලකුණු කළ මිල සොයන්න.
- (ii) මිල දී ගැනීමේ දී ලද වට්ටම කීය ද?
- (iii) අල්මාරිය විකුණන මිල කීය ද?
- (iv) මෙම වෙළඳාමෙන් වෙළෙන්දා ලැබූ ලාභය සොයන්න.
- (v) එම ලාභයේ ප්‍රතිශතය සොයන්න.

16.6 කොමිස්

ගේ දොර ඉඩකඩම් හා යාන වාහන වැනි වැඩි වටිනාකම් සහිත භාණ්ඩ විකිණීමේ දී හෝ මිල දී ගැනීමේ දී විකුණුම්කරුට ගැණුම්කරුවෙකු හෝ ගැණුම්කරුට විකුණුම්කරුවෙකු හෝ සම්බන්ධ කර දෙන වෙනත් පුද්ගලයෙකු සිටින අතර ඇතැම් විට එවැනි සමාගම් ද පිහිටා තිබේ. මෙසේ විකුණුම්කරු සහ ගැණුම්කරු සම්බන්ධ කරන පුද්ගලයා තැරැව්කරුවෙකු (බ්‍රෝකර් - Broker) ලෙස හඳුන්වයි. තැරැව්කරුවෙකුගේ සහය ලබා ගත් පසු භාණ්ඩයේ විකුණුම් මිලෙන් කිසියම් ප්‍රතිශතයක් එම තැරැව්කරුට ගෙවිය යුතු ය. මෙසේ ගෙවන මුදල “කොමිස් මුදල” හෝ “තැරැව් ගාස්තු” ලෙස හඳුන්වයි.

කොමිස් මුදල ගණනය කරන ආකාරය පහත නිදසුන්වලින් දැක් වේ.

නිදසුන 1

රු. 125 000ක් වටිනා යතුරුපැදියක් විකිණීමේ දී 3%ක කොමිස් මුදල් ගෙවීමට සිදු විය. ගෙවන ලද කොමිස් මුදල කීය ද?

යතුරුපැදියේ විකුණුම් මිල = රු. 125 000

කොමිස් ප්‍රතිශතය = 3 %

ගෙවීමට සිදු වූ කොමිස් මුදල = රු. 125 000න් 3 %

$$= 125\ 000 \times \frac{3}{100}$$

$$= \text{රු. } 3750$$

නිදසුන 2

තැරැව්කාර සමාගමක් හරහා රු. 345 250ට ඉඩමක් විකුණන ලදී. මෙම සමාගම කොමිස් මුදල ලෙස 4%ක් අය කරයි. මෙම ඉඩම විකිණීම මගින්,

- (i) තැරැව්කාර සමාගමට ලැබුණු කොමිස් මුදල සොයන්න.
- (ii) ඉඩම් හිමිකරුට ලැබුණු මුදල සොයන්න.



(i) ඉඩම විකුණු මිල	= රු. 345 250
කොමිස් ප්‍රතිශතය	= 4 %
සමාගමට ලැබෙන කොමිස් මුදල	= රු. 345 250න් 4 %
	= $345\ 250 \times \frac{4}{100}$
	= රු. 13 810
(ii) ඉඩමේ හිමිකරුට ලැබෙන මුදල	= රු. 345 250 - රු. 13 810
	= රු. 331 440

16.5 අභ්‍යාසය

- රු. 375 750ක් වටිනා වාහනයක් විකිණීමේ දී කොමිස් මුදල වශයෙන් 4 %ක් ගෙවිය යුතු ය. ගෙවීමට සිදුවන කොමිස් මුදල සොයන්න.
- ඉඩමක් විකිණීමේ දී 3 % ක තැරැව් ගාස්තුවක් ගෙවීමට සිදු වේ. ඉඩම විකුණු මිල රු. 575 000කි. ඉඩමේ හිමිකරුට ලැබෙන මුදල සොයන්න.
- වාහනයක් විකුණා දුන් පුද්ගලයෙකුට කොමිස් මුදල වශයෙන් රු. 27 000ක් ගෙවන ලදී. වාහනයේ විකුණුම් මිල රු. 900 000ක් නම් කොමිස් ගෙවා ඇති ප්‍රතිශතය ගණනය කරන්න.
- පුද්ගලයෙකු සතු භාණ්ඩ තොගයක් විකුණා දීම සඳහා තැරැව්කරුවෙකුට $2\frac{1}{2}$ %ක් ගෙවිය යුතු ය. එලෙස ගෙවන ලද තැරැව් ගාස්තුව රු. 3500ක් විය. භාණ්ඩ තොගය විකුණු මිල සොයන්න.
- වාහන හිමියෙක් තම මෝටර් රථය විකුණා දුන් තැරැව්කාර සමාගමට කොමිස් මුදල් වශයෙන් රු. 12 675ක් ගෙවන ලදී. අදාළ සමාගම තැරැව් ගාස්තු වශයෙන් 3 %ක් අය කර තිබේ.
 - මෝටර් රථය විකුණු මිල සොයන්න.
 - මෝටර් රථයේ හිමිකරුට ලැබෙන මුදල සොයන්න.

සාරාංශය

- ☞ ලාභය = විකුණුම් මිල - ගත් මිල
- ☞ අලාභය = ගත් මිල - විකුණුම් මිල
- ☞ කිසියම් භාණ්ඩයක් විකිණීම සඳහා එහි ලකුණු කර ඇති මුදලින් කිසියම් ප්‍රමාණයක් අඩු කිරීම වට්ටමක් දීම වේ.
- ☞ තැරැව්කරුට ගෙවන මුදල කොමිස් මුදල හෝ තැරැව් ගාස්තු ලෙස හඳුන්වයි.





සුළු පොලිය

මෙම පාඩම අධ්‍යයනය කිරීමෙන් ඔබට,
 ➤ සුළු පොලිය පිළිබඳ අවබෝධයක් ලබා ගැනීමට,
 ➤ සුළු පොලිය ගණනය කිරීමට,
 ➤ අවශ්‍ය තොරතුරු දී ඇති විට කාලය, මුල් මුදල හෝ පොලී අනුපාතය ගණනය කිරීමට හැකියාව ලැබේ.

17.1 සුළු පොලිය

ඔබගේ තැන්පතු සඳහා 18 % ක වාර්ෂික පොලියක්

ඉහත දැක්වෙන්නේ මූල්‍ය ආයතනයක් සිය තැන්පත්කරුවන්ට ඔවුන්ගේ තැන්පතු වෙනුවෙන් ගෙවනු ලබන පොලිය පිළිබඳව ප්‍රදර්ශනය කර ඇති දැන්වීමකි. මෙහි පොලිය ලෙස අදහස් කර ඇත්තේ කුමක් ද? ඒ පිළිබඳව අපි දැන් විමසා බලමු.

අප සතු මුදලක් බැංකුවක තැන්පත් කළ විට හෝ ණයට දුන් විට යම් කිසි කාලයක් අවසානයේ නැවත ආපසු ලබා ගැනීමේ දී තැන්පත් කළ මුදලට හෝ ණයට දුන් මුදලට වඩා වැඩි මුදලක් අපට ලැබේ. මෙසේ වැඩිපුර ලැබෙන මුදල පොලිය ලෙස හඳුන්වයි. එනම්,

“යම් කිසි මුදලක් වෙනුවෙන් යම් කාලයක් අවසානයේ ගෙවනු ලබන අමතර මුදල පොලිය නම් වේ.”

යම් කාලයක් සඳහා පොලිය ගණනය කිරීමේදී ඊට පාදක වූ මුල් මුදල පමණක් සලකනු ලබයි නම්, එසේ ගණනය කෙරෙන පොලිය, සුළු පොලිය ලෙස හැඳින්වේ.

අය කරන සුළු පොලිය, ප්‍රතිශතයක් ලෙස ඉදිරිපත් කරනු ලබන අතර එය, සුළු පොලී අනුපාතය යැයි කියනු ලැබේ. එය මාසිකව හෝ අර්ධ වාර්ෂිකව හෝ වාර්ෂිකව හෝ අය කරනු ලැබේ. මේ පිළිබඳව පහත නිදසුන්වලින් තව දුරටත් අධ්‍යයනය කරමු.



නිදසුන 1

පුද්ගලයෙකු වාර්ෂික සුළු පොලී අනුපාතය 8 %ක් වන මූල්‍ය ආයතනයකින් රුපියල් 50 000ක් ණයට ගනු ලැබේ. වර්ෂයක් අවසානයේ ණය මුදල හා පොලිය ගෙවා ණයෙන් නිදහස් වේ යැයි සිතමු.

මේ අනුව පුද්ගලයා ණයට ගෙන ඇති මුදල වන්නේ රුපියල් 50 000කි. ඒ සඳහා වාර්ෂික පොලී අනුපාතය 8 %ක් වන අතර ණය ගෙන ඇති කාලය අවුරුදු එකකි.

පොලී අනුපාතිකය දී ඇත්තේ වාර්ෂිකව බැවින් මොහුට ගෙවීමට සිදුවන පොලිය වන්නේ රුපියල් 50 000න් 8 %කි. ඒ අනුව,

$$\begin{aligned} \text{ගෙවිය යුතු පොලිය} &= \text{රු. } 50\ 000 \text{න් } 8\ \% \\ &= \text{රු. } 50\ 000 \times \frac{8}{100} \\ &= \text{රු. } 4\ 000 \end{aligned}$$

වර්ෂයක් අවසානයේ ණයෙන් නිදහස් වීමට නම් ණයට ගත් මුදල වන රුපියල් 50 000 සහ එයට පොලිය වූ රුපියල් 4 000 ගෙවිය යුතු ය. මේ අනුව ණයෙන් නිදහස් වීමට ගෙවිය යුතු මුළු මුදල පහත පරිදි සෙවිය හැකි ය.

$$\begin{aligned} \text{ගෙවිය යුතු මුළු මුදල} &= \text{ණය මුදල} + \text{පොලිය} \\ &= \text{රු. } 50\ 000 + \text{රු. } 4\ 000 \\ &= \text{රු. } 54\ 000 \end{aligned}$$

දැන් අපි ණයට ගත් කාලය වැඩිවන විට පොලිය ගණනය කරන ආකාරය සලකා බලමු. ඒ සඳහා ඉහත නිදසුන නැවත සලකමු.

නිදසුන 2

ඉහත නිදසුනෙහි ණය ගත් පුද්ගලයා වර්ෂ 2ක් අවසානයේ දී ණය හා පොලිය ගෙවා ණයෙන් නිදහස් වේ නම් ඔහුට ගෙවීමට සිදුවන පොලිය සොයන්න. ඔහු ණයෙන් නිදහස් වීමට ගෙවිය යුතු මුළු මුදල කීය ද?

මෙහි දී මූල්‍ය ආයතනය පොලිය අය කරන්නේ සුළු පොලී අනුපාතයක් යටතේ බැවින් එක් එක් වර්ෂය සඳහා පොලිය ගණනය කරන්නේ රුපියල් 50 000ට පමණි. ඒ අනුව එක් එක් වර්ෂය සඳහා ගෙවිය යුතු පොලිය වෙනස් නොවේ. එබැවින් ගෙවිය යුතු පොලිය පහත පරිදි සෙවිය හැකි ය.

$$\begin{aligned} \text{ගෙවිය යුතු පොලිය} &= \text{වර්ෂයක පොලිය} \times \text{වර්ෂ ගණන} \\ &= \text{රු. } 4\ 000 \times 2 \\ &= \text{රු. } 8\ 000 \end{aligned}$$

$$\begin{aligned} \text{මේ අනුව, වර්ෂ දෙකකට පසු ණයෙන් නිදහස් වීමට නම් ගෙවීමට සිදුවන මුළු මුදල} \\ &= \text{රු. } 50\ 000 + \text{රු. } 8\ 000 \\ &= \text{රු. } 58\ 000 \end{aligned}$$



17.1 අභ්‍යාසය

1. මිගර වාර්ෂික සුළු පොලී අනුපාතය 10 %ක් වන බැංකුවක රුපියල් 25 000ක් තැන්පත් කරයි. වසර 2ට පසු එම මුදල ආපසු ලබා ගැනීමේ දී ඔහුට ලැබෙන පොලිය සොයන්න.
2. නුවන් 12 %ක වාර්ෂික සුළු පොලී අනුපාතයක් යටතේ රුපියල් 75 000ක් ණයට ගනී. වසර 3ක් අවසානයේ ඔහු ණය මුදල හා පොලිය ගෙවා ණයෙන් නිදහස් වේ.
 - (i) වර්ෂ 3 සඳහා ගෙවීමට සිදුවන පොලිය සොයන්න.
 - (ii) වර්ෂ 3 අවසානයේ නුවන් ණයෙන් නිදහස් වීමට ගෙවිය යුතු මුළු මුදල සොයන්න.
3. මාසික සුළු පොලී අනුපාතය 2%ක් වන පෞද්ගලික ආයතනයකින් රුපියල් 12 500ක් ණයට ගත් මංජුල වර්ෂ 1 $\frac{1}{2}$ ට පසු ණය හා පොලිය ගෙවා ණයෙන් නිදහස් වේ.
 - (i) මාසයක් සඳහා ගෙවීමට සිදුවන පොලිය සොයන්න.
 - (ii) වර්ෂ 1 $\frac{1}{2}$ සඳහා ගෙවිය යුතු පොලිය සොයන්න.
 - (iii) ණයෙන් නිදහස් වීමට ගෙවිය යුතු මුළු මුදල සොයන්න.
4. ගයාත් මාසික සුළු පොලී අනුපාතය 1 $\frac{1}{2}$ %ක් වන මූල්‍ය ආයතනයක රුපියල් 85 000ක් අවුරුදු 3ක් සඳහා ස්ථිර තැන්පතුවක් ලෙස තැන්පත් කරයි.
 - (i) මූල්‍ය ආයතනයේ වාර්ෂික සුළු පොලී අනුපාතය කීය ද?
 - (ii) වර්ෂයකට ලැබෙන පොලී මුදල කීය ද?
 - (iii) වර්ෂ 3 අවසානයේ ඔහුට ලැබෙන මුළු මුදල සොයන්න.

සුළු පොලිය ගණනය කරන ආකාරය ඉහත දී අපි අධ්‍යයනය කළෙමු. දැන් පොලිය දී ඇති විට ණයට දුන් හෝ තැන්පත් කරන ලද කාලය සොයන අයුරු පහත නිදසුන් මගින් සලකා බලමු.

නිදසුන 3

රුපියල් 30 000ක් වාර්ෂික සුළු පොලී අනුපාතය 8 %ක් වන බැංකුවක තැන්පත් කළ අයෙකුට කිසියම් කාලයකට පසු පොලිය වශයෙන් රුපියල් 4800ක් ලැබුණි. ඔහු මුදල් තැන්පත් කර තිබූ කාලය සොයන්න.

තැන්පත් කළ මුදල	= රු. 30 000
වාර්ෂික සුළු පොලී අනුපාතය	= 8 %
∴ වර්ෂයක් සඳහා පොලිය	= රු. 30 000න් 8 %
	$= රු. 30\ 000 \times \frac{8}{100}$
	= රු. 2400
ලැබුණු මුළු පොලිය	= රු. 4800
අවුරුදු 1ට පොලිය	= රු. 2400
∴ මුදල් තැන්පත් කර තිබූ කාලය	$= \frac{රු. 4800}{රු. 2400}$
	= අවුරුදු 2

මේ අනුව මුළු පොලිය කාල ඒකකයක් සඳහා වූ පොලියෙන් බෙදූ විට ගත වූ කාලය සෙවිය හැකි ය.

17.2 අභ්‍යාසය

- 12% ක වාර්ෂික සුළු පොලියක් ගෙවන මූල්‍ය ආයතනයක රුපියල් 75 000ක් තැන්පත් කළ බිමල්ට කිසියම් කාලයකට පසු මුළු මුදල වශයෙන් රුපියල් 88 500ක් ලැබුණි.
 - මෙම කාලය සඳහා ඔහුට ලැබුණු පොලිය සොයන්න.
 - මුදල් තැන්පත් කර තිබූ කාලය සොයන්න.
- නාමල් 7 $\frac{1}{2}$ % ක වාර්ෂික සුළු පොලී අනුපාතයක් යටතේ රුපියල් 80 000ක් ණයට ගෙන කිසියම් කාලයකට පසු රුපියල් 98 000 ක් ගෙවා ණයෙන් නිදහස් විය. ඔහු ණය ආපසු ගෙවීමට ගත් කාලය සොයන්න.
- මාසික සුළු පොලී අනුපාතය 2% ක් වන ආයතනයකින් කුසල් රුපියල් 40 000ක් ණයට ගෙන කිසියම් කාලයකට පසු රුපියල් 64 000ක් ගෙවා ණයෙන් නිදහස් විය.
 - මාසයක් සඳහා ගෙවිය යුතු පොලිය සොයන්න.
 - ණය ගෙන තිබූ කාලය මාස කීය ද?
 - ණය ගෙන තිබූ කාලය අවුරුදු කීය ද?
- මාසික සුළු පොලී අනුපාතය 1 $\frac{1}{2}$ % ක් යටතේ රුපියල් 50 000ක් බැංකුවක තැන්පත් කළ සුපුන්ට යම්කිසි කාලයක් අවසානයේ මුළු මුදල වශයෙන් රුපියල් 68 000ක් ලබා ගත හැකි විය. බැංකුවේ මුදල් තැන්පත් කර තිබූ කාලය සොයන්න.

17.2 වාර්ෂික පොලී අනුපාතිකය සෙවීම

නිදසුන 1

අවුරුදු 3ක් සඳහා රු. 50 000ක් බැංකුවක තැන්පත් කළ කෝසලට වර්ෂ 3 අවසානයේ රු. 71 000ක් ලැබුණි. බැංකුව විසින් පොලිය ගෙවා ඇති වාර්ෂික සුළු පොලී අනුපාතය සොයන්න.

තැන්පත් කළ මුදල	=	රු. 50 000
වර්ෂ 3කට පසු ලැබුණු මුදල	=	රු. 71 000
වර්ෂ 3 සඳහා පොලිය	=	රු. 71 000 – රු. 50 000
	=	රු. 21 000
වර්ෂ 1ක් සඳහා පොලිය	=	රු. 21 000 ÷ 3
	=	රු. 7000

වර්ෂයක් සඳහා ලැබුණු පොලිය	}	= $\frac{7000}{50\ 000}$
තැන්පත් කළ මුදලේ භාගයක් ලෙස		
		= $\frac{7}{50}$
පොලී ප්‍රතිශතය		= $\frac{7}{50} \times 100\ %$
		= 14 %

17.3 අභ්‍යාසය

- රු. 40 000ක් ණයට ගත් කසුන්ට වසර 3ක් අවසානයේ ණයෙන් නිදහස් වීමට රු. 50 800ක් ගෙවීමට සිදුවිය.
 - වසර 3 සඳහා ගෙවීමට සිදු වූ පොලිය සොයන්න.
 - වසරක් සඳහා පොලිය සොයන්න.
 - පොලිය අය කර ඇති වාර්ෂික සුළු පොලී අනුපාතය සොයන්න.
- වර්ෂ 2 $\frac{1}{2}$ න් ආපසු ගෙවීමේ පොරොන්දුව මත රු. 72 000ක් ණයට ගත් මාධවට ණයෙන් නිදහස් වීමට රු. 93 600ක් ගෙවීමට සිදු විය. ණය සඳහා පොලිය අයකර ඇති වාර්ෂික පොලී අනුපාතය සොයන්න.
- රු. 24 500ක් මාස 8න් ආපසු ගැනීමට හැකි වන පරිදි බැංකුවක තැන්පත් කළ සාගරට මාස 8 ක් අවසානයේ රු. 29 400ක් ලබා ගත හැකි විය. බැංකුව විසින් පොලිය ගෙවන ලද
 - මාසික පොලී අනුපාතය සොයන්න.
 - වාර්ෂික පොලී අනුපාතය සොයන්න.
- මූල්‍ය ආයතනයකින් රු. 85 000ක් ණයට ගත් කුමාර මාසයකට රු. 10 200ක් බැගින් වූ වාරික 10කින් ණය හා පොලිය ගෙවා ණයෙන් සම්පූර්ණයෙන් නිදහස් වේ.
 - ගෙවන ලද මුළු මුදල සොයන්න.
 - ගෙවන ලද මුළු පොලිය සොයන්න.
 - මාසික සුළු පොලී අනුපාතය ගණනය කරන්න.

17.3 මුල් මුදල සෙවීම

නිදසුන 1

වසර 2ක කාලයක් සඳහා කිසියම් මුදලක් ණයට ගත් වාමරට පොලිය වශයෙන් රු. 7500ක් ගෙවීමට සිදු විය. ණය සඳහා වාර්ෂික පොලී අනුපාතය 12 % නම් ණයට ගෙන ඇති මුදල සොයන්න.

ණය ගෙවීමට ගත් කාලය = වසර 2
 ගෙවන ලද පොලිය = රු. 7500
 එක් වසරක් සඳහා පොලිය = රු. 7500 ÷ 2
 = රු. 3750
 වාර්ෂික පොලී අනුපාතය = 12 %
 ණය මුදලෙන් 12 % = රු. 3750
 ණය මුදලෙන් 1 % = රු. 3750 ÷ 12
 = රු. 312.50
 ණය මුදලෙන් 100 % = රු. 312.50 × 100 %
 ණයට ගෙන ඇති මුදල = රු. 31 250



වර්ෂයකට පොලිය සොයා ගත් පසු පහසුවෙන් ණයට ගෙන ඇති මුදල සොයා ගැනීමට පහත ක්‍රමය ද අනුගමනය කළ හැකි ය. එනම්,

එක් වසරක් සඳහා පොලිය	= රු. 3750
වාර්ෂික පොලී අනුපාතය	= 12 %
ණයට ගෙන ඇති මුදල	= රු. 3750 × $\frac{100}{12}$
	= රු. 31 250

17.4 අභ්‍යාසය

1. විමල් වසර 1 $\frac{1}{2}$ ක කාලයක් සඳහා යම්කිසි මුදලක් බැංකුවක තැන්පත් කළේය. ඒ සඳහා ඔහුට පොලිය වශයෙන් රු. 3750ක් ලැබුණි. බැංකුව විසින් 12 $\frac{1}{2}$ % ක වාර්ෂික සුළු පොලී අනුපාතය යටතේ පොලිය ගෙවනු ලැබේ නම් ඔහු බැංකුවේ තැන්පත් කළ මුදල සොයන්න.
2. වාර්ෂික සුළු පොලී අනුපාතය 13 % ක් වන මූල්‍ය ආයතනයකින් ණය මුදලක් ලබා ගත් අජිත් වර්ෂ 3ක් අවසානයේ පොලිය වශයෙන් රු. 39 000ක් ගෙවනු ලැබේ. ඔහු ණයට ගෙන ඇති මුදල සොයන්න.
3. වසර 2ක් අවසානයේ රු. 15 000ක් ගෙවා ණයෙන් නිදහස්වීමේ පොරොන්දුව මත කිසියම් මුදලක් සුළු පොලියට ණයට ගත් ගිහාන්ට එම ණය හා පොලිය ගෙවීමට වසර 3ක් ගත විය. එම වසර 3 අවසානයේ ඔහුට රු. 17 500ක් ගෙවීමට සිදුවිය.
 - (i) වසරක් සඳහා පොලිය සොයන්න.
 - (ii) ණයට ගෙන ඇති මුදල සොයන්න.
 - (iii) වාර්ෂික සුළු පොලී අනුපාතය ගණනය කරන්න.

සාරාංශය

- ☞ යම් කාලයක් සඳහා පොලිය ගණනය කිරීමේදී ඊට පාදක වූ මුල් මුදල පමණක් සලකනු ලබයි නම්, එසේ ගණනය කෙරෙන පොලිය, සුළු පොලිය ලෙස හැඳින්වේ.
- ☞ අය කරන සුළු පොලිය, ප්‍රතිශතයක් ලෙස ඉදිරිපත් කරනු ලබන අතර එය, සුළු පොලී අනුපාතය යැයි කියනු ලැබේ.

මෙම පාඩම අධ්‍යයනය කිරීමෙන් ඔබට,

- ☛ කුලක වන සමූහ අතරින් සමකුලක වන සමූහ, තුල්‍ය කුලක වන සමූහ වෙන් කර ගැනීමට,
- ☛ කුලකයක අවයව සංඛ්‍යාව හා උපකුලක සංඛ්‍යාව අතර සම්බන්ධය ගොඩනැගීමට,
- ☛ සර්වත්‍ර කුලකය හා වියුක්ත කුලකය හඳුනා ගැනීමට,
- ☛ කුලකයට අයත් විවිධ ප්‍රදේශ හඳුනා ගැනීමට,
- ☛ වෙන් සටහන් මගින් කුලකයක විවිධ අවස්ථා නිරූපණය කිරීමට

හැකියාව ලැබේ.



පුනරීක්ෂණ අභ්‍යාසය

1. පහත සඳහන් එක එකක් කුලකයක් ලෙස සැලකිය හැකි නම් ඉදිරියෙන් ඇති කොටුව තුළ '✓' ලකුණ ද කුලකයක් ලෙස සැලකිය නොහැකි නම් '×' ලකුණ ද යොදන්න.

(i) පන්සල් වත්තේ ඇති උස ගස්	<input type="checkbox"/>
(ii) අවුරුද්දට ඇති මාස ගණන	<input type="checkbox"/>
(iii) ශ්‍රී ලංකාවේ ප්‍රධාන අපනයන බෝග	<input type="checkbox"/>
(iv) ඔබේ පාසලේ සිටින දක්ෂ සිසුන්	<input type="checkbox"/>
(v) පාසලට බයිසිකල්වලින් පැමිණෙන ළමයි	<input type="checkbox"/>
2. පහත දක්වා ඇති කුලකවල අවයව සඟල වරහන් තුළ ලියන්න.
 - (i) A යනු 1ට වැඩි 15ට අඩු ඉරට්ටු සංඛ්‍යා කුලකය
 - (ii) B යනු “කතරගම” යන වචනයේ අකුරු කුලකය
 - (iii) C යනු “ORANGE” යන වචනයේ අකුරු කුලකය
3. $M = \{නිමල්, විමල්, සමන්, සුනිල්\}$

ඉහත M කුලකය සලකන්න. \in හෝ \notin යන සංකේත නිවැරදි ව යොදමින් පහත ප්‍රකාශ සම්පූර්ණ කරන්න.

(i) සමන් M	(ii) පසිඳු M
(iii) 11 M	(iv) සුනිල් M
4. පහත දැක්වෙන ඒවායින් අභිගුණ කුලක තෝරා ලියන්න.
 - (i) $X = \{32\text{ත් } 33\text{ත් අතර පූර්ණ සංඛ්‍යා}\}$
 - (ii) $Y = \{පාද 3ක් ඇති වතුරසු කුලකය}\}$
 - (iii) $Z = \{1\text{ත් } 9\text{ත් අතර ඇති ඉරට්ටු සංඛ්‍යා කුලකය}\}$
 - (iv) $A = \{දින 25ක් ඇති මාස}\}$



කුලකයක් විස්තර කිරීමක් ලෙස හෝ එහි අවයව ලිවීමෙන් හෝ දැක්විය හැකි බව ඔබ මීට පෙර උගෙන ඇත. තවද කුලකයක් ඉදිරිපත් කිරීම සඳහා වෙන් රූප සටහන් භාවිත කළ හැකි බව ද එහි දී උගෙන ඇත. එය නැවත මතකයට නඟා ගැනීමට පහත නිදසුන දෙස බලන්න.


නිදසුන 1

$A = \{ \text{ශ්‍රී ලංකාවේ ප්‍රධාන අපනයන බෝග} \}$ වේ.

(i) මෙම කුලකය අවයව ඇසුරින් දක්වන්න.

(ii) මෙම කුලකය වෙන් රූපයක දක්වන්න.

(i) $A = \{ \text{තේ, පොල්, රබර්} \}$


(ii) 

18.1 සර්වත්‍ර කුලකය

සර්වත්‍ර කුලකය හඳුනා ගැනීම සඳහා පහත නිදසුන් සලකා බලමු.

නිදසුන 1

A යනු ඔබ පිරිවෙණෙහි 3 ශ්‍රේණියේ ගණිතය පරීක්ෂණයක දී ලකුණු 40ට වඩා ලබා ගත් සිසුන් කුලකය වේ. 3 ශ්‍රේණියේ මුළු සිසුන් සංඛ්‍යාව සැලකූ විට A කුලකයට අයත් වන අවයව (ලකුණු 40ක් හෝ 40ට වඩා ගත් සිසුන්) සහ A කුලකයට අයත් නොවන අවයව (ලකුණු 40ට අඩු සිසුන්) ඇති බව ඔබට වැටහෙනු ඇත. A කුලකය පහත ආකාරයට වෙන් රූපයකින් දැක්විය හැකි ය.




මෙම A කුලකය සැලකූ විට, එයට අයත් වන අවයව ඇතුළත්, A කුලකයට වඩා විශාල කුලකයක් (3 ශ්‍රේණියේ සිසුන්) ඇති බව වෙන් රූපය මගින් පෙන්නුම් කෙරේ.

නිදසුන 2

$B = \{\text{පිරිවෙනෙක 3 ශ්‍රේණියේ සිසුන්}\}$


එම පිරිවෙනෙහි 3 ශ්‍රේණියට අමතරව 1 ශ්‍රේණිය, 2 ශ්‍රේණිය, 4 ශ්‍රේණිය, 5 ශ්‍රේණිය ලෙස ශ්‍රේණි කීපයක් ඇත.

B කුලකය වෙන් රූපයකින් පහත ආකාරයට දැක්විය හැකි ය.



නිදසුන 3

පහත වෙන් රූපය මගින් දැක්වෙන්නේ දිස්ත්‍රික්කයක ඇති පිරිවෙනෙහි සියලු ශ්‍රේණි පිළිබඳවත් එම පිරිවෙනෙහි ඇති 3 ශ්‍රේණිය පිළිබඳවත් ය. මෙමගින් ද සර්වත්‍ර කුලකය පිළිබඳ අදහසක් ඔබට ලබා ගත හැකි ය.



ඉහත නිදසුන් සලකමු. ඒ අනුව කිසියම් කුලකයක් ගැන සලකන විට එම කුලකයට අයත් වන හා අයත් නොවන අවයව ද ඇතුළත් වන අප සඳහන් කරන කුලකයට වඩා විශාල කුලකයක් ඇති බව ඔබට වැටහෙන්නට ඇත. එසේ ම එම කුලකය සැලකිල්ලට ගන්නා අවස්ථාව අනුව වඩාත් විශාල වෙනත් කුලකයක් පවතින බව ද ඔබට පැහැදිලි වන්නට ඇත. එම විශාල කුලකය සර්වත්‍ර කුලකය යනුවෙන් හඳුන්වනු ලබයි.

සර්වත්‍ර කුලකය දැක්වීම සඳහා වෙන් රූප භාවිතයේ දී යොදා ගනු ලබන්නේ සංවෘත ඍජුකෝණාස්‍රාකාර රූපයකි. සර්වත්‍ර කුලකය ෧ මගින් දක්වනු ලබයි.


නිදසුන 4

Y යනු COLOMBO යන වචනයේ අකුරු කුලකය වේ.

එය $Y = \{C, O, L, M, B\}$ වේ.


(එක් අවයවක් එක් වරක් පමණක් ලියනු ලබයි.)

එය වෙන් රූපයකින් පහත පරිදි දැක්විය හැකි ය.



18.2 කුලකයක අනුපූරකය

මෙතෙක් අප අධ්‍යයනය කළ එක් එක් කුලකයට අයත් වන අවයව සහ අයත් නොවන අවයව ද එහි සර්වත්‍ර කුලකයට අයත් වන බව ඔබට අවබෝධ වන්නට ඇත. දක්වන ලද කුලකයකට අයත් නොවන, එහෙත් සර්වත්‍ර කුලකයට අයත් වන අවයව කුලකය එම කුලකයේ අනුපූරකය යැයි කියනු ලැබේ. පහත රූපයේ අඳුරු කර ඇති ප්‍රදේශය, දී ඇති කුලකයේ අනුපූරකය වේ.



දී ඇති කුලකය A ලෙස නම් කර ඇති විට එහි අනුපූරකය දැක්වීමට A' යන සංකේතය යොදා ගනී.


නිදසුන 1

$\epsilon = \{1, 2, 3, 4, 5, 6\}$

$B = \{2, 4, 6\}$ නම්

- (i) B හි අනුපූරකය (B')හි අවයව ලියා දක්වන්න.
- (ii) එය වෙන් රූපයක දක්වන්න.

(i) $B' = \{1, 3, 5\}$





අභිගුණය කුලකය පිළිබඳ පෙර ශ්‍රේණියේ දී උගත් කරුණු මතකයට නගා ගන්න.

කුලකය අර්ථවත් වූවක් ඒවාට අයත් අවයව කිසිවක් නැති කුලක, අභිගුණය කුලක යනුවෙන් හඳුන්වන බව අප දනිමු. තවද එය දැක්වීමට $\{ \}$ හෝ \emptyset සලකුණ යොදන බව ද උගෙන ඇත්තෙමු. පහත නිදසුන්වලින් අභිගුණය කුලක කීපයක් දැක්වේ.

නිදසුන 2

A යනු පාද තුනක් ඇති වතුරපු කුලකය වේ.
 පාද තුනක් ඇති වතුරපු නොමැති නිසා A කුලකයට අවයව නොමැත. එබැවින් A කුලකය අභිගුණය කුලකයක් වේ.

නිදසුන 3

$B = \{28\text{ත් } 29\text{ත් අතර ඇති පූර්ණ සංඛ්‍යා}\}$
 28ත්, 29ත් අතර පූර්ණ සංඛ්‍යා නොපවතී. එබැවින් B කුලකයට අවයව නොමැත. එනිසා B කුලකය ද අභිගුණය කුලකයකි.

18.1 අභ්‍යාසය

1. $\varepsilon = \{1, 2, 3, 4, 5, 6\}$
 $B = \{2, 4, 6\}$ නම් B' කුලකය අවයව ඇසුරින් ලියා දක්වන්න.
2. A යනු 1 සිට 10 තෙක් ඇති ඉරට්ටු සංඛ්‍යා කුලකය වන අතර, සර්වත්‍ර කුලකය 0 සිට 10 තෙක් ඇති පූර්ණ සංඛ්‍යා වේ.
 - (i) මෙහි සර්වත්‍ර කුලකයේ අවයව ලියන්න.
 - (ii) A කුලකයේ අවයව වෙන් රූපයක දක්වන්න.
 - (iii) A හි අනුපූරක කුලකයේ අවයව ලියන්න.
3. $\varepsilon = \{a, b, c, d, e, f\}$ නම්
 - (i) $X = \{a, c, e\}$
 $Y = \{a, b, c, d, f\}$
 $Z = \{f\}$
 X', Y' සහ Z' කුලකවල අවයව ලියා දක්වන්න.
 - (ii) $P' = \{b, d, f\}$ නම් P කුලකයේ අවයව ලියා දක්වන්න.
4. පහත දක්වා ඇති කුලක අතරින් අභිගුණය කුලක තෝරන්න.
 - (i) {කිලෝග්‍රෑම් 1500ට වඩා බර මිනිසුන්}
 - (ii) {1ත් 10ත් අතර ඔත්තේ සංඛ්‍යා}
 - (iii) {පියාපත් ඇති බළලුන්}
 - (iv) {පාද 8ක් ඇති සිවුපා සතුන්}
 - (v) {අවුරුද්දේ ඇති මාස}



18.3 උපකුලක

උපකුලක හඳුනා ගැනීමට පහත නිදසුන් අධ්‍යයනය කරන්න.

$$X = \{a, b, c\} \text{ නම්,}$$

$$P = \{a, b, c\} \quad Q = \{a, b\} \quad R = \{a, c\} \quad S = \{b, c\}$$

$$T = \{a\} \quad U = \{b\} \quad V = \{c\} \quad W = \{ \}$$

ඉහත දක්වා ඇති P, Q, R, S, T, U, V සහ W කුලක, X කුලකයේ උපකුලක ලෙස හැඳින්වේ.

උපකුලක දැක්වීමට \subset සංකේත භාවිත කරනු ලැබේ. ඉහත උපකුලක සියල්ල සැලකූ විට, P උපකුලකය, දී ඇති X කුලකයට සමාන වන අතර, ඉතිරි කුලක, X කුලකයට සමාන නොවේ. එම ඉතිරි කුලක X කුලකයේ නියම උපකුලක වශයෙන් හඳුන්වනු ලැබේ.

දැන් X කුලකයේ නියම උපකුලක සංකේත යොදා පහත පරිදි ලියා දක්වමු.

$$Q \subset X \quad T \subset X \quad R \subset X \quad U \subset X$$

$$S \subset X \quad W \subset X$$

දී ඇති කුලකයට සමාන විය හැකි උපකුලක දැක්වීමට \subseteq සංකේතය යොදා ගනී.

ඒ අනුව $P \subseteq X$ ලෙස දක්වයි. මෙය කියවනු ලබන්නේ “ P උපකුලකයකි X හි” යනුවෙනි.

සියලු x අයත් A විට x අයත් B නම්, A, B හි උපකුලකයක් වේ. එය $A \subseteq B$ ලෙස දැක්විය හැකි ය.

නිදසුන 1

$$A = \{1, 2\}$$

මෙහි එක් එක් උපකුලකයේ අවයව ලියා දක්වන්න.

$$\{1, 2\}, \{1\}, \{2\}, \{ \} \text{ වේ.}$$

A හි අවයව 2කි. එහි උපකුලක 4ක් පවතී.

නිදසුන 2

$$P = \{a, b, c\}$$

මෙහි එක් එක් උපකුලකයේ අවයව ලියා දක්වන්න.

$$\{a\}, \{b\}, \{c\}, \{a, b\}, \{b, c\}, \{a, c\}, \{a, b, c\}, \{ \}$$

P හි අවයව 3ක් ඇත. එහි උපකුලක 8ක් පවතී.

ඉහත නිදසුන්වලට අනුව කුලකයට ඇති අවයව සංඛ්‍යාව දෙකේ බලයේ දර්ශකයක් ලෙස යොදා ගැනීමෙන් කුලකයේ ඇති උපකුලක ගණන ලිවීමට හැකි ය. ඒ අනුව අවයව n ඇති කුලකයක ඇති උපකුලක සංඛ්‍යාව 2^n ලෙස ප්‍රකාශ කළ හැකි ය. නිදසුනක් ලෙස අවයව 5ක් ඇති කුලකයක ඇති උපකුලක ගණන 2^5 වේ.



18.4 සමකුලක

පහත දක්වා ඇති කුලක දෙක සලකන්න.

$$A = \{\text{පාසල පැවැත්වෙන සතියේ දින}\}$$

$$B = \{\text{රජයේ කාර්යාල පැවැත්වෙන සතියේ දින}\}$$

A සහ B කුලක දෙක අවයව ඇසුරින් ලියා දැක්වූ විට,

$$A = \{\text{සඳුදා, අඟහරුවාදා, බදාදා, බ්‍රහස්පතින්දා, සිකුරාදා}\}$$

$$B = \{\text{සඳුදා, අඟහරුවාදා, බදාදා, බ්‍රහස්පතින්දා, සිකුරාදා}\}$$

$$\text{මෙහි } n(A) = 5 \text{ සහ } n(B) = 5$$

මෙම කුලක දෙකේ ම ඇත්තේ එකම අවයව ප්‍රමාණය වේ. එසේ ම අවයව ද එක හා සමාන වේ. අවයව සංඛ්‍යාව සමාන, මෙවැනි කුලක සමකුලක යනුවෙන් හැඳින්වේ.

A හා B සමකුලක නම්, $A = B$ ආකාරයට ලියනු ලැබේ.

නිදසුන 1

$$A = \{1\text{ත් } 10\text{ත් අතර ඉරට්ට සංඛ්‍යා}\}$$

$$B = \{10\text{ට අඩු 2හි ගුණාකාර}\}$$


A හා B හි අවයව පහත පරිදි ලිවිය හැකි ය.

$$A = \{2, 4, 6, 8\}$$

$$B = \{2, 4, 6, 8\}$$

$$A = B$$

එනම්, A හා B සමකුලක වේ.



18.5 තුල්‍ය කුලක

පහත දක්වා ඇති කුලක දෙක සලකන්න.

$$X = \{1\text{ත් } 10\text{ත් අතර ඉරට්ට සංඛ්‍යා}\}$$

$$Y = \{11\text{ත් } 20\text{ත් අතර ඉරට්ට සංඛ්‍යා}\}$$

ඉහත දී ඇති X සහ Y කුලක දෙකේ අවයව ලියා දැක්වූ විට,

$$X = \{2, 4, 6, 8\}$$

$$Y = \{12, 14, 16, 18\}$$

මෙහි $n(X) = 4$ සහ $n(Y) = 4$ වේ. මේ ඇසුරින් කුලක දෙකක අවයව සංඛ්‍යාව පමණක් සමාන වූ විට එම කුලක තුල්‍ය කුලක ලෙස හැඳින්වේ. එය $X \sim Y$ ආකාරයට දක්වනු ලැබේ.



නිදසුන 1

පහත දක්වා ඇති කුලක දෙක සලකන්න.

$$A = \{\text{ඉංග්‍රීසි හෝඩියේ මුල් අකුරු 5}\}$$

$$B = \{\text{ඉංග්‍රීසි හෝඩියේ ස්වර කුලකය}\}$$

A හා B හි අවයව පහත පරිදි ලිවිය හැකි ය.

$$A = \{a, b, c, d, e\}$$

$$B = \{a, e, i, o, u\}$$

$$n(A) = 5$$

$$n(B) = 5$$

$$A \sim B$$

18.2 අන්‍යාසය

1. 'ඉදල' යන වචනය සෑදී ඇති අකුරු කුලකයේ සියලු ම උපකුලක ලියා දක්වන්න.

2. $A = \{2, 4, 6\}$

මෙම කුලකයේ සියලුම උපකුලක ලියා දක්වන්න.

3. $A = \{t, a, p\}$

$B = \text{'pat'}$ යන වචනය සෑදී ඇති අකුරු

(i) B කුලකයේ අවයව ලියා දක්වන්න.

(ii) A සහ B කුලක දෙක සම කුලකයක් වේ ද?

4. $X = \{1, 2, 3\}$ මෙම කුලකයට ඇති උපකුලක ගණන කොපමණ ද?

5. $P = \{1, 2, 3, 4, 5\}$

$$Q = \{\text{ඉංග්‍රීසි හෝඩියේ ස්වර}\}$$

(i) Q කුලකයේ අවයව ලියා දක්වන්න.

(ii) P සහ Q සමකුලකයක් වේ ද තුල්‍ය කුලකයක් වේ ද යන්න සඳහන් කරන්න.



18.6 කුලක ජේදනය

පහත දක්වා ඇති කුලක දෙක සලකන්න.


$$X = \{\text{ලූලා, මඟුරා, ඉබ්බා, තෝරා, ගෙම්බා}\}$$

$$Y = \{\text{බල්ලා, කුකුළා, ඉබ්බා, ගෙම්බා}\}$$

මෙම කුලක දෙක සඳහා වෙන් රූප අඳිමු.



මෙම කුලක දෙකට ම පොදු අවයව (ඉබ්බා, ගෙම්බා) ඇති බව පෙනේ. දැන් X සහ Y කුලක දැක්වීමට සුදුසු එක් වෙන් රූපයක් අඳිමු.



මෙහි ඉබ්බා සහ ගෙම්බා X සහ Y කුලක දෙකටම පොදු කොටසට ඇතුළත් කර ඇත. එසේ කරන ලද්දේ ඉබ්බා, ගෙම්බා යන අවයව X සහ Y කුලක දෙකටම අයත් වන නිසා ය. X සහ Y කුලක දෙක නිසා සෑදුණු ඉහත ගුණයෙන් යුක්ත වූ අවයව කුලකයට X සහ Y හි ඡේදන කුලකය යයි කියනු ලැබේ. ඡේදනය දැක්වීම සඳහා “ \cap ” සංකේතය යොදා ගනු ලැබේ.

ඒ අනුව, $X \cap Y = \{\text{ඉබ්බා, ගෙම්බා}\}$

මෙය X ඡේදනය Y යනුවෙන් කියවනු ලැබේ.

නිදසුන 1

$\varepsilon = \{1, 2, 3, 4, 5, 6, 7, 8, 9\}$
 $A = \{1, 3, 5, 7, 9\}$
 $B = \{3, 6, 9\}$

(i) මෙය වෙන් රූප සටහනකින් දක්වන්න.
(ii) එමගින් $A \cap B$ කුලකයේ අවයව ලියා දක්වන්න.

(i)


(ii) $A \cap B = \{3, 9\}$

නිදසුන 2

$$P = \{\text{මෑ, වම්බටු, බෝංචි}\}$$

$$Q = \{\text{මෑ, බෝංචි, තත්කාලි}\}$$

- (i) මෙය වෙන් රූප සටහනකින් දක්වන්න.
 (ii) එමගින් $P \cap Q$ කුලකයේ අවයව ලියා දක්වන්න.



(ii) $P \cap Q = \{\text{මෑ, බෝංචි}\}$

18.7 වියුක්ත කුලකය


පහත දක්වා ඇති X හා Y කුලක දෙක සලකන්න.

$$X = \{1, 2, 3, 4\}$$

$$Y = \{5, 6, 7\}$$

X සහ Y කුලක වෙන් රූප සටහනක දක්වමු.

X සහ Y කුලක දෙකේ පොදු අවයව නොමැත. එබැවින් වෙන් රූපයේ $X \cap Y$ ප්‍රදේශයේ කිසිම අවයවයක් ඇතුළත් නොවේ. එනම් $X \cap Y = \emptyset$ වේ. $X \cap Y$ කුලකය අභිශුන්‍ය වේ. ජේදනය අභිශුන්‍ය වන මෙවැනි කුලක වියුක්ත කුලක වේ.




18.8 කුලක මේලය

පංතියක සිටින සිසුන්ගෙන් ගණිතයට සම්මාන ලබා ගත් සිසුන් කුලකය M ද විද්‍යාවට සම්මාන ඇති සිසුන් කුලකය S ද වේ.



$M = \{\text{මාලා, කමලා, සුනිල්, ගාමිණී, සුනේත්‍රා}\}$
 $S = \{\text{විජිතා, පත්මා, අමිතා, මාලා, ගාමිණී, සුනේත්‍රා}\}$
 M සහ S වෙන් රූපයකින් දක්වමු.



ඒ අනුව විද්‍යාවට හෝ ගණිතයට සම්මාන ඇති සිසුන් කුලකය P නම්,
 $P = \{\text{කමලා, සුනිල්, මාලා, සුනේත්‍රා, ගාමිණී, විජිතා, පත්මා, අමිතා}\}$ වේ.

P හි ඇතුළත් අවයව M සහ S සමඟ දක්වන සම්බන්ධය වෙන් රූපයෙන් පැහැදිලි වේ. එනම් P හි ඇති අවයව M ට හෝ S ට හෝ ඒ දෙකටම හෝ අයත් වේ. M සහ S නිසා සෑදුණ මෙම P කුලකය M සහ S හි මේලය ලෙස හැඳින්වේ. මේලය දැක්වීම සඳහා 'U' සංකේතය භාවිත කෙරේ.


ඉහත M සහ S හි මේලය,
 $M \cup S = \{\text{කමලා, සුනිල්, මාලා, සුනේත්‍රා, ගාමිණී, විජිතා, පත්මා, අමිතා}\}$

නිදසුන 1

$R = \{2, 4, 6, 8, 10\}$

$S = \{4, 8, 12, 16\}$

- (i) මෙය වෙන් රූප සටහනකින් දක්වන්න.
- (ii) එමගින් $R \cup S$ කුලකයේ අවයව ලියා දක්වන්න.



(ii) $R \cup S = \{2, 4, 6, 8, 10, 12, 16\}$



18.3 අන්තරාසය

1. $A = \{p, q, r, s\}$

$B = \{p, q, t, u\}$

- (i) ඉහත A සහ B කුලක නිරූපණය කිරීමට වෙන් රූප සටහනක් අඳින්න.
- (ii) එය භාවිත කර $A \cap B$ හි අවයව ලියා දක්වන්න.
- (iii) වෙන් රූප සටහන භාවිත කර $A \cup B$ හි අවයව ලියා දක්වන්න.

2. $A = \{2, 4, 6, 8\}$

$B = \{1, 3, 7\}$

A හා B කුලක සඳහා වෙන් රූප සටහනක් අඳින්න. එමගින්,

- (i) $A \cup B$ හි අවයව ලියා දක්වන්න.
- (ii) $A \cap B$ හි අවයව ලියා දක්වන්න.
- (iii) A හා B කුලක විස්තෘත කුලකයක් ද නොවේ ද යන්න පැහැදිලි කරන්න.

3. $P = \{\text{මායා, කාන්ති, රාණී}\}$

$Q = \{\text{කාන්ති, පත්මා, රෝහිණි}\}$

- (i) P හා Q සහ කුලක සඳහා වෙන් රූප සටහනක් ඇඳ $P \cap Q$ සහ $P \cup Q$ හි අවයව වෙන් වෙන් ව ලියා දක්වන්න.

සාරාංශය

- ☞ සර්වත්ව කුලකය ε මගින් දක්වනු ලබයි.
- ☞ දී ඇති කුලකය A ලෙස නම් කර ඇති විට එහි අනුපූරකය දැක්වීමට A' යන සංකේතය යොදා ගනී.
- ☞ අවයව n ඇති කුලකයක ඇති උපකුලක සංඛ්‍යාව 2^n ලෙස ප්‍රකාශ කළ හැකි ය.
- ☞ ජේදනය දැක්වීම සඳහා ‘ \cap ’ සංකේතය යොදා ගනු ලැබේ.
- ☞ මේලය දැක්වීම සඳහා ‘ \cup ’ සංකේතය යොදා ගනු ලැබේ.



මෙම පාඩම අධ්‍යයනය කිරීමෙන් ඔබට,

- වෘත්තයක පරිධිය හා විෂ්කම්භය මැනිය හැකි විවිධ ක්‍රම පිළිබඳව අවබෝධය ලැබීමට,
- ඕනෑම වෘත්තයක පරිධිය හා විෂ්කම්භය අතර සම්බන්ධය ගොඩනැගීමට,
- විෂ්කම්භය හෝ අරය හෝ දූන් විට වෘත්තයක පරිධිය ගණනය කිරීමට,
- අර්ධ වෘත්ත කොටස්වල පරිමිතිය ගණනය කිරීමට,
- අර්ධ වෘත්ත සහිත සංයුක්ත තල රූපවල පරිමිතිය ගණනය කිරීමට


හැකියාව ලැබේ.

19.1 හැඳින්වීම



අවල ලක්ෂ්‍යයක සිට නියත දුරකින් චලනය වන ලක්ෂ්‍යයක පථය වෘත්තයක් වේ.

වෘත්තය



- ★ වෘත්තයක වටේ දිග එහි පරිධිය (C) නම් වේ.
- ★ වෘත්තය මත පිහිටි ලක්ෂ්‍ය දෙකක් කේන්ද්‍රය හරහා යා කළ විට ලැබෙන රේඛාව, විෂ්කම්භය වේ.
- ★ කේන්ද්‍රයේ සිට වෘත්තය මතට ඇති නියත දුර, අරය (r) නම් වේ.
- ★ තවද විෂ්කම්භය යනු අරයෙහි දෙගුණය වේ. එනම්, $d = 2r$ වේ.


$$\frac{\text{විෂ්කම්භය}}{2} = \text{අරය}$$

$$\text{එනම් } \frac{d}{2} = r$$

- $d = 20 \text{ cm}$ $r = 10 \text{ cm}$
- $d = 14 \text{ cm}$ $r = 7 \text{ cm}$
- $d = 42 \text{ cm}$ $r = 21 \text{ cm}$
- $d = 7 \text{ cm}$ $r = 3.5 \text{ cm}$

19.2 වෘත්තයක පරිධිය හා විෂ්කම්භය අතර සම්බන්ධය

වෘත්තාකාර හැඩය ඇති වස්තුවක් වන වළල්ල සලකමු. වළල්ල සකසා ඇත්තේ කම්බියක් හෝ එවැනි සරල රේඛීය ලෝහ පටියක් වක්‍ර ආකාරයට හැඩ කිරීමෙනි.



එවිට, කම්බියේ මුළු දිග වෘත්තයේ මුළු වට ප්‍රමාණය වේ. කම්බියක් වැනි රේඛීය වස්තුවක් අඩි කෝදුව වැනි මිනුම් උපකරණයකින් මැන ගත හැකි වුවත් රේඛීය කම්බිය වක්‍රව සැදෙන වෘත්තාකාර හැඩය එක් වරම එවැනි දෘඪ උපකරණයකින් මැන ගත නොහැකි ය. මෙහි දී මැනීමේ උපක්‍රමයක් භාවිත කර මැන ගැනීම සිදු කරයි.

පරිධිය මැනීම


මැනීමේ උපක්‍රමය

වෘත්තාකාර වළල්ලක් සපයා ගන්න. නූල් කැබැල්ලක් ද සපයා ගන්න. පහත පියවර අනුගමනය කරන්න.





පියවර 1 - වෘත්තාකාර වළල්ලේ එක් තැනක නූල් කැබැල්ලේ එක් කොනක් අලවන්න. දැන් එතැන් සිට වක්‍ර හැඩය වටා නූල් කැබැල්ල තදින් අඳිමින් ගෙන ගොස් මුලින් ඇල වූ නූල් කැබැල්ලේ කොනෙහි ම තබා එතැනින් වෙන් කර ගන්න.



පියවර 2 - දැන් එම වෙන් කර ගත් නූල් කැබැල්ලේ දිග සරල දාරය මගින් මැන ගන්න.




මෙලෙස මැන ගන්නා දිග වෘත්තයේ පරිමිතියයි. ඕනෑ ම රූපයක වටේ දිග පරිමිතිය වුව ද වෘත්තාකාර හැඩයන්ගේ පරිමිතිය පරිධිය ලෙස හඳුන්වයි.


විෂ්කම්භය මැනීම

මැනීමේ උපක්‍රමය


පියවර 1 - ඔබ පරිධිය මැනීම සඳහා යොදා ගත් වළල්ල භාවිතයෙන් කඩදාසියක් මත වෘත්තයක් ඇඳ ගන්න.



පියවර 2 - දැන් ඔබ ඇඳ ගත් වෘත්තය වටකර සමචතුරස්‍රයක් ඇඳ ගන්න. සමචතුරස්‍රයේ පැත්තක දිග මැන ලියන්න.



පියවර 3 - දැන් ඉහත රූපයේ ම මුලු හතර යා කර වෘත්තයේ හා සමචතුරස්‍රයේ හරි මැද සොයා ගන්න. වෘත්තයේ හරි මැද (කේන්ද්‍රය) හරහා යන රේඛාවක් ඇඳ වෘත්තය කැපෙන ලක්ෂ්‍ය දෙක අතර පරතරය මැන ගන්න.



සමචතුරස්‍රයේ පැත්තක දිග හරි මැද හරහා AB දුරට සමාන බව පෙනී යනු ඇත. වෘත්තයක හරි මැද (කේන්ද්‍රය) හරහා වෘත්තය මත ලක්ෂ්‍ය දෙකක් අතර දුර විෂ්කම්භය වේ.

ක්‍රියාකාරකම 1

ඔබට පහසුවෙන් සපයා ගත හැකි විවිධ ප්‍රමාණයේ වෘත්තාකාර හැඩැති විවිධ වස්තූන් කිහිපයක් සපයා ගන්න. ඉහත දැක්වූ ආකාරයට ඔබ සපයා ගත් වස්තූන්ගේ පරිධිය හා විෂ්කම්භය නිවැරදිව මැන පහත වගුව සම්පූර්ණ කරන්න.

උදා: රූපියල් 5 කාසියක්, කම්බියක්, කිරි පිටි ටින් පියනක්, ඔරලෝසු මුහුණතක්, තීන්ත බාල්දි පියනක්, වාහන රෝදයක්....

වස්තුව	පරිධිය (C)	විෂ්කම්භය (d)	$\frac{\text{පරිධිය}}{\text{විෂ්කම්භය}} \quad \frac{(C)}{(d)}$
රූපියල් 5 කාසිය			
කිරි පිටි ටින් පියන			
ඔරලෝසු මුහුණත			
තීන්ත බාල්දි පියන			
වාහන රෝදය			
.....			

ඔබ නියමිත පරිදි මිනුම් ලබා ගත්තේ නම් පරිධිය විෂ්කම්භයෙන් බෙදූ විට සෑම අවස්ථාවක ම 3.14ට ආසන්න අගයක් ලැබෙන බව පැහැදිලි ය.

මේ අනුව, $\frac{\text{පරිධිය}}{\text{විෂ්කම්භය}} = \text{නියත අගයකි. (සෑම අවස්ථාවකම 3.14ට ආසන්න වේ.)}$

$$\frac{C}{d} = 3.14$$

මෙම නියත අගය π (පයි) ලෙස හඳුන්වනු ලැබේ. (π - පයි යනු ග්‍රීක හෝඩියේ අක්ෂරයකි.)

මෙහි දී π හි අගය 3.14 ලෙස භාවිත වන නමුත් එහි අගය $\frac{22}{7}$ ට ආසන්න වශයෙන් සමාන වන නිසා ගණනය කිරීමේ පහසුවට $\pi = \frac{22}{7}$ ලෙස ගනු ලැබේ.

$$\frac{C}{d} = \pi$$

$$d \times \frac{C}{d} = \pi \times d \quad (\text{දෙපසම } d \text{ වලින් ගුණ කිරීම})$$

$$\therefore C = \pi d$$

$$C = \pi d$$

විෂ්කම්භය අරය මෙන් දෙගුණයක් වන නිසා, $C = \pi \times 2r$ ($d = 2r$ නිසා)

$$C = 2\pi r$$

නිදසුන 1

විෂ්කම්භය 20 cm වන වෘත්තාකාර ටීන් පියනක පරිධිය සොයන්න. ($\pi = 3.14$ ලෙස ගන්න.)

විෂ්කම්භය (d) = 20 cm

$$\begin{aligned} \text{පියනේ පරිධිය} &= \pi d \\ &= 3.14 \times 20 \text{ cm} \\ &= 62.8 \text{ cm} \end{aligned}$$



නිදසුන 2

විෂ්කම්භය 7 cm වන වෘත්තාකාර කාසියක පරිධිය සොයන්න. ($\pi = \frac{22}{7}$ ලෙස ගන්න.)

විෂ්කම්භය (d) = 7 cm

$$\begin{aligned} \text{වෘත්තාකාර කාසියේ පරිධිය} &= \pi d \\ &= \frac{22}{7} \times 7 \text{ cm} \\ &= \frac{22}{\cancel{7}} \times \cancel{7} \text{ cm} \\ &= 22 \text{ cm} \end{aligned}$$



නිදසුන 3

වෘත්තාකාර කාසියක අරය 10 cm වේ. එහි පරිධිය සොයන්න. ($\pi = 3.14$ ලෙස ගන්න.)

අරය (r) = 10 cm


$$\begin{aligned} \text{වෘත්තාකාර කාසියේ පරිධිය} &= 2\pi r \\ &= 2 \times 3.14 \times 10 \text{ cm} \\ &= 62.8 \text{ cm} \end{aligned}$$



නිදසුන 4

අරය 14 cm වන වෘත්තාකාර වළල්ලක පරිධිය සොයන්න. ($\pi = \frac{22}{7}$ ලෙස ගන්න.)

$$\begin{aligned} \text{අරය } (r) &= 14 \text{ cm} \\ \text{වෘත්තාකාර වළල්ලේ පරිධිය} &= 2\pi r \\ &= 2 \times \frac{22}{7} \times 14 \text{ cm} \\ &= 2 \times \frac{22}{7} \times 14^2 \text{ cm} \\ &= 88 \text{ cm} \end{aligned}$$




නිදසුන 5

සිලින්ඩරාකාර වතුර බටයක පයිප්ප කටෙහි විෂ්කම්භය 14 cm වේ නම්, එම පයිප්ප කටෙහි ඇතුළත වෘත්තයෙහි පරිධිය සොයන්න. ($\pi = \frac{22}{7}$ ලෙස ගන්න.)

$$d = 14 \text{ cm}, \quad r = 7 \text{ cm}$$

$$\begin{aligned} \text{වෘත්තාකාර වතුර බටයේ පයිප්ප කටෙහි ඇතුළත පරිධිය} &= 2\pi r \\ &= 2 \times \frac{22}{7} \times 7 \text{ cm} \\ &= 2 \times \frac{22}{7} \times 7 \text{ cm} \\ &= 44 \text{ cm} \end{aligned}$$



නිදසුන 6





වෘත්තාකාර පියනක පරිධිය 88 cm නම් එහි අරය සොයන්න. ($\pi = \frac{22}{7}$ ලෙස ගන්න.)

$$\begin{aligned} \text{වෘත්තාකාර පියනේ පරිධිය} &= 88 \text{ cm} \\ \text{වෘත්තයක පරිධිය} &= 2\pi r \\ \therefore 2\pi r &= 88 \text{ cm} \\ 2 \times \frac{22}{7} \times r &= 88 \text{ cm} \\ \frac{44}{7} \times r &= 88 \text{ cm} \\ 7 \times \frac{44}{7} \times r &= 7 \times 88 \\ 44r &= 7 \times 88 \\ \frac{44r}{44} &= \frac{7 \times 88}{44} \\ \frac{44r}{44} &= \frac{7 \times 88^2}{44} \\ r &= 14 \text{ cm} \\ \text{වෘත්තාකාර පියනේ අරය} &= 14 \text{ cm} \end{aligned}$$







19.1 අභ්‍යාසය

1. පහත මිනුම්වලට අදාළව එක් එක් වෘත්තයේ පරිධිය ගණනය කරන්න.



2. පහත මිනුම්වලට අදාළව එක් එක් වෘත්තයේ පරිධිය ගණනය කරන්න.

($\pi = \frac{22}{7}$ ලෙස ගන්න.)



3. පහත දී ඇති පරිධිය සහිත වෘත්තවල අරයන් ගණනය කරන්න.

(i) පරිධිය 44 cm

(ii) පරිධිය 110 cm


(iii) පරිධිය 154 cm

(iv) පරිධිය 220 cm



19.3 අර්ධ වෘත්තාකාර ආස්තරයක පරිමිතිය

වෘත්තයක් එහි විෂ්කම්භයක් ඔස්සේ කොටස් දෙකකට වෙන් කළ විට අර්ධ වෘත්තයක් ලැබේ.



මෙහි මායිම් ලෙස වෘත්ත වාපයකුත් (අර්ධ වෘත්තාකාර කොටසේ පරිධිය) විෂ්කම්භයකුත් ලැබී ඇත. (රූපය බලන්න.) අර්ධ වෘත්තාකාර ආකාරයේ තල රූපයක පරිමිතිය වෘත්තාකාර වාපයේ දිග හා විෂ්කම්භයේ දිගේ එකතුවෙන් ලැබේ.

අර්ධ වෘත්තාකාර ආස්තරයක පරිමිතිය = අර්ධ වෘත්තයේ වාප දිග + විෂ්කම්භය


$$\begin{aligned} \text{අරය } r \text{ වන අර්ධ වෘත්තාකාර ආස්තරයක පරිමිතිය} &= \left(2\pi r \times \frac{1}{2}\right) + 2r \\ &= \pi r + 2r \end{aligned}$$

නිදසුන 1

අර්ධ වෘත්තාකාර පොකුණක විෂ්කම්භය 14 m වේ. පොකුණේ පරිමිතිය සොයන්න.


$d = 14 \text{ m}$, එම නිසා, $r = 7 \text{ m}$

$$\begin{aligned} \text{අර්ධ වෘත්තාකාර කොටසේ වාප දිග} &= 2\pi r \times \frac{1}{2} \\ &= 2\pi r \times \frac{1}{2} \\ &= \pi r \\ &= \frac{22}{7} \times 7 \text{ m} \\ &= \frac{22}{7} \times 7 \text{ m} \\ &= 22 \text{ m} \\ \text{පොකුණේ පරිමිතිය} &= 22 \text{ m} + 14 \text{ m} \\ &= 36 \text{ m} \end{aligned}$$



නිදසුන 2

රූපයේ දැක්වෙන අර්ධ වෘත්තාකාර ආස්තරයේ පරිමිතිය සොයන්න.




$$r = 3.5 \text{ cm}$$

$$\begin{aligned} \text{අර්ධ වෘත්තාකාර කොටසේ වාප දිග} &= 2\pi r \times \frac{1}{2} \\ &= 2\pi r \times \frac{1}{2} \\ &= \pi r \\ &= \frac{22}{7} \times 3.5 \text{ cm} \\ &= \frac{22}{7} \times 3.5^1 \text{ cm} \\ &= 11 \text{ cm} \\ \text{අර්ධ වෘත්තාකාර ආස්තරයේ පරිමිතිය} &= 11 \text{ cm} + 7 \text{ cm} \\ &= 18 \text{ cm} \end{aligned}$$

19.4 අර්ධ වෘත්ත ඇතුළත් තල රූපවල පරිමිතිය

සෘජුකෝණාස්‍ර, සමචතුරස්‍ර, ත්‍රිකෝණ, අර්ධ වෘත්ත එක් කළ විට සංයුක්ත තල රූප සෑදේ. සංයුක්ත රූපයක එහි පිටත මායිම් වන දිග එහි පරිමිතිය නම් වේ. දැන් අපි අර්ධ වෘත්ත ඇතුළත් සංයුක්ත තල රූපයක පරිමිතිය සොයමු.

නිදසුන 1



රූපයේ දැක්වෙන්නේ 20 m දිග 14 m පළල සෘජුකෝණාස්‍ර උද්‍යානයක එක් පැත්තක පිහිටි අර්ධ වෘත්තාකාර පොකුණකි. පොකුණ සමඟ උද්‍යානයේ පරිමිතිය සොයන්න.






$d = 14 \text{ m}$, එම නිසා, $r = 7 \text{ m}$

$$\begin{aligned}
 \text{අර්ධ වෘත්තාකාර කොටසේ වාප දිග} &= 2\pi r \times \frac{1}{2} \\
 &= \pi r \\
 &= \frac{22}{7} \times 7 \text{ m} \\
 &= \frac{22}{7} \times 7 \text{ m} \\
 &= 22 \text{ m}
 \end{aligned}$$

$$\begin{aligned}
 \text{පොකුණ සමඟ උද්‍යානයේ පරිමිතිය} &= 22 \text{ m} + 20 \text{ m} + 14 \text{ m} + 20 \text{ m} \\
 &= 76 \text{ m}
 \end{aligned}$$

19.2 අභ්‍යාසය

1. පහත තල රූපවල පරිමිතිය ගණනය කරන්න.




2. අර්ධ වෘත්තාකාර සඳකඩ පහතක විෂ්කම්භය 2.8 m වේ. එහි පරිමිතිය සොයන්න.









3. පහත රූපයේ පරිමිතිය සොයන්න.



4. පහත තල රූපවල පරිමිතිය සොයන්න.



5. ඔරලෝසුවක මිනිත්තු කටුව 14 cm දිග ය. මිනිත්තු කටුවේ තුඩ මිනිත්තු 30ක දී ගෙවා යන දුර කවරේ ද?



සාරාංශය

- ↪ වෘත්තයක වටේ දිග එහි පරිධිය (C) නම් වේ.
- ↪ වෘත්තය මත පිහිටි ලක්ෂ්‍ය දෙකක් කේන්ද්‍රය හරහා යා කළ විට ලැබෙන රේඛාව විෂ්කම්භය (d) වේ.
- ↪ කේන්ද්‍රයේ සිට වෘත්තය මතට ඇති නියත දුර, අරය (r) නම් වේ.
- ↪ විෂ්කම්භය යනු අරයෙහි දෙගුණය වේ. $d = 2r$
- ↪ $C = \pi d$
- ↪ $C = 2\pi r$





තල රූපවල වර්ගඵලය I

මෙම පාඩම අධ්‍යයනය කිරීමෙන් ඔබට,

- ↳ ත්‍රිකෝණයක වර්ගඵලය ගණනය කිරීමට,
- ↳ සමාන්තරාස්‍රයක වර්ගඵලය ගණනය කිරීමට,
- ↳ ත්‍රිපිසියමක වර්ගඵලය ගණනය කිරීමට


හැකියාව ලැබේ.

දෙවන ශ්‍රේණියේදී ඉගෙන ගත් සෘජුකෝණීය ත්‍රිකෝණයක වර්ගඵලය ගණනය කරනු ලබන ආකාරය නැවත මතකයට නගා ගැනීම සඳහා පහත පුනරීක්ෂණ අභ්‍යාසයේ යෙදෙන්න.





පුනරීක්ෂණ අභ්‍යාසය

1. පහත රූප සටහන්වල දක්වා ඇති සෘජුකෝණීය ත්‍රිකෝණයන් සැලකීමෙන් දක්වා ඇති වගුව සම්පූර්ණ කරන්න.





ත්‍රිකෝණය	ආධාරක පාදයේ දිග	ලම්බකයේ දිග	ත්‍රිකෝණයේ වර්ගඵලය
$ABC\Delta$	$AB = 6 \text{ cm}$	$AC = 4 \text{ cm}$	$\frac{1}{2} \times 6 \text{ cm} \times 4 \text{ cm} = 12 \text{ cm}^2$
$PQR \Delta$
$LMN \Delta$

2. වර්ගඵලය 60 cm^2 ද ආධාරක පාදයේ දිග 15 cm ද වූ සෘජුකෝණීය ත්‍රිකෝණයක ලම්බ උස කොපමණ වේ ද?
3. සෘජුකෝණාස්‍ර සහ සෘජුකෝණීය ත්‍රිකෝණ සංයුක්ත කර නිර්මාණය කර ඇති පහත දැක්වෙන රූපවල වර්ගඵලය ගණනය කරන්න.





20.1 ත්‍රිකෝණවල වර්ගඵලය

සාප්‍රකෝණික ත්‍රිකෝණයක වර්ගඵලය = $\frac{1}{2} \times$ ආධාරක පාදයේ දිග \times ලම්බ උස යන සූත්‍රය මගින් ගණනය කළ හැකි බව දෙවන ශ්‍රේණියේදී ඔබ විසින් අධ්‍යයනය කර ඇත. පහත දක්වා ඇති ත්‍රිකෝණ දෙස ඔබගේ අවධානය යොමු කරන්න.



මෙම ත්‍රිකෝණ සාප්‍රකෝණික නොවන බව ඔබට පැහැදිලි වේ. එබැවින් සාප්‍රකෝණික ත්‍රිකෝණවල මෙන් පහසුවෙන් ආධාරකය සහ ලම්බ උස ලබා ගත නොහැකි බව ඔබට පෙනේ. මෙවැනි ත්‍රිකෝණවල වර්ගඵලයන් ගණනය කිරීම සඳහා අවශ්‍ය ලම්බ උස ත්‍රිකෝණය තුළ හෝ ත්‍රිකෝණයට බාහිරින් පහත පරිදි නිර්මාණය කර ගත යුතු වේ.



- ABC ත්‍රිකෝණයේ ලම්බකය BD ලෙස සැලකුවහොත් එම ත්‍රිකෝණයේ ආධාරක පාදය AC වේ.
- PQR ත්‍රිකෝණයේ ලම්බකය PS ලෙස සැලකුවහොත් එම ත්‍රිකෝණයේ ආධාරක පාදය QR වේ.
- ත්‍රිකෝණයක ලම්බ උස එම ත්‍රිකෝණයේ ම පාදයක් වීම අත්‍යවශ්‍ය නොවන අතර ආධාරක පාදය සෑම විට ම එම ත්‍රිකෝණයේ පාදයක් විය යුතු ය.

ත්‍රිකෝණයක වර්ගඵලය A නම්, $A = \frac{1}{2} \times$ ආධාරක පාදයේ දිග \times ලම්බ උස




මගින් ලැබෙන බැවින් ඉහත දක්වන ලද ABC හා PQR ත්‍රිකෝණවල වර්ගඵලයන් පහත පරිදි ගණනය කළ හැකි ය.

$$ABC \text{ ත්‍රිකෝණයේ වර්ගඵලය} = \frac{1}{2} \times AC \times BD \text{ ද}$$

$$PQR \text{ ත්‍රිකෝණයේ වර්ගඵලය} = \frac{1}{2} \times QR \times PS \text{ ද වේ.}$$

නිදසුන 1

දක්වා ඇති ABC ත්‍රිකෝණයේ වර්ගඵලය ගණනය කරන්න.



$$\text{ත්‍රිකෝණයේ වර්ගඵලය} = \frac{1}{2} \times \text{ආධාරක පාදයේ දිග} \times \text{ලම්බ උස}$$


$$ABC \text{ ත්‍රිකෝණයේ වර්ගඵලය} = \frac{1}{2} \times BC \times AD$$

$$ABC \text{ ත්‍රිකෝණයේ වර්ගඵලය} = \frac{1}{2} \times 8 \times 5 = 20$$

ABC ත්‍රිකෝණයේ වර්ගඵලය 20 cm^2 කි.

නිදසුන 2

දක්වා ඇති XYZ ත්‍රිකෝණයේ වර්ගඵලය 20 cm^2 ක් නම් එහි YZ පාදයේ දිග ගණනය කරන්න.



$$\text{ත්‍රිකෝණයේ වර්ගඵලය} = \frac{1}{2} \times \text{ආධාරක පාදයේ දිග} \times \text{ලම්බ උස}$$

$$XYZ \text{ ත්‍රිකෝණයේ වර්ගඵලය} = \frac{1}{2} \times YZ \times PX$$

$$20 = \frac{1}{2} \times YZ \times 4$$

$$20 \times \frac{2}{4} = YZ$$





$$10 = YZ$$

YZ පාදයේ දිග 10 cm කි.





20.1 අනුමාපය

1. පහත දක්වා ඇති රූප ඇසුරින් දී ඇති වගුව සම්පූර්ණ කරන්න.




ත්‍රිකෝණය	ආධාරක පාදයේ දිග	ලම්බකයේ දිග	ත්‍රිකෝණයේ වර්ගඵලය
$XYZ \Delta$	XY	XZ	$\frac{1}{2} \times XY \times XZ$
$PQR \Delta$
$JKL \Delta$
$ABD \Delta$
$DBE \Delta$
$BEC \Delta$


2. පහත දක්වා ඇති ත්‍රිකෝණාකාර රූපයන්හි වර්ගඵලයන් ගණනය කරන්න.



3. පහත රූපයේ දක්වා ඇති $ABCDE$ පංචාස්‍රයේ වර්ගඵලය 42 cm^2 ක් නම් දී ඇති දත්ත අනුව අඳුරු කර දක්වා ඇති BDF ත්‍රිකෝණයේ වර්ගඵලය 17 cm^2 ක් බව පෙන්වන්න.



4. රූපයේ දැක්වෙන JKL ත්‍රිකෝණයේ වර්ගඵලය 12 cm^2 ක් නම් දී ඇති දත්ත අනුව JLM ත්‍රිකෝණයේ වර්ගඵලය ගණනය කරන්න.




20.2 සමාන්තරාස්‍රයක වර්ගඵලය


සමාන්තරාස්‍රයක වර්ගඵලය ගණනය කිරීම අවබෝධ කර ගැනීම සඳහා පහත ක්‍රියාකාරකමෙහි යෙදෙන්න.

ක්‍රියාකාරකම 1

පියවර 1 - රූපයේ දැක්වෙන ආකාරයේ සමාන්තරාස්‍රයක් කාඩ්බෝඩ් කැබැල්ලක ඇඳ කපා වෙන් කර ගන්න.



පියවර 2 - ඔබ කපා වෙන් කර ගත් සමාන්තරාස්‍රය රූපයේ දැක්වෙන පරිදි ST ලම්බය ඔස්සේ කපා එය රූපයේ පරිදි කොටස් 2කට වෙන් කරන්න.



පියවර 3 - ඔබට ලැබුණු PST ත්‍රිකෝණයේ PS මායිම $STQR$ චතුරස්‍රයේ QR මායිම හා සමපාත වන පරිදි තබන්න.





දැන් ඔබට ලැබුණු නව රූපය දෙස අවධානය යොමු කරන්න. එය සෘජුකෝණාස්‍රයක් බව ඔබට පැහැදිලි වනු ඇත. සෘජුකෝණාස්‍රයේ වර්ගඵලය සමාන්තරස්‍රයක වර්ගඵලයට සමාන බව මෙමගින් අවබෝධ වනු ඇත.


ඔබට ලැබුණු සෘජුකෝණාස්‍රයේ දිග, සමාන්තරාස්‍රයේ එක් සමාන්තර පාදයක දිගට සමාන බවත් සෘජුකෝණාස්‍රයේ පළල ඉහතින් ප්‍රකාශ කළ සමාන්තරාස්‍රයේ පාදයට ඇඳි ලම්බයේ දිගට සමාන බව ද ඔබට අවබෝධ වේ. එබැවින්,

සමාන්තරාස්‍රයේ වර්ගඵලය = සෘජුකෝණාස්‍රයේ වර්ගඵලය

සමාන්තරාස්‍රයේ වර්ගඵලය = දිග × පළල

සමාන්තරාස්‍රයේ වර්ගඵලය = $\left(\begin{matrix} \text{සමාන්තරාස්‍රයේ ආධාරක} \\ \text{පාදයක දිග} \end{matrix} \right) \times \left(\begin{matrix} \text{එම ආධාරකයට} \\ \text{ඇඳි ලම්බයේ දිග} \end{matrix} \right)$


ආධාරක පාදයේ දිග ඒකක a ද ලම්බ උස ඒකක h ද වන සමාන්තරාස්‍රයක වර්ගඵලය වර්ග ඒකක A ද නම්,



සමාන්තරාස්‍රයේ වර්ගඵලය = ආධාරකය × ලම්බ උස
 $A = a \times h$

නිදසුන 1

දක්වා ඇති සමාන්තරාස්‍රාකාර තහඩුවේ වර්ගඵලය ගණනය කරන්න.




සමාන්තරාස්‍රයේ වර්ගඵලය = ආධාරකය × ලම්බ උස
 සමාන්තරාස්‍රයේ වර්ගඵලය = 7×5
 = 35

සමාන්තරාස්‍රාකාර තහඩුවේ වර්ගඵලය 35 cm^2 කි.



නිදසුන 2

රූපයේ දක්වා ඇති PQRS සමාන්තරාස්‍රයේ QR පාදයේ දිග සොයන්න.



ආධාරකය PQ ද ලම්බ උස SN ලෙස ද ගෙන PQRS සමාන්තරාස්‍රයෙහි වර්ගඵලය සොයමු.

PQRS සමාන්තරාස්‍රයේ වර්ගඵලය = ආධාරකය \times ලම්බ උස

PQRS සමාන්තරාස්‍රයේ වර්ගඵලය = $15 \text{ cm} \times 4 \text{ cm}$

PQRS සමාන්තරාස්‍රයේ වර්ගඵලය = 60 cm^2

ආධාරකය QR ද ලම්බ උස SM ද ලෙස සැලකීමෙන් ද PQRS වර්ගඵලය ගණනය කළ හැකි ය.

PQRS සමාන්තරාස්‍රයේ වර්ගඵලය = $QR \times SM$

$$60 = QR \times 12$$

$$\frac{60}{12} = QR$$


$$5 = QR$$

QR පාදයේ දිග 5 cm වේ.


20.2 අභ්‍යාසය

1. පහත රූප සටහන් මගින් දක්වා ඇති සමාන්තරාස්‍රයන්හි වර්ගඵලය ගණනය කරන්න.


(i)





(ii)



2. රූපයේ දැක්වෙන තොරතුරු අනුව SM පාදයේ දිග ගණනය කරන්න.



3. පහත දක්වා ඇති රූපවල වර්ගඵලය ගණනය කරන්න.



20.3 ත්‍රිකෝණමක වර්ගඵලය

සම්මුඛ පාද යුගලක් පමණක් සමාන්තර වූ චතුරස්‍රය ත්‍රිකෝණමක් බව මේ වන විට ඔබ උගෙන ඇත. පිරිවෙන් පුස්තකාලය සඳහා ලබා දී ඇති කියවීමේ මේසයක මතුපිටක් රූපයේ දැක්වේ.



දක්වා ඇති මේස ලෑල්ල ත්‍රිකෝණමක ආකාර බව ඔබට පෙනෙනු ඇත. එක්තරා පිරිවෙන් පුස්තකාලයක සිසුන් දෙදෙනෙක් කණ්ඩායම් ක්‍රියාකාරකමක් සිදු කිරීම සඳහා ඉහත ආකාරයේ සර්වසම කියවීම් මේස දෙකක් පහත ආකාරයට පිළියෙල කර ඇත.



එක සමාන ත්‍රිකෝණමක හැඩැති මේස ලෑලි දෙක පිළියෙල කර ඇති ආකාරය හොඳින් නිරීක්ෂණය කරන්න. ලැබී ඇති නව මේස පුවරුව සමාන්තරාස්‍රයක් බව ඔබට පෙනී යනු ඇත.

එබැවින් සමාන්තරාස්‍රයේ වර්ගඵලයෙන් හරි අඩක් එක් ත්‍රිකෝණමක වර්ගඵලයට සමාන බව තවදුරටත් ඔබට පෙනී යනු ඇත. එක් ත්‍රිකෝණමක වර්ගඵලය සෙවීම තවදුරටත් විස්තරාත්මකව පහත ක්‍රියාකාරකම මගින් සොයා බලමු.

ක්‍රියාකාරකම 2

පියවර 1 - රූපයේ දැක්වෙන පරිදි එක හා සමාන ත්‍රපීසියම දෙකක් කාඩ්බෝඩ් ආධාරයෙන් කපා ගන්න.



පියවර 2 - දැන් එම එක් ත්‍රපීසියමක් මේසය මත තබා අනෙක් ත්‍රපීසියම පළමු ත්‍රපීසියමට ප්‍රතිවිරුද්ධව සමාන්තර බාහුවක් ස්පර්ශ වන සේ තබන්න.



පියවර 3 - ඔබට ලැබුණු නව හැඩ තලය සමාන්තරාස්‍රයක් බවත් එහි එක් සමාන්තර පාදයක දිග, ත්‍රපීසියමේ සමාන්තර පාද දෙකෙහි දිගෙහි එකතුවට සමාන බවත් සමාන්තරාස්‍රයේ ලම්බ උස, ත්‍රපීසියමේ සමාන්තර පාද අතර ලම්බ දුරට සමාන බවත් ඔබට නිරීක්ෂණය කළ හැකි වනු ඇත.


ත්‍රපීසියම දෙකෙහි වර්ගඵලය = සමාන්තරාස්‍රයේ වර්ගඵලය

ත්‍රපීසියමක වර්ගඵලය = $\frac{1}{2}$ සමාන්තරාස්‍රයේ වර්ගඵලය

ත්‍රපීසියමක වර්ගඵලය = $\frac{1}{2} \times$ ආධාරකය \times ලම්බ උස

ත්‍රපීසියමක වර්ගඵලය = $\frac{1}{2} \times$ (ත්‍රපීසියමේ සමාන්තර පාද දෙකෙහි දිගෙහි එකතුව) \times (ත්‍රපීසියමේ සමාන්තර පාද අතර ලම්බ දුර)

ඉහත ලබා ගත් තොරතුරු ආශ්‍රයෙන් පහත දක්වා ඇති ත්‍රපීසියමේ වර්ගඵලය ලබා ගැනීම සඳහා සූත්‍රයක් ගොඩ නගමු.



ත්‍රපීසියමේ වර්ගඵලය A නම්,


$$A = \frac{1}{2} \times \left(\text{ත්‍රපීසියමේ සමාන්තර පාද දෙකෙහි දිගෙහි එකතුව} \right) \times \left(\text{ත්‍රපීසියමේ සමාන්තර පාද අතර ලම්බ දුර} \right)$$

$$A = \frac{1}{2} \times (a + b) h$$



නිදසුන 1

පහත රූපයේ දක්වා ඇති ත්‍රිපිසියමේ වර්ගඵලය ගණනය කරන්න.




$$\begin{aligned}
 A &= \frac{1}{2} \times \left(\text{ත්‍රිපිසියමේ සමාන්තර} \right) \times \left(\text{ත්‍රිපිසියමේ සමාන්තර} \right) \\
 &= \frac{1}{2} \times (8 + 4) \times 3 \\
 &= \frac{1}{2} \times 12 \times 3 = 18
 \end{aligned}$$

ත්‍රිපිසියමේ වර්ගඵලය 18 cm^2 කි.

නිදසුන 2

රූපයේ දක්වා ඇති ත්‍රිපිසියමේ වර්ගඵලය 60 cm^2 ක් නම් h හි අගය සොයන්න.







$$\begin{aligned}
 \text{ත්‍රිපිසියමේ වර්ගඵලය} &= \frac{1}{2} \times (14 + 10) \times h \\
 60 &= \frac{1}{2} \times 24 \times h \\
 60 &= 12h \\
 5 &= h
 \end{aligned}$$

$h = 5 \text{ cm}$ වේ.


20.3 අභ්‍යාසය

1. ත්‍රිපිසියම කිහිපයක් පහත රූප මගින් දැක්වේ. ඒවායේ වර්ගඵලය වෙන වෙනම ගණනය කරන්න.






2. $PQRS$ ත්‍රිකෝණයේ $PQ \parallel SR$ ද $PQRS$ ත්‍රිකෝණයේ වර්ගඵලය 60 cm^2 ද නම් PQ හා SR පාද අතර ලම්බ දුර සොයන්න.




3. රූපයේ දක්වා ඇති ත්‍රිකෝණයේ වර්ගඵලය 72 cm^2 නම් x හි අගය සොයන්න.



4. ත්‍රිකෝණමක සමාන්තර පාදවල දිග පිළිවෙලින් 15 cm හා 23 cm වේ. එම සමාන්තර පාද අතර ලම්බ දුර 12 cm ක් නම් එම ත්‍රිකෝණයේ වර්ගඵලය ගණනය කරන්න.

5. රූපයේ දක්වා ඇති ත්‍රිකෝණයේ වර්ගඵලය 70 cm^2 නම් a මගින් දැක්වෙන දිග සොයන්න.



සාරාංශය

ආධාරකයේ දිග ඒකක a ද ලම්බ උස h ද වූ ත්‍රිකෝණයක වර්ගඵලය A ද නම් $A = \frac{1}{2} \times a \times h$ වේ.

ආධාරකයේ දිග ඒකක a ද ලම්බ උස h ද වූ සමාන්තරාස්‍රයක වර්ගඵලය A ද නම් $A = ah$ වේ.

සමාන්තර පාද දෙකෙහි දිග ඒකක a, b ද ඒවා අතර ලම්බ දුර h ද වූ ත්‍රිකෝණමක වර්ගඵලය A ද නම් $A = \frac{1}{2} \times (a + b) \times h$ වේ.



තල රූපවල වර්ගඵලය II

මෙම පාඩම අධ්‍යයනය කිරීමෙන් ඔබට,




- ඌ වෘත්ත හා අර්ධ වෘත්තවල වර්ගඵලය ගණනය කිරීමට,
- ඌ වෘත්තාකාර රූප සහිත සංයුක්ත රූපවල වර්ගඵලය ගණනය කිරීමට

හැකියාව ලැබේ.



ප්‍රතිරික්ෂණ අභ්‍යාසය

1. පහත දක්වා ඇති රූපවල වර්ගඵලය ගණනය කරන්න.




- අරය 7 cm වූ වෘත්තාකාර ආස්තරයක පරිධිය සොයන්න.
- විෂ්කම්භය 21 cm වූ වෘත්තාකාර ආස්තරයක පරිධිය සොයන්න.
- පරිධිය 176 cm වූ වෘත්තාකාර ආස්තරයක අරය කොපමණ ද?

21.1 වෘත්තයක වර්ගඵලය

මීට ඉහත අධ්‍යයනය කළ වෘත්තය පිළිබඳවත් වෘත්තයක පරිධිය (වටේ දිග) පිළිබඳවත් කරුණු ඉහත අභ්‍යාසය සිදු කිරීමේ දී ඔබට නැවත මතකයට නැගෙන්නට ඇත. මෙම ඒකකයේදී අපි වෘත්තයක වර්ගඵලය සෙවීම සම්බන්ධව අධ්‍යයනය කරමු. වෘත්තයක වර්ගඵලය යන්නෙන් අදහස් වන්නේ වෘත්තයෙන් වට වී ඇති පෙදෙසේ ඇති ඉඩ ප්‍රමාණයයි.


මෙම රූපයේ රතු පැහැයෙන් වෘත්තාකාර පථය ද නිල් පැහැයෙන් වෘත්තයේ වර්ගඵලයට අයත් ප්‍රදේශය ද නිරූපණය වේ.




අපි දැන් වෘත්තයක වර්ගඵලය සෙවීම සඳහා පහත දැක්වෙන ක්‍රියාකරකමෙහි නිරත වෙමු.

ක්‍රියාකාරකම 1

පියවර 1 - අරය 7 cm වූ වෘත්තයක් සුදු කඩදාසියක් මත ඇඳ ගන්න.



පියවර 2 - රූපයේ දක්වා ඇති පරිදි කොටස් ඉරට්ට ප්‍රමාණයක් ලැබෙන සේ වෘත්තය සමාන කොටස්වලට වෙන් කරන්න.



පියවර 3 - වර්ණ කුරු භාවිතයෙන් ඔබ වෙන් කළ කොටස් වර්ණ දෙකකින් රූපයේ පරිදි වර්ණ ගන්වන්න.




පියවර 4 - කඩදාසියක් මත එකිනෙකට 7 cm ක පරතරයක් සහිතව සමාන්තර රේඛා යුගලක් ඇඳ ගන්න. _____

පියවර 5 - වෘත්තය තුළ වර්ණ ගැන් වූ කේන්ද්‍රික ඛණ්ඩ වෙන් කර ගන්න.

පියවර 6 - ඉහතින් වෙන් කළ කේන්ද්‍රික ඛණ්ඩ කොටස් රූපයේ දක්වා ඇති ආකාරයට සමාන්තර රේඛා යුගලය අතර අලවන්න.

පියවර 7 - කේන්ද්‍රික ඛණ්ඩ සියල්ල ම අලවා අවසන් වූ පසු ඔබට ලැබුණු හැඩය පිළිබඳ හොඳින් අවධානය යොමු කරන්න.



ඔබට ලැබී ඇති හැඩය ආසන්න වශයෙන් සෘජුකෝණාස්‍රයකට සමාන වී ඇත. ඔබ භාවිතයට ගත් කේන්ද්‍රික ඛණ්ඩ කුඩා වූ තරමට ඔබට ලැබෙන සෘජුකෝණාස්‍රයේ තීව්‍ර බව වැඩි වනු ඇත. තව ද ඔබ යොදා ගත් කේන්ද්‍රික ඛණ්ඩවලින් හරි අඩක් සෘජුකෝණාස්‍රයේ එක් පැත්තක් සඳහා ද ඉතිරි අඩ අනෙක් පස සඳහා ද යෙද වී ඇත. එමෙන් ම සෘජුකෝණාස්‍රයේ පළල වෘත්තයේ අරයට සමාන වන බව ද ඔබට නිරීක්ෂණය කළ හැකි වේ.

මෙම ක්‍රියාකාරකම ඇසුරින් වෘත්තයේ වර්ගඵලය සෘජුකෝණාස්‍රයේ වර්ගඵලයට සමාන වන බව ඔබට නිගමනය කළ හැකි ය.


$$\begin{aligned} \text{වෘත්තයේ පරිධිය} &= 2\pi r \\ &= 2 \times \frac{22}{7} \times 7 \\ &= 44 \text{ cm} \end{aligned}$$

$$\begin{aligned} \text{සෘජුකෝණාස්‍රයේ දිග} &= 44 \div 2 = 22 \text{ cm} \\ \text{වෘත්තයේ අරය} &= \text{සෘජුකෝණාස්‍රයේ පළල} \\ &= 7 \text{ cm} \end{aligned}$$

$$\text{සෘජුකෝණාස්‍රයේ වර්ගඵලය} = 22 \times 7 = 154 \text{ cm}^2$$

ඉහත ක්‍රියාකාරකම අරය r වූ වෘත්තයක් සඳහා සිදු කළේ යැයි සිතමු. එවිට,





වෘත්තයේ වර්ගඵලය = සෘජුකෝණාස්‍රයේ වර්ගඵලය

වෘත්තයේ වර්ගඵලය = $\pi r \times r$

අරය r වූ වෘත්තයක වර්ගඵලය A නම්, $A = \pi r^2$

නිදසුන 1

ඉදිකිරීමට යෝජිත වෛත්‍යයක වෘත්තාකාර පාදමක සැලැස්මක් රූපයේ දැක්වේ. ඒ ඇසුරින් පාදමේ වර්ගඵලය සොයන්න.




$$\begin{aligned} \text{වෘත්තයක වර්ගඵලය} &= \pi r^2 \\ &= \frac{22}{7} \times 14 \times 14 \text{ m}^2 \\ &= 616 \text{ m}^2 \end{aligned}$$

පාදමේ වර්ගඵලය 616 m² කි.

නිදසුන 2

ධර්ම චක්‍රයක් සෑදීම සඳහා පළමුව සාදන ලද වෘත්තයක් රූපයේ දැක් වේ. ඒ සඳහා භාවිත වූ යකඩ කම්බිවල දිග 176 cm ක් නම් සාදා නිම කළ වෘත්තාකාර කොටසේ වර්ගඵලය කොපමණ ද?

$$\begin{aligned} \text{වෘත්තාකාර කොටසේ පරිධිය} &= 2 \pi r \\ 176 &= 2 \pi r \\ &= 2 \times \frac{22}{7} \times r \\ 176 &= \frac{44 r}{7} \\ r &= 176 \times \frac{7}{44} \\ r &= 28 \text{ cm} \end{aligned}$$



$$\begin{aligned} \text{වෘත්තාකාර කොටසේ වර්ගඵලය} &= \pi r^2 \\ &= \frac{22}{7} \times 28 \times 28 \text{ cm}^2 \\ &= 2464 \text{ cm}^2 \end{aligned}$$

වෘත්තාකාර කොටසේ වර්ගඵලය 2464 cm² කි.

නිදසුන 3

අර්ධ වෘත්තාකාර තහඩුවක වර්ගඵලය $173 \frac{1}{4} \text{ cm}^2$ වේ. එහි අරය සොයන්න.


$$\begin{aligned}
 \text{වෘත්තයක වර්ගඵලය} &= \pi r^2 \\
 \text{අර්ධ වෘත්තාකාර තහඩුවේ වර්ගඵලය} &= \frac{1}{2} \pi r^2 \\
 173 \frac{1}{4} \text{ cm}^2 &= \frac{1}{2} \times \frac{22}{7} \times r^2 \\
 \frac{693}{4} &= \frac{1}{2} \times \frac{22}{7} \times r^2 \\
 \frac{693}{4} &= \frac{11 r^2}{7} \\
 \frac{693}{4} \times \frac{7}{11} &= r^2 \\
 \frac{693}{4} \times \frac{7}{11} &= r^2 \\
 r^2 &= \frac{441}{4} \\
 r &= \frac{21}{2} = 10.5
 \end{aligned}$$

අර්ධ වෘත්තාකාර තහඩුවේ අරය 10.5 cm කි.

නිදසුන 4

රූපයේ දක්වා ඇත්තේ ඉදි කිරීමට යෝජිත විහාර මන්දිරයක බිම් සැලැස්මකි. විහාර මළුව සමචතුරස්‍රාකාර වන අතර මන්දිරයේ එක් පැත්තකට මායිම්ව අර්ධ වෘත්තාකාර සඳකඩ පහනක් ද ඉදිකිරීමට යෝජිත ය. සඳකඩ පහන සහිත විහාර මන්දිරයේ බිමෙහි මුළු වර්ගඵලය සොයන්න.

14 m




$$\begin{aligned}
 \text{විහාර මන්දිරයේ සමචතුරස්‍රාකාර බිමෙහි වර්ගඵලය} &= (\text{පැත්තක දිග})^2 \\
 &= 14 \times 14 \\
 &= 196 \text{ m}^2 \\
 \text{අර්ධ වෘත්තාකාර සඳකඩ පහනේ වර්ගඵලය} &= \frac{1}{2} \pi r^2 \\
 &= \frac{1}{2} \times \frac{22}{7} \times 14 \times 14 \text{ m}^2 \\
 &= 308 \text{ m}^2 \\
 \text{විහාර මන්දිරයේ සම්පූර්ණ බිමෙහි වර්ගඵලය} &= 196 \text{ m}^2 + 308 \text{ m}^2 \\
 &= 504 \text{ m}^2
 \end{aligned}$$




21.1 අභ්‍යාසය

1. පහත රූපවලින් දක්වා ඇති වෘත්තාකාර කොටස්වල වර්ගඵලය සොයන්න.




2. පරිධිය 66 cm ක් වූ වෘත්තාකාර ආස්තරයක වර්ගඵලය ගණනය කරන්න.


3. පහත රූපවලින් දක්වා ඇති වෘත්තයන්හි අරය ගණනය කරන්න. එහිදී එක් එක් රූපය යටින් දක්වා ඇති වර්ගඵලය භාවිතයට ගන්න.



4. පහත එක් එක් රූපයේ වර්ගඵලය සොයන්න.



5. පහත එක් එක් රූපයන්හි අඳුරු කර දක්වා ඇති කොටස්වල වර්ගඵලය සොයන්න.



සාරාංශය

අරය r වූ වෘත්තයක වර්ගඵලය A නම් $A = \pi r^2$ වේ.





සමගාමී සමීකරණ

මෙම පාඩම අධ්‍යයනය කිරීමෙන් ඔබට,
 ➤ සමගාමී සමීකරණ හඳුනා ගැනීමට,
 ➤ සමගාමී සමීකරණ ගොඩනැගීමට,
 ➤ සමාන සංගුණක සහිත සමගාමී සමීකරණ විසඳීමට
 හැකියාව ලැබේ.

22.1 සමගාමී සමීකරණ

$x + 3 = 8$ මෙම සමීකරණයේ අඥාන පදය x වේ. සමීකරණය විසඳීමෙන් x හි අගය 5 ලෙස ලැබේ.

$x + y = 11$ යන සමීකරණය සලකමු. x හා y යනුවෙන් මෙහි අඥාන පද දෙකක් පවතී. ඉහත අවශ්‍යතාව සපුරාලන x හා y ට ලබා ගත හැකි අගයන් රාශියක් ඇති බව පහත අවස්ථාවලින් ඔබට පැහැදිලි වේ.

- $x + y = 11$
- $3 + 8 = 11$
- $4 + 7 = 11$
- $5 + 6 = 11$
- $-2 + 13 = 11$
- $-3 + 14 = 11$


$x + y = 11$ සමීකරණයට අනුව x හා y සඳහා නිශ්චිත පිළිතුරු දෙකක් නොපවතින බව පැහැදිලි ය.

x හා y ලෙස අඥාන දෙකක් ඇති විට x ට හා y ට ගත හැකි අගයන් සෙවීම සඳහා x හා y පිළිබඳ සම්බන්ධතා ඇතුළත් සමීකරණ දෙකක් අවශ්‍ය වේ. විචල්‍ය දෙකකින් යුත් මෙවැනි සමීකරණ යුගලක් සමගාමී සමීකරණ යුගලක් ලෙස හැඳින්වේ.

$x + y = 11$ හා $x - y = 3$ සමීකරණ දෙක සලකමු.

$x + y = 11$	$x - y = 3$
$10 + 1 = 11$	$10 - 1 = 9$
$9 + 2 = 11$	$9 - 2 = 7$
$8 + 3 = 11$	$8 - 3 = 5$
$7 + 4 = 11$	$7 - 4 = 3$
$6 + 5 = 11$	$6 - 5 = 1$





ඉහත සඳහන් සමීකරණ දෙක සපුරාලන අගය යුගල දෙකක් පමණක් පවතින බව ඔබට පෙනේ. ඉහත කොටු කර දක්වා ඇත්තේ x හා y හි අගයන් සහිත විසඳුමයි. එනම් $x = 7$ හා $y = 4$ යන විසඳුම් දී ඇති සමීකරණ දෙක තෘප්ත කරයි. මිලඟට සමගාමී සමීකරණ යුගල ගොඩනගන ආකාරය විමසා බලමු.

22.2 සමගාමී සමීකරණ ගොඩනැගීම

නිදසුන 1

සංඛ්‍යා දෙකක එකතුව 11කි. අන්තරය 5කි. එක් සංඛ්‍යාවක් x ලෙස ද අනෙක් සංඛ්‍යාව y ලෙස ද ගෙන සමගාමී සමීකරණ යුගලක් ගොඩනගන්න.

සංඛ්‍යා දෙක x හා y නිසා සංඛ්‍යා දෙකේ එකතුව $x + y$ වේ.
එවිට, $x + y = 11$ වේ.

සංඛ්‍යා දෙකෙහි අන්තරය $x - y$ වේ.
එවිට, $x - y = 5$ වේ.

ඒ අනුව, ඉහත තොරතුරුවලට අදාළ සමගාමී සමීකරණ යුගලය වන්නේ,

$x + y = 11$
 $x - y = 5$ වේ.

නිදසුන 2

නිමල් සහ ඔහුගේ පුතාගේ වයස්වල එකතුව අවුරුදු 60කි. ඔවුන් දෙදෙනාගේ වයස්වල වෙනස අවුරුදු 30කි. ඔවුන් දෙදෙනාගේ වයස් ඇතුළත් වන සමගාමී සමීකරණ යුගලක් ගොඩනගන්න.

නිමල්ගේ වයස x හා පුතාගේ වයස y ලෙස ගනිමු.

දෙදෙනාගේ වයස්වල එකතුව $x + y$ වේ.
වයස්වල එකතුව 60 නිසා $x + y = 60$ වේ.

දෙදෙනාගේ වයස්වල වෙනස $x - y$ වේ.
නමුත් දෙදෙනාගේ වයස්වල වෙනස 30 බව දී ඇත.
 $x - y = 30$

එබැවින් ඉහත තොරතුරුවලට අදාළ සමගාමී සමීකරණ යුගල වන්නේ,

$x + y = 60$
 $x - y = 30$ වේ.

22.1 අභ්‍යාසය

1. සුදුසු අඥාන යොදා ගනිමින්, පහත එක් එක් අවස්ථාවලට අදාළ ව සමගාමී සමීකරණ යුගල බැගින් ගොඩනගන්න.
 - (i) සංඛ්‍යා දෙකක එකතුව 17කි. අන්තරය 7කි.
 - (ii) පිරිවෙනක සිටින ශිෂ්‍යයන් හා ගුරුවරුන්ගේ එකතුව 85කි. සිසු හා ගුරු වෙනස 65කි.
 - (iii) සිවුරක හා අඳනයක මිල රු. 3500කි. සිවුරක මිල අඳනයක මිලට වඩා රු. 1500ක් වැඩි ය.



- (iv) 3 ශ්‍රේණියේ ඉගෙනුම ලබන රතනපාල හිමියන්ගේ හා ධම්මාරාම හිමියන්ගේ වයස්වල එකතුව අවුරුදු 33කි. රතනපාල හිමියන් ධම්මාරාම හිමියන්ට වඩා අවුරුදු 6ක් වැඩිමල් ය.
- (v) පැණි බීම බෝතලයක හා යෝගට් එකක මිලෙහි එකතුව රු. 105කි. පැණි බීම බෝතලයක් යෝගට් එකක මිල මෙන් දෙගුණයක් වේ.
- (vi) සාජුකෝණාස්‍ර හැඩැති ධර්ම ශාලාවක දිගෙහි හා පළලෙහි එකතුව 40 m වේ. එහි දිග පළලට වඩා 10 mකින් වැඩි ය.
- (vii) කෙසෙල් ගෙඩියක හා අඹ ගෙඩියක මිල රු. 50කි. කෙසෙල් ගෙඩි දෙකක හා අඹ ගෙඩියක මිල රු. 80කි.
- (viii) රූපියල් දෙකේ හා පහේ කාසි පමණක් 11ක් තිබේ. එම කාසිවල වටිනාකම රු. 31 වේ.

22.3 සමගාමී සමීකරණ විසඳීම

සමගාමී සමීකරණ යුගලක් විසඳීමේ දී මූලින් එක් අඥාතයක අගය සොයා, එය එක් සමීකරණයකට ආදේශ කර අනෙක් අඥාතයේ අගය සෙවිය හැකි ය. පහත සමීකරණ යුගල විසඳන ආකාරය විමසා බලමු.

$$x + y = 11 \text{ ————— } \textcircled{1}$$

$$x - y = 3 \text{ ————— } \textcircled{2}$$

ඉහත $\textcircled{1}$ සමීකරණය හා $\textcircled{2}$ සමීකරණය එකතු කරමු.

$$\textcircled{1} + \textcircled{2} ,$$

$$(x + y) + (x - y) = 11 + 3$$

$$x + \cancel{y} + x - \cancel{y} = 14$$

$$x + x = 14$$

$$2x = 14$$

$$\frac{2x}{2} = \frac{14}{2}$$

$$x = 7$$

x හි අගය ඉහත $\textcircled{1}$ සමීකරණයට ආදේශ කිරීමෙන්,

$$x + y = 11$$


$$7 + y = 11$$

$$7 + y - 7 = 11 - 7$$

$$y = 4$$

∴ විසඳුම $x = 7, y = 4$ වේ.

ඉහත සමගාමී සමීකරණ යුගලේ x හි සංගුණක සමාන නිසා පළමු ව x ඉවත් කිරීමෙන් ද විසඳීම සිදු කළ හැකි වේ. එහි දී x හි ලකුණ සමාන නිසා එක් සමීකරණයකින් අනෙක් සමීකරණය අඩු කළ යුතු වේ.



$$\begin{aligned} \textcircled{1} - \textcircled{2}, \\ x + y = 11 \text{ ————— } \textcircled{1} \\ x - y = 3 \text{ ————— } \textcircled{2} \end{aligned}$$

$$\begin{aligned} (x + y) - (x - y) &= 11 - 3 \\ \cancel{x} + y - \cancel{x} + y &= 8 \\ 2y &= 8 \end{aligned}$$

$$\begin{aligned} \frac{2y}{2} &= \frac{8}{2} \\ y &= 4 \end{aligned}$$

y හි අගය ඉහත $\textcircled{1}$ සමීකරණයට ආදේශ කිරීමෙන්,

$$\begin{aligned} x + y &= 11 \\ x + 4 &= 11 \\ x + 4 - 4 &= 11 - 4 \\ x &= 7 \end{aligned}$$

\therefore විසඳුම $x = 7, y = 4$ වේ.

ඒ අනුව ඉහත සමීකරණ යුගල එකතු කිරීමෙන් හෝ අඩු කිරීමෙන් විසඳුම් ලබා ගත හැකි බව පෙනේ.

පහත සමීකරණ යුගල සලකමු.

$$\begin{aligned} a + b = 6 \text{ ————— } \textcircled{1} \\ 3a - b = 2 \text{ ————— } \textcircled{2} \end{aligned}$$

සමීකරණ දෙක එකතු කර බලමු.

$$\begin{aligned} \textcircled{1} + \textcircled{2}, \\ (a + b) + (3a - b) &= 6 + 2 \\ a + b + 3a - b &= 8 \\ 4a &= 8 \\ \frac{4a}{4} &= \frac{8}{4} \\ a &= 2 \end{aligned}$$

a හි අගය ඉහත $\textcircled{1}$ සමීකරණයට ආදේශ කිරීමෙන්,

$$\begin{aligned} a + b &= 6 \\ 2 + b &= 6 \\ 2 + b - 2 &= 6 - 2 \\ b &= 4 \end{aligned}$$

\therefore විසඳුම $a = 2, b = 4$ වේ.



මිලගට ඉහත සමීකරණ දෙක අඩු කර බලමු.

$$\textcircled{1} - \textcircled{2},$$

$$(a + b) - (3a - b) = 6 - 2$$

$$a + b - 3a + b = 4$$

$$2b - 2a = 4$$

මෙවිට සමීකරණ යුගලෙහි එක් අඥානයක්වත් ඉවත් නොවේ. එමගින් විසඳුම් සොයා ගත නොහැකි වේ. මෙහි දී පැහැදිලි වන්නේ අපට අවශ්‍ය පරිදි සමීකරණ යුගල එකතු කිරීම හෝ අඩු කිරීම මගින් එම සමීකරණ යුගලයෙහි විසඳුම් සොයා ගත නොහැකි බව ය.

මෙහි දී අප පළමු ව සමීකරණ යුගල හොඳින් නිරීක්ෂණය කළ යුතු ය. ඉන්පසු සමීකරණ යුගලෙහි සංගුණක සමාන අඥාන පද තෝරා ගත යුතු ය. එම සංගුණක සමාන අඥානවල ලකුණු අසමාන නම් එකතු කිරීම ද ලකුණ සමාන නම් අඩු කිරීම ද කළ යුතු ය. එවිට සමීකරණ යුගලෙහි එක් අඥානයක් ඉවත් වී ගොස් සරල සමීකරණයක් ගොඩනැගේ. එම සරල සමීකරණය විසඳා එක් අඥානයක අදාළ අගය ද එම අගය $\textcircled{1}$ හෝ $\textcircled{2}$ සමීකරණයට ආදේශයෙන් අනෙක් අඥානයේ අදාළ අගය ද ලබා ගත හැකි වේ.

$$a + b = 6$$

$$3a - b = 2$$

සමීකරණ යුගල අඩු කර විසඳීමට ගත් උත්සාහයේ දී $2b - 2a = 4$ ලෙස සමීකරණයක් ගොඩනැගුනේ a වල සංගුණක සමාන නොවන නිසා බව ඔබට වැටහෙන්නට ඇත.

මේ අනුව පැහැදිලි වන්නේ සමාන අඥානවල සංගුණක සමාන වීම පමණක් එම අඥානය ඉවත් කර විසඳුම් කරා යොමු වීමට හැකි බව ය.

නිදසුන 1

$$x + y = 7$$

$$x - y = 5 \quad \text{විසඳන්න.}$$

$$x + y = 7 \quad \text{---} \quad \textcircled{1}$$

$$x - y = 5 \quad \text{---} \quad \textcircled{2}$$

$$\textcircled{1} + \textcircled{2},$$

$$(x + y) + (x - y) = 7 + 5$$

$$x + y + x - y = 12$$

$$2x = 12$$

$$\frac{2x}{2} = \frac{12}{2}$$

$$x = 6$$



x හි අගය ඉහත ① සමීකරණයට ආදේශ කිරීමෙන්,

$$\begin{aligned} x + y &= 7 \\ 6 + y &= 7 \\ 6 + y - 6 &= 7 - 6 \\ y &= 1 \end{aligned}$$

∴ විසඳුම $x = 6, y = 1$ වේ.

ඉහත සමීකරණ යුගල තවත් ක්‍රමයකින් විසඳිය හැකි ය. එය ආදේශ ක්‍රමය ලෙස අපි හඳුන්වමු. මෙහි දී සිදු කරන්නේ එක් අඥානයක් සමීකරණය තුළ උක්ත කර එහි අගය අනෙක් සමීකරණයට ආදේශ කිරීම ය.

$$\begin{aligned} x + y &= 7 && \text{①} \\ x - y &= 5 && \text{②} \end{aligned}$$

① න් $x = 7 - y$ ——— ③

③ හි අගය ② සමීකරණයට ආදේශ කිරීමෙන්,

$$\begin{aligned} x - y &= 5 \\ (7 - y) - y &= 5 \\ 7 - y - y &= 5 \\ 7 - 2y &= 5 \\ 7 - 2y - 7 &= 5 - 7 \\ -2y &= -2 \\ \frac{-2y}{-2} &= \frac{-2}{-2} \\ y &= 1 \end{aligned}$$

y හි අගය ඉහත ② සමීකරණයට ආදේශ කිරීමෙන්,

$$\begin{aligned} x - y &= 5 \\ x - 1 &= 5 \\ x - 1 + 1 &= 5 + 1 \\ x &= 6 \end{aligned}$$

∴ විසඳුම $x = 6, y = 1$ වේ.

නිදසුන 2

$$\begin{aligned} a + b &= 9 \\ 2a + b &= 16 \end{aligned} \quad \text{විසඳන්න.}$$

I ක්‍රමය

$$\begin{aligned} a + b &= 9 && \text{①} \\ 2a + b &= 16 && \text{②} \end{aligned}$$



$$(2) - (1),$$

$$(2a + b) - (a + b) = 16 - 9$$

$$2a + \cancel{b} - a - \cancel{b} = 7$$

$$a = 7$$

a හි අගය ඉහත ① සමීකරණයට ආදේශ කිරීමෙන්,

$$a + b = 9$$

$$7 + b = 9$$

$$7 + b - 7 = 9 - 7$$

$$b = 2$$

∴ විසඳුම $a = 7, b = 2$ වේ.

II ක්‍රමය

$$a + b = 9 \text{ ————— ①}$$

$$2a + b = 16 \text{ ————— ②}$$

$$① \text{ න් } b = 9 - a \text{ ————— ③}$$

③ හි අගය ② සමීකරණයට ආදේශ කිරීමෙන්,

$$2a + b = 16$$

$$2a + (9 - a) = 16$$

$$2a + 9 - a = 16$$

$$a + 9 = 16$$

$$a + 9 - 9 = 16 - 9$$

$$a = 7$$

$a = 7$ ඉහත ③ සමීකරණයට ආදේශ කිරීමෙන්,

$$b = 9 - a$$

$$b = 9 - 7$$

$$b = 2$$

∴ විසඳුම $a = 7, b = 2$ වේ.

22.2 අභ්‍යාසය

1. පහත සමගාමී සමීකරණ යුගල විසඳන්න.

- | | | |
|--------------------|---------------------|-------------------|
| (i) $a + b = 5$ | (ii) $x + y = 11$ | (iii) $p - q = 7$ |
| $a - b = 1$ | $x - y = 5$ | $p + q = 13$ |
| (iv) $m + 2n = 10$ | (v) $4x - 3y = 10$ | (vi) $m - 2n = 1$ |
| $3m - 2n = 6$ | $x + 3y = 10$ | $m - n = 1$ |
| (vii) $2c - d = 9$ | (viii) $2a - b = 5$ | (ix) $x + 2y = 3$ |
| $2c - 3d = 3$ | $3b - 2a = -3$ | $3x - 2y = 1$ |



$$(x) \frac{3x}{5} + \frac{1}{2}y = 5$$

$$(xi) \frac{a}{3} + b = 5$$

$$\frac{3x}{5} - y = -1$$

$$b - \frac{a}{3} = 3$$



මිශ්‍ර අභ්‍යාසය

- 3 වන ශ්‍රේණියේ ඉගෙනුම ලබන ගුණරතන හිමියන්ගේ පසුගිය වාර විභාගයේ දී සිංහල හා ගණිතය විෂයන්වල ලකුණුවල එකතුව 120කි. උන් වහන්සේ ගණිතයට වඩා සිංහලවලට ලකුණු 10ක් ලබා ගත්තේ නම් විෂයන් දෙකට ලබා ගත් ලකුණු වෙන වෙන ම සොයන්න.
- ඓකාය පරිපූරක කෝණයක් වන කෝණ යුගලක විශාලත්ව අතර වෙනස 30° කි. කෝණ දෙකෙහි විශාලත්ව වෙන වෙන ම සොයන්න.
- සිසුන් 18ක් සිටින පන්ති කාමරයක වැඩිපුර සිටින්නේ පැවිදි සිසුන් ය. පැවිදි හා ගිහි සිසුන් අතර වෙනස 10කි. පන්තියේ සිටින පැවිදි සිසුන් හා ගිහි සිසුන් ගණන සමගාමී සමීකරණ යුගලක් ගොඩනගා විසඳීමෙන් සොයන්න.
- පහත දැක්වෙන සමගාමී සමීකරණ විසඳන්න.

$$(i) 3m + 3n = 27$$

$$(ii) 3a - 2b = 2$$

$$(iii) 3x + y = 4$$

$$m - n = 1$$

$$3a - b = 17$$

$$x + y = 0$$

- ඉලක්කම් දෙකකින් සැදුණ සංඛ්‍යාවක ඉලක්කම් දෙකේ එකතුව 12 වේ. දසස්ථානයේ ඉලක්කම 3න් ගුණ කළ විට එකස්ථානයේ ඉලක්කමට සමාන වේ. දහස්ථානයේ ඉලක්කම a හා එකස්ථානයේ ඉලක්කම b ලෙස ගෙන a හා b අඩංගු සමගාමී සමීකරණ යුගලක් ගොඩනගා එය විසඳා අදාළ සංඛ්‍යාව ලියන්න.
- විසඳන්න.

$$2a + b = 25$$

$$3b + a = 35 \quad (\text{ඉඟිය: සමීකරණ දෙපස ගුණකර සංගුණක සමාන කර ගත හැකි ය.})$$

සාරාංශය

- ඒදිනෙදා ජීවිතය හා සම්බන්ධ වූ ගැටලු විසඳා ගැනීමේදී සමගාමී සමීකරණ යොදා ගත හැකි ය.
- සමගාමී සමීකරණ යුගලෙහි සංගුණක සමාන අඥාතවල ලකුණ සමාන නම් අඩු කිරීම ද ලකුණු අසමාන නම් එකතු කිරීම ද සිදු කරයි.
- ආදේශ ක්‍රමය මගින් ද සමගාමී සමීකරණ යුගලක් විසඳීමට හැකි ය.





විෂය අසමානතා

මෙම පාඩම අධ්‍යයනය කිරීමෙන් ඔබට,

- $ax \geq b, a \neq 0$ ආකාරයේ අසමානතා විසඳීමට,
- $ax \leq b, a \neq 0$ ආකාරයේ අසමානතා විසඳීමට,
- $ax + b > c$ හා $ax + b \geq c$ ආකාරයේ අසමානතා විසඳා නිඛිලමය විසඳුම් කුලකය ලිවීමට,
- $ax + b < c$ හා $ax + b \leq c$ ආකාරයේ අසමානතා විසඳා නිඛිලමය විසඳුම් කුලකය ලිවීමට,
- $ax + b \leq cx + d$ ආකාරයේ අසමානතා විසඳා නිඛිලමය විසඳුම් කුලකය ලිවීමට,
- $ax + b \leq cx + d \leq qx + e$ ආකාරයේ අසමානතාවල විසඳුම් ප්‍රාන්තර සංඛ්‍යා රේඛාවක නිරූපණය කිරීමට

හැකියාව ලැබේ.

අසමානතා පිළිබඳ ඔබ මෙතෙක් ඉගෙන ගත් දේ නැවත මතකයට නගා ගැනීමට පහත පුනරීක්ෂණ අභ්‍යාසවල යෙදෙන්න.



පුනරීක්ෂණ අභ්‍යාසය

1. දී ඇති ප්‍රකාශන අසමානතා ලකුණු භාවිත කර නැවත ලියා දක්වන්න.

- (i) x යනු 3ට සමාන හෝ 3ට වැඩි හෝ සංඛ්‍යාවකි.
- (ii) $a, 3$ ට අඩු වේ.
- (iii) b ධන සංඛ්‍යාවකි.
- (iv) a බිංදුව හෝ බිංදුවට අඩු සංඛ්‍යාවකි.

2. පහත අසමානතා ප්‍රකාශ කරන ආකාරය ලියා දක්වන්න.

- (i) $x \geq 3$ (ii) $a < -3$ (iii) $y \leq 2$ (iv) $x > 0$

3. පහත අසමානතා විසඳා, සියලුම විසඳුම් සංඛ්‍යා රේඛාවක් මගින් නිරූපණය කරන්න.

- (i) $x - 5 > 6$ (ii) $x + 3 \geq 3$ (iii) $x - 4 \leq 5$ (iv) $x + 4 \geq 1$



23.1 $ax \geq b$ ආකාරයේ අසමානතා විසඳීම

අසමානතාවයක් ධන සංඛ්‍යාවකින් ගුණ කිරීම හෝ බෙදීම

නිදසුන 1

$3x \geq 15$ යන අසමානතාවය විසඳා x ට ගත හැකි නිඛිලමය විසඳුම් සංඛ්‍යා රේඛාවක් මත නිරූපණය කරන්න.

$$\frac{3x}{3} \geq \frac{15}{3} \quad (\text{දෙපසම } 3\text{න් බෙදූ විට})$$

$$x \geq 5$$

3න් බෙදීම හේතුවෙන් අසමානතාවයෙහි වෙනසක් සිදු නොවේ.

x හි නිඛිලමය විසඳුම් $\{5, 6, 7, 8, 9, \dots\}$ වේ.

මෙම විසඳුම් සංඛ්‍යා රේඛාවක් මත නිරූපණය කළ විට,



නිදසුන 2

$\frac{x}{2} \geq 4$ අසමානතාවයේ නිඛිලමය විසඳුම් සොයන්න.

$\frac{x}{2} \geq 4$ අසමානතාවයේ දෙපසම 2න් ගුණ කළ විට, $x \geq 8$

අසමානතාවයේ වෙනසක් නොවේ.

x හි නිඛිලමය විසඳුම් $\{8, 9, 10, 11, \dots\}$ වේ.

සටහන

අසමානතාවයක් ධන සංඛ්‍යාවකින් ගුණ කළ විට හෝ බෙදූ විට හෝ එම අසමානතාවයෙහි වෙනසක් සිදු නොවේ.

අසමානතාවක් ඍණ සංඛ්‍යාවකින් ගුණ කිරීම හෝ බෙදීම

නිදසුන 3

$5 > 3$ අසමානතාව සලකන්න.

මෙම අසමානතාවයෙහි දකුණු පස ඇත්තේ 5 වේ. එය (-2) න් ගුණ කළ විට, $(-2) \times 5 = (-10)$ ලැබේ.

මෙම අසමානතාවයෙහි වම් පස ඇත්තේ 3 වේ. එය (-2) න් ගුණ කළ විට, $(-2) \times 3 = (-6)$ ලැබේ.

එලෙස ලැබෙන (-6) සහ (-10) සැලකූ විට වඩා විශාල සංඛ්‍යාව වන්නේ (-6) වේ. එය $(-10) < (-6)$ ලෙස ලිවිය යුතු ය.

ඒ අනුව පෙනී යන්නේ ඍණ සංඛ්‍යාවකින් අසමානතාවයක් ගුණ කළ විට එම අසමානතාවයේ ලකුණ ප්‍රතිවිරුද්ධ වන බවයි. (එනම් $-5 < -3$)



නිදසුන 4

$8 > 6$ අසමානතාව සලකන්න.

මෙම අසමානතාවයෙහි දකුණු පස ඇත්තේ 8 වේ. එය (-2) න් බෙදූ විට,

$$\frac{8}{-2} = (-4) \text{ ලැබේ.}$$

මෙම අසමානතාවයෙහි වම් පස ඇත්තේ 6 වේ. එය (-2) න් බෙදූ විට,

$$\frac{6}{-2} = (-3) \text{ ලැබේ.}$$

එලෙස ලැබෙන (-4) සහ (-3) සැලකූ විට වඩා විශාල සංඛ්‍යාව වන්නේ (-3) වේ. එය $(-4) < (-3)$ ලෙස ලිවිය යුතු ය.

ඒ අනුව පෙනී යන්නේ සෘණ සංඛ්‍යාවකින් අසමානතාවයක් බෙදූ විට එම අසමානතාවයේ ලකුණ ප්‍රතිවිරුද්ධ වන බවයි.

නිදසුන 5

$-9 < -6$ අසමානතාව සලකන්න.

මෙම අසමානතාවයෙහි දකුණු පස ඇත්තේ (-9) වේ. එය (-3) න් ගුණ කළ විට,

$$(-3) \times (-9) = 27 \text{ ලැබේ.}$$

මෙම අසමානතාවයෙහි වම් පස ඇත්තේ (-6) වේ. එය (-3) න් ගුණ කළ විට,

$$(-3) \times (-6) = 18 \text{ ලැබේ.}$$

එලෙස ලැබෙන 27 සහ 18 සැලකූ විට වඩා විශාල සංඛ්‍යාව වන්නේ 27 වේ. එය $27 > 18$ ලෙස ලිවිය යුතු ය.

ඒ අනුව පෙනී යන්නේ සෘණ සංඛ්‍යා සහිත අසමානතාවයක් සෘණ සංඛ්‍යාකින් ගුණ කළ විට එම අසමානතාවයේ ලකුණ ප්‍රතිවිරුද්ධ වන බවයි.

නිදසුන 6

$-9 < -6$ අසමානතාව සලකන්න.

මෙම අසමානතාවයෙහි දකුණු පස ඇත්තේ (-9) වේ. එය (-3) න් බෙදූ විට,

$$\frac{-9}{-3} = 3 \text{ ලැබේ.}$$

මෙම අසමානතාවයෙහි වම් පස ඇත්තේ (-6) වේ. එය (-3) න් බෙදූ විට,

$$\frac{-6}{-3} = 2 \text{ ලැබේ.}$$

එලෙස ලැබෙන 3 සහ 2 සැලකූ විට වඩා විශාල සංඛ්‍යාව වන්නේ 3 වේ. එය $3 > 2$ ලෙස ලිවිය යුතු ය.

ඒ අනුව පෙනී යන්නේ සෘණ සංඛ්‍යා සහිත අසමානතාවයක් සෘණ සංඛ්‍යාකින් බෙදූ විට එම අසමානතාවයේ ලකුණ ප්‍රතිවිරුද්ධ වන බවයි.



සටහන

අසමානතාවක දෙපස ම සෘණ සංඛ්‍යාවකින් ගුණ කිරීමෙන් හෝ බෙදීමෙන් අසමානතාවයේ ලකුණ ප්‍රතිවිරුද්ධ වේ.



නිදසුන 7


$-6x \geq 12$ අසමානතාවය විසඳා x ට ගත හැකි නිඛිලමය විසඳුම් සංඛ්‍යා රේඛාවක දක්වන්න.

$$-6x \geq 12$$

$$\frac{-6x}{-6} \leq \frac{12}{-6} \quad (-6\text{න් බෙදූ විට})$$

$$x \leq -2 \quad (-6\text{න් බෙදූ විට අසමානතා ලකුණ වෙනස් වේ.})$$

$x \leq -2$ විසඳුම් පහත පරිදි වේ.



සටහන

ඉදිරිපත් කරනු ලබන ගැටලුවේ නිඛිලමය විසඳුම් විමසා නොමැති අවස්ථාවක පිළිතුරු ලෙස තාත්වික සංඛ්‍යා ගත යුතු වේ.

නිදසුන 8


$-2x \geq 1$ අසමානතාවය විසඳා x ට ගත හැකි විසඳුම් සංඛ්‍යා රේඛාවක් මත නිරූපණය කරන්න.

$$-2x \geq 1$$

$$\frac{-2x}{-2} \leq \frac{1}{-2} \quad (\text{දෙපස ම } -2\text{න් බෙදීමෙන්})$$

$$x \leq -\frac{1}{2}$$

මෙහි x ට ගත හැකි අගයන් සංඛ්‍යා රේඛාවක් මත නිරූපණය කළ විට,



23.1 අභ්‍යාසය

1. පහත දැක්වෙන අසමානතා විසඳා x ට ගත හැකි විසඳුම් සංඛ්‍යා රේඛාවක් මත නිරූපණය කරන්න.

(i) $4x \leq 8$

(ii) $-3x \geq 12$

(iii) $-10x \geq -5$

(iv) $-6x \leq -15$

(v) $-8x \geq 36$

2. ඉහත ගැටලුවෙහි දී ඇති සියලුම අසමානතා සඳහා නිඛිලමය විසඳුම් ලියා ඒවා සංඛ්‍යා රේඛාවක් මත නිරූපණය කරන්න.



23.2 $ax + b \geq c$ ආකාරයේ අසමානතා විසඳීම

නිදසුන 1

$5x + 6 \geq 11$ අසමානතාවය විසඳා x ට ගත හැකි නිඛිලමය විසඳුම් සංඛ්‍යා රේඛාවක් මත නිරූපණය කරන්න.

$$5x + 6 \geq 11$$

$$5x + 6 - 6 \geq 11 - 6 \quad (\text{දෙපසින් } 6 \text{ ක් අඩු කිරීමෙන්})$$

$$5x \geq 5$$

$$\frac{5x}{5} \geq \frac{5}{5} \quad (\text{දෙපස } 5 \text{ න් බෙදීමෙන්})$$

$$x \geq 1$$

ඒ අනුව විසඳුම් වන්නේ 1 ට විශාල හෝ සමාන සියලු තාත්වික සංඛ්‍යා වුව ද නිඛිලමය විසඳුම් යන්න සඳහන් කර ඇති නිසා විසඳුම් වන්නේ 1 ට විශාල හෝ සමාන නිඛිල වේ. එනම්, 1, 2, 3 ... ආදී සංඛ්‍යා වේ. විසඳුම් කුලකය = {1, 2, 3, ...} වේ.

මෙම විසඳුම් සංඛ්‍යා රේඛාවක නිරූපණය කළ විට,



නිදසුන 2

$11 - 4x \geq 3$ අසමානතාවය විසඳා x ට ගත හැකි නිඛිලමය විසඳුම් සංඛ්‍යා රේඛාවක් මත නිරූපණය කරන්න.

$$11 - 4x \geq 3$$

$$11 - 11 - 4x \geq 3 - 11 \quad (\text{දෙපසින් } 11 \text{ ක් අඩු කිරීමෙන්})$$


$$-4x \geq -8$$

$$\frac{-4x}{-4} \leq \frac{-8}{-4} \quad (\text{දෙපස } -4 \text{ න් බෙදූ විට})$$

$$x \leq 2$$

∴ විසඳුම් කුලකය {2, 1, 0, -1, -2, ...} වේ.

මෙම විසඳුම් සංඛ්‍යා රේඛාවක නිරූපණය කළ විට,



23.3 $ax + b \leq c$ ආකාරයේ අසමානතා විසඳීම

නිදසුන 1

$4a - 3 \leq 17$ අසමානතාවය විසඳා x ට ගත හැකි නිඛිලමය විසඳුම් සංඛ්‍යා රේඛාවක දක්වන්න.

$$4a - 3 + 3 \leq 17 + 3 \quad (\text{දෙපසට } 3 \text{ ක් එකතු කිරීමෙන්})$$

$$4a \leq 20$$

$$\frac{4a}{4} \leq \frac{20}{4} \quad (\text{දෙපස } 4 \text{ න් බෙදීමෙන්})$$

$$a \leq 5$$

අසමානතාවයේ විසඳුම් වන්නේ 5ට අඩු හෝ සමාන සියලුම තාත්වික සංඛ්‍යා වේ. නිඛිලමය විසඳුම් වන්නේ 5ට අඩු හෝ සමාන සියලු නිඛිලයි.

එනම්, $\{5, 4, 3, 2, 1, 0, -1, -2, \dots\}$ වේ.

මෙම නිඛිලමය විසඳුම් සංඛ්‍යා රේඛාවේ නිරූපණය කළ විට,



නිදසුන 2

$-5x - 8 \leq 2$ අසමානතාවය විසඳා x ට ගත හැකි නිඛිලමය විසඳුම් සංඛ්‍යා රේඛාවක දක්වන්න.


$$-5x - 8 + 8 \leq 2 + 8 \quad (\text{දෙපසට } 8 \text{ ක් එකතු කිරීමෙන්})$$

$$-5x \leq 10$$

$$\frac{-5x}{-5} \geq \frac{10}{-5} \quad (\text{දෙපස } -5 \text{ න් බෙදීමෙන්})$$

$$x \geq -2$$

අසමානතාවයෙහි විසඳුම් වන්නේ -2ට වැඩි හෝ සමාන සියලුම තාත්වික සංඛ්‍යා වේ. එය සංඛ්‍යා රේඛාවක නිරූපණය කළ විට,



මෙම අසමානතාවයෙහි නිඛිලමය විසඳුම් වන්නේ -2ට වැඩි හෝ සමාන සියලු නිඛිල වේ. එනම්;

$\{-2, -1, 0, 1, 2, 3, \dots\}$ වේ.

මෙම නිඛිලමය විසඳුම් සංඛ්‍යා රේඛාවක නිරූපණය කළ විට,



23.2 අභ්‍යාසය

1. පහත දැක්වෙන අසමානතා විසඳා, විසඳුම් සංඛ්‍යා රේඛාවක් මත නිරූපණය කරන්න.

(i) $2x - 9 \geq 3$

(ii) $5x + 7 \geq 12$

(iii) $8x + 30 \leq 54$

(iv) $3 - 2x \geq 9$

(v) $5 - 2x \leq 3$

(vi) $5x + 1 \leq 11$

(vii) $\frac{x}{-2} + 3 \leq 5$

(viii) $\frac{5x}{6} + 4 \geq 14$

(ix) $\frac{x}{2} + 5 \leq 7$

(x) $\frac{1}{5}x - 1 < 0$

2. ඉහත අසමානතාවල නිඛිලමය විසඳුම් සංඛ්‍යා රේඛාවක් මත වෙන වෙන ම නිරූපණය කරන්න.

23.4 $ax + b \geq cx + d$ ආකාරයේ අසමානතා විසඳීම

නිදසුන 1

$x + 8 \geq 7x + 14$ අසමානතාවය විසඳා නිඛිලමය විසඳුම් සංඛ්‍යා රේඛාවක් මත නිරූපණය කරන්න.

$$x + 8 \geq 7x + 14$$

$$x + 8 - x \geq 7x + 14 - x \quad (\text{දෙපසින් ම } x \text{ අඩු කිරීමෙන්})$$

$$8 \geq 6x + 14$$

$$8 - 14 \geq 6x + 14 - 14 \quad (\text{දෙපසින් ම } 14 \text{ ක් අඩු කිරීමෙන්})$$


$$-6 \geq 6x$$

$$\frac{-6}{6} \geq \frac{6x}{6} \quad (\text{දෙපස ම } 6 \text{ න් බෙදීමෙන්})$$

$$-1 \geq x$$

∴ නිඛිලමය විසඳුම් කුලකය වන්නේ $\{-1, -2, -3, \dots\}$ වේ.

මෙම නිඛිලමය විසඳුම් සංඛ්‍යා රේඛාවක නිරූපණය කළ විට,



නිදසුන 2

$5x - 14 \leq 9x + 4$ අසමානතාවයේ විසඳුම් සංඛ්‍යා රේඛාවක් මත නිරූපණය කරන්න.

$$5x - 14 \leq 9x + 4$$

$$5x - 14 - 5x \leq 9x + 4 - 5x \quad (\text{දෙපසින් ම } 5x \text{ අඩු කිරීමෙන්})$$

$$-14 \leq 4x + 4$$

$$-14 - 4 \leq 4x + 4 - 4 \quad (\text{දෙපසින්ම } 4 \text{ ක් අඩු කිරීමෙන්})$$

$$-18 \leq 4x$$



$$\frac{-18}{4} \leq \frac{4x}{4}$$

(4න් බෙදීමෙන්)


$$\frac{-9}{2} \leq x$$

$$-4\frac{1}{2} \leq x$$

$$-4.5 \leq x$$

විසඳුම් වන්නේ -4.5 ට වැඩි සියලුම තාත්වික සංඛ්‍යා වේ.

මෙය සංඛ්‍යා රේඛාවකින් නිරූපණය කළ විට,



නිදසුන 3

$2x + 3 \geq x + 5$ යන අසමානතාවයෙහි නිඛිලමය විසඳුම් ලියන්න. එය සංඛ්‍යා රේඛාව මත නිරූපණය කරන්න.

$$2x + 3 \geq x + 5$$

$$2x + 3 - x \geq x + 5 - x \quad (\text{දෙපසින්ම } x \text{ අඩු කිරීමෙන්})$$

$$x + 3 \geq 5$$

$$x + 3 - 3 \geq 5 - 3 \quad (\text{දෙපසින්ම } 3 \text{ ක් අඩු කිරීමෙන්})$$

$$x \geq 2$$

\therefore නිඛිලමය විසඳුම් කුලකය $\{2, 3, 4, 5, \dots\}$ වේ.

මෙම විසඳුම් සංඛ්‍යා රේඛාවක නිරූපණය කළ විට,



23.5 $ax + b \leq cx + d \leq qx + e$ ආකාරයේ අසමානතා

නිදසුන 1

$8 < 2x - 2 < 18$ අසමානතාව තෘප්ත කරන විසඳුම් සොයා එය සංඛ්‍යා රේඛාවක් මත දක්වන්න.

$$8 < 2x - 2 < 18$$


මෙම අසමානතාව වෙන් වෙන් වශයෙන් සලකමු.




$$\begin{array}{lcl}
 8 < 2x - 2 & \text{හා} & 2x - 2 < 18 \\
 8 + 2 < 2x - 2 + 2 & & 2x - 2 + 2 < 18 + 2 \\
 10 < 2x & & 2x < 20 \\
 \frac{10}{2} < \frac{2x}{2} & & x < 10 \\
 5 < x & &
 \end{array}$$

මෙම අගයන් දෙක ම සම්බන්ධ කිරීමෙන්, $5 < x < 10$ වේ.

ඉහත විසඳුම් සංඛ්‍යා රේඛාවක නිරූපණය කළ විට,



ඉහත අසමානතාවය, $8 \leq 2x - 2 \leq 18$ ලෙස නිවුණි නම්, එහි විසඳුම, $5 \leq x \leq 10$ ලෙස ලැබේ. එම විසඳුම් සංඛ්‍යා රේඛාවක නිරූපණය කළ විට,



23.3 අභ්‍යාසය

1. පහත දැක්වෙන එක් එක් අසමානතාව විසඳා, එයට ගත හැකි සියලු විසඳුම් සංඛ්‍යා රේඛාවක් මත නිරූපණය කරන්න.

(i) $3x - 8 > x + 6$ (ii) $4x + 5 < x + 11$ (iii) $5x + 2 \geq 11 - 4x$

(iv) $7x + 4 \geq 4x - 5$ (v) $2x + 8 \geq 7x + 14$ (vi) $-6x - 10 \leq 16x + 30$

(vii) $4 - 2x \geq 2 - 4x$ (viii) $5x - 12 \leq 9x + 4$

(ix) $\frac{6x + 4}{4} > 2x + 6$ (x) $3x - 5 \leq \frac{2x - 4}{2}$

2. පහත දැක්වෙන අසමානතාවල විසඳුම් ලබා ගෙන එම විසඳුම් සංඛ්‍යා රේඛාවක් මත දැක්වන්න.

(i) $-2 < x + 3 < 7$ (ii) $2x + 3 \leq 4x + 7 \leq 3x + 9$

(iii) $5x - 3 \leq 6x - 2 \leq 5x + 2$ (iv) $\frac{x}{2} + 1 \leq x + 6 \leq 3x - 6$

සාරාංශය

අසමානතාවයක දෙපසම ධන සංඛ්‍යාවකින් ගුණ කිරීමෙන් හෝ බෙදීමෙන් හෝ අසමානතාවයෙහි වෙනසක් සිදු නොවේ.

අසමානතාවක දෙපස ම ඍණ සංඛ්‍යාවකින් ගුණ කිරීමෙන් හෝ බෙදීමෙන් අසමානතා ලකුණ ප්‍රතිවිරුද්ධ වේ.






පෘෂ්ඨ වර්ගඵලය හා පරිමාව

මෙම පාඩම අධ්‍යයනය කිරීමෙන් ඔබට,

- ප්‍රිස්ම හඳුනා ගැනීමට,
- හරස්කඩ ත්‍රිකෝණාකාර වූ සෘජු ප්‍රිස්මවල වර්ගඵලය ගණනය කිරීමට,
- හරස්කඩ ත්‍රිකෝණාකාර වූ සෘජු ප්‍රිස්මවල පරිමාව ගණනය කිරීමට හැකියාව ලැබේ.

24.1 ප්‍රිස්ම




ඉහතින් දක්වා ඇති ඝන වස්තූන් දෙස ඔබගේ අවධානය යොමු කරන්න. එම ඝන වස්තුවල පවතින පොදු ලක්ෂණ කිහිපයක් පහත දැක්වේ.

- හරස්කඩ මුහුණත් බහුඅස්‍රාකාර වේ.
- දෙපස පිහිටි බහුඅස්‍රාකාර මුහුණත්වලට පැති මුහුණත් ලම්බක වේ.
- හරස්කඩ ඒකාකාර වේ.
- පැති මුහුණත් (පාර්ශ්වීය මුහුණත්) සෘජුකෝණාස්‍රාකාර වේ.

මෙවැනි ලක්ෂණ සහිත ඝන වස්තු සෘජු ප්‍රිස්ම ලෙස හඳුන්වනු ලැබේ. සෘජු ප්‍රිස්ම අතරින් මෙම කොටසින් අධ්‍යයනය කරනු ලබන්නේ හරස්කඩ ත්‍රිකෝණාකාර වන සෘජු ප්‍රිස්ම පිළිබඳවයි.



24.2 හරස්කඩ ත්‍රිකෝණාකාර වන සෘජු ප්‍රිස්මයක පෘෂ්ඨ වර්ගඵලය සෙවීම



ඉහත දක්වා ඇත්තේ හරස්කඩ ත්‍රිකෝණාකාර වූ සෘජු ප්‍රිස්ම දෙකකි.

- (i) රූපයෙන් හරස්කඩ සෘජුකෝණී ත්‍රිකෝණයක් වන සෘජු ප්‍රිස්මයක් ද
- (ii) රූපයෙන් හරස්කඩ සමද්විපාද ත්‍රිකෝණයක් වන සෘජු ප්‍රිස්මයක් ද දැක්වේ.

දක්වා ඇති සෘජු ප්‍රිස්ම දෙකෙහි ම ත්‍රිකෝණාකාර මුහුණත් දෙක අතර ඇති දුර ප්‍රිස්මයේ දිග නැතහොත් උස ලෙස හැඳින්වෙන අතර එය l මගින් දැක්වේ.


හරස්කඩ ත්‍රිකෝණාකාර වන සෘජු ප්‍රිස්මයක පෘෂ්ඨ වර්ගඵලය ගණනය කිරීම සඳහා ත්‍රිකෝණාකාර මුහුණත් යුගලයේ සහ සෘජුකෝණාස්‍රාකාර පාර්ශ්වීය මුහුණත් තුනෙහි වර්ගඵලයන්ගේ ඓක්‍යය ලබා ගත යුතු වේ.

එනම්,

$$\text{හරස්කඩ ත්‍රිකෝණාකාර වන සෘජු ප්‍රිස්මයක වර්ගඵලය} = 2 \left(\begin{array}{l} \text{ත්‍රිකෝණාකාර} \\ \text{මුහුණතක හරස්කඩ} \\ \text{වර්ගඵලය} \end{array} \right) + \left(\begin{array}{l} \text{සෘජුකෝණාස්‍රාකාර පාර්ශ්වීය} \\ \text{මුහුණත් තුනෙහි} \\ \text{වර්ගඵලයන්ගේ ඓක්‍යය} \end{array} \right)$$

නිදසුන 1

රූපයේ දක්වා ඇති සෘජු ප්‍රිස්මයේ මුළු පෘෂ්ඨ වර්ගඵලය ගණනය කරන්න.



$$\begin{aligned} \text{හරස්කඩ ත්‍රිකෝණාකාර මුහුණත් දෙකෙහි වර්ගඵලය} &= 2 \left(\frac{1}{2} \times 3 \times 4 \right) \text{ cm}^2 \\ &= 12 \text{ cm}^2 \end{aligned}$$


$$\begin{aligned} \text{පාර්ශ්වීය මුහුණත් තුනෙහි වර්ගඵලවල ඓක්‍යය} &= [(3 \times 10) + (4 \times 10) + (5 \times 10)] \text{ cm}^2 \\ &= (30 + 40 + 50) \\ &= 120 \text{ cm}^2 \end{aligned}$$

$$\begin{aligned} \text{සෘජු ප්‍රිස්මයේ මුළු පෘෂ්ඨ වර්ගඵලය} &= 120 + 12 \text{ cm}^2 \\ &= 132 \text{ cm}^2 \end{aligned}$$



නිදසුන 2

රූපයේ දක්වා ඇති ප්‍රිස්මයේ මුළු පෘෂ්ඨ වර්ගඵලය ගණනය කරන්න.



$$\begin{aligned} \text{හරස්කඩ ත්‍රිකෝණාකාර මුහුණත් දෙකෙහි වර්ගඵලය} &= 2 \left(\frac{1}{2} \times 8 \times 6 \right) \text{ cm}^2 \\ &= 48 \text{ cm}^2 \end{aligned}$$

ත්‍රිකෝණයේ කර්ණයේ දිග එක් සෘජුකෝණාකාර මුහුණතක වර්ගඵලය සෙවීම සඳහා අවශ්‍ය වන බැවින් හරස්කඩ සෘජුකෝණීය ත්‍රිකෝණය සඳහා පයිතගරස් සම්බන්ධය යොදමු.

$$\begin{aligned} \text{කර්ණයේ දිග } x \text{ නම්,} \quad x^2 &= 8^2 + 6^2 \\ x^2 &= 64 + 36 \\ x^2 &= 100 \\ x &= 10 \end{aligned}$$

කර්ණයේ දිග 10 cm වේ.


දැන් සෘජුකෝණාස්‍රාකාර පාර්ශ්වීය මුහුණත් 3හි වර්ගඵලයන් හි ඓක්‍යය ලබා ගනිමු.

$$\begin{aligned} \text{පාර්ශ්වීය මුහුණත් තුනෙහි වර්ගඵලවල ඓක්‍යය} &= [(6 \times 15) + (8 \times 15) + (10 \times 15)] \text{ cm}^2 \\ &= (90 + 120 + 150) \\ &= 360 \text{ cm}^2 \end{aligned}$$

$$\begin{aligned} \text{ප්‍රිස්මයේ මුළු පෘෂ්ඨ වර්ගඵලය} &= (360 + 48) \text{ cm}^2 \\ &= 408 \text{ cm}^2 \end{aligned}$$

නිදසුන 3

රූපයේ දක්වා ඇති සමද්විපාද ප්‍රිස්මයේ මුළු පෘෂ්ඨ වර්ගඵලය 736 cm^2 ක් නම් ප්‍රිස්මයේ දිග ගණනය කරන්න.



ප්‍රිස්මයේ දිග l යැයි සැලකූ විට,

$$\text{හරස්කඩ ත්‍රිකෝණාකාර වන සෘජු ප්‍රිස්මයක වර්ගඵලය} = 2 \left(\begin{array}{l} \text{ත්‍රිකෝණාකාර} \\ \text{මුහුණතක හරස්කඩ} \\ \text{වර්ගඵලය} \end{array} \right) + \left(\begin{array}{l} \text{සෘජුකෝණාස්‍රාකාර පාර්ශ්වීය} \\ \text{මුහුණත් තුනෙහි} \\ \text{වර්ගඵලයන්ගේ ඓක්‍යය} \end{array} \right)$$

$$736 = 2 \left(\frac{1}{2} \times 12 \times 8 \right) + (12l + 10l + 10l)$$

$$736 = 96 + 32l$$

$$736 - 96 = 32l$$

$$640 = 32l$$




$$\frac{640}{32} = l$$

$$20 = l$$


ප්‍රිස්මයේ දිග 20 cm කි.

24.1 අභ්‍යාසය


1. පහත රූප මගින් දක්වා ඇති ප්‍රිස්මවල මුළු පෘෂ්ඨ වර්ගඵලය දී ඇති දත්ත ඇසුරින් ගණනය කරන්න.



2. රූපයේ දක්වා ඇති ප්‍රිස්මයේ,
- හරස්කඩ වූ සෘජුකෝණී ත්‍රිකෝණයෙහි h මගින් දැක්වෙන දිග ගණනය කරන්න.
 - ප්‍රිස්මයේ මුළු පෘෂ්ඨ වර්ගඵලය ගණනය කරන්න.




3. රූපයේ දැක්වෙන්නේ එක්තරා පිරිවෙනක තනතුරු නාම පුද්ගලය කිරීම සඳහා සකසා තිබූ සෘජු ප්‍රිස්ම හැඩැති ලී කුට්ටියක රූප සටහනකි.




- (i) මෙම තනතුරු නාම පුවරුවේ මුළු පෘෂ්ඨ වර්ගඵලය කොපමණ ද?
 (ii) පිරිවෙනෙහි ප්‍රධාන තනතුරු 5ක් සඳහා නාම පුවරු යෙදීමට නියමිතව ඇත. මෙම නාම පුවරුවල තීන්ත ආලේප කිරීම සඳහා වර්ග සෙන්ටිමීටරයකට රුපියල් 2ක් වැය වේ නම් නාම පුවරු සියල්ලේ ම තීන්ත ආලේපයට වැයවන මුදල ගණනය කරන්න.


4. රූපයේ දැක්වෙන්නේ සෘජු ප්‍රිස්මයක් සෑදීම සඳහා සකස් කළ පතරමකි. මෙම පතරම මගින් සෑදිය හැකි ප්‍රිස්මයේ මුළු පෘෂ්ඨ වර්ගඵලය ගණනය කරන්න.



5. රූපයේ දැක්වෙන සෘජු ප්‍රිස්මයේ මුළු පෘෂ්ඨ වර්ගඵලය 156 cm^2 කි. ප්‍රිස්මයේ දිග සොයන්න.



6. රූපයේ දැක්වෙන සෘජු ප්‍රිස්මයේ මුළු පෘෂ්ඨ වර්ගඵලය 2100 cm^2 කි. ප්‍රිස්මයේ දිග ගණනය කරන්න.



24.3 ප්‍රිස්මයක පරිමාව


හරස්කඩ ත්‍රිකෝණාකාර වූ ප්‍රිස්මයක පරිමාව ගණනය කරන අයුරු අප මෙහි දී සලකා බලමු. ඝනකයක හා ඝනකාභයක පරිමාව සොයන ආකාරය පහත දැක්වේ.

ඝනකයක පරිමාව

පරිමාව = පැත්තක දිග \times පැත්තක දිග \times පැත්තක දිග

පරිමාව = (පැත්තක දිග) 2 \times පැත්තක දිග

පරිමාව = හරස්කඩ වර්ගඵලය \times උස




සනකාහයක පරිමාව

පරිමාව = දිග × පළල × උස

පරිමාව = (දිග × පළල) × උස


පරිමාව = හරස්කඩ වර්ගඵලය × උස

$$= ab \times c$$



මෙම ආකාරයට සලකා බලන විට ඒකාකාර හරස්කඩක් සහිත සෘජු ඝන වස්තුවක පරිමාව එම ඝන වස්තුවේ හරස්කඩ වර්ගඵලයේත් හරස්කඩ පෘෂ්ඨ අතර ලම්බ දුරෙහිත් (උස) ගුණිතයට සමාන වන බව ඔබට පැහැදිලි වනු ඇත. ඒ අනුව ත්‍රිකෝණාකාර හැඩති ඒකාකාර හරස්කඩක් සහිත සෘජු ප්‍රිස්මයක පරිමාව සෙවීමට ද ඉහත මූලධර්මය ම යොදා ගත් විට,

ප්‍රිස්මයේ පරිමාව = හරස්කඩ වර්ගඵලය × සෘජු උස (දිග)




ප්‍රිස්මයේ පරිමාව V මගින් ද හරස්කඩ වර්ගඵලය A මගින් ද සෘජු උස l මගින් ද දැක් වූ විට,

$$V = A l$$

නිදසුන 1

- රූපයේ දක්වා ඇති සෘජු ප්‍රිස්මයේ,
- (i) හරස්කඩ වර්ගඵලය ගණනය කරන්න.
 - (ii) පරිමාව සොයන්න.



(i) හරස්කඩ වර්ගඵලය = $\frac{1}{2} \times$ ආධාරකය \times ලම්බ උස

හරස්කඩ වර්ගඵලය = $\frac{1}{2} \times 4 \times 3 \text{ cm}^2$

හරස්කඩ වර්ගඵලය = 6 cm^2

හරස්කඩ වර්ගඵලය 6 cm^2 කි.

(ii) පරිමාව = හරස්කඩ වර්ගඵලය \times සෘජු උස

පරිමාව = $6 \text{ cm}^2 \times 12 \text{ cm}$


= 72 cm^3

ප්‍රිස්මයේ පරිමාව 72 cm^3 කි.

නිදසුන 2

රූපයේ දැක්වෙන ප්‍රිස්මයේ පරිමාව 480 cm^3 ක් නම්,

- (i) හරස්කඩ වර්ගඵලය ගණනය කරන්න.
- (ii) ඍජු උස ගණනය කරන්න.



- (i) හරස්කඩ වර්ගඵලය ගණනය කිරීම සඳහා ත්‍රිකෝණයේ ලම්බ උස සොයා ගත යුතු වේ. එම නිසා මෙම ඍජුකෝණී ත්‍රිකෝණයට පයිතගරස් සමීකරණය යෙදීමෙන්,

$$x^2 + 8^2 = 10^2$$

$$x^2 + 64 = 100$$

$$x^2 = 100 - 64$$

$$x^2 = 36$$

$$x = 6 \text{ cm}$$

$$\text{හරස්කඩ වර්ගඵලය} = \frac{1}{2} \times \text{ආධාරකය} \times \text{ලම්බ උස}$$

$$\text{හරස්කඩ වර්ගඵලය} = \frac{1}{2} \times 8 \text{ cm} \times 6 \text{ cm}$$

$$= 24 \text{ cm}^2$$

- (ii) ප්‍රිස්මයේ ඍජු උස l නම්,

$$\text{පරිමාව} = \text{හරස්කඩ වර්ගඵලය} \times \text{ඍජු උස}$$

$$480 \text{ cm}^3 = 24 \text{ cm}^2 \times l$$



$$\frac{480 \text{ cm}^3}{24 \text{ cm}^2} = l$$



$$20 \text{ cm} = l$$

ප්‍රිස්මයේ ඍජු උස 20 cm කි.


24.2 අභ්‍යාසය

1. දී ඇති දත්ත ඇසුරින් පහත දැක්වෙන ප්‍රිස්මවල පරිමාව ගණනය කරන්න.





2. දිග, පළල සහ උස පිළිවෙළින් 12 cm, 5 cm, 10 cm වූ ඝනකාභාකාර භාජනයක් තුළ රූපයේ දැක්වෙන ආකාරයේ සෘජු ලී ප්‍රිස්ම 5ක් සිරුවෙන් ගිල්වනු ලැබේ.



- (i) ලී ප්‍රිස්මයක පරිමාව ගණනය කරන්න.
 - (ii) ඝනකාභාකාර භාජනයේ 5 cm උසට ජලය පිරී ඇත්නම් ලී ප්‍රිස්ම ගිල් වූ විට භාජනයෙන් ජලය පිටාර නොගලන බව පෙන්වන්න.
3. මුහුණත ත්‍රිකෝණාකාර වූ ප්‍රිස්ම හැඩැති ජල ටැංකියක හරස්කඩෙහි වර්ගඵලය 400 cm^2 වේ. එහි 30 cm උසට ජලය පිරී ඇත. දිග සහ පළල පිළිවෙළින් 60 cm, 20 cm වූ ඝනකාභා හැඩැති වෙනත් ටැංකියකට ජලය අපතේ නොයන පරිදි මෙම ජලය පිර වූ විට එම ඝනකාභාකාර ටැංකියේ කොපමණ උසක් දක්වා ජල මට්ටම ඉහළ නගී ද?

සාරාංශය

ඈ හරස්කඩ ත්‍රිකෝණාකාර වන සෘජු ප්‍රිස්මයක වර්ගඵලය $= 2 \left(\begin{array}{l} \text{ත්‍රිකෝණාකාර} \\ \text{මුහුණතක හරස්කඩ} \\ \text{වර්ගඵලය} \end{array} \right) + \left(\begin{array}{l} \text{සෘජුකෝණාස්‍රාකාර} \\ \text{පාර්ශ්වීය මුහුණත් තුනෙහි} \\ \text{වර්ගඵලයන්ගේ ඵලය} \end{array} \right)$

ඈ ප්‍රිස්මයක පරිමාව V මගින් ද හරස්කඩ වර්ගඵලය A මගින් ද සෘජු උස l මගින් ද දැක් වූ විට, $V = Al$ වේ.




ස්ථානයක පිහිටීම


මෙම පාඩම අධ්‍යයනය කිරීමෙන් ඔබට,
 ➤ යම් ස්ථානයක සිට තවත් ස්ථානයක පිහිටීම උතුරු දිශාව හෝ දකුණු දිශාව පදනම් කර ගෙන ප්‍රකාශ කිරීමට,
 ➤ නිශ්චිත ස්ථානයක සිට තවත් ස්ථානයක පිහිටීම දිශාව සහ දුර ඇතුළත් වන සේ දළ සටහනක දැක්වීමට හැකියාව ලැබේ.

25.1 හැඳින්වීම

යම් ස්ථානයක සිට තවත් ස්ථානයක පිහිටීම ප්‍රකාශ කිරීම සඳහා දිශා යොදා ගනු ලැබේ. 1 ශ්‍රේණියේ දී ප්‍රධාන දිශා සහ අනු දිශා ඇසුරින් ස්ථානයක පිහිටීම විස්තර කර ඇත. එය නැවත මතකයට නඟා ගනිමු.



- කාර්යාලයට අනුව අනිකුත් ස්ථාන පිහිටා ඇති ආකාරය ඉහතින් දැක්වේ. ඒ අනුව,
- කාර්යාලයට උතුරු දිශාවෙන් ගේට්ටුව පිහිටා ඇත.
 - කාර්යාලයට බටහිර දිශාවෙන් පිරිවෙන් ශාලාව පිහිටා ඇත.
 - කාර්යාලයට ඊසාන දිශාවෙන් නා ගස පිහිටා ඇත.
 - කාර්යාලයට වයඹ දිශාවෙන් ආවාස ගෙය පිහිටා ඇත.
 - ආවාස ගෙයට ගිනිකොන දිශාවෙන් කාර්යාලය සහ බෝධිය පිහිටා ඇත.
 - පිරිවෙන් ශාලාවට නැගෙනහිර දිශාවෙන් කාර්යාලය සහ විහාර ගෙය පිහිටා ඇත.




- එක ළඟ පිහිටි ප්‍රධාන දිශා දෙකක් අතර කෝණය 90° කි.
- එක ළඟ පිහිටි ප්‍රධාන දිශාවක් සහ අනු දිශාවක් අතර කෝණය 45° කි.

ඉහත අවස්ථාවේ දී අපට ප්‍රකාශ කිරීමට හැකි වන්නේ හරියට ම ප්‍රධාන දිශාවක් ඔස්සේ හෝ අනු දිශාවක් ඔස්සේ හෝ පිහිටා ඇති ස්ථානයක පිහිටීම පමණි. ප්‍රධාන දිශාවක් සහ අනු දිශාවක් අතර පිහිටි ස්ථානයක් පිළිබඳව ඉහත ආකාරයට ප්‍රකාශ කළ හැකි ද? එසේ ප්‍රකාශ කිරීමට අපහසු වන බව ඔබට පැහැදිලි වනු ඇත. එම අපහසුතාවය මඟහරවා ගැනීම සඳහා ප්‍රධාන දිශා ඇසුරින් ස්ථානයක පිහිටීම ප්‍රකාශ කිරීම යොදා ගත හැකි ය.


25.2 ප්‍රධාන දිශා ඇසුරින් ස්ථානයක පිහිටීම දැක්වීම

ප්‍රධාන දිශාවක් හෝ අනු දිශාවක් හෝ ඔස්සේ පිහිටා නැති ස්ථාන කීපයක් සලකා බලමු.

O සිට බලන විට P ස්ථානය පිහිටා ඇත්තේ උතුරේ සිට 60° ක් නැගෙනහිර දිශාව දෙසට වන ලෙස ය. එය, උ 60° නැ ලෙස හෝ N 60° E ලෙස හෝ ප්‍රකාශ කරනු ලැබේ.




O සිට බලන විට Q ස්ථානය පිහිටා ඇත්තේ දකුණේ සිට 40° ක් බටහිර දිශාව දෙසට වන ලෙස ය. එය, ද 40° බ ලෙස හෝ S 40° W ලෙස හෝ ප්‍රකාශ කරනු ලැබේ.




නිදසුන 1

පහත ස්ථාන පිහිටා ඇති ආකාරය ලියන්න.




A සිට B හි පිහිටීම
උ 30° බ හෝ N 30° W වේ.



A සිට C හි පිහිටීම
ද 60° නැ හෝ S 60° E වේ.



(iii)



• P සිට R හි පිහිටීම





උ 70° නැ හෝ $N 70^\circ E$ වේ.

• Q හි සිට R හි පිහිටීම

උ 65° බ හෝ $N 65^\circ W$ වේ.

25.1 අභ්‍යාසය

1. O ලක්ෂ්‍යයේ සිට එක් එක් ස්ථානයේ පිහිටීම උතුරු දිශාව හෝ දකුණු දිශාව ඇසුරින් ලියන්න.



2. O ලක්ෂ්‍යයේ සිට පහත එක් එක් දිශාව දැක්වීමට දළ සටහන් අඳින්න.

(i) උ 70° නැ

(ii) උ 40° බ

(iii) ද 20° නැ

(iv) $N 35^\circ E$

(v) $S 40^\circ W$

(vi) $N 80^\circ W$

(vii) නිරිත දිශාව


(viii) ගිනිකොන දිශාව

3. A ස්ථානයේ සිට T හි පිහිටීම “ද 40° නැ” වේ. B ස්ථානයේ සිට T හි පිහිටීම “ද 50° බ” වේ. A සහ B ආනුච T හි පිහිටීම දළ රූපයක දක්වන්න. (A ට නැගෙනහිරින් B පිහිටා ඇත.)



4. X ස්ථානයේ සිට M හි පිහිටීම “N 20° E” වේ. Y ස්ථානයේ සිට M හි පිහිටීම “N 40° W” වේ. X සහ Y ට අනුව M හි පිහිටීම දළ රූපයක දක්වන්න. (X ට උතුරින් Y පිහිටා ඇත.)


5. පහත රූපයට අනුව O හි සිට J, K, L හා M ලක්ෂ්‍යවල පිහිටීම උතුරු දිශාව හෝ දකුණු දිශාවට අනුව වෙන වෙන ම ලියන්න.



25.3 ප්‍රධාන දිශා ඇසුරින් ස්ථානයක පිහිටීම දැක්වීම තවදුරටත්


යම් ස්ථානයක සිට තවත් ස්ථානයක පිහිටීම නිශ්චිත වශයෙන් ම හඳුනා ගැනීමට හැකි වන්නේ දිශාව සහ දුර යන රාශි දෙක ම දන්නා විට ය. දිශාව සහ දුර දන්නා විට ස්ථානයක පිහිටීම දළ රූප සටහනක දක්වන ආකාරය දැන් සලකා බලමු.

O ලක්ෂ්‍යයේ සිට උතුරින් 50° ක් නැගෙනහිර (උ 50° නැ) දෙසට වන සේ O හි සිට 30 m ක් දුරින් A ලක්ෂ්‍යය පිහිටා ඇත. එම තොරතුරු අනුව A ලක්ෂ්‍යයේ පිහිටීම දළ රූපයක දක්වමු.




නිදසුන 1

P ලක්ෂ්‍යයේ සිට “උ 40° බ” වන දිශාව ඔස්සේ P හි සිට 60 m දුරින් Q ලක්ෂ්‍යය පිහිටා ඇත. Q ලක්ෂ්‍යයේ පිහිටීම දළ රූප සටහනක දක්වන්න.



නිදසුන 2

පහත දළ රූප සටහනින් දක්වා ඇති පිහිටීම විස්තර කරන්න.




L ලක්ෂ්‍යයේ සිට දකුණින් 70° ක් නැගෙනහිර දිශාවට වන සේ L ලක්ෂ්‍යයේ සිට 80 m ක් දුරින් M ලක්ෂ්‍යය පිහිටා ඇත.

25.2 අභ්‍යාසය


1. පහත අවස්ථා දැක්වීම සඳහා දළ රූප සටහන් අඳින්න.

- O ලක්ෂ්‍යයේ සිට 7 m ක් දුරින් “උ 55° නැ” වන ලෙස P ලක්ෂ්‍යය පිහිටා ඇත.
- O ලක්ෂ්‍යයේ සිට 20 m ක් දුරින් සහ “ද 30° ඔ” වන ලෙස Q ලක්ෂ්‍යය පිහිටා ඇත.
- O ලක්ෂ්‍යයේ සිට 35 m ක් දුරින් සහ “N 20° W” වන ලෙස R ලක්ෂ්‍යය පිහිටා ඇත.
- O ලක්ෂ්‍යයේ සිට 70 m ක් දුරින් සහ “S 40° W” වන ලෙස T ලක්ෂ්‍යය පිහිටා ඇත.
- X ලක්ෂ්‍යයේ සිට 40 m ක් දුරින් සහ “N 50° E” වන ලෙසත් Y ලක්ෂ්‍යයේ සිට 60 m දුරින් “N 40° W” වන ලෙසත් Z ලක්ෂ්‍යය පිහිටා තිබේ.


2. පහත රූප සටහන්වල දක්වා ඇති පිහිටීම විස්තර කරන්න.




A මගින් අඹ ගස නිරූපණය කර ඇත.



A මගින් අඹ ගස නිරූපණය කර ඇත.




B මගින් පොල් ගස නිරූපණය කර ඇත.



B මගින් පොල් ගස නිරූපණය කර ඇත.



3. P ලක්ෂ්‍යය අනුබද්ධයෙන් පහත දළ රූපයේ දක්වා ඇති අනිකුත් ලක්ෂ්‍යවල පිහිටීම ලියන්න.



4. පහත අවස්ථා දැක්වීම සඳහා දළ රූප සටහන් අඳින්න.

- (i) A ලක්ෂ්‍යයේ සිට 8 mක් දුරින් සහ “උ 30° නැ” වන ලෙස B ද A ලක්ෂ්‍යයේ සිට 10 mක් දුරින් සහ “ඳ 40° බ” වන ලෙස C ද පිහිටා ඇත.
- (ii) P ලක්ෂ්‍යයේ සිට 15 mක් දුරින් සහ “ඳ 55° නැ” වන ලෙස Q ද Q ලක්ෂ්‍යයේ සිට 20 mක් දුරින් සහ “උ 40° නැ” වන ලෙස R ද ලක්ෂ්‍යය පිහිටා ඇත.
- (iii) අරලිය ගසේ සිට 50 mක් දුරින් සහ “N 30° E” වන ලෙස අඹ ගස ද අඹ ගසේ සිට 60 mක් දුරින් සහ “S 35° E” වන ලෙස ඉද්ද ගස ද පිහිටා ඇත.
- (iv) ළිඳ අසල සිට 30 mක් දුරින් සහ “S 40° W” වන ලෙස රෝස පඳුර ද රෝස පඳුරේ සිට 60 mක් දුරින් සහ “N 50° W” වන ලෙස කොස් ගස ද පිහිටා ඇත.

සාරාංශය

- ☞ යම් ස්ථානයක සිට තවත් ස්ථානයක පිහිටීම උතුරු දිශාව සහ දකුණු දිශාව ඇසුරින් ප්‍රකාශ කළ හැකි ය.
- ☞ ස්ථානයක පිහිටීම දැක්වීම සඳහා දිශාව සහ දුර යොදා ගනු ලැබේ.
- ☞ යම් ස්ථානයක සිට තවත් ස්ථානයක පිහිටීම දළ රූප සටහනක් මගින් ඉදිරිපත් කළ හැකි ය.





ප්‍රස්තාර

මෙම පාඩම අධ්‍යයනය කිරීමෙන් ඔබට,

- ↳ ශ්‍රිතයක් යනු කුමක් ද යන්න හඳුනා ගැනීමට,
- ↳ $y = mx$ ආකාරයේ ශ්‍රිතයක දෙනු ලබන x අගය සඳහා y අගය ලබා ගැනීමට,
- ↳ ඛණ්ඩාංක තලයක $y = mx + c$ ආකාරයේ ප්‍රස්තාර ඇඳීමට,
- ↳ අදින ලද හෝ දෙන ලද සරල රේඛාවක අනුක්‍රමණය හා අන්තඃඛණ්ඩය සෙවීමට හැකියාව ලැබේ.

26.1 හැඳින්වීම

සංඛ්‍යා රේඛාවක් මත ලක්ෂ්‍ය ලකුණු කිරීම මීට පෙර ඔබ උගෙන ඇත. ඒ පිළිබඳ විමසා බලමු.


සංඛ්‍යා රේඛාව



සංඛ්‍යා රේඛාව මත $x = 3$ හා $x = -1$ ලක්ෂ්‍ය ලකුණු කරමු.



එකිනෙකට ලම්බ වූ O ලක්ෂ්‍යයේදී ඡේදනය වන සංඛ්‍යා රේඛා දෙකක් සලකමු. තලයක වූ මෙවැනි රේඛා දෙකක් කාටීසිය තලයක් (ඛණ්ඩාංක තලයක්) ලෙස හැඳින්වේ. එම සංඛ්‍යා රේඛා දෙකෙන් එකක් තිරස්ව ගත් විට අනෙක සිරස්ව පිහිටයි. එම තිරස් රේඛාව x අක්ෂය ලෙස ද සිරස් රේඛාව y අක්ෂය ලෙස ද නම් කෙරේ. එම x සහ y අක්ෂ ඡේදනය වන ලක්ෂ්‍යය මූල ලක්ෂ්‍යය ලෙස ද නම් කරන අතර එහි x අගය 0 වේ. y අගය ද 0 වේ. ඒ නිසා මූල ලක්ෂ්‍යයේ ඛණ්ඩාංක $(0, 0)$ වේ. එවැනි ඛණ්ඩාංක තලයක් පහත රූපයේ දැක්වේ.






$A (2, 3)$ ලක්ෂ්‍යයක පිහිටීම ඛණ්ඩාංක තලයේ දැක්වීමට පහත පියවර අනුගමනය කරමු.

පියවර 1 - $x = 2$ එනම් y අක්ෂයේ සිට ඒකක 2ක් දුරින් වූ පෙදෙස කඩ ඉරකින් ලකුණු කරමු.

පියවර 2 - $y = 3$ එනම් x අක්ෂයේ සිට ඒකක 3ක් දුරින් වූ පෙදෙස කඩ ඉරකින් දක්වමු.

පියවර 3 - මෙම කඩ ඉර දෙක ඡේදනය වන ලක්ෂ්‍යයේ පිහිටීම x අක්ෂයේ සිට ඒකක 3ක් දුරින් ද y අක්ෂයේ සිට ඒකක 2ක් දුරින් ද වේ.

පියවර 4 - එම ඡේදන ලක්ෂ්‍යය A ලෙස සලකුණු කරමු.




A ලක්ෂ්‍යය x අක්ෂය දිගේ ඒකක 2ක් ද y අක්ෂය දිගේ ඒකක 3ක් ද විස්ථාපනය වී ඇත. මේ අනුව A ලක්ෂ්‍යයේ පිහිටීම $(2, 3)$ වේ. එනම් x ඛණ්ඩාංකය 2කි. y ඛණ්ඩාංකය 3කි. x අගය පළමුව ද y අගය දෙවනුව ද සඳහන් කරන හෙයින් මෙම ඛණ්ඩාංක පටිපාටිගත යුගල යනුවෙන් ද හැඳින්වේ.

නිදසුන 1

සුදුසු ඛණ්ඩාංක තලයක $B (-3, 2)$ ලක්ෂ්‍යය ලකුණු කරන්න.


B ලක්ෂ්‍යයේ x ඛණ්ඩාංකය -3 වේ. y ඛණ්ඩාංකය 2 වේ.



නිදසුන 2

සුදුසු ඛණ්ඩාංක තලයක $P(4, 1)$, $Q(-2, 0)$, සහ $R(3, -2)$ ලක්ෂ්‍ය ලකුණු කරන්න.

P හි x ඛණ්ඩාංකය 4 ද, y ඛණ්ඩාංකය 1 ද වේ. Q හි x ඛණ්ඩාංකය -2 ද, y ඛණ්ඩාංකය 0 ද වේ. R හි x ඛණ්ඩාංකය 3 ද, y ඛණ්ඩාංකය -2 ද වේ.



26.2 $y = mx$ ආකාරයේ සරල රේඛා

නිදසුන 1


$y = 2x$ ශ්‍රිතය සලකා බලමු.

මෙවැනි ශ්‍රිතයක x , ස්වායත්ත විචල්‍යය වේ. එනම්, x සඳහා ඕනෑම අගයක් යොදා ගත හැකි ය. ඛණ්ඩාංක තලයක් මත ලක්ෂ්‍යය ලකුණු කිරීමට පහසු වන පරිදි x සඳහා ගැලපෙන අගයන් ලෙස 0, 2, 3 සහ -2 සලකමු. එවිට, $y = 2x$ සම්බන්ධය අනුව y හි (පරායත්ත විචල්‍යයෙහි) අගයන් පිළිවෙලින් 0, 4, 6 සහ -4 වේ. එම අගය අතර සම්බන්ධය ලබා ගන්නා එක් ආකාරයක් පහත වගුවේ දැක්වේ.

x	$2x$	y	පරිපාටිගත යුගල ලෙස
0	0	0	(0, 0)
2	4	4	(2, 4)
3	6	6	(3, 6)
-2	-4	-4	($-2, -4$)

ඛණ්ඩාංක තලයක් මත මෙසේ ලබා ගත් පරිපාටිගත යුගල නිවැරදිව ලකුණු කරමු. සරල දාරයක් ආධාරයෙන් එම ලක්ෂ්‍ය යා කරමු. එවිට ලැබී ඇති සරල රේඛාව මගින් $y = 2x$ ශ්‍රිතය නිරූපණය වේ.






නිදසුන 2

$y = \frac{1}{2}x$ ශ්‍රිතය අඳිමු.

මෙහි x සඳහා $-2, 0, 2, 4$ යන අගයන් ගනිමු. එවිට, ඊට අනුරූප y හි අගයන් මෙලෙස ලබා ගත හැකි ය.

x	-2	0	2	4
$\frac{1}{2}x$	-1	0	1	2
y	-1	0	1	2
පටිපාටිගත යුගල ලෙස	$(-2, -1)$	$(0, 0)$	$(2, 1)$	$(4, 2)$




නිදසුන 3

$y = -3x$ ශ්‍රිතය අඳිමු.

මෙහි x සඳහා $-2, -1, 0, 1, 2$ යන අගයන් ගනිමු. එවිට, ඊට අනුරූප y හි අගයන් පහත වගුවේ දැක්වේ.

x	$-3x$	y	පටිපාටිගත යුගල ලෙස
-2	6	6	$(-2, 6)$
-1	3	3	$(-1, 3)$
0	0	0	$(0, 0)$
1	-3	-3	$(1, -3)$
2	-6	-6	$(2, -6)$




ඉහත අඳින ලද සරල රේඛා තුන ම මූල ලක්ෂ්‍යය හරහා වැටී ඇත. එනම්, එම රේඛා සියල්ල $(0,0)$ ලක්ෂ්‍යය හරහා වැටී ඇත. තව ද එම රේඛා සියල්ල x අක්ෂයට ආනතව ඇත.

26.3 $y = mx$ ආකාරයේ රේඛාවක අනුක්‍රමණය

ඛණ්ඩාංක තලයක් මත වූ $y = mx$ ආකාරය රේඛාවක අනුක්‍රමණය එහි x හි සංගුණකය වන m වේ. $y = mx$ සම්බන්ධයෙහි $m = \frac{y}{x}$ වන හෙයින් අනුක්‍රමණය ලබා ගැනීමට y ඛණ්ඩාංකය, x ඛණ්ඩාංකයෙන් බෙදිය යුතු වේ.





සරල රේඛීය ප්‍රස්තාරයක අනුක්‍රමණය $m = \frac{(y_2 - y_1)}{(x_2 - x_1)}$

නිදසුන 1

$y = 2x$ සරල රේඛාව මත (3, 6) ලක්ෂ්‍යය පිහිටා ඇත. එනම් x අගය 3 වන විට y අගය 6 වේ. මේ අනුව,
 $y = 2x$ රේඛාවේ අනුක්‍රමණය $= \frac{6}{3}$
 $= 2$ වේ.
 එසේම $y = 2x$ ශ්‍රිතයෙහි x හි සංගුණකය 2 හෙයින් රේඛාවේ අනුක්‍රමණය 2 වේ.

නිදසුන 2

$y = \frac{1}{2}x$ සරල රේඛාව මත (4, 2) ලක්ෂ්‍යය පිහිටා ඇත. එනම් x හි අගය 4 වන විට y හි අගය 2 වේ. මේ අනුව,
 $y = \frac{1}{2}x$ රේඛාවේ අනුක්‍රමණය $= \frac{2}{4}$
 $= \frac{1}{2}$ වේ.
 එසේම $y = \frac{1}{2}x$ ශ්‍රිතයෙහි x හි සංගුණකය $\frac{1}{2}$ හෙයින් රේඛාවේ අනුක්‍රමණය $\frac{1}{2}$ වේ.

නිදසුන 3

ඉහත නිදසුන් මගින් පෙන්වා දුන් පරිදි $y = -3x$ රේඛාවේ අනුක්‍රමණය -3 වේ.







$$y = -3x$$
 අනුක්‍රමණය

26.1 අභ්‍යාසය

- පහත දී ඇති සම්බන්ධ අතරින් $y = mx$ ආකාරයේ ශ්‍රිත තෝරා ලියන්න.

(i) $y = 4$	(ii) $y = 3x$	(iii) $y = \frac{1}{3}x$
(iv) $y = -x$	(v) $y = 10 - x$	(vi) $y + 5 = 0$

2. පහත එක් එක් ඛණ්ඩාංක තලය මත නිරූපණය කර ඇති සරල රේඛා අතරින් $y = mx$ සම්බන්ධයට ගැලපෙන රේඛා තෝරන්න.



3. පහත දී ඇති එක් එක් ශ්‍රිතය නිරූපණය වන පරිදි, දී ඇති x අගයට අනුරූප y අගය සොයන්න.

(i) $y = 4x$

x	0	1	2	3
y

(ii) $y = -\frac{1}{2}x$

x	0	2	4	6
y

(iii) $y = x$

x	-3	-2	-1	0	1
y



4. (a) එකම බණ්ඩාංක තලයක පහත දැක්වෙන එක් එක් ශ්‍රිතය නිරූපණය කරන්න.

(i) $y = 2x$

(ii) $y = 3x$

(iii) $y = \frac{1}{2}x$

(b) ඉහත අදින ලද එක් එක් රේඛාවේ අනුක්‍රමණය සොයන්න.

(c) දී ඇති එක් එක් ශ්‍රිතයේ x හි සංගුණකය හා එම අනුක්‍රමණය අතර පවතින සම්බන්ධය ලියා දක්වන්න.

5. (a) පහත දී ඇති ශ්‍රිත එකම කාටිසිය තලයක අදින්න.

(i) $y = -x$

(ii) $y = -2x$

(iii) $y = -\frac{1}{2}x$

(b) එම එක් එක් රේඛාවේ අනුක්‍රමණය ලියා දක්වන්න.

26.4 $y = mx + c$ ආකාරයේ සරල රේඛා

$y = mx$ ආකාරයේ ශ්‍රිත නිරූපණය කරන සරල රේඛා ඇදීමට මීට පෙර උගෙන ඇත. එම රේඛා මූල ලක්ෂ්‍යය හරහා ගමන් කරන බව අපි දනිමු. මූල ලක්ෂ්‍යය හරහා ගමන් නොකරන x අක්ෂයට ආනත වූ රේඛා $y = mx + c$ ආකාරයේ වේ. මෙහි c යනු සංඛ්‍යාත්මක අගයකි. එය මූල ලක්ෂ්‍යයේ සිට ප්‍රස්තාරය y අක්ෂය ඡේදනය වන ලක්ෂ්‍යයට y අක්ෂය ඔස්සේ ඇති දුර වේ. එය අදාළ රේඛාවේ අන්තඃඛණ්ඩය ලෙස හැඳින්වේ.

නිදසුන 1


$y = 2x + 1$ ශ්‍රිතය සලකමු.
මෙම ශ්‍රිතය ප්‍රස්තාර ගත කිරීම සඳහා සුදුසු පටිපාටිගත යුගල කිහිපයක් පහත වගුවේ දැක්වේ.

$y = 2x + 1$

x	$2x$	$2x + 1$	y	පටිපාටිගත යුගල ලෙස
1	2	3	3	(1, 3)
2	4	5	5	(2, 5)
3	6	7	7	(3, 7)
4	8	9	9	(4, 9)

එම පටිපාටිගත යුගල කාටිසිය තලයක නිරූපණය කරමු.





$y = 2x + 1$ මගින් නිරූපණය වන සරල රේඛාව $(0, 0)$ ලක්ෂ්‍යය හරහා නොයයි. එය $(0, 1)$ ලක්ෂ්‍යය හරහා යයි. එනම්, මූල ලක්ෂ්‍යයේ සිට ප්‍රස්තාරය y අක්ෂය ඡේදනය වන ලක්ෂ්‍යයට ඇති දුර ඒකක 1කි. මෙම අගය රේඛාවේ අන්තඃකේතය ලෙස සැලකේ. තව ද රේඛාවේ අනුක්‍රමණය එනම් x හි සංගුණකය 2 වේ.

නිදසුන 2


$2y = x + 4$ ශ්‍රිතය සලකා බලමු. එය $y = mx + c$ ආකාරයෙන් ප්‍රකාශ කළ විට $y = \frac{1}{2}x + 2$ වේ. එම රේඛාව ඇඳීම සඳහා සුදුසු පටිපාටිගත යුගල කිහිපයක් පහත වගුවේ දැක්වේ.

$$y = \frac{1}{2}x + 2$$

x	$\frac{1}{2}x$	$y = \frac{1}{2}x + 2$	පටිපාටිගත යුගල ලෙස
0	0	2	$(0, 2)$
2	1	3	$(2, 3)$
4	2	4	$(4, 4)$
-2	-1	1	$(-2, 1)$
-4	-2	0	$(-4, 0)$

මෙම පටිපාටිගත යුගල කාටිසිය තලයක සලකුණු කර සරල දාරයක් මගින් එම ලක්ෂ්‍ය සියල්ල යා කළ විට පහත ආකාරය වේ.





මෙම රේඛාවෙන් y අක්ෂය $(0, 2)$ ලක්ෂ්‍යයේදී කැපී යන හෙයින් $y = \frac{1}{2}x + 2$ රේඛාවේ අන්තඃඛණ්ඩය 2 වේ. තව ද එහි අනුක්‍රමණය $\frac{1}{2}$ වේ.

$$y = \left(\frac{1}{2}\right)x + (2)$$

අනුක්‍රමණය
අන්තඃඛණ්ඩය

සරල රේඛා කිහිපයක සමීකරණ පහත වගුවේ දැක්වේ. ඒවා නිරීක්ෂණයෙන් අදාළ එක් එක් සරල රේඛාවේ අනුක්‍රමණ හා අන්තඃඛණ්ඩ ලබා ගෙන ඇත.

ශ්‍රිතය	අනුක්‍රමණය	අන්තඃඛණ්ඩය
$y = 3x + 1$	3	1
$y = -2x + 5$	-2	5
$y = x + 8$	1	8
$y = \frac{1}{3}x$	$\frac{1}{3}$	0
$y = -\frac{1}{2}x + 4$	$-\frac{1}{2}$	4
$y = 10 - x$	-1	10



26.2 අභ්‍යාසය

1. $y = 3x$ සරල රේඛාව ඇඳීම සඳහා පටිපාටිගත යුගල කිහිපයක් ලබා ගැනීමට පහත දී ඇති වගුව සම්පූර්ණ කරන්න.

x හි අගය	එහි තුන් ගුණය ($3x$)	පටිපාටිගත යුගල ලෙස
4	$4 \times 3 = 12$	(4, 12)
2
-2
0

2. $y = 2x - 1$ සරල රේඛාව ඇඳීමට සුදුසු පටිපාටිගත යුගල කිහිපයක් ලබා ගැනීමට පහත දී ඇති වගුව සම්පූර්ණ කරන්න.

x හි අගය	x හි දෙගුණය ($2x$)	$2x - 1$	පටිපාටිගත යුගල ලෙස
3	$2 \times 3 = 6$	$6 - 1 = 5$	(3, 5)
2
1
0
-1

3. පහත දී ඇති එක් එක් ශ්‍රිතය ප්‍රස්තාර ගත කිරීම සඳහා සුදුසු සම්පූර්ණ නොකළ අගය වගු පහත දක්වා ඇත. ඒවා සම්පූර්ණ කර එම එක් එක් ශ්‍රිතයේ ප්‍රස්තාරය අඳින්න.

(i) $y = x + 3$

x	2	1	0	-1	-2
$x + 3$	5
y	5

(ii) $y = 2x - 3$

x	3	2	1	0	-1
$2x$	4
$y = 2x - 3$	1

(iii) $y = \frac{1}{2}x + 4$

x	-4	-2	0	2	4
$\frac{1}{2}x$	-2
$y = \frac{1}{2}x + 4$	2



(iv) $y = 6 - x$

x	4	2	0	-2
$y = 6 - x$

(v) $y = -\frac{1}{2}x + 1$

x	-4	-2	0	2
$-\frac{1}{2}x$
$y = -\frac{1}{2}x + 1$


4. දී ඇති එක් එක් සරල රේඛාවෙහි අනුක්‍රමණය සහ අන්තඃකේතය ලියා දක්වන්න.

- (i) $y = 3x + 4$ (ii) $y = 4x - 3$ (iii) $y = \frac{1}{3}x + 5$
 (iv) $y = -\frac{1}{3}x$ (v) $y = 7 - 2x$ (vi) $y = -x + 3$

26.5 කාටිසිය තලයක් මත අඳින ලද සරල රේඛාවක අනුක්‍රමණය සහ අන්තඃකේතය

මින්දා ම සරල රේඛාවක සමීකරණය $y = mx + c$ ආකාරයෙන් ප්‍රකාශ කළ හැකි ය. මෙහි m යනු රේඛාවේ අනුක්‍රමණයයි. c යනු අන්තඃකේතයයි.

නිදසුන 1




මෙම රේඛාව මත $A(0, -4)$ සහ $B(3, 2)$ ලක්ෂ්‍ය ලකුණු කර ඇත. x හි අගය 0 වන විට y අගය -4 බව A හි ඛණ්ඩාංක මගින් පැහැදිලි වේ. එනම්, AB රේඛාවේ අන්තඃකේතය -4 කි. රේඛාව $C(2, 0)$ සහ $B(3, 2)$ හරහා යයි.

සරල රේඛීය ප්‍රස්තාරයක අනුක්‍රමණය $= \frac{(y_2 - y_1)}{(x_2 - x_1)}$

C සහ B ලක්ෂ්‍යවල ඛණ්ඩාංක සැලකීමෙන්,

\therefore දී ඇති රේඛාවේ අනුක්‍රමණය $= \frac{(2 - 0)}{(3 - 2)} = 2$

නිදසුන 2



ඛණ්ඩාංක තලය මත දී ඇති සරල රේඛාව $P(0, 3)$ ලක්ෂ්‍යය හරහා යයි. තව ද එය $Q(6, 0)$ ලක්ෂ්‍යය හරහා ද වැටී ඇත. x හි අගය 0 වන විට y හි අගය 3 බව P ලක්ෂ්‍යයේ ඛණ්ඩාංක මගින් පැහැදිලි වේ. එනම් PQ රේඛාවේ අන්තඃඛණ්ඩය 3 වේ.

$$\text{සරල රේඛීය ප්‍රස්තාරයක අනුක්‍රමණය} = \frac{(y_2 - y_1)}{(x_2 - x_1)}$$

PQ රේඛාවේ අනුක්‍රමණය ලබා ගැනීමට P සහ Q ලක්ෂ්‍යවල ඛණ්ඩාංක සැලකීමෙන්,

$$\begin{aligned} P &\rightarrow (0, 3) \\ Q &\rightarrow (6, 0) \end{aligned}$$

$$PQ \text{ රේඛාවේ අනුක්‍රමණය } m = \frac{P \text{ හි } y \text{ ඛණ්ඩාංකය} - Q \text{ හි } y \text{ ඛණ්ඩාංකය}}{P \text{ හි } x \text{ ඛණ්ඩාංකය} - Q \text{ හි } x \text{ ඛණ්ඩාංකය}}$$

$$= \frac{3 - 0}{0 - 6}$$

$$= \frac{3}{-6}$$

$$= -\frac{3}{6}$$





$$= -\frac{1}{2}$$

$$\text{මේ අනුව, රේඛාවේ අනුක්‍රමණය} = -\frac{1}{2}$$



26.3 අභ්‍යාසය

1. පහත දී ඇති එක් එක් සරල රේඛාවේ අනුක්‍රමණ හා අන්තඃකේඛ සොයන්න.



මෙම පාඩම අධ්‍යයනය කිරීමෙන් ඔබට,
 ඡ විචල්‍යයන් කිහිපයක් ඇති සූත්‍රයක එක් විචල්‍යයක් හැර ඉතිරි ඒවායේ අගය දුන් විට අගය නොදන්නා විචල්‍යයේ අගය සෙවීමට,
 ඡ සරල සූත්‍රයක උක්තය මාරු කිරීමට
 හැකියාව ලැබේ.


27.1 සූත්‍ර

ඔබ විද්‍යාව පාඩම් අධ්‍යයනය කරන විට භෞතික රාශි පිළිබඳව දැන ගැනීමට ලැබෙනු ඇත. දිග, පළල, කාලය, ස්කන්ධය, පරිමාව අපට නිතර හමුවන භෞතික රාශි වේ. මෙම භෞතික රාශීන් අතර සම්බන්ධතාවය සූත්‍රය මගින් ඉදිරිපත් කළ හැකි ය. සූත්‍රයක එක් රාශියක් ඉතිරි රාශි ඇසුරින් ප්‍රකාශ කළ හැකි ය. එම විශේෂ වූ රාශිය, සූත්‍රයේ උක්තය වේ. සූත්‍රයක ඇති වෙනත් භෞතික රාශියක් උක්ත කිරීමට ගණිත කර්ම පිළිබඳ අවබෝධය උගත යුතු ය.

නිදසුන 1

සෘජුකෝණාස්‍රයක දිග හා පළල ඇසුරින් එහි වර්ගඵලය සඳහා සූත්‍රයක් ඉදිරිපත් කරන්න.
 වර්ගඵලය = දිග × පළල

$A = a \times b$




නිදසුන 2

ත්‍රිකෝණයක ආධාරකය හා ලම්බ උස ඇසුරින් එහි වර්ගඵලය සඳහා සූත්‍රයක් ඉදිරිපත් කරන්න.

$ABC \Delta$ වර්ගඵලය = $\frac{1}{2} \times$ ආධාරකය \times ලම්බ උස

$A = \frac{1}{2} \times x \times h$




නිදසුන 3

සෘජුකෝණාස්‍රයක දිග හා පළල ඇසුරින් එහි පරිමිතිය සඳහා සූත්‍රයක් ඉදිරිපත් කරන්න. පරිමිතිය S නම්,

$$S = a + b + a + b$$

$$= a + a + b + b$$

$$S = 2a + 2b = 2(a + b)$$




නිදසුන 4

වෘත්තයක අරය a වන විට එහි වර්ගඵලය A සඳහා සූත්‍රයක් ඉදිරිපත් කරන්න. වර්ගඵලය A නම්,

$$A = \pi a^2$$

මෙහි $\pi = \frac{22}{7}$ යනු නියතයකි.




නිදසුන 5

දුර හා කාලය උපයෝගී කර ගනිමින් වේගය සඳහා සූත්‍රයක් ඉදිරිපත් කරන්න.

$$\text{වේගය} = \frac{\text{දුර}}{\text{කාලය}}$$

$$v = \frac{S}{t}$$



$$\text{කාලය} = t$$

$$\text{වේගය} = v$$

සටහන

සූත්‍රයක විචල්‍ය කිහිපයක් අතර සම්බන්ධතාවක් ඇත.

$A = 2(a + ba)$ සූත්‍රයේ a හා b හි අගය දන්නා විට A හි අගය ලබා ගත හැකි ය.

27.1 අභ්‍යාසය

1. සමචතුරස්‍රයක එක පැත්තක දිග a ලෙස ගෙන එහි පරිමිතිය p සඳහා සූත්‍රයක් ගොඩනගන්න.
2. $A = a \times b$ නම් $a = 2$ විට $b = 3$ නම් A හි අගය සොයන්න.
3. $A = \pi r^2$ සූත්‍රයේ $r = 7$ නම් හා $\pi = \frac{22}{7}$ නම් A හි අගය සොයන්න.
4. $A = \frac{1}{2}xh$ සූත්‍රයේ $x = 2$, $h = 3$ නම් A හි අගය සොයන්න.
5. සෘජුකෝණාස්‍රයක දිග x ද පළල y ද වේ. එහි වර්ගඵලය හා පරිමිතිය සොයන්න.

දිග (x)	පළල (y)	වර්ගඵලය	පරිමිතිය
12	10
10	8



27.2 සරල සූත්‍රවල පදයක් උක්ත කිරීම

නම් කරනු ලබන පදයක් උක්ත කිරීම සම්බන්ධයෙන් පූර්ණ අවබෝධයක් ලබා ගැනීමට ප්‍රථම අපට හමුවන වැදගත් ප්‍රත්‍යක්ෂ කිහිපයක් අධ්‍යයනය කරමු.

ප්‍රත්‍යක්ෂ 1- සමාන රාශිවලට සමාන රාශි එකතු කිරීමෙන් ලැබෙන රාශි ද සමාන වේ.

$$a = b \text{ හා } c = d \text{ නම්,}$$

$$a + c = b + d$$

ප්‍රත්‍යක්ෂ 2- සමාන රාශිවලින් සමාන රාශි අඩු කිරීමෙන් ලැබෙන රාශි ද සමාන වේ.

$$a = b \text{ හා } c = d \text{ නම්,}$$

$$a - c = b - d$$

ප්‍රත්‍යක්ෂ 3- සමාන රාශි දෙකක් එකම රාශියකින් ගුණ කිරීමෙන් ලැබෙන රාශි ද සමාන වේ.

$$a = b$$

$$na = nb$$

ප්‍රත්‍යක්ෂ 4- සමාන රාශි දෙකක් එකම නිෂ්ශුන්‍ය රාශියකින් බෙදීමෙන් ලැබෙන රාශි ද සමාන වේ.

$$a = b$$

$$\frac{a}{n} = \frac{b}{n} \quad ; n \neq 0$$

නිදසුන 1

$v = \frac{S}{t}$ සූත්‍රයේ S උක්ත කරන්න.

$$v = \frac{S}{t}$$

$$v \times t = \frac{S}{t} \times t \quad ; t \neq 0$$

$$vt = S$$

$$S = vt$$

නිදසුන 2

$S = ut$ හි t උක්ත කරන්න.

$$S = ut$$

$$\frac{S}{u} = \frac{ut}{u} \quad ; u \neq 0$$

$$\frac{S}{u} = t$$

$$\therefore t = \frac{S}{u}$$



නිදසුන 3

$V = u + at$ සූත්‍රයේ u උක්ත කරන්න.

$$V = u + at$$

$$V - at = u + \cancel{at} - \cancel{at}$$

$$V - at = u$$

$$\therefore u = V - at$$

නිදසුන 4

$p = q + x$ සූත්‍රයේ q උක්ත කරන්න.

$$p = q + x$$

$$p - x = q + \cancel{x} - \cancel{x}$$

$$p - x = q$$

$$q = p - x$$

27.2 අභ්‍යාසය

- $C = 2\pi a$ හි a උක්ත කරන්න.
 - $A = \pi r$ හි r උක්ත කරන්න.
 - $A = lx$ හි x උක්ත කරන්න.
 - $p = q + r$ හි q උක්ත කරන්න.
 - $y = \frac{m+n}{3}$ හි n උක්ත කරන්න.
- $v = u + at$ හි t උක්ත කරන්න.
 - $S = ut + \frac{1}{2} at^2$ හි u උක්ත කරන්න.
 - $S = \left(\frac{u+v}{2}\right) t$ හි u උක්ත කරන්න.
 - $x = 2at$ හි a උක්ත කරන්න.
 - $y = ap^2$ හි a උක්ත කරන්න.



27.3 ආදේශ කිරීම

සරල සූත්‍රයක දී ඇති අගයන් ආදේශ කරමින් නම් කරන ලද පදයක අගය සෙවීම සිදු කළ හැකි ය. එය පහත නිදසුන මගින් අවබෝධ කර ගනිමු.

නිදසුන 1

$v = u + at$ හි $v = 10$, $a = 3$, $t = 2$ නම් u හි අගය සොයන්න.

$$v = u + at$$

$$10 = u + (3 \times 2)$$

$$10 = u + 6$$

$$u = 10 - 6$$

$$u = 4$$

27.3 අභ්‍යාසය

1. (i) $p = \frac{q+r}{2}$ හි $q = 10$, $r = 8$ නම් p හි අගය ලියන්න.
- (ii) $S = ut + \frac{1}{2} at^2$ හි $a = 4$, $t = 2$, $u = 0$ නම් S සොයන්න.
- (iii) $v^2 = u^2 + 2as$ සූත්‍රයේ $v = 4$, $u = 3$, $a = 1$ නම් s සොයන්න.
- (iv) $S = \frac{n}{2} (a + l)$ සූත්‍රයේ $l = 10$, $a = 4$, $n = 1$ නම් S සොයන්න.
- (v) $C = \frac{5}{9} (f - 32)$ සූත්‍රයේ $f = 32$ නම් C සොයන්න.
- (vi) $C = \frac{kt}{3} + p$ හි $k = 2$, $t = 3$, $p = 1$ නම් C සොයන්න.

සාරාංශය

- ↗ සමාන රාශිවලට සමාන රාශි එකතු කිරීමෙන් ලැබෙන රාශි ද සමාන වේ.
- ↗ සමාන රාශිවලින් සමාන රාශි අඩු කිරීමෙන් ලැබෙන රාශි ද සමාන වේ.
- ↗ සමාන රාශි දෙකක් එකම රාශියකින් ගුණ කිරීමෙන් ලැබෙන රාශි ද සමාන වේ.
- ↗ සමාන රාශි දෙකක් එකම නිෂ්ශුන්‍ය රාශියකින් බෙදීමෙන් ලැබෙන රාශි ද සමාන වේ.

